

# زبدة الفقه

سید زوار حسین شاہ



عالم سگوردن لاء

www.muhammad.org



# زبدة الفقه

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

## (ایمانیات و طهارت)

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

## مولانا سید زوار حسین شاہ

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

بسم الله الرحمن الرحيم

الحمد لله رب العالمين

سنتیگار

عبدالحی ابرو

دعوة اکیدمی

بین الاقوامی اسلامی یونیورسٹی اسلام آباد

# حقائق

مطبوعات نمبر: ۵۰ سندھی

کتاب: زبدۃ الفقہ (حصہ اول)

مؤلف: مولانا سید زوار حسین شاہ

مترجم: عبدالحی ابرو

کمپوزنگ: پٹانی کمپیوٹر کمپوزنگ

حیدرآباد

ٹائٹیل: سید مبین الرحمان

مطبع: ادارہ تحقیقات اسلامی پریس اسلام آباد

پبلشر: دعوت اکیدمی اسلام آباد

دعوت اکیدمی اسلام آباد

اصول

عبدالعزیز

ریحہ بیٹا

علاقہ کسار، پتہ ریحہ کسار، ریحہ کسار

[www.maktabah.org](http://www.maktabah.org)



# ڪتاب الطهارة

## فهرست مضامين

### زبدۃ الفقه حصہ اول (ڪتاب الايمان) و حصہ دوم (ڪتاب الطهارة)

۵۹	پيش لفظ
۶۲	مهاڳ
۸۶	ڪتاب الايمان
۱۱۰	اسلام جو پهرين رڪن - ڪلمو
۱۱۵	ايمان جي صفت
۱۱۸	الله تي ايمان آڻڻ
۱۲۰	فرشتن تي ايمان آڻڻ
۱۲۲	الله تعاليٰ جي ڪتابن تي ايمان آڻڻ
۱۲۴	رسولن تي ايمان آڻڻ
۱۲۶	صحابه ڪرام رضيه الله عنہم
۱۲۸	ولايت ۽ اولياء الله
۱۳۰	معجزو ۽ ڪرامت
۱۳۲	آخريت تي ايمان آڻڻ
۱۳۴	علامت صغرىٰ
۱۳۶	امام مهدي موعود
۱۳۸	دجال موعود
۱۴۰	نزول حضرت عيسيٰ عليه
۱۴۲	خروج يا جوج ماجوج
۱۴۴	سج جو اولهه کان اڀرڻ
۱۴۶	نفخ اول
۱۴۸	خير ۽ شر جي تقدير

۴۵	قضا جاتي قسم
۴۶	بعث بعد الموت
۴۸	پل صراط
۴۹	شفاعت
۵۱	حوض کوثر
۵۱	دوزخ جو بيان
۵۳	جنت جو بيان
۵۶	سوق الجنة
۵۷	اعراف جو بيان
۵۹	ايمان جا رڪن، حڪم ۽ شرط وغيره
۶۰	ايمان جا حڪم
۶۱	ايمان جا شرط
۶۲	چه ڪلما
۶۳	جنن جو بيان
۶۴	ڪفر جا ڪلما ۽ ان جا ڪارڻ
۶۵	ڪفر جي تعريف
۶۶	ڪفر جي لازم ۽ مڃڻ جا شرط
۶۷	ڪفر جا احڪام
۶۸	اهي شيون جن سان ڪفر لازم ٿئي ٿو
۶۹	منافقت جو بيان
۷۰	شرڪ ۽ ڪافرن ۽ جاهلن جون رسمون ۽ رواج
۷۱	شرڪ جي تعريف ۽ قسم
۷۲	ڪافرن ۽ جاهلن جا رواج ۽ رسمون
۷۳	بدعت جو بيان
۷۴	ڪبيره گناهين جو بيان
۷۵	شريعت جي حڪمن جو بيان
۷۶	اسلام جا فرض
۷۷	اسلام جا واجب
۷۸	اسلام جون سنتون
۷۹	مستحب ۽ سنت زائده
۸۰	مڪروه ۽ تحريمي ۽ تنزيهي

## ڪتاب الطهارة

۹۱	پاڪائي جو بيان
۹۲	وضو جو بيان
۹۳	وضو جون سنتون
۹۶	وضو جا مستحب ۽ ادب
۹۹	وضو ۾ مڪروه شيون
۱۰۰	وضو جو مسنون ۽ مستحب طريقو
۱۰۱	وضو جون ماثور دعائون
۱۰۲	ڏنڊن جو بيان
۱۰۳	ڏنڊن جا فائدا
۱۰۴	ڏنڊن جون مستحب ڳالهيون ۽ طريقو
۱۰۵	ڏنڊن جون مڪروه ڳالهيون
۱۰۶	وضو جا قسم
۱۰۸	جن شين سان وضو پڇندو يا نه پڇندو آهي
۱۱۰	وضو جا متفرق مسئلا
۱۱۱	غسل جو بيان
۱۱۲	غسل جون سنتون
۱۱۳	غسل جا مستحب ۽ ادب
۱۱۴	غسل ۾ مڪروه شيون
۱۱۵	غسل فرض ٿيڻ جا سبب
۱۱۶	غسل جا قسم
۱۱۷	متفرق مسئلا
۱۱۸	غسل جو مسنون ۽ مستحب طريقو
۱۱۹	پاڻي جو بيان
۱۲۰	وهندڙ پاڻي
۱۲۱	راڪد (بيل) پاڻي
۱۲۲	ڪوھ جا مسئلا
۱۲۳	جن شين جي ڪرڻ سان سمورو پاڻي ناپاڪ ٿي ويندو



اهي صورتون جن ۾ ٿورو پاڻي ڪڍيو ويندو آهي

ڪوھ ڪي پاڪ ڪرڻ جو طريقو  
مقيد پاڻي

استعمال ڪيل پاڻي

ماڻهو ۽ جانورن جي اوڀر واري پاڻي جو بيان

جن صورتن ۾ پاڻي پليت نه ٿيندو

جدا جدا مسئلا

تيمر جو بيان

تيمر واجب ٿيڻ جا شرط

مسح

استيعاب

تيمر جا رڪن

تيمر جون سنتون

تيمر کي پڇيندڙ شيون

تيمر جا جدا جدا مسئلا

موزن تي مسح ڪرڻ جو بيان

موزن تي مسح جائز ٿيڻ لاءِ ضروري ڳالهائون

مسح جو سنت طريقو

مسح کي پڇيندڙ شين جو بيان

جبيره ۽ عصاب (چيڙين ۽ پني) تي مسح ڪرڻ جو بيان

چيڙين ۽ پني جي مسح ۽ موزن جي مسح ۾ فرق

حيض، نفاس ۽ استحاض جي بيان

حيض جو بيان

نفاس جو بيان

جدا جدا مسئلا

حدث اصغر ۽ حدث اڪبر جا حڪم

معذور جا حڪم

پلٽين جو بيان

نجاستن جي پاڪ ڪرڻ جو طريقو

بيا لاڳاپيل مسئلا

پليت شين جو بيان





بسم الله الرحمن الرحيم

الحمد لله رب العالمين والصلوة والسلام علي رسوله الكريم وعلى آله  
واصحابه اجمعين و علي فقهاء الاسلام والمسلمين ومن تبعهم باحسان الي يوم  
الدين-

دين اسلام پنهنجي پيروڪارن جي تعليم و تربيت جو جوڳو  
بندوبست ڪيو آهي جنهن ۾ زندگي جي هر معاملي لاءِ تفصيلي هدايتون  
ڏيندي ۽ رهنمائي ڪندي قاعدا قانون مقرر ڪيا آهن. انهن قاعدن ۽ قانون جي  
علم کي شريعت ۾ فق ڇيو ويندو آهي.

فق جو علم ايترو ته وسيع آهي جو هر شخص ان تي عبور حاصل نٿو  
ڪري سگهي ۽ نه ئي سڀ ڪنهن کي ايتري فرصت آهي جو فق جا وڏا وڏا  
ڪتاب پڙهي مسئلا معلوم ڪري. البتہ فقيهن سڳورن عوام ۽ خواص جي  
سهولت خاطر فق جي اصولن ۽ جزئيات تي هر زماني ۾ ۽ هر ٻولي ۾ ڪتاب  
لکي مسلمانن جي رهنمائي ڪئي آهي. انهن رڳو اهڙا مسئلا ئي بيان نه ڪيا  
جيڪي عملي طرح پيش اچن ٿا پر اهڙن مسئلن تي به غور و خوض ڪيو اٿن ۽  
انهن جو حل ڳوليو اٿن جيڪي ايندڙ زماني ۾ ڪنهن وقت پيش اچي سگهن  
ٿا. اهڙي جاکوڙ زندگي جي هر گوشي ۽ معاملي ۾ ڪئي اٿن، پوءِ ڪٿي اهي  
مسئلا عقائد سان واسطو رکندا هجن يا عبادات سان، معيشت ۽ معاشرت  
سان لاڳاپيل هجن، ڪٿي قضا ۽ ملڪي، حڪومتي ۽ بين الاقوامي معاملن هجن  
غرض ڪو ڳوشو خالي نه ڇڏيائون.

شريعت سڳوري ان ڳالهه تي به زور ڏنو آهي ته هر مسلمان پنهنجي  
زندگي ۾ پيش ايندڙ مسئلن جي جان حاصل ڪري جيئن سندس زندگي الله  
۽ رسول جي حڪمن مطابق گذاري ۽ شريعت جي خلاف ڪو ڪم ڪانئس  
سرزد نه ٿئي.

دعوه اڪيڊمي ان ڏس ۾ اسلامي تعليم کي عام ڪرڻ لاءِ مختلف  
موضوعن تي هر ٻولي ۾ ڪتاب تيار ڪرائي ڦهلائي رهي آهي ان سلسلي ۾  
سنڌي ٻولي ۾ ڪيترائي ڪتاب ڇپجي نروار ٿيا آهن ۽ ڪيترائي ڇپائي ۽  
تياري جي مختلف مرحلن ۾ آهن.

علم فق تي هن کان اڳ ۾ مشهور ڪتاب تعليم الاسلام چئن حصن  
۾ اڪيڊمي طرفان شايع ٿي چڪو آهي ۽ ڪيترن ئي پائرن ٽائين پهچايو ويو  
آهي. ان سلسلي جو هي ٻيو ڪتاب زبدة الفق ٽن ڀاڱن ۾ پيش ڪجي ٿو. اهو

ڪتاب تعليم الاسلام ڪان مسئلن جي تفصيل، تشریح ۽ وسعت ۾ مٿڀرو آهي، جنهن ۾ بنيادي عبادتن جي باري ۾ ڪافي اهڙا اصولي ۽ جذبي مسئلا اچي ويا آهن جن جي عام طرح سان عبادتن جي ادائينگي ۾ ضرورت پوي ٿي. هي ڪتاب مسجدن جي انهن امام، مولوي صاحبين ۽ مسئلا بيان ڪندڙ دوستن لاءِ پڻ ڪارائتو آهي جيڪي وڌاڪتاب ڏسن جي سگهه ۽ فرصت نٿا رکن. انشاء الله انهن کي ضروري مسئلا هن ڪتاب ۾ ملي ويندا.

ڪتاب مولانا زوار حسين شاه رحمہ اللہ جو مرتب ڪيل آهي. مولانا هڪ برک عالم، صوفي، فقيه ۽ داعي هئا. مولانا جن سڄي حياتي دين جي دعوت و تبليغ ۽ شريعت جي تعليم و تدريس ۽ مسلمانن جي اخلاقي ۽ روحاني تربيت ڪرڻ ۾ گذاري. هن بزرگ مختلف موضوعات تي ٽيهارو کن ڪتاب لکيا جن ۾ فقه جي موضوع تي عمدة الفقه جي نالي سان چئن جلدن ۾ ضخيم، ڪتاب پڻ شامل آهي جيڪو پنهنجو مثال پاڻ آهي جيئن ته اهو ڪتاب ڪافي ضخيم هو تنهن ڪري ان جو وري خلاصو زبدة الفقه جي نالي سان لکيائون جيڪو دعوه اڪيڊمي سولي سنڌي ۾ پيش ڪري رهي آهي.

ڪتاب جو سنڌي ترجمو اسان جي نوجوان عالم مولانا عبدالحي ابري جن ڪيو آهي جيڪو بين الاقوامي اسلامي يونيورسٽي ۾ شريعت فيڪلٽي ۾ استاد آهي. لهنذا فقيه جو لکيل ڪتاب هڪ سنڌي فقيه جي ترجمي سان پيش ڪري رهيا آهيون.

مان پنهنجي رفيق ڪار امير الدين مهر جو پڻ ٿورائتو آهيان جن جي سهڪار سان ڪتاب تيار ۽ ڇپائي جي مختلف مرحلن مان گذري قارئین جي هٿن تائين پهتو آهي. الله تعالیٰ کان دعا آهي ته اسانجي نيڪين کي قبول فرمائي ۽ خطائن ۽ لغزشن کان درگذر ڪري ۽ ڪتاب کي عام مسلمانن لاءِ مفيد بنائي. آمين.

۸ - سيپٽمبر سنه 1991ء

ڊاڪٽر محمود احمد غازي  
ڊائريڪٽر جنرل دعوتِ اڪيڊمي  
بين الاقوامي اسلامي يونيورسٽي  
اسلام آباد



بسم الله الرحمن الرحيم

## مهاڳي

نحمده ونصلي علي رسوله الكريم، أما بعد : عن انس قال قال رسول الله صلى الله عليه وسلم : طلب العلم نريضة علي كل مسلم ( ابن ماجه - البيهقي : المشكاة - كتاب العلم ) ( علم حاصل ڪرڻ هر مسلمان تي فرض آهي ) - هي ۽ اهڙيون ٻيون ڪئين حديثون علم جي فضيلت ۾ آيل آهن. هر زماني ۾ عالم سڳورا ديني علم جي ڦهلائڻ ۽ سڪن سيکارڻ ۾ مصروف رهيا آهن. الله سبحانه وتعالى هن عاجز جي دل ۾ به علم جي اشاعت جي ڪوشش ۾ حصہ دار بنجن ۽ آخرت لاءِ ذخيره بنائڻ لاءِ ڪتاب عمده الفقہ کي ترتيب ڏيڻ جو خيال وٺو. اهڙي ريت ان ڪتاب جو پهريون حصو جيڪو ڪتاب الايمان ۽ ڪتاب الطهارة تي مشتمل آهي وس آهر احتياط ۽ مناسب تفصيل ۽ ننڍن ننڍن مسئلن سان پيش ڪيو ويو، جنهن جي عام مقبوليت همت وڌائي - ٻيو حصو شروع ڪرڻ وقت اهو وهم ۽ گمان به ڪونه هو ته ڪو عمده الفقہ جو ٻيو حصو يعني ڪتاب الصلاة ايترو ضخيم ٿي ويندو - پر الله تعالى جي فضل سان اهو به چڱي جامعيت، شرح ۽ تفصيل سان شايع ٿيو. عام خاص سڀن کيس پسند ڪيو. ٽيون حصو جيڪو ڪتاب الصوم ۽ ڪتاب الزڪاه تي مشتمل آهي سو به ساڳي شرح ۽ تفصيل بلڪه حوالن سان شايع ٿيو ۽ هان چوٿون حصو يعني الحج تصنيف هيٺ آهي ۽ اميد آهي ته جلد ئي پورو ٿي پڙهندڙن تائين پهچندو - ان بابت اندازو آهي ته ضخامت ۽ جامعيت ۾ ٻين حصن کان ڪنهن نموني به گهٽ ڪونه هوندو. الله سبحانه و تعالى جو بي حد شڪر ۽ احسان آهي جو هي ڪتاب مقبول عام ٿيو ۽ خاص ڪري عالمن سڳورن هن کي ڏاڍو پسند فرمايو.



عمدة الفقہ ٽين حصي جي ترتيب ۽ تاليف وقت هن عاجز کي خيال آيو ته عمدة الفقہ پنهنجي جامعيت ۽ ضخامت جي لحاظ کان اهل علم لاءِ پڪ سان فائدي مند آهي پر عام ماڻهن لاءِ عام طور تي وڌيڪ تفصيلي ڪتاب پڙهڻ لاءِ وقت ڪڍڻ ۽ تفصيلي جزئي مسئلن کي ياد ڪرڻ مشڪل آهي. ان ڪري چوڻهه عمدة الفقہ جي هر حصي جو هڪ خلاصو تيار ڪجي جنهن کي عام ماڻهو به آسانيءَ سان دل ۽ دماغ ۾ محفوظ رکي سگهي ۽ جيڪڏهن عام اسڪولن ۾ ٻارن کي ۽ مسجدن ۾ وڏي عمر وارن کي باقاعده سندس تعليم ڏني وڃي ۽ تبليغي مجلسن ۾ ان جو درس جاري ڪيو وڃي ته پڪ سان ان جا تمام سٺا نتيجا نڪرندا ان سان گڏ ڪاليجن ۽ يونيورسٽين جي نصاب ۾ کيس شامل ڪرڻ اسلامي عقيدن سکيائڻ جي پڪيڙن ۽ معاشري جي اسلامي تربيت لاءِ نهايت فائدي مند ثابت ٿيندو. اهڙيءَ طرح هن خيال عملي شڪل اختيار ڪئي ۽ عمدة الفقہ جي پهرين حصي جو خلاصو ڇپرائي پيش ڪجي ٿو. عمدة الفقہ جي خلاصي جو نالو ”زبدة الفقہ“ تجويز ڪيو ويو آهي. پهرين حصي جي ڪتاب الايمان واري پاڳي جي خلاصي کي پهريون حصو ۽ ڪتاب الطهارة جي خلاصي کي ٻيو حصو قرار ڏنو ويو آهي. آئنده انشاالله العزيز باقي حصن جو خلاصو ٿيون ۽ چوٿون به شايع ٿيندو.

هونئن ته عام فهم اردو زبان ۾ ارڪان اسلام جي باري ۾ ڪئين مختصر ڪتاب ۽ رسالا جهڙوڪ تعليم الاسلام ۽ رڪن دين وغيره گهڻي عرصي کان شايع ٿي عام مقبوليت حاصل ڪري چڪا آهن ۽ عام مسلمانن کي کانئن ديني نفعو رسي رهيو آهي. تنهن هوندي به ”زبدة الفقہ“ پنهنجي اختصار ۽ اجمال سميت تمام گهڻي ننڍن ننڍن جزئي مسئلن تي مشتمل آهي جيڪي ڪنهن هڪ مختصر رسالي يا ڪتاب ۾ ملي نه ٿا سگهن. نئين دور جي گهرجن مطابق زبان تي خاص ڪري توجه ڏنو ويو آهي ته

عام فہم ۽ آسان هجي ۽ مسئلن جي ترتيب بہ من موھيندڙ آھي جنھن ڪري ياد رکڻ ۾ آساني ٿيندي ۽ تيعمل ۾ ڪم ۾ آساني ٿيندي آھي۔  
 پڙھندڙ ھن رسالي کي پسند ڪندي ھر ھڪ ننڍي وڏي ۾ ان جي تعليم کي رواج ڏيندا جيڪڏھن ھن ۾ ڪا غلطي ڏسڻ ۾ اچي تہ مھرباني ڪري ان جو ڏس ڏيندا ۽ جيڪي ڪوتاهيون ھجن تن بابت پنھنجي مشورن کان مطلع فرمايو تہ جيئن ٻئي ڇاپي ۾ ان جو ستارو ڪري سگھجي ۽ ڪتاب جي افاديت ۾ واڌارو ٿئي ۽ چو تہ مقصد صحيح عقيدن ۽ دين جي تعليم جو پکيڙڻ ۽ تبليغ آھي۔ جنھن ۾ ھر مسلمان پاران توفيق ۽ حيثيت آھر حصو وٺڻ ضروري آھي۔ جيئن اسان سڀني کي ثواب دارين حاصل ٿئي۔

دعا آھي تہ اللھ تعاليٰ ھن عاجز کي خلوص نيت عطا فرمائي ۽ ھن عاجزانہ پيش ڪش کي قبول فرمائي ۽ اھل اسلام کي کانئس پوري ۽ طرح فائدو وٺڻ ۽ عمل ڪرڻ جي سعادت نصيب فرمائي آمين۔ و صلوات اللھ وسلامه علي سيد المرسلين وعلي آلہ واصحابہ اجمعين ۽ برحمتک يا ارحم الراحمين۔  
 الحمد لله الذي هدانا لهذا وما كنا لنهتدي لولا أن هدانا الله۔ سبحان رب العزة عما يصفون وسلام على المرسلين والحمد لله رب العالمين۔ آمين۔

احقر

مترجم (عبدالحي اڙو) سيد زوار حسين غفرلہ ولوالديہ  
 پھرين رمضان المبارڪ ۱۴۱۰ھ جمعو ۱۱ صفر سنہ ۱۳۹۳ھ  
 ۲۸ مارچ ۱۹۹۰ء مطابق ۱۶ مارچ سنہ ۱۹۷۲ء

## \*\* ڪتاب الايمان \*\*

### ايمان جو بيان

جڏهن ڪوبه شخص عاقل بالغ ٿي ويندو آهي ته مٿس ايمان اٿڻ يعني خدا کي هڪ ۽ رسولن کي سچو مڃڻ فرض ٿي پوندو آهي، (جنهن جو تفصيل اڳتي ايندو). ايمان اٿڻ کان پوءِ سڀ عبادتون فرض واجب وغيره مٿس لازم ٿي وينديون آهن ۽ سڀ جهليل ۽ حرام ڪيل شيون مٿس حرام ٿي وينديون آهن.

فرض ٻن قسمن جا آهن: (۱) دائمي: جيڪو هميشه فرض هجي، ۽ اهو آهي ايمان تي پختو رهڻ ۽ حرام، ڪفر ۽ شرڪ کان پاسو ڪرڻ، (اهو عقيدتي سان تعلق رکي ٿو). (۲) وقتي: جيئن نماز، روزو، زڪاة ۽ حج وغيره. (اهي فقہ ۾ اچن ٿا). فرائض جو علم حاصل ڪرڻ فرض آهي، يعني جڏهن ڪنهن فرض جو وقت اچي وڃي ته ان فرض سان لاڳاپو رکندڙ شرعي حڪمن جو علم حاصل ڪرڻ به ضروري ٿي پوندو آهي. جيئن ماڻهو جڏهن مسلمان ٿيو يا بالغ ٿيو ته انهن شين جو ڄاڻڻ مٿس ضروري آهي، جن کان سواءِ ايمان درست نه ٿيندو آهي. ۽ جڏهن نماز فرض ٿي وئي ته نماز جي مسئلن جو سکڻ فرض آهي. ماه رمضان المبارڪ جي اچڻ تي روزي جا حڪم ۽ نصاب جيتري مال جي مالڪ ٿين تي زڪاة جي حڪمن جو سکڻ، عليٰ هذا القياس، حج، نڪاح، طلاق، حيض نفاس ۽ واپار وڪري جي حڪمن جو سکڻ پنهنجي پنهنجي وقت تي فرض ٿي ويندو آهي. ايمان، نماز، روزي ۽ حيض نفاس جي حڪمن جو علم گهرج آهر حاصل ڪرڻ هر مسلمان مرد ۽ عورت تي فرض عين آهي.



## اسلام

رڳو اسلام ئي سچو مذهب (دين) آهي جيڪو دين ۽ دنيا جون سڀئي ڀلائيون ۽ چڱيون ڳالهيون سيکاري ٿو. الله تعاليٰ وٽ مقبول ۽ پسند ڪيل دين رڳو اسلام ئي آهي. الله تعاليٰ جو ارشاد آهي: ان الدين عند الله الاسلام (آل عمران ع ۳) (بي شڪ دين الله تعاليٰ وٽ اسلام ئي آهي) ۽ ٻئي هنڌ ارشاد رباني آهي: ورضيت لكم الاسلام ديناً (سوره المائدہ ع ۱) (مون اوهان لاءِ دين اسلام کي پسند فرمايو آهي). ۽ اسلام جي مڃيندڙن کي مسلمان چئبو آهي.

## اسلام جو پهريون رڪن، ڪلمو

اسلام جو پهريون رڪن ڪلمو آهي جيڪو هي آهي: لا اله الا الله محمد رسول الله (الله کان سواءِ ڪوبه عبادت جي لائق ڪونه آهي، محمد (صلي الله عليه وسلم) الله جو رسول آهي). ان کي ڪلم طيب، ڪلم توحيد ۽ پهريون ڪلمو ڪوٺيو ويندو آهي. ٻيون ڪلمو جنهن کي ڪلم شهادت چئبو آهي، سو هي آهي: اشهد أن لا اله الا الله وأشهد أن محمدا عبده ورسوله (مان گواهي ڏيان ٿو ته الله تعاليٰ کان سواءِ ڪو معبود نه آهي ۽ مان گواهي ڏيان ٿو ته محمد (صلي الله عليه وسلم) الله جو پاڻهو ۽ سندس رسول آهي). جنهن ڪلم طيب يا ڪلم شهادت جو مطلب سمجهي دل سان يقين ۽ زبان سان اقرار ڪيو سو مسلمان آهي.

## ايمان جي صفت -

(۱) ايمان مجمل هي آهي: آمَنت بالله كما هو باسمائه وصفاته وقبلت جميع احكامه - (مون الله تي ايمان آندو جيئن هو پنهنجي نالن ۽ صفتن سان آهي ۽ مون سندس سڀ حڪم قبول ڪيا).



(۲) ايمان مفصل هي آهي : آمَنَت بِاللّٰهِ وَمَلٰئِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَالْقَدَرِ  
 خيره وشره من الله تعالى والبعث بعد الموت - ( مون الله تعالى تي , سندس فرشتن  
 تي , سندس رسولن تي , قيامت جي ڏينهن تي , ان ڳالهه تي نه چڱي ۽ بري  
 تقدير الله تعالى جي طرفان ٿيندي آهي , ۽ موت کان پوءِ ٻيهر اُٿاريو وڃڻ تي  
 ايمان آندو ).

ايمان مفصل ۾ جن ستن شين جو ذڪر ٿيو انهن تي هر مسلمان لاءِ  
 ايمان آڻڻ ضروري آهي , اهي ست شيون هي آهن : الله تعالى (جي ذات ) ,  
 سندس فرشتا , ڪتاب ۽ رسول , آخرت جو ڏينهن , تقدير جو الله تعالى  
 طرفان هجڻ , موت کان پوءِ ٻيهر زنده ٿي اُٿڻ . انهن جي مختصر تشريح هيٺ  
 ڏجي ٿي :-

### الله تعالى تي ايمان آڻڻ -

الله , هي ان هستي جو اسم ذات آهي جيڪو واجب الوجود آهي  
 يعني جيڪو پنهنجو پاڻ هر وقت هر هنڌ موجود آهي , هميشه کان آهي ۽  
 هميشه رهندو . سندس نه ڪا شروعات آهي نه پڇاڙي , ۽ سندس عدم يعني  
 ڪنهن وقت ڪنهن هنڌ نه هجڻ محال آهي . الله تعالى کان سواءِ ٻي ڪا به  
 شي واجب الوجود نه آهي . ان اسم ذاتي کان سواءِ به ان هستي جا گهڻائي  
 صفاتي نالا آهن , جهڙوڪ خالق , رازق , حي وقيوم وغيره جيڪي ڳڻائي  
 کان ٻاهر آهن . هڪ حديث شريف ۾ نوانوي يعني هڪ گهٽ سو نالا آيا آهن  
 ۽ ڪن ٻين حديثن ۾ انهن کان علاوه ٻيا نالا به بيان ٿيا آهن . قرآن ۽ حديث ۾  
 ايل سواءِ پنهنجي ٺاهيل عقلي ۽ عرفي نالن سان الله تعالى کي پڪارڻ هرگز  
 جائز نه آهي ڪڏهن اهي صحيح نالن جي معنيٰ جي مطابق چوڻ هجن . مثال  
 طور تي الله تعالى کي عالم چئبو پر عاقل چوڻ جائز نه آهي . الله تعالى جا نالا  
 ۽ صفتون سندس پاڪ ذات سان اهڙي طرح سان متعلق آهن جو نه ذات

جو عين آهن نه وري غير. ان ڪري الله تعالى جي صفتن يعني علم ۽ قدرت وغيره کي الله نه ٿو چئي سگهجي ۽ نه ئي غير چئي سگهجي ٿو. الله تعالى جي صفتن کي صفات ذاتي يا صفات ڪماليه ڪو نيو ويندو آهي، اهي هي آهن:

(۱) وحدت يعني الله تعالى هڪ آهي، سندس ذات ۽ صفتن ۾ ان جو ڪو شريڪ نه آهي ۽ اهوئي عبادت جي لائق آهي. ان کان سواءِ ڪو عبادت جي لائق نه آهي.

(۲) قدم يعني اهو هميشه کان آهي ۽ هميشه رهندو. جيڪو هميشه کان هجي ان کي ازلي ۽ جيڪو هميشه رهي تنهن کي ابدي چئبو آهي. تنهن ڪري الله تعالى ازلي به آهي ۽ ابدي به. قديم هجڻ جو به اهوئي مطلب آهي.

(۳) حياه هميشه کان زنده آهي ۽ هميشه زنده رهندو. اهو حي و قيوم آهي. (۴) قدرت ڪائنات کي پيدا ڪرڻ ۽ قائم رکڻ، پوءِ فنا ڪري ٻيهر وجود ۾ آڻڻ ۽ هر شيءِ تي قادر آهي.

(۵) علم ڪابه شي ننڍي هجي وڏي سندس علم کان ٻاهر ۽ ڪانئس لڪل نه آهي، ۽ اهو ان کي وجود ۾ اچڻ کان اڳ ۽ منجھي وڃڻ کان پوءِ به ڄاڻيندو آهي. اهو هر شيءِ کي چڱيءَ طرح ڄاڻي ٿو.

(۶) ارادو الله تعالى جنهن شيءِ کي گهرندو آهي پنهنجي اختيار ۽ ارادي سان پيدا ڪندو ۽ مٽائيندو آهي. ڪائنات جي ڪابه شيءِ سندس ارادي ۽ اختيار کان ٻاهر نه آهي، ۽ اهو ڪنهن ڪم لاءِ مجبور نه آهي. جيڪو گهرندو آهي، سو ڪندو آهي، ڪو به ان کي روڪ جهل ڪرڻ وارو نه آهي.

(۷) سمع و بصر هو هر ڳالهه کي ٻڌندو ۽ هر شيءِ کي ڏسندو آهي. هلڪي کان هلڪي آواز کي ٻڌندو ۽ ننڍي کان ننڍي شيءِ کي ڏسندو آهي. ويجهي ۽ پري، لونڊاهي ۽ روشني جو ڪو فرق نه آهي.

(۹) ڪلام يعني ڳالهائڻ، اها صفت به الله تعالى لاءِ ثابت آهي. سندس

ڪلام آواز کان پاڪ آهي ۽ هو ان لاءِ زبان يا ڪنهن ٻي شيءِ جو محتاج نه آهي. هن پنهنجي رسولن ۽ پيغمبرن جي ذريعي پنهنجو ڪلام پنهنجن ٻانهن کي پهچايو آهي. سڀ آسماني ڪتاب ۽ صحيفا سندس ڪلام آهن.

(۱.) خلق ۽ تڪوين يعني پيدا ڪرڻ ۽ وجود ۾ آڻڻ. زمين، آسمان، چنڊ، سج، تارا، فرشتا، انسان، جن مطلب ته سموري ڪائنات کي ان ئي پيدا ڪيو. سموري ڪائنات جو اڳ ۾ بالڪل ڪو وجود نه هو، پوءِ الله تعالى جي پيدا ڪرڻ سان وجود ۾ آئي ۽ اهوئي سڄي ڪائنات جو مالڪ آهي.

مٿي بيان ڪيل انهن صفتن کي صفات ثابت يا صفات ثبوتيه چوندا آهن. ان کان علاوه ٻيون به صفات آهن، جهڙوڪ مارڻ، جيارڻ، عزت، ذلت، ڏيڻ ۽ رزق ڏيڻ وغيره، جيڪي سڀ ازلي ابدي ۽ قديم آهن. انهن ۾ گهٽ وڌ ۽ ڦير ڦار نه ٿي ٿي سگهي. ان جون سموريون صفتون بي ڪيف ۽ هميشه رهن واريون آهن. هو رحمڻ ۽ رحيم آهي، مالڪ الملڪ آهي، سڀ جو بادشاهه آهي، پنهنجي ٻانهن کي آفتن کان بچائيندو آهي، عزت ۽ بزرگي وارو آهي، گناهن کي بخشيندڙ آهي، گهڻو ڏيندڙ آهي، سموري مخلوق کي روزي رسائيندڙ آهي، جنهن جي گهري روزي وڌائي ۽ جنهن جي گهري تنگ ڪري جنهن کي گهري عزت ڏئي ۽ جنهن کي وڻيس ذلت ڏئي، جنهن کي گهري هيٺ ڪري ۽ جنهن کي گهري مٿي ڪري. انصاف ۽ برداشت ۽ بارگيريءَ وارو، خدمت ۽ عبادت جو قدر ڪرڻ وارو، دعا قبول ڪندڙ آهي. سڀ جو حاڪم آهي، مٿس ڪو حڪم هلائڻ وارو نه آهي. ان جو ڪوبه ڪم حڪمت کان خالي ڪونهي. سڀ جا ڪم بنائيندڙ آهي. اهوئي جياريندو ۽ ماريندو آهي. توبه قبول ڪندڙ، هدايت ڏيندڙ، جيڪي سزا جي لائق آهن تن کي سزا ڏيندڙ آهي. سندس حڪم کان سواءِ هڪ دانو به چر پر نه ٿو ڪري سگهي. هو سڄي جهان جي حفاظت کان نه ٿو ٽڪجي. سڀ ناقص ۽ ان پوريون صفتون سندس بارگاه کان پري آهن. هو سڀ عيبن کان



پاک آهي. مخلوق جي صفتن کان آجو آهي. هو نه کائيندو آهي، نه پيندو آهي، نه سمهندو آهي، نه کيس گيرت ايندي آهي، نه هو ڪنهن کان پيدا ٿيل آهي، نه کائنس ڪو پيدا ٿيو آهي، سندس نه ڪو پيءُ ماءُ آهي نه وري ڌيءُ پٽ. هو ڀاءُ پيءُ، زال ۽ مائٽن مٿن ۽ ٻين لاڳاپن کان پاڪ آهي. زمان و مکان، طرفن ۽ جهتن، ڊيگهه ۽ ويڪر، جسم ۽ جوهر، شڪل ۽ صورت، رنگ ۽ بوءِ، موت ۽ هلاڪت مطلب ته هر عيب ۽ واقعي کان پاڪ ۽ آجو آهي. قرآن مجيد ۽ حديثن ۽ بعض هنڌن تي الله تعاليٰ جي متعلق اهڙين ڳالهين جي خبر ڏني وئي آهي، جن جي حقيقت الله تعاليٰ ئي چڱي طرح ڄاڻي ٿو. انهن جو مطلب الله تعاليٰ جي حوالي ڪجي. هو ڪنهن جو محتاج ڪونهي، سڀ سندس محتاج آهن. کيس ڪنهن شيءِ جي ضرورت نه آهي، هو پيءُ مثل آهي. ڪا به شيءِ ان جي مثل ۽ مشابه نه آهي. سڀ ڪمال اُن کي ئي حاصل آهن.

### فرشتن تي ايمان آڻڻ

فرشتن تي ايمان آڻڻ جو مطلب هي آهي ته فرشتا الله تعاليٰ جي هڪ مخلوق آهن. اُهي سڀ نور مان پيدا ڪيل آهن. ڏينهن رات الله جي عبادت ۾ مشغول رهندا آهن. اسان جي نظرن کان غائب آهن. اُهي نه مرد آهن نه عورت. مٿي ماڻهي ڪرڻ ۽ کائڻ پيئڻ جا محتاج ناهن. سڀ فرشتا معصوم آهن. الله جي نافرمانن ۽ گناهه نه ڪندا آهن. جنهن ڪمن تي الله تعاليٰ کين لڳائي ڇڏيو آهي، انهن ۾ مشغول رهندا آهن ۽ سڀ ڪم ۽ انتظام الله تعاليٰ جي حڪم مطابق پورو ڪندا آهن. اُهي ڳالهائي کان مٿي آهن. سندن تعداد الله تعاليٰ کان سواءِ ڪوبه نه ٿو ڄاڻي. انهن منجهان هي چار فرشتا مقرب ۽ مشهور آهن:

(۱) حضرت جبرئيل عليه السلام، جيڪو الله تعاليٰ جا ڪتاب، حڪم ۽ پيغام پيغمبرن سڳورن وٽ آڻيندو هو. ڪڏهن ڪڏهن انبياءِ عليهم



السلام جي مدد ڪرڻ ۽ خدا ۽ رسول جي دشمنن سان وڙهڻ لاءِ به کيس موڪليو ويو ۽ ڪڏهن الله تعاليٰ جي نافرمانن تي عذاب به ان جي ذريعي موڪليو ويو.

(۲) حضرت ميڪائيل عليه السلام جيڪو بارش وغيره جي انتظام ڪرڻ ۽ مخلوق کي روزي رسائڻ جي ڪم تي مقرر آهي ۽ بي شمار فرشتا سندن ماتحتي ۾ ڪم ڪندا آهن. ڪي ڪڪرن جي انتظام لاءِ مقرر آهن، ڪي هوائن جي انتظام لاءِ، ۽ ڪي دريائن تلائڻ ۽ نهرن تي مقرر آهن، ۽ انهن سڀني شين جو انتظام الله تعاليٰ جي حڪم مطابق ڪندا آهن.

(۳) حضرت اسرافيل عليه السلام جيڪو قيامت جي ڏينهن صور ڦوڪيندو.

(۴) حضرت عزرائيل عليه السلام جيڪو مخلوق جي روحن کي قبض ڪرڻ يعني ساهه ڪڍڻ لاءِ مقرر آهي، کيس ملڪ الموت به چوندا آهن. سندس ماتحتي ۾ بي شمار فرشتا ڪم ڪندا آهن، نيڪ ٻانهن جي ساهه ڪڍڻ ۽ بدڪارن جي ساهه ڪڍڻ لاءِ الڳ الڳ فرشتا آهن. اهي چار ئي فرشتا باقي سڀن فرشتن کان افضل آهن. انهن کان علاوه ٻيا فرشتا به آهن جيڪي هڪ ٻئي کان گهٽ وڌ ۾ وڌ رتبو رکن ٿا، يعني ڪو وڌيڪ مقرب آهي ته ڪو گهٽ. انهن مان ڪي مشهور فرشتا هي آهن:

(۱) ڪراما ڪاتبين، (۲) انسان جي حفاظت ڪندڙ، (۳) منڪر نڪير، (۴) ذڪر تلاوت ۽ ٻين پلاني وارن ڪمن ۾ حاضر ٿيندڙ فرشتا، (۵) رضوان يعني جنت جو داروغو ۽ سندس ماتحت فرشتا، (۶) مالڪ يعني جهنم جو داروغو ۽ سندس ماتحت فرشتا، (۷) الله تعاليٰ جي عرش ڪنڌڙ فرشتا، هر وقت الله تعاليٰ جي ياد، عبادت، پاڪائي بيان ڪندڙ، حمد ڪندڙ، لا اله الا الله جو ذڪر ڪندڙ ۽ تقديس ۾ مشغول رهندڙ فرشتا.

سڀ فرشتا معصوم آهن. انهن مان ڪن کي به پر آهن، ڪن کي ٽي ۽

ڪن کي چار ۽ ڪن کي تمام گھڻا. انهن ٻن جي حقيقت الله تعاليٰ ئي بهتر ڄاڻي ٿو. اهي سڀ ڳالهيون قرآن مجيد ۽ صحيح حديثن ۾ آيل آهن. انهن ۾ شڪ ڪرڻ يا سندن توهين ۽ دشمني ڪرڻ ڪفر ۽ وبال آهي.

### ۳- الله تعاليٰ جي ڪتابن تي ايمان آڻڻ

الله تعاليٰ جي ڪتابن کان مراد آهي صحيفا ( ننڍا ڪتاب ) ۽ ڪتاب آهن جيڪي الله تعاليٰ پنهنجي نبين تي نازل فرمايا آهن. اهي صحيفا ۽ ڪتاب گھڻائي آهن جن جو تعداد يقيني طور تي معلوم نه آهي. انهن مان هي چار ڪتاب مشهور آهن: (۱) توريث - جيڪو حضرت موسيٰ عليه السلام تي عبراني زبان ۾ نازل ٿيو.

(۲) زبور - جيڪو حضرت داؤد عليه السلام تي سرياني زبان ۾ نازل ٿيو.

انجيل - جيڪو حضرت عيسيٰ عليه السلام تي عبراني زبان ۾ نازل ٿيو.

قرآن مجيد - جيڪو اسان جي پيغمبر حضرت محمد مصطفيٰ صلي الله عليه وسلم تي عربي زبان ۾ نازل ٿيو. انهن چئن وڏن ڪتابن کان علاوه ڪجهه صحيفا ( ننڍا ڪتاب ) حضرت آدم عليه السلام تي ۽ ڪجهه حضرت شيث عليه السلام تي ۽ ڪي حضرت ابراهيم عليه السلام تي ۽ ڪي حضرت موسيٰ عليه السلام تي نازل ٿيا. انهن کان سواءِ ڪي ٻيا صحيفا به آهن جيڪي ڪن ٻين پيغمبرن تي نازل ٿيا. اهو سڀ قرآن مجيد مان ثابت آهي ۽ انهن کي نه مڃڻ وارو شخص ڪافر آهي. قرآن مجيد مان اهو به ثابت آهي ته موجوده توريث، زبور ۽ انجيل جيڪي يهودين ۽ عيسائين وٽ آهن، سي اصلي نه آهن، بلڪ انهن اصل ڪتابن ۾ ڦير ڦار ڪري ڇڏي آهي، ان ڪري انهن جي باري ۾ هي اعتقاد نه رکڻ گھرجي تي اهي اصلي آسماني ڪتاب آهن، بلڪ اهو اعتقاد رکجي ته اهي اصلي نه آهن. انهن نالن جا ڪتاب انهن

نبي سڳورن تي نازل ٿيا هئا. قرآن مجيد جي نازل ٿيڻ سان اهي ڪتاب ۽ سندن شريعت منسوخ ٿي وئي ۽ قرآن مجيد سڀ کان آخري ڪتاب آهي، ان جا احڪام قيامت تائين جاري رهندا. اهو هر قسم جي ڦير ڦار (تحريف) کان محفوظ آهي ۽ قيامت تائين محفوظ رهندو. آسماني ڪتابن ۾ سڀ کان افضل قرآن مجيد آهي يعني ان ۾ ثواب ۽ سندس فائديمند هجڻ، سڀني کان وڌيڪ ثابت آهي. سندس ڪي فضيلتون هي آهن:

(۱) ان جو هڪ حرف ۽ هڪ لفظ ايستائين جو زير زبر پيش يا ڪٽي شو شو به هر قسم جي گهائي واڌي کان قيامت تائين محفوظ آهي.

(۲) ان جي ننڍي کان ننڍي سوره جي مثل به ڪو شخص نه ٿو ٺاهي سگهي.

(۳) ان اڳين سڀني ڪتابن ۽ شريعتن جا گهڻائي حڪم منسوخ ڪري ڇڏيا آهن.

(۴) سڀ ڪتاب پنهنجي پنهنجي وقت ۾ هڪ ئي دفعي نازل ٿيا آهن، پر قرآن مجيد کي ٻه فضيلتون حاصل آهن، پهرين هي ته هڪ ئي دفعي رمضان المبارڪ جي مهيني شب قدر ۾ لوح محفوظ کان هيٺئين آسمان تي نازل ٿيو، پوءِ اُتان ٽيويهين سالن تائين ضرورت آهر ٿورو ٿورو نازل ٿيندو رهيو ۽ ان ريت ماڻهن جي دلين ۾ محفوظ ٿيندو ويو. اهو سڀ حڪمت الهي تي ٻڌل هو.

(۵) سندس احڪام اهڙا ته معتدل (وچولا) آهن جو قيامت تائين هر زماني ۽ هر قوم جي مناسب آهن.

(۶) حضور انور صلي الله عليه وسلم جي زماني کان اڄ تائين تواتر سان (لڳو لڳ) نقل ٿيندو آيو آهي، جيڪو سندس يقيني ۽ قطعي هنن ۽ ڦير ڦار کان محفوظ هجڻ جو پترو دليل آهي.

(۷) قرآن مجيد هزارن لکن مسلمانن جي سينن ۾ اسلام جي شروعات



کان وٺي اڄ تائين محفوظ هلندو پيو اچي ، ۽ انشاء الله قيامت تائين اهو سلسلو جاري رهندو. اهوئي سبب آهي جو اسلام جي دشمنن کي ڪڏهن به منجهس گهائي وادي ڪرڻ جو موقعو نه ملي سگهيو ، ۽ نه ئي انشاء الله قيامت تائين ملي سگهندو.

## رسولن تي ايمان آڻڻ

رسولن تي ايمان آڻڻ جو مطلب هي آهي ته الله تعاليٰ پنهنجي ٻانھن تائين پنهنجي حڪمن کي پهچائڻ لاءِ انھن منجهان ئي ڪن ٻانھن کي چونڊي ورتو آهي جن کي نبي ۽ رسول چئبو آهي. نبي ۽ رسول الله تعاليٰ جا ٻانھا ۽ انسان هوندا آهن ، اهي سڄا هوندا آهن ، ڪڏهن ڪوڙ نه ڳالهائيندا آهن ، هر قسم جي ننڍن وڏن گناھن کان معصوم هوندا آهن ، الله تعاليٰ جا حڪم پوريءَ طرح پهچائيندا آهن ، ۽ منجهن ڪا گهائي وادي نه ڪندا آهن ، نه وري ڪنھن پيغام کي لکائيندا آهن.

رسول ان پيغمبر کي چئجي ٿو جنھن کي نئين شريعت ۽ ڪتاب ڏنو ويو هجي ، ۽ نبي هر پيغمبر کي سڏجي ٿو ، ڪٿي ان کي نئين شريعت ۽ ڪتاب ڏنو ويو هجي يا نه ڏنو ويو هجي بلڪه اهو اڳين شريعت ۽ ڪتاب جي پيروي ڪندڙ هجي ، تنھن ڪري هر رسول نبي آهي ۽ هر نبي رسول نه آهي ( ڪن عالمن نبي ۽ رسول کي ساڳئي معنيٰ ۾ ورتو آهي ) - نبوت ۽ رسالت پنھنجي ڪسب ۽ ڪوشش سان حاصل نه ٿيندي آهي بلڪه جنھن کي الله تعاليٰ بنائي اهوئي بڻندو آهي ، اهو مرتبو الله تعاليٰ جي طرف کان عطا ڪيو ويندو آهي - سڀ نبي مرد ٿيا آهن ڪا عورت نبي نه ٿي آهي -

دنيا ۾ گھڻائي رسول ۽ نبي آيا ، ڪن روايتن ۾ سندن تعداد هڪ لک چوويهه هزار آيو آهي ، ڪن ۾ هڪ لک چوويهه هزار ۽ ڪن ۾ ٻه لک چوويهه هزار ، اهو ڳڻائو قطعي نه آهي ، گھڻو ڪري ته گھڻائي بيان ڪرڻ لاءِ

آهي - انهن جو صحيح انگ الله تعالىٰ ڏئي ڄاڻي ٿو - اسان توهان کي هن ريت ايمان آڻڻ گهرجي ته الله تعالىٰ جيترا به رسول ۽ نبي موڪليا اسان انهن سڀني کي برحق ۽ رسول ۽ نبي مڃيون ٿا، انهن مان ٿي سو تيرهن رسول آهن، سڀ کان پهريون نبي حضرت آدم عليه السلام آهي ۽ سڀ کان آخري رسول حضرت محمد مصطفيٰ صلي الله عليه وسلم جن آهن، پاڻ خاتم النبيين آهن ۽ مٿن رسالت ۽ نبوت ختم ٿي ويئي، پاڻ قيامت تائين سڀن انسانن ۽ جنن لاءِ رسول آهن، کانئن بعد قيامت تائين حقيقي توڙي ظلي يا بروزي ڪنهن قسم جو ڪو نبي يا رسول نه ايندو - پاڻ سڳورن کان پوءِ جيڪو شخص حقيقي يا ظلي يا بروزي ڪنهن به قسم جي پيغمبريءَ جي دعويٰ ڪري اهو ڪوڙو ۽ ڪافرو دجال آهي -

حضرت آدم عليه السلام ۽ حضرت محمد مصطفيٰ صلي الله عليه وسلم جي وچ ۾ جيڪي پيغمبر آيا انهن مان ڪن جا نالا مبارڪ قرآن مجيد ۽ حديث ۾ آيا آهن، تن منجهان مشهور نالا هي آهن: حضرت نوح، حضرت شيث، حضرت ابراهيم، حضرت اسحاق، حضرت اسماعيل، حضرت يعقوب، حضرت يوسف، حضرت داؤد، حضرت سليمان، حضرت ايوب، حضرت موسيٰ، حضرت هارون، حضرت زڪريا، حضرت يحيى، حضرت الياس، حضرت اليسع، حضرت يونس، حضرت لوط، حضرت ادريس، حضرت نواڪفل، حضرت صالح، حضرت هود، حضرت شعيب ۽ حضرت عيسيٰ علي نبينا و عليهم الصلاة والسلام - رسول پيغمبرن مان ڪن جو مرتبو ڪن کان مٿانهون آهي - اسان جو پيغمبر حضرت محمد مصطفيٰ صلي الله عليه وسلم سڀني نبين ۽ رسولن کان افضل ۽ بزرگ آهي، الله تعالىٰ جا ته پاڻ به ٻانهن ۽ فرمان بردار آهن، خدا تعالىٰ کان پوءِ پاڻ سڳورن جو مرتبو سڀ کان وڌيڪ آهي: بعد از خدا بزرگ توئي قصه مختصر

پان سڳورا حضرت اسماعيل عليه السلام جي اولاد منجهان آهن ،  
 ۽ عرب جي مشهور ۽ سڀ کان معزز خاندان قريش سان تعلق رکن ٿا .  
 ملڪ عرب جي مشهور شهر مڪه معظمه ۾ پيدا ٿيا . سمورن عرب  
 گهراڻن ۾ قريش جي گهراڻي جي عزت ۽ مرتبو مٿانهون هيو . قريش کي  
 ٻين گهراڻن جو سردار مڃيو ويندو هو ، وري خاندان قريش جي هڪ شاخ  
 بني هاشم هئي جيڪا قريش جي ٻين شاخن کان وڌيڪ عزت واري هئي ،  
 پان سڳورا ان بنو هاشم شاخ مان آهن ان ڪري پان ڪريمن کي هاشمي به  
 چوندا آهن . هاشم پان سڳورن جي پڙڏاڏي جو نالو آهي ، پان سڳورن جو  
 سلسله نسب چئن پشتن تائين هر مسلمان کي ياد رکن گهرجي جيڪو هن  
 ريت آهي : محمد ( صلي الله عليه وسلم ) بن عبدالله بن عبدالمطلب بن  
 هاشم بن عبد مناف . چاليهن سالن جي عمر ۾ مٿن وحي جو نزول شروع  
 ٿيو يعني الله تعاليٰ پنهنجو ڪلام قرآن مجيد ۽ پنهنجا احڪام مٿن لاهڻ  
 شروع ڪيا . ان کان پوءِ پان ٽيويهه سال زندهه رهيا . نبوت ملڻ کان تيرهن  
 سالن تائين يعني ڪل ۵۳ سال مڪه معظمه ۾ ۽ ڏهه سال مدينه منوره ۾  
 رهيا . جڏهن پان مڪه مڪرم ۾ دين اسلام جي تبليغ شروع ڪيائون ته  
 مڪه جي ڪافرن ۽ مشرڪن پان سڳورن کي قسمين قسمين تڪليفون  
 پهچائڻ شروع ڪيون ، پان برداشت ڪندا رهيا ، آخر جڏهن دشمني جي  
 ڪا حد نه رهي ۽ سڀني ملي پان سڳورن صهه کي قتل ڪرڻ جو ارادو ڪيو  
 ته حضور انور عليه الصلاه والسلام الله تعاليٰ جي حڪم سان پنهنجي  
 پياري وطن مڪي شريف کي ڇڏي مدينه منوره هليا ويا ان کي ” هجرت “  
 ڪوٺيو ويندو آهي ۽ انهيءَ مناسبت سان مسلمانن جو سن هجري جاري  
 ٿيو آهي . پان سڳورن جي مدينه منوره ڏانهن وڃڻ جي خبر ٻڌي ٻيا  
 مسلمان به جن کي ڪافر ستائيندا رهندا هئا آهستي آهستي مدينه منوره  
 هليا ويا . انهن مسلمانن کي جيڪي مڪه مڪرم کان پنهنجا گهر ٻار ڇڏي



مدينه طيبه هليا آيا. ”مهاجرين“ سڏبو آهي ۽ مدينه طيبه جي مسلمانن کي جن پاڻ سڳورن ص ۽ مهاجرين جي مدد ڪئي انصار چوندا آهن. - پاڻ سڳورن جي مدينه منوره جي قيام واري ڏهن سالن جي زماني ۾ الله پاڪ پاڻ ڪريمين کي اهي فتوحات نصيب فرمايون جو جن جي برڪت سان اڄ اسلام دنيا جي ڪنڊ ڪڙڇ ۾ رائج آهي. - ۽ ٽي ڏينهن مٿي ٿيڻ سالن جي عمر ۾ مشهور روايت مطابق تاريخ ۱۲ ربيع الاول سنه ۱۱ هـ سومر ڏينهن پاڻ ڪريمين جي پاڪ جسم کان روح مبارڪ رفيق اعلى ڏانهن اڏام ڪئي. - انڪ ميت وانهم ميتون ، انا لله وانا اليه راجعون ( پاڻ سڳورن جا مفصل حالات ، اخلاق ۽ عادات وغيره ، حديث ، شمائل ، سير ۽ تاريخ جي ڪتابن ۾ ڏسو ).

**عقيدو :**

انباء عليهم السلام پنهنجي پنهنجي قبرن ۾ ان ريت حقيقي زندگي ۾ زنده آهن الاهي وعدي کي سچو ثابت ڪرڻ لاءِ هڪ گهڙي لاءِ مٿن موت آيو وري زنده ٿي ويا. سندن اها زندگي شهيدن جي زندگي کان گهڻو مٿانهين آهي پر ان جي ڪيفيت الله ئي بهتر ڄاڻي ٿو.

**صحابه ڪرام :**

هر پيغمبر جي زماني ۾ جن ماڻهن ان پيغمبر تي ايمان آندو آهي سندس صحابي آهن. - پاڻ سڳورن ص جا به اصحاب آهن. - صحابي ان شخص کي ڪوٺجي ٿو جنهن ايمان جي حالت ۾ حضور انور صلي الله عليه وسلم کي ڏٺو هجي يا پاڻ ڪريمين جي خدمت ۾ حاضر ٿيو هجي ۽ سندس موت ايمان تي ٿيو هجي. - صحابه هزارين آهن جيڪي پاڻ سڳورن جي خدمت ۾ حاضر ٿي مسلمان ٿيا ۽ اسلام تي سندن وفات ٿي. - صحابه جا مرتبا هڪ

ٻئي جي پيٽ ۾ گهٽ وڌ آهن ۽ سڀ صحابہ باقي امت کان افضل آهن - جيڪڏهن ڪنهن ٻئي مؤمن پنهنجي سموري عمر نيڪ عمل ڪرڻ ۾ گذاري هجي ۽ احد جبل جي برابر سون الله جي وات ۾ خرچ ڪيو هجي تنهن هوندي به ڪنهن صحابي جي هڪ ادنيٰ عمل ۽ هڪ مد (تقريباً هڪ سير) جون جي خيرات ڪرڻ جي برابر به نه ٿو ٿي سگهي - ۽ ڪو وڏي کان وڏو غير صحابي ولي هڪ ادنيٰ صحابي جي مرتبي کي به نه ٿو پهچي سگهي -

سڄي امت جو ان ڳالهه تي اجماع آهي ته سڀني اصحاب ۾ سڀ کان (۱) افضل حضرت ابو بڪر صديق رضي الله عنه آهي پاڻ سموري امت کان افضل آهن - کانئن بعد (۲) حضرت عمر فاروق رضي الله عنه سموري امت کان افضل آهن ، کانئن پوءِ حضرت عثمان غني رضي الله عنه پوءِ حضرت علي المرتضيٰ ڪرم الله وجهه سموري امت کان افضل آهن - اهي چار ئي بزرگ رسول الله صلي الله عليه وسلم کان پوءِ انهيءَ ترتيب سان جيڪا مٿي بيان ٿي پاڻ ڪريمين جا خليفه بنيا - پاڻ سڳورن جي هن دنيا کان لاڏاڻي ڪرڻ بعد دين جو ڪم سنڀالڻ ۽ جيڪي انتظام پاڻ فرمائيندا هئا انهن کي قائم رکڻ لاءِ جيڪو شخص سڀن مسلمانن جي گڏيل مرضي سان سندن قائم مقام بڻيو ان کي ”خليفو ڪوٺيو ويندو آهي“ تنهن ڪري سڀ کان پهريائين حضرت ابو بڪر پوءِ حضرت عمر پوءِ حضرت عثمان ۽ پوءِ حضرت علي رضي الله عنهم خليفه ٿيا - انهن چئن کي خلفاء اربعه ، خلفاء راشدين ۽ چار يار ڪوٺيو ويندو آهي - انهن چئن کان پوءِ حضرت امام حسن بن علي رضي الله عنهما خليفه ٿيا ۽ سندن خلافت جي مدت ٽائين سڀن خليفن جي خلافت جي مدت ٽيهه سال آهي ، ان کي خلافت راشده ڪوٺيو ويندو آهي جنهن جو ذڪر حديث شريف ۾ آهي ، انهن چئن يارن کان پوءِ مجموعي طور تي سڀ اهل بيت باقي صحابين کان افضل آهن - اهل

بيت ۾ سڀ پاڪ بيبيون رضه، حضرت علي رضه (جن جو ذڪر چئن ۾ اچي چڪو آهي)، حضرت فاطمه الزهراء رضه، حضرت حسن رضه ۽ حضرت حسين رضوان الله تعالىٰ عليهم اجمعين شامل آهن. - بيبيون سڳورين ۾ حضرت عائشه رضه ۽ حضرت خديجه الكبرى رضه سڀ کان افضل آهن، ۽ نياڻين ۾ حضرت فاطمه الزهراء رضه سڀ کان افضل آهي.

فتح مڪه کان اڳ الله جي واٽ ۾ خرچ ڪندڙ ۽ جهاد ۾ شامل ٿيندڙ صحابه رضه پوءِ وارن کان افضل آهن. - جنگ بدر ۾ شريڪ ٿيندڙ صحابه رضه، سابقين ۽ افضل آهن. - انهن کان سواءِ باقي صحابن کي هڪ ٻئي تي فضيلت نه ڏني وڃي، سڀ کي افضل سمجهيو وڃي ۽ ڪنهن جي به شان ۾ ڪا ٿورڙي به گستاخي نه ڪجي، نه ته ايمان ضائع ٿي ويندو. صحابه ڪرام رضه جي اندروني جهڳڙن ۽ سندن پاڻ ۾ اختلافن کي نيڪ نيتي تي قياس ڪرڻ گهرجي. - سڀ صحابه رضه مجتهد هئا. مجتهد کان صحيح ۽ غلط ٻئي رايي ظاهر ٿي سگهن ٿا، ۽ سندن غلطي اجتاهادي غلطي آهي، جنهن تي کين هڪ ثواب ملندو. غير صحابي جنهن به صحابي جي تقليد ڪئي تنهن تي کيس چوٽڪارو ملي ويندو، ڇو ته سڀ صحابي سڳورا اتباع جي لائق ۽ شريعت جا معيار آهن. - انهن جي باري ۾ گهٽ وڌ ڳالهائڻ الله تعالىٰ ۽ رسول الله صلي الله عليه وسلم جي ناراضگي جو سبب ۽ سخت حرام آهي، الله تعالىٰ اسان کي ان وبال کان بچائي. - آمين. - حضرت امام حسن ۽ حضرت امام حسين رضي الله عنهما يقيناً بلند درجي جا شهيد آهن سندن شهادت جو منڪر گمراهه ۽ بي دين آهي. -

ولايت ۽ اولياء الله:

جيڪو مسلمان الله تعالىٰ ۽ سندس رسول صلي الله عليه وسلم جي پيروي ڪري، گهڻو ذڪر ۽ عبادت ڪري، گناهن کان بچندو رهي، الله



۽ رسول سان دنيا جي سڀن شين کان وڌيڪ محبت رکندڙ هجي اهو الله جو مقرب ۽ پيارو بنجي ويندو آهي. اهڙي شخص کي ولي چوندا آهن. هونئن ته هر مؤمن ولي آهي پر جيڪو شخص باري تعاليٰ جي قرب جو هڪ خاص مقام حاصل ڪري وٺندو آهي، شريعت جي اصطلاح ۾ ان کي ولي چوندا آهن. سندس سڃاڻ هي آهي ته اهو مسلمان متقي ۽ پرهيزگار هجي، عبادت گهڻي ڪندو هجي، الله ۽ رسول سان هر شيءِ کان وڌيڪ محبت رکندو هجي، کيس دنيا جو حرص نه هجي ۽ آخرت جو خيال هر وقت لڳل هجي. سڀ صحابي رضه ولي ٿيا آهن بلڪه اهي غير صحابي ولي جي مقابلي ۾ بلند درجي جا ولي آهن. جهڙيءَ طرح ڪو صحابي يا ولي ڀلي ڪيتروئي وڏو درجو رکندڙ هجي ڪنهن نبي جي برابر نه ٿو ٿي سگهي، ساڳيءَ ريت صحابي ٽين جي فضيلت به تمام وڏي آهي ۽ ڪوبه غير صحابي ولي ڀلي ڪيتروئي وڏو درجو رکندو هجي ڪنهن ادنيٰ صحابيءَ جي برابر به نه ٿو ٿي سگهي. صحابن کان پوءِ لولاءِ الله ۾ تابعين (صحابه سان ملاقات ڪندڙن) جو مرتبو آهي، پوءِ تبع تابعين جو. لولاءِ الله جا گهڻائي سلسلا ٿي گذريا آهن، جن مان چار سلسلا گهڻو مشهور ۽ دنيا ۾ رائج آهن. جيڪي هي آهن: چشتيه، قادريه، نقشبنديه، سهرورديه، انهن جو وڌيڪ تفصيل تصوف جي ڪتابن ۾ ڏسو. اهڙو شخص جيڪو شريعت جي ابتڙ عمل ڪري، جهڙوڪ نماز نه پڙهي، يا ڏاڙي ڪوڙائي يا ڪو ٻيو ڪم شريعت جي خلاف ڪري ان کي ولي سمجهڻ بلڪل غلط آهي پوءِ ڀلي ڪانسن ڪيتريون ئي خارق عادت (معمول کان هٽيل) ڳالهيون ظاهر ڇو نه ٿين ۽ ڪٿي هئا ۾ اڏامن يا پاڻيءَ تي هلڻ لڳي. جيستائين ڪو شخص پنهنجي هوش حواس ۾ آهي ۽ کيس عبادت ڪرڻ جي طاقت حاصل آهي ايمان آڻڻ کان پوءِ مٿس شريعت جي پابندي ڪرڻ فرض آهي، ڪا عبادت ڪانسن نه معاف ٿيندي آهي، ۽ نه وري ڪا گناهه واري ڳالهه ان لاءِ جائز ٿي

ويندي آهي. اهڙي شخص کان جيڪو شريعت جي خلاف ڳالهين تي عمل ڪندو هجي، ڪشف ۽ خارق عادت ڳالهين جو ظاهر ٿيڻ ”استدراج“ ۽ توڪو آهي. پر جيڪڏهن ڪو شخص الله جي محبت جي غلبی ۾ مستغرق هئڻ ڪري يا ڪنهن دماغي صدمي جي ڪري بي خبر ٿي وڃي اڻڄاتائين جو پنهنجي کاڌي پيئي ۽ پهرڻ وغيره کان به بي خبر ٿي وڃي ته اهو شريعت جي پابنديءَ کان آزاد ٿي ويندو آهي. اهڙي شخص کي گهٽ وڌ نه چوڻ گهرجي پر سندس پيروي به نه ڪرڻ گهرجي.

### معجزو ۽ ڪرامت:

۱ معجزو: ڪي عام معمول کان هٽيل ڳالهيون الله پاڪ پنهنجي رسولن ۽ نبين جي هٿ تي ظاهر ڪرائيندو آهي، جن جي ڪرڻ کان دنيا جا ماڻهو عاجز هوندا آهن، جيئن ماڻهو انهن ڳالهين کي ڏسي ان نبي جي نبوت کي سمجهي وٺن. نبين ۽ رسولن جي اهڙين معمول کان هٽيل ڳالهين کي معجزو چئجي ٿو. ڪن پيغمبرن جا مشهور معجزا هي آهن.

(۱) حضرت موسیٰ عليه السلام جي لٽ نانگ جي شڪل ۾ بڻجي جادوگرن جي جادوءَ واري نانگن کي گيهي ويئي ۽ سڀ جادوگر عاجز ٿي ويا ۽ ايمان آندائون.

(۲) يد بيضاء يعني حضرت موسیٰ عليه السلام جو هٿ الله تعاليٰ اهڙو روشن ڪري ڇڏيندو هو جو سندس چمڪ سڄ جي روشنيءَ تي به غالب اچي ويندي هئي.

(۳) حضرت موسیٰ عليه السلام الله پاڪ جي حڪم سان درياءَ تي لٽ هڻي، جنهن سان ٻارنهن رستا ٺهي پيا، حضرت موسیٰ ع ۽ سندن ساٿي انهن رستن کان لنگهي ويا، فرعون ۽ ان جا ساٿي

جڏهن انهن رستن کان لنگهن لڳا ۽ سڀ درياءَ ۾ داخل ٿي ويا ته سمورو پاڻي هڪ ٻئي سان ملي ويو ۽ فرعون لشڪر سوڌو ٻڏي ويو.

(۴) حضرت عيسيٰ عليه السلام الله تعاليٰ جي حڪم سان مردن کي زندهه ڪري ڇڏيندو هو.

(۵) هو مادر زاد (پيدائشي) انتن کي اکين وارو ڪري ڇڏيندو هو.

(۶) ڪوڙھ جي بيماريءَ وارن کي ٺيڪ ڪري ڇڏيندو هو.

(۷) مٽيءَ جو جانور (جھر ڪي) ٺاهي ان کي زندهه ڪري اڏاري ڇڏيندو هو.

(۸) حضرت داؤد عليه السلام جي هٿ ۾ لوھ نرم ٿي ويندو هو. پاڻ ان کان زره وغيره بڻائيندا هئا.

(۹) حضرت داؤد عليه السلام جي سريلي آواز کان پکي، جانور ۽ پاڻي وغيره بيهي رهندا هئا. پيا به ڪيترائي معجزا انهن ۽ ٻين پيغمبرن سڳورن کان ظاهر ٿيا. تفصيل لاءِ تاريخ، حديث ۽ تفسير جا ڪتاب ڏسو. اسان جي نبي صلي الله عليه وسلم کان به ڪيترائي بلڪ سڀني نبين سڳورن کان وڌيڪ معجزا ظاهر ٿيا.

آچھ خوبان همه دارند، تو تنها داري

پاڻ سڳورن جي معجزن ۽ سندن تفصيل لاءِ حديث، تفسير ۽ سيرت جا ڪتاب پڙهن گهرجن. البته ڪي مشهور معجزا هيٺ ڏجن ٿا:

(۱۱) پاڻ سڳورن جو سڀ کان وڏو ۽ تاقامت زندهه رهن وارو معجزو



قرآن مجيد آهي. دنيا جا وڏا وڏا عالم فاضل ۽ عربي دان سمورين ڪوششن جي باوجود ان جي ننڍي ۾ ننڍي سوره وانگر به ڪو ڪلام نه جوڙي سگهيا ۽ نه وري قيامت تائين جوڙي سگهندا.

(۲) معراج شريف: حضور انور صلي الله عليه وسلم، الله جي حڪم سان رات جو سجاڳي جي حالت ۾ پنهنجي جسم مبارڪ سان برق تي سوار ٿي مڪه معظمه کان بيت المقدس تائين ۽ اتان کان ستن آسمانن ۽ سدره المنتهى تائين، وري پوءِ اتان کان جتي الله تعاليٰ کي منظور هو، تشریف فرما ٿيا ۽ کين الله تعاليٰ جي قرب جو اهو مقام حاصل ٿيو جيڪو اڄ تائين ڪنهن به پيغمبر کي حاصل نه ٿيو آهي، ۽ نه ٿيندو، ۽ سندس ڪيفيت کي اڄ تائين نه ڪو بيان ڪري سگهيو آهي ۽ نه آئنده ڪڏهن بيان ڪري سگهندو. انهيءَ رات ۾ کين جنت ۽ نوزخ جو سير ڪرايو ويو. پاڻ سڳورن سڀ ملڪوت السماوات والارض کي ڏٺو، ۽ پوءِ پنهنجي جاءِ تي واپس اچي ويا. اهو سڀ ڪجهه رات جي هڪ ٿورڙي حصي ۾ ٿيو، ايتري قدر جو سندن بسترو به گرم هو ۽ گهر جو ڪڙو به اڃا تائين لڏي رهيو هو. ان سير کي معراج ڪوٺيو وڃي ٿو. اهو معراج جسماني هيو ۽ حق هيو. ان ۾ شڪ ڪرڻ ۽ نه مڃڻ ڪفر آهي. ان جسماني معراج کان اڳ به غالبا چار پنج ڀيرا خواب ۾ معراج ٿيا هئا، اهڙن معراجن کي ”منامي معراج“ چئجي ٿو، ڇو ته منام خواب کي چئبو آهي. نبين سڳورن جا خواب سچا ۽ غلطي ۽ خطا کان محفوظ هوندا آهن. ٻين نبين کي به پنهنجي پنهنجي مقام مطابق معراج ٿيا پر حضور انور صلي الله عليه وسلم جو جسماني معراج سڀ کان اعلى ۽ افضل آهي.

(۲) شق القمر: مڪه جي ڪافرن طرفان معجزن جي گهر تي، پاڻ ڇنڊ جا ٻه ٽڪر ڪري ڇڏيائون: هڪ ٽڪر اوڀر ۾ ۽ ٻيو اولهه ۾ هليو ويو ۽ بالڪل لونڊاهي ٿي وئي. اتي موجود سڀن ماڻهن اهو نظارو ڏٺو، وري اهي

ٻني ٽڪر هڪ ٻئي سان ملي ويا ۽ ڇنڊ اصل حالت ۾ اچي ويو.

(۴) پاڻ الله تعاليٰ جي طرفان ڏنل علم غيب سان ڪيترين ئي آئنده واقع ٿيندڙ ڳالهين جي اڳ ۾ خبر ڏنائون ۽ اهي انهيءَ ريت ئي واقع ٿيون.

(۵) سندن دعا جي برڪت سان هڪ ٻن ماڻهن جو کاتو سون ماڻهن پيٽ پري کاڌو. ان کان سواءِ سندن آڱرين کان پاڻي ۽ جو قتن وڻن پٿرن ۽ جانورن جو کين سلام ڪرڻ ۽ سڄو ڪرڻ پھئين جو ڪلمون پڙهڻ ۽ اهڙا ٻيا سندن بي شمار معجزا آهن.

جيڪا عادت کان هٽيل ڳالهه ڪنهن نبي ۽ وٽ نبوت کان اڳ ظاهر ٿئي ان کي ”ارهاص“ چئجي ٿو.

۲. **ڪرامت:** جيڪا خرق عادت (معمول جي خلاف ڳالهه) ڪنهن نبي ۽ جي پوئلڳ کان ظاهر ٿئي ۽ اهڙو شخص ولي هجي ته ان کي ڪرامت سڏجي ٿو. الله تعاليٰ پنهنجي نيك ٻانهن جي ماڻهن جي دليين ۾ عزت ۽ بزرگي وڌائڻ لاءِ کانئن ڪرامتون ظاهر ڪرائيندو آهي. الله جي وليم ۽ نيك ٻانهن کان ڪرامت جو ظاهر ٿيڻ حق آهي. جيڪڏهن ڪنهن صالح مؤمن کان خرق عادت ظاهر ٿئي ته ان کي ”معونت“ چون ٿا ۽ جيڪڏهن اها خلاف عادت ڳالهه اهڙي شخص کان ظاهر ٿئي جيڪو شريعت جي خلاف عمل ڪندو هجي، پوءِ اهو شخص ڪٿي اسلام جو دعويٰ دار هجي يا ڪافر ته ان کي ”قضاء حاجت“ چئجي ٿو. پوءِ جيڪڏهن اها ظاهري يا لڪل سببن کان سواءِ ٿي هجي ته ان کي ”استدراج“ چئبو ۽ جيڪڏهن ان جو ڪو ظاهري يا لڪل سبب هجي ته اهو سحر (جادو) آهي. استدراج ۽ سحر واري شخص کي ولي سمجهڻ ۽ سندس خرق عادت کي ڪرامت سمجهڻ سخت غلطي ۽ شيطاني ڍوڪو آهي. اهڙي ڪافر کان جيڪو نبوت جي دعويٰ ڪري خرق عادت ان جي دعويٰ جي ابتڙ ظاهر ٿيندي آهي، جيئن مسيلم ڪذاب ڪنهن هڪ اک واري جي انڌي اک جي نڪ ٿيڻ جي دعا ڪئي ته



سندس ٻئي اک به اٿڻي ٿي وئي. ان کي ”اهانت“ چوندا آهن. اهو ضروري ناهي ته هر ولي کان ضرور ڪرامت ظاهر ٿئي، بلڪ ٿي سگهي ٿو ته ڪو شخص الله جو ولي هجي ۽ ساري عمر ۾ ڪانسن هڪ ڪرامت به ظاهر نه ٿئي، ۽ اهو به ضروري نه آهي ته جنهن کان وڌيڪ ڪرامتون ظاهر ٿين اهو وڌيڪ افضل هجي.

۵. آخرت تي ايمان آڻڻ : . آخرت واري ڏينهن تي ايمان آڻڻ جو مطلب هي آهي ته قيامت جو ڏينهن ۽ ان جو سختيون حق آهن. قبر ۾ منڪر نڪير جو سوال جواب ۽ سڀ ڪافرن ۽ ڪن گنهگار مؤمنن کي قبر جو عذاب ٿيڻ حق آهي.

قبر جو عذاب : . هر ساهواري کي موت جو ڏانئو چڪڻو آهي ۽ مرن کان پوءِ هر انسان کي ان جي عملن جو بدلو يا سزا ملندي. ان جا ٻه درجا آهن: هڪ مرن کان پوءِ کان وٺي قيامت تائين، ان کي عالم برزخ چوندا آهن، ۽ ٻيو درجو قيامت کان وٺي ابد الابد تائين آهي ان کي حشر و نشر چئجي ٿو. ان ۾ پوري جزاءِ سزا ٿيندي. سڀني ڪافرن ۽ ڪن گنهگار مؤمنن کي قبر جو عذاب ٿيندو آهي. ڪن گنهگار مؤمنن کان قبر جو عذاب معاف به ٿي ويندو آهي، يا اهي گناه جي آڌار تي عذاب پوڳي چوڻڪارو حاصل ڪندا آهن. صالح مؤمن (مرد ۽ عورتون) قبر ۾ عيش ۽ آرام سان رهندا آهن. وارثن ۽ ٻين مسلمانن جي خير خيرات ڪرڻ، قرآن شريف ۽ نفل وغيره پڙهڻ ۽ ان جو ايصال ثواب ۽ دعا ڪرڻ سان به ميت جي عذاب قبر ۾ هلڪائي ٿيندي آهي، پر ڪافر کي مرن کان پوءِ ڪا خيرات يا دعا وغيره فائو نٿي ڏني جيتوڻيڪ ڪو مومن ئي ائين ڪري. ساڳي ريت جيڪڏهن ڪو ڪافر ڪنهن ڪافر يا مومن لاءِ دعا ڪري يا صدقو ڏئي ته هرگز ان کي ان جو نفعو نه ٿيندو. ثواب پهچائڻ لاءِ ڪنهن خاص شيءِ يا خاص وقت يا خاص طريقي جي پابندي شريعت ۾ نه آهي: اهڙي پابنديءَ کان بچڻ



گهر جي، بلڪ جنهن وقت جيڪو ڪجهه ٿي سگهي مالي يا بدني ثواب جو ڪم ادا ڪري ان جو ثواب بخشيو وڃي. ثواب پهچائڻ جو ڪم رسم جي پابنديءَ، ڏيکاءِ، ناليءَ شهرت لاءِ نه ڪجي، ۽ بنان ضرورت جي اڌار يا وياج تي قرض کڻي رسمن رواجن جي پابندي ڪرڻ جو گناهه اڃان به وڌيڪ آهي. ڪنهن اهڙي مصلحت جي ڪري وقت وغيره جي پابندي ڪري سگهجي ٿي جيڪا شرعا جائز هجي، ۽ ان کي شريعت جي طرفان لازمي نه سمجهيو وڃي ته ڪو حرج نه آهي، پر اڄ ڪالھ جاهلن جي رسمي پابنديءَ جي پو کان بچڻ ضروري آهي، نه ته اهي دليل بنائي وٺندا.

قبر ۾ مردِي کان پڇاڻي جو تفصيل هي آهي ته جڏهن مردِي کي سندس مٿ مائٽ ۽ عزيز قريب قبر ۾ رکي واپس هليا ويندا آهن ته اهو سندن جتين جو آواز ٻڌندو آهي. ان وقت وٽس ٻه فرشتا ايندا آهن، هڪ کي منڪر ۽ ٻئي کي نڪير چوندا آهن، جيڪي کيس ويهاري پڇندا آهن: من ربڪ؟ (تنهنجو رب ڪير آهي؟)، من نبيڪ؟ (تنهنجو نبي ڪير آهي؟)، ما دينڪ؟ (تنهنجو دين ڇا آهي؟)، مؤمن بنو جواب ڏيندو آهي: ربي الله (منهنجو رب الله تعاليٰ آهي)، نبيي محمد (منهنجو نبي محمد صلي الله عليه وسلم آهي)، ديني الاسلام (منهنجو دين اسلام آهي). ڪن روايتن ۾ ٻيو سوال هن ريت آيو آهي: ”ما كنت تقول في هذا الرجل؟“ (تو هن شخص (محمد صلي الله عليه وسلم) بابت ڇا چوندو هئين؟ مؤمن مردو جواب ڏيندو: ”هو رسول الله صلي الله عليه وسلم“ (پاڻ الله جا رسول آهن). فرشتا چوندا توکي ڪنهن ٻڌايو؟ هو چوندو: مون الله جا ڪتاب پڙهيا، مٿن ايمان آندو ۽ تصديق ڪئي. پوءِ ان لاءِ قبر ۾ جنت ڏانهن هڪ در کوليو ويندو، جنهن کان جنت جي ٿڌڙي هوا ۽ خوشبو ان وٽ ايندي رهندي، ۽ سندس قبر ڪشادي ۽ روشن ڪئي ويندي ۽ کيس چيو ويندو ته گهوت وانگر بي فڪر ٿي سمهي پٺه - جيڪڏهن اهو ٻانهو ڪافر يا منافق

هوندو ته انهن سوالن جي جواب ۾ چونڊو آهي: هاه هاه لا ادرې ( افسوس مون کي ڪا خبر نه آهي )، اهي فرشتا ان کي لوھ جي گرڙن ( ھٿوڙن ) سان اهڙو ته هڻندا آهن جو جنن ۽ انسانن کان سواءِ سموري مخلوق ان جون رڙيون ٻڌندي آهي، ۽ قبر ان کي ايترو ته چپيائيندي آهي جو ان جون پاسيريون هيڏانهن کان هوڏانهن ۽ هوڏانهن کان هيڏانهن نڪري وينديون آهن. پوءِ باھ جي دري مٿس کولي ويندي آهي ۽ اهو حشر تائين ان عذاب ۾ مبتلا رهندو آهي. البتہ ڪن مؤمنن کي گناهه جيترو عذاب پوڳائي، ان کان اڳ به ان عذاب کان آزادي ملي ويندي آهي، ۽ ڪڏهن رڳو الله جي فضل و ڪرم سان ۽ ڪڏهن دنيا جي ماڻهن جي دعاءِ، صدقي خيرات وغيره جي ثواب پهچائڻ سان به عذاب کان چوٽڪارو حاصل ٿي ويندو آهي. جمعي جي ڏينهن جي برڪت سان به هر گنهگار مؤمن کي ان ڏينهن عذاب کان چوٽڪارو ملندو آهي. قبر جو دٻاءُ ۽ سوڙهو ٿيڻ نيڪ ماڻهن لاءِ به ٿيندو آهي. جيڪو ڪنهن گناهه جي ڪري يا ڪنهن نعمت جو شڪر ادا نه ڪرڻ خاطر ٿورڙي جهٽ لاءِ ٿيندو آهي، پوءِ ان وقت ئي ختم ٿي ويندو آهي. ڪن کي الله تعاليٰ جي رحمت سان نه به ٿيندو آهي. مرن کان پوءِ هر روز صبح ۽ شام جي وقت هر مردي کي سندس ٺڪاڻو ڏيکاريو ويندو آهي. جنتي ۽ کي جنت ڏيکاري خوشخبري ڏيندا آهن ۽ دوزخي ۽ کي دوزخ ڏيکاري سندس حسرت وڌائيندا آهن. لفظ ۽ ڪلام مهيلہ ڏيندا

جيڪي مردا قبر ۾ دفن نه ڪيا ويندا آهن بلڪ ساڙيا ويندا آهن، يا پاڻي ۽ ۾ ٻڏي مري ويندا آهن، يا جانور انهن کي کائي ويندا آهن وغيره انهن کي به قبر جو عذاب ٿيندو آهي. قبر جو مطلب راڳو اها ڪڏهن به آهي جيڪا زمين کوٽي ميت کي ان ۾ دفن ڪيو ويندو آهي بلڪ اها جاءِ آهي جت مرن کان پوءِ برزخ ۾ روح کي رکيو ويندو آهي. نيڪن جي روح جي جڳهه کي مٿانهون عالم يعني ”عليين“ چوندا آهن، ۽ برن جي روح جي جڳهه کي







قيامت: قيامت جو ڏينهن ان ڏينهن کي چوندا آهن جڏهن اسرافيل عليه السلام صور ڦوڪيندو. قيامت جو اچڻ برحق آهي. ان جو نبيڪ وقت الله تعاليٰ کان سواءِ ڪوبه نه ٿو ڄاڻي. ايتري خبر آهي ته جمعي جو ڏينهن ۽ محرم جي ڏهين تاريخ هوندي. قيامت جون جيڪي نشانيون حضور انور صلي الله عليه وسلم جن ٻڌايون سي سڀ حق آهن ۽ اهي ٻن قسمن جون آهن: (۱) علامت صغرىٰ ( ننڍيون نشانيون ). (۲) علامت كبرىٰ ( وڏيون نشانيون ).

علامت صغرىٰ جيڪي حضور انور صلي الله عليه وسلم جي وصال مبارڪ کان وٺي امام مهدي عليه السلام جي ظاهر ٿيڻ تائين ظاهر ٿينديون رهنديون، اهي تمام گهڻيون آهن. انهن منجهان ڪي مختصر طور تي هي آهن:

- (۱) حضور انور صلي الله عليه وسلم جو هن دنيا کان ٻرو مٽائڻ.
- (۲) بيت المقدس جو فتح ٿيڻ.
- (۳) هڪ عام وبا جو ڦهلائڻ. ( اهي ٻئي نشانيون حضرت عمر رضه جي زماني ۾ پوريون ٿيون ).
- (۴) مال جو گهڻو ٿيڻ ( ائين حضرت عثمان رضه جي زماني ۾ ) ۽ ان کان پوءِ مترجم ٿيو.
- (۵) هڪ فتنو جيڪو عرب جي گهر گهر ۾ اٿندو. ( اهو حضرت عثمان رضه جي شهادت جو سبب بڻيو ).
- (۶) مسلمانن ۽ عيسائين ۾ صلح ٿيندو، پوءِ عيسائي ڦوڪو ڏيندا، ( اها نشاني آئنده ظاهر ٿيڻ واري آهي ).
- (۷) علم ڪڇي ويندو ۽ جهالت وڌي ويندي.
- (۸) زنا ۽ شراب پيئڻ گهڻو ٿيندو.
- (۹) عورتون وڌيڪ ۽ مرد گهٽ ٿي ويندا. ( ائين غالباً حضرت امام

مهدي عليه السلام جي زماني ۾ جهاد ۾ گهڻي تعداد ۾ مردن جي شهيد  
ٿيڻ جي ڪري ٿيندو.

(۱۰) ڪوڙ گهڻو ڳالهائڻ ويندو.

(۱۱) وڏا وڏا ڪم نا اهلن جي حوالي هوندا، بي علم ۽ گهٽ علم وارا

مانهو اڳوان بنجي ويندا، هيٺاهين درجي جا ماڻهو وڏيون وڏيون بلند

عمارتون ٺاهيندا.

(۱۲) ماڻهو مصيبتن جي سببان موت جي خواهش ڪندا.

(۱۳) قوم جا سردار غنيمت جي مال کي پنهنجي ملڪيت سمجهندا.

(۱۴) امانت ۾ خيانت وڌي ويندي.

(۱۵) ماڻهو زڪات ڏيڻ کي ٽنڊ سمجهندا.

(۱۶) علم دنيا حاصل ڪرڻ لاءِ پڙهندا.

(۱۷) پنهنجي ماءُ پيءُ جي نافرمانيءَ ۾ مٿن سختي ڪندا.

(۱۸) مرد زال جو فرمانبردار ۽ ماءُ پيءُ جو نافرمان هوندو ۽ دوست کي

ويجهو ڪندو ۽ پيءُ کي پري ڌڪيندو.

(۱۹) مسجدن ۾ ماڻهو شور ڪندا.

(۲۰) فاسق شخص قوم جا سردار ٿيندا ۽ رذيل ماڻهو قوم جا ضامن ۽

چڱا مڙس هوندا.

(۲۱) بديءَ جي ڊپ جي ڪري شرير ماڻهو جي تعظيم ڪئي ويندي.

(۲۲) باجا ڪلمر ڪلاڻي ويندا، ڳاڻن وڃائڻ ۽ ناچ رنگ گهڻو ٿيندو.

(۲۳) امت جا پويان اڳين بزرگن تي لعنت ڪندا.

(۲۴) ڳاڙهو طوفان.

(۲۵) زلزلا.

(۲۶) زمين ڳيهجن.

(۲۷) شڪلون مٽجن.

(۳۸) پٿروسن ۽ ٻيون نشانين ظاهر ٿينديون. ۽ اهڙيءَ ريت لڳاتار اينديون جيئن ڏاڳي جي چچن تي تسبيح جا ڏاڏا ڪرندا آهن. مختصر هي ته چڱا ڪم گهٽجندا ويندا ۽ برا ڪم ۽ گناه وڌندا ويندا.

(۳۹) نصاريٰ (عيسائي) سڀن ملڪن تي چائنجي ويندا.

(۴۰) مسلمانن ۾ ڏاڍي هلچل مچي ويندي ۽ گهٻرائي حضرت امام مهدي عليه السلام جي ڳولا ۾ مدينه منوره ايندا ۽ امام مهدي عليه السلام جن مڪه ڏانهن هليا ويندا. ڪي ٻيون نشانين به ظاهر ٿينديون جهڙوڪ:

(۴۱) درندا جانور ماڻهوءَ سان ڳالهائيندا.

(۴۲) گند ۾ اڇليل جتيءَ جو تسمون ڳالهائيندو ۽ ماڻهو ڪي سندس گهر جا راز ٻڌائيندو، بلڪ خود انسان جي ران ان کي خبرون ڏيندي.

(۴۳) وقت ۾ برڪت نه هوندي، سال مهيني وانگر، مهينو هفتي وانگر، ۽ هفتو ڏينهن جي برابر هوندو ۽ ڏينهن ايئن ٿي ويندو جيئن ڪنهن شيءِ کي باهه لڳي ۽ جلدي پڙڪي ختم ٿي وڃي.

(۴۴) عرب ملڪ ۾ پوک، باغ ۽ نهرون ٿي وينديون، ۽ مال گهڻو ٿيندو.

(۴۵) فرات وارو ۽ درياءُ پنهجا خزانو کولي ڇڏيندو ته اهي سون جي جبلن جيترا هوندا.

(۴۶) ان وقت تيه وڏا دجال ظاهر ٿيندا. جيڪي نبوت جي دعوى ڪندا

حالانڪ نبوت حضور انور صلي الله عليه وسلم تي ختم ٿي چڪي آهي.

انهن مان ڪي گذري چڪا آهن جهڙوڪ مسيلم، ڪذاب، طليح بن خويلد، اسود عنسي، سجاج عورت (جنهن بعد ۾ اسلام قبول ڪيو هو)،

مرزا غلام احمد قادياني وغيره ۽ جيڪي باقي آهن سي به ضرور ظاهر ٿيندا.

انهن کان سواءِ ٻيون به گهڻي نشانين حديثن ۾ آيون آهن.

علامات ڪبرى (وڏيون نشانين):



حضرت امام مهدي عليه السلام جي ظهور کان صور قوڪن تائين  
هيٺيون نشانين ظاهر ٿينديون.

(۱) حضرت امام مهدي عليه السلام جو ظهور ٿيندو. مهدي جو مطلب آهي: هدايت لذل. امام مهدي موعود يعني جن جو قيامت جي نشانين ۾ ذڪر آهي ۽ قيامت جي ويجهڙائيءَ بابت جن جي ظاهر ٿيڻ جو وعدو آهي. پاڻ هڪ خاص شخصيت آهن جيڪي دجال موعود (يعني جنهن دجال جي امام مهدي عليه السلام کان اڳ ظاهر ٿيڻ جو وعدو آهي) جي وقت ۾ ظاهر ٿيندا. ۽ دجال جي ظاهر ٿيڻ کان اڳ پاڻ عيسائين سان جنگ ڪري فتحياب ٿيندا، سندن نالو محمد، والد جو نالو عبدالله ۽ والده جو نالو آمنه هوندو. پاڻ حضرت امام حسن رضي الله عنه جي لولاد مان هوندا ۽ مديني جا رهاڪو هوندا. قد ڊيگهه ڏانهن مائل، جسم مضبوط، رنگ اڇو پر ڳاڙهان ڏانهن مائل، منهن ڪشادو، نڪ سنهو ۽ بلند، زبان ۾ ڪجهه هٻڪ. جڏهن ڳالهائڻ کان تنگ ٿيندا ته گوڏن تي هٿ هڻندا، سندن علم لدني هوندو. چاليهن سالن جي عمر ۾ ظاهر ٿيندا، ان کان پوءِ ست يا اٺ سال زندهه رهندا، جڏهن مڪه مڪرمه کان مدينه منوره ايندا ته ماڻهو کين سڃاڻي، سندن بيعت ڪندا ۽ پنهنجو بادشاهه بنائيندا. ان وقت غيب کان هيءَ آواز ايندو: هذا خليفه الله المحدي فاستمعوا واطيعوه (هي الله تعاليٰ جو خليفو مهدي آهي. سندس ڳالهه ٻڌو ۽ اطاعت ڪريو).

(۲) ان سال ماه رمضان ۾ تيرهين تاريخ تي چنڊ ۽ ستويهين تاريخ تي سج ڳرهن ٿيندي.

(۳) امام مهدي عليه السلام جي زماني ۾ اسلام چڱيءَ طرح پکڙندو. امام مهدي سنت نبويءَ تي عمل ڪندو، عرب جي فوج سندس مدد لاءِ گڏ ٿيندي. ڪعبي جي دروازي جي آڳيان جيڪو خزانو پوريل آهي جنهن کي تاج الڪعبه چوندا آهن تنهن کي ڪڍندو ۽ مسلمانن ۾ ورهائيندو.

دمشق جي ويجهو عيسائين جي هڪ وڏي لشڪر سان جنگ ٿيندي. مسلمانن جا ٽي ٽولا هوندا. هڪ اهو جيڪو عيسائين جي خوف کان پڇي وينو ان جي توبه هر گز قبول نه ٿيندي، اهي ڪفر جي حالت ۾ مري ويندا. هڪ ٽولو شهيد ٿي ويندو ۽ افضل شهيدن جو مرتبو ماڻيندو. ٽيون ٽولو فتح حاصل ڪندو ۽ هميشه فتني کان امن ۾ رهندو.

(۴) دجال موعود هڪ خاص شخص آهي، اهو يهودين مان هوندو ۽ ان جو لقب مسيح هوندو. ساڄي ۽ اڳ کان انتو هوندو جنهن ۾ انگور جي ڍاڻي جيترو گوشت اپريل هوندو. ان جا وار حبشين جي وارن وانگر نهايت وڇريل ۽ وڪوڙيل هوندا. هڪ وڏو گڏھ سندس سواڙي ۽ لاءِ هوندو ۽ سندس مٿي جي بالڪل وچ ۾ ”ڪافر“ هن ريت لکيل هوندو: ”ڪ ف ر“ جنهن کي هر سمجهدار شخص پڙهي وٺندو. پهريائين شام ۽ عراق جي وچ ۾ ظاهر ٿي نبوت جي دعويٰ ڪندو، پوءِ اصفهان ايندو ۽ ستر هزار يهودي سندس پوئلڳ هوندا. هو خدائي جي دعويٰ ڪندو ان وٽ باهه هوندي جنهن کي هو دوزخ ڪوٺيندو، ۽ هڪ باغ هوندو جنهن جو نالو بهشت رکندو. اصل ۾ سندس دوزخ ۾ جنت جي ۽ جنت ۾ دوزخ جي تاثير هوندي. زمين ۾ جتي ڪٿي وڳوڙ وجهندو وٽندو ۽ ڪڪر وانگر پکيڙ جي ويندو. ان کان اڳ سخت ڏڪار ٿيندو. هو عجيب عجيب ڪر شعا ڏيکاريندو جيڪي استدراج جي حڪم ۾ هوندا. مسلمانن کي سندن ذڪر ۽ تسبيح مان پائي ۽ جو ڪم ڏيندي. پوءِ مڪي ڏانهن ايندو، پر فرشتن جي حفاظت جي ڪري مڪه معظمه ۾ گهڙي نه سگهندو. پوءِ مديني منوره اراڻو ڪندو ۽ احد جبل وٽ ڏيرو هڻندو. مديني منوره جا ان وقت ست دروازا هوندا. هر دروازي تي ٻه پهرو ڏيندڙ فرشتا هوندا ان ڪري دجال اندر نه وڃي سگهندو. پوءِ دمشق ڏانهن روانو ٿيندو، جتي امام مهدي عليه السلام جن هوندا. هو امام مهديءَ سان مقابلو ڪندو، امام مهدي



رضي الله عنه جن لشڪر کي سنئون ڪري جنگ لاءِ تيار ٿيندا.

(۵) ان وچ ۾ عصر جي وقت دمشق جي جامع مسجد جي اڀرندي اچي مناري تي ڦڪوويس پاتل ٻن فرشتن جي ٻانهن تي هٿ رکي حضرت عيسيٰ عليه السلام جن آسمان کان لهندا جڏهن مٿو هيٺ ڪندا ته پگهر جا قطرا ڪرندا ۽ جڏهن مٿو ڪٽندا ته موتين جي ڏاڻن وانگر قطرا ڪرندا پوءِ پاڻ امام مهدي رضي الله عنه سان ملاقات ڪندا ۽ هڪ ٻئي کي امامت لاءِ چوندا. غالباً اڳ ۾ امام مهدي رضي الله عنه امام ٿي نماز پڙهائيندا جيئن امت جي تڪريم ٿئي، پوءِ حضرت عيسيٰ عليه السلام جن امامت ڪرائيندا چو ته پاڻ نبي آهن. حضرت عيسيٰ عليه السلام جن دجال کي قتل ڪرڻ لاءِ تيار ٿيندا سندن ڦوڪ جو تاثير اهڙو هوندو جو جنهن به ڪافر کي اها هوا لڳندي، سو مري ويندو ۽ جيتري پنڌ تائين سندن نظر ويندي، اها هوا به ورتي تائين ويندي. پاڻ دجال جي ڪڍ پوندا. باب لد (ملڪ شام جي هڪ جا بلو ڳوٺ) وٽ ان کي گهيري ۾ آڻيندا ۽ نيزي سان قتل ڪري ان جو رت ماڻهن کي ڏيکاريندا جيڪڏهن ان جي قتل ۾ حضرت عيسيٰ عليه السلام جن جلدي نه ڪن، ته اهو ڪافر لون وانگر پنهنجو پاڻ ڳري وڃي. پوءِ اسلامي لشڪر دجال جي لشڪر کي جنهن ۾ گهڻا يهودي هوندا، خوب قتل ڪندو. حضرت عيسيٰ عليه السلام جن حڪم ڏيندا ته سوڙن کي ماريو وڃي ۽ صليب کي ڀڳو وڃي، جنهن کي عيسائي پوڄيندا آهن ۽ ڪنهن ڪافر کان جزيو نه ورتو وڃي بلڪه اهو اسلام آڻي. ان ڪري ان وقت سموري دنيا ۾ دين اسلام پکڙجي ويندو. ڪفر مٽجي ويندو، خوب انصاف رائج ٿيندو. ظلم زيادتي دنيا کان دور ٿي ويندي. امام مهدي عليه السلام جي خلافت است، ان يا نو سال ٿيندي روايتن ۾ اختلاف آهي. پوءِ پاڻ دنيا کان لاڏاڻو ڪري ويندا حضرت عيسيٰ عليه السلام ۽ مسلمان سندن جنازي جي نماز پڙهي دفنائيندا.



(۶) ان کان پوءِ سڀ انتظام حضرت عيسىٰ عليه السلام جي اختيار ۾ هوندو ۽ دنيا چڱيءَ حالت ۾ هوندي. پوءِ لوچتو الاهي حڪم سان حضرت عيسىٰ عليه السلام جن ماڻهن کي طور جبل ڏانهن وٺي ويندا ۽ قوم ياجوج ماجوج ٻاهر نڪرندي، جيڪا يافث بن نوح جي لولاد مان آهي. نوالقرنين بادشاهه انهن جي رستي کي، جيڪو ٻن جبلن جي وچ ۾ هو پڪو بند ڪري ڇڏيو هو، آخر زماني ۾ ان وقت اها ديوار ٻي پوندي ۽ اها لت ڦر ڪندڙ قوم پکيڙ جي ويندي. ڪوبه ساڻن مقابلو نه ڪري سگهندو. آخر ڪار آسماني وبا سان پنهنجو پاڻ مري ويندا. پوءِ زمين ۾ خير ۽ برڪت ظاهر ٿيندي. ماڻهن کي مال جي ڪا پرواهه ڪونه هوندي. هڪ سجدي ڪرڻ کي دنيا ۽ سندس سموري نعمتن کان وڌيڪ سمجهندا اها خير ۽ برڪت ستن سالن تائين رهندي. ان عرصي ۾ حضرت عيسىٰ عليه السلام جن نڪاح به ڪندا ۽ کين لولاد به ٿيندو پوءِ دنيا کان لاڏاڻو فرمائيندا ۽ حضور صلي الله عليه وسلم جي روضي مبارڪ ۾ دفن ٿيندا ۽ قيامت ۾ اُتان ئي اُٿندا.

(۷) حضرت عيسىٰ عليه السلام جن هڪ شخص کي خليفو مقرر ڪندا، اهو چڱيءَ طرح عدل سان حڪومت ڪندو، پر شر ۽ وڳوڙ، ڪفر ۽ بي ديني پکڙجي ويندي. اهڙيءَ ريت ٻه ٽي شخص هڪ ٻئي جي پٺيان حاڪم ٿيندا ڪفر ۽ بي ديني وڌندي ويندي. پوءِ ان زماني ۾ هڪ گهر لوهر ۾ ۽ هڪ لولاه ۾ زمين ۾ گيهجي ويندو، جتي تقدير جا انڪاري رهندڙ هوندا.

(۸) انهيءَ ڏينهن آسمان کان هڪ دونهون ظاهر ٿيندو، جنهن کان مومنن کي زڪام وانگر لڳندو ۽ ڪافرن کي ڏاڍي تڪليف ٿيندي.

(۹) انهيءَ عرصي ۾ ئي نوالحج واري مهيني ۾ قرباني (۱۰- نوالحج) واري ڏينهن کان پوءِ واري رات ڏاڍي ڊگهي ٿيندي. ايسٽائين جو ٻار دانهون ڪندا ۽ مسافر تنگ ٿيندا ۽ جانور چراگاهن ۾ وڃن لاءِ ڏاڍو گوڙ ڪندا پر

صبح نه ٿيندي - ايتري تائين جو ماڻهو ڊڄي روئيندا ، دانهون ڪندا ۽ توبه توبه پڪاريندا. ان رات جي بيگهه تن يا چئن راتين جي برابر ٿي ويندي. (۱۰) پوءِ سج جي ٺڪي ٿورڙي روشنيءَ سان ( جيئن گهرن وقت ٿيندو آهي ) لوله پاسي کان اُڀرندي ، ايترو بلند ٿيندو جيترو چاشت جي وقت ٿيندو آهي پوءِ لهي ويندو ۽ معمول مطابق اوڀر کان اڀرندي. ان کان پوءِ ڪنهن جي به توبه قبول نه ٿيندي.

(۱۱) ٻئي ڏينهن تي مڪي جو صفا جبل زلزلي سان چيرجي پوندو ۽ هڪ جانور جنهن جي عجيب شڪل هوندي ٻاهر ايندو ۽ ماڻهن سان ڳالهائيندو. ان کي دابة الارض سڏيو ويندو آهي. ان جي هڪ هٿ ۾ حضرت موسيٰ عليه السلام جي عصا ( لٽ ) ۽ ٻئي ۾ سليمان مهر هوندي. عصا سان هر مسلمان جي پيشانيءَ تي هڪ نوراني لکير ڪيندو ۽ مهر سان هر ڪافر جي پيشانيءَ تي هڪ نهايت ڪارو داغ لڳائيندو. ان وقت سڀ مسلمان ۽ ڪافر پڌريءَ ريت سڃاتا ويندا ، اها نشاني هرگز نه مٽجندي. ڪافر پوءِ هرگز ايمان نه آڻيندو ۽ مسلمان هميشه ايمان تي رهندو. ان کان سو سال پوءِ قيامت ايندي.

(۱۲) دابة الارض جي نڪرن کان ٿورو عرصو پوءِ يعني جڏهن قيامت ۾ چاليهه سال رهجي ويندا ته شام جي پاسي کان هڪ خوشبودار ٿڌي هوا گهلندي ، جيڪا بغلن جي هيٺيان کان گذرندي، جنهن جي اثر سان ڪوبه اهل ايمان ۽ اهل خير زمين تي نه رهندو سڀ مري ويندا. ايتري قدر جو جيڪڏهن ڪو مومن جبل جي غار ۾ به لڪل هوندو ته اها هوا جبل جي غار ۾ به پهچي ان کي ماري ڇڏي، پوءِ رڳو سڀ ڪافر ئي ڪافر رهجي ويندا. (۱۳) پوءِ حبشي جي ڪافرن جو غلبو ٿيندو. اُهي ڪعبي شريف کي ڪيرائي ڇڏيندا ۽ ان جي هيٺيان کان خزانا ڪڍندا ظلم ۽ وڳوڙ پکڙندو. جانورن وانگر ماڻهو گهڻين بازارن ۾ ماءُ پيءُ سان زنا ڪندا. قرآن ڪاغذن



کان کڇي ويندو، شهر ويران ٿي ويندا، ڏڪار ۽ وبا ظاهر ٿيندا، ان کان پوءِ  
ملڪ شام ۾ سڪ شانتي ۽ امن ٿيندو. ٻين جڳهين جا ماڻهو به اتي ايندا،  
جنهن ڪري هت ماڻهن جي گهڻائي ٿيندي.

(۱۴) ڪجهه وقت کان پوءِ ڏکڻ پاسي کان هڪ باه ظاهر ٿيندي ۽ ماڻهن  
کي وڪوڙي ملڪ شام ڏانهن آڻيندي جت مرن کان پوءِ حشر نشر ٿيندو.

(۱۵) ان کان پوءِ پنجن سالن تائين وري ٻيهر ماڻهن کي خوب عيش ۽ آرام  
حاصل ٿيندو. ماڻهو شيطان جي برغلائن سان بتن جي عبادت ڪندا، کين  
رزق روزي ۽ ۾ ڪشادگي ملندي ۽ زمين تي الله الله چون وارو ڪو به باقي  
نه رهندو. تڏهن صور ڦو ڪيو ويندو ۽ قيامت قائم ٿي ويندي. ماڻهو ان وقت  
عيش ۽ آرام ۾ هوندا ۽ مختلف ڪمن ڪارين ۾ مصروف هوندا، ته اوجھو  
جمعي جي ڏينهن جڏهن محرم جا عاشورا هوندا، صبح سويري ماڻهن جي  
ڪنن ۾ سنهڙو آواز ايندو. ماڻهو حيران ٿيندا ته هي ڇا آهي. اهو آواز  
آهستي آهستي بلند ٿيندو ويندو، ايتري تائين جو ڪڙڪاٽ ۽ گاج وانگر ٿي  
ويندو: تڏهن ماڻهو مرن لڳندا.

”صور“ بگل وانگر هڪ شيءِ آهي، حضرت اسرافيل عليه السلام  
ان کي وات سان وڃائيندو. ان جي آواز جي سختيءَ کان هر شيءِ فنا ٿي  
ويندي. ساھ وارا مري ويندا، ون ۽ جبل ڪپھ جي تندن وانگر اڏا مندا  
وتندا. آسمان جا تارا چنڊ ۽ سج ٽٽي ڪري پوندا، آسمان ڦاٽي ڪري پوندو،  
زمين ختم ٿي ويندي. ڪن عالمن جو چوڻ آهي ته ڪلي فنا کان هي اٺ  
شيون نڪتل آهن، اهي فنا نه ٿينديون: (۱) عرش (۲) ڪرسي (۳) لوح (۴) قلم  
(۵) بهشت (۶) دوزخ (۷) صور (۸) روح. پر روحن تي هڪ خاص قسم جي  
بيھوشي ايندي، پر ڪي عالم چون ٿا ته الله تعاليٰ کان سواءِ هر چيز فنا ٿي  
ويندي، اهي اٺ شيون به ٿورڙيءَ جھٽ لاءِ فنا ٿي وينديون. ان وقت الله  
تعاليٰ فرمائيندو: لمن الملك اليوم (اڄ بادشاهي ڪنهن جي آهي؟) جڏهن



ڪوبه جواب نه ڏيندو ته الله تعالىٰ پان ئي فرمائيندو: الله الواحد القهار.  
(باشاهي الله واحد ۽ قهار جي آهي.)

اهو پهرين ڦوڪ جو بيان هو. چاليهن سالن کان پوءِ ٻيهر ”صور“  
ڦوڪيو ويندو. ان سان هر شيءِ ٻيهر موجود ٿي ويندي. ان جي ڪيفيت  
”بعث بعد الموت“ ۾ ڏنل آهي.

۶- خير ۽ شر جي تقدير - خير ۽ شر جي تقدير جي الله تعالىٰ  
جي طرفان هجڻ جو مطلب هي آهي ته ٻانهي جا افعال ڪئي آهي چڱا هجن يا  
برا، سڀ جو خلقيندڙ الله تعالىٰ آهي، ۽ ٻانهي ڪم ۽ ڪسب ڪندڙ آهن، ۽  
ان ڪسب تي جزا ۽ سزا ٻڌل آهي. نيڪي جي ڪسب سان الله پاڪ راضي  
ٿيندو آهي، ۽ بدعي جي ڪسب سان ناراض ٿيندو آهي. تقدير جو خلاصو  
هي آهي ته دنيا ۾ جيڪو ڪجهه چڱو يا ٻرو ڪم ۽ واقعو ٿيندو آهي الله  
تعالىٰ جي علم ۾ اُن جو هڪ اندازو مقرر آهي. ڪا چڱي يا بري ڳالهه الله  
تعالىٰ جي علم ۽ اندازي کان ٻاهر نه آهي، ۽ اُن جي ٿيڻ کان اڳ، بلڪ هر  
شيءَ کي پيدا ڪرڻ کان اڳ ئي الله تعالىٰ سڀ ڪجهه هميشه کان ڄاڻي ٿو،  
۽ پنهنجي علم ۽ اندازي جي مطابق ان کي پيدا ڪندو آهي. تنهن ڪري  
ٻانهن جا سڀ ڪم الله تعالىٰ جي ارادي، مشيت ۽ قضا و قدر سان ظاهر  
ٿيندا آهن. پر هن ٻانهي کي سندس ڪمن ۾ اختيار ڏنو آهي. ان ڪري  
جڏهن ٻانهو ڪنهن ڪم جو ارادو ڪندو آهي ته ان کي هڪ قسم جي  
قدرت الله تعالىٰ جي طرفان عنايت ٿيندي آهي. پوءِ جيڪڏهن ٻانهو ان  
قدرت کي چڱي ڪم تي لڳائي، تڏهن به ان کي اختيار آهي، ۽ ان اختيار کي  
چڱي ڪم ۾ استعمال ڪرڻ جي ان کي جزا يعني چڱو بدلو ملندو، ۽  
جيڪڏهن بري ڪم ۾ خرچ ڪندو تڏهن به کيس اختيار آهي، ۽ ان اختيار  
کي بري ڪم ۾ استعمال ڪرڻ جي ان کي سزا يعني ٻرو بدلو ملندو. ان

قدرت ۽ اختيار تي شرعي حڪمن جو دارومدار آهي۔  
 تقدير يعني خير ۽ شر جي قدر تي ايمان آڻڻ تواتر ( يقين ) جي حد  
 تائين پهتل آهي، ۽ ان جو انڪاري ڪافر آهي۔ پر ان مسئلي ۾ وڌيڪ بحث  
 مباحثو نه ڪرڻ گهرجي، ڇو ته گمراهيءَ جو خطرو آهي ۽ ڪو فائدو نه  
 آهي۔ ان ڪري نبي ڪريم صلي الله عليه وسلم تڪيد سان ان تي بحث  
 ڪرڻ کان منع فرمايو آهي۔ جيتوڻيڪ الله تعاليٰ نيڪي ۽ بديءَ جو  
 خلقڻهار آهي پر کيس رڳو خير جو خلقڻهار ( يزدان ) يا رڳو شر جو  
 خلقڻهار ( اهرمن ) چوڻ ڪفر آهي، ۽ اهو مجوسين جو عقيدو آهي، ۽ ان  
 ريت هو به خدا مڃيندا آهن۔ بلڪه هيئنن چوڻ گهرجي: خالق الخير والشر،  
 يا خالق كل شيء۔۔۔ هر شيءَ جو خلقيندڙ ۽ مٿس اختيار رکندڙ خدا کي  
 سمجهيو وڃي۔ تارن، زمين ۽ آسمان جي ٻين نشانين کي ڪنهن شيءَ جي  
 ٿيڻ ۾ حقيقي اثر اٿتو سمجهڻ نه گهرجي، ڇو ته اهو شرڪ آهي۔ اسباب جي  
 درجي ۾ سمجهڻ جائز آهي، يعني مجازيءَ طور تي ان فعل کي ان سبب  
 ڏانهن منسوب ڪرڻ ۽ اهو سمجهڻ ته انهن شين ۾ اهڙو تاثير الله تعاليٰ  
 رکيو آهي ۽ سندس ئي ارادي ۽ اختيار سان انهن جو تاثير ظاهر ٿيندو آهي  
 ته اهو جائز آهي۔

قضا ٽن قسمن جي هوندي آهي: (۱) مبرم حقيقي، يعني جيڪا الله  
 تعاليٰ جي علم ۾ ڪنهن شيءَ تي معلق نه آهي۔ (۲) معلق محض، جنهن  
 جو ڪنهن شيءَ تي معلق هجڻ فرشتن جي صحيفن ۾ ظاهر فرمايو ويو  
 آهي۔ (۳) معلق، جيڪا مبرم وانگر آهي، يعني جيڪا فرشتن جي صحيفن  
 ۾ معلق ظاهر نه ڪئي وئي آهي پر خدا جي علم ۾ معلق آهي۔

مبرم حقيقي جي تبديلي ناممڪن آهي۔ معلق قضا ڪڏهن اولياءَ  
 الله جي دعا ۽ تصرف سان ٿري ويندي آهي، ۽ جنهن قضا کي علم الاهي جي  
 لحاظ کان معلق، ۽ فرشتن جي صحيفن جي اعتبار کان مبرم چئجي ٿو، سا



به خاص خاص بزرگن جي دعا ۽ تصرف سان ٿري ويندي آهي. حضرت سيدنا شيخ عبدالقادر جيلاني (قدس سره العزيز) انهيءَ جي متعلق فرمائن ٿا ته منهنجي دعا سان مبرم قضا ٿاري ويندي آهي. ۽ انهيءَ بابت ئي حديث شريف ۾ آيو آهي: ان الدعاء يرد القضاء بعد ما ابرم (بیشک دعا مبرم قضا ۾ ڪي فيصلي) ڪي به ٿاري چڏيندي آهي. واللہ اعلم بالصواب. حضرت مجدد الف ثاني (قدس سره السامي) جن به پنهنجي هڪ مرید لاءِ اهڙي ئي تقدير جي ٿارن لاءِ دعا ڪئي ۽ تصرف ڪيو جيڪو قبول ٿيو. (وتیک تفصیل "مکتوبات حضرت مجدد الف ثاني" جي خط نمبر ۲۱۷ ج ۱ ۾ ڏسو).

۷- بعث بعد الموت: "بعث بعد الموت" جو مطلب هي آهي ته مرن کان پوءِ سڀني کي قيامت جي ڏينهن ٻيهر جباري اُٿاريو ويندو. پهريون صور قوڪن کان پوءِ جڏهن چاليهن سالن جو عرصو گذري ويندو ۽ ان وچ ۾ الله تعالیٰ جو اڪيلو مالڪ ۽ بادشاهه هنن ظاهر ٿي چڪو هوندو ته الله تعالیٰ اسرافيل عليه السلام کي زندهه ڪندو پوءِ هو صور قوڪيندو جنهن کي "نفخه ثانيه" چيو وڃي ٿو، جنهن سان پهريائين عرش کي ڪڍندڙ فرشتا پوءِ جبرائيل، ميڪائيل ۽ عزرائيل عليهم السلام اُٿندا پوءِ نئين زمين، آسمان ۽ سج چنڊ موجود ٿيندا. پوءِ هڪ مينهن وسندو جنهن سان ساوڪ وانگر هر روح واري شيءِ جسم سان گڏ زندهه ٿيندي. ان ٻيهر پيدا ڪرڻ ۽ حساب ڪتاب وٺي بدلي ۽ سزا طور بهشت ۽ دوزخ ۾ موڪلڻ کي شريعت ۾ بعث و نشر ۽ حشر و نشر چئجي ٿو ۽ ان ڏينهن کي يوم الحشر، يوم الجزاء، يوم الدين ۽ يوم الحساب چوندا آهن. ان جو منڪر ڪافر آهي. سڀ کان پهريائين اسان جو نبي سڳورو صلي الله عليه وسلم قبر مبارڪ کان اهڙي ريت ٻاهر ايندو جو پاڻ سڳورن جي ساڃي هٿ ۾ حضرت ابوبڪر صديق رضي الله تعالیٰ عنه جو هٿ هوندو ۽ ڪاهي هٿ ۾



حضرت فاروق اعظم رضه جو هٿ هوندو. پوءِ حضرت عيسيٰ عليه السلام پوءِ بيانبي سڳورا پوءِ صديق پوءِ شهيد پوءِ صالح ۽ پوءِ ٻيا مومن هيئن چوندي اٿندا ته الحيد لله الذي اذهب عنا الحزن ان رينا لفقور شكور پوءِ ڪافر ۽ برا شخص هيئن چوندي اٿندا ته ياويلنا من بعثنا من مردنا. نيڪن جو ٿولو الڳ هوندو ۽ ٻرن جو الڳ. هر شخص آگاهڙو ۽ ان طهريل اٿندو. سڀ کان پهريائين حضرت ابراهيم عليه السلام کي جنت جو اچو لباس پهرايو ويندو پوءِ حضرت محمد مصطفيٰ صلي الله عليه وسلم کي ان کان بهتر پهران پهرايو ويندو پوءِ ٻين رسولن ۽ نبين کي پوءِ مومنن کي پوشاڪ پهرائي ويندي. پوءِ ڪو پيادو ۽ ڪو سوار ٿي حشر جي ميدان ۾ ويندو ڪافر لونڌي منهن هلندي ويندو. ڪنهن کي فرشتا گهلي وٺي ويندا ڪنهن کي باهه گڏڪندي. ان ڏينهن سج هڪ ميل جي پنڌ تي هوندو. ان ڏينهن جي تپش ۽ گرمي بيان ڪرڻ کان ٻاهر آهي. الله تعالى پنهنجي پناهه ۾ رکي. دماغ ۾ ميجالو ٽچڪندو هوندو پگهر ايترو ته نڪرندو جو جڏهن ستر گز زمين به ان کي چهي نه سگهندي ته مٽي چڙهندو ڪنهن جي پيڙين تائين ڪنهن جي سيني ڪنهن جي گچي ۽ ڪافر جي ته منهن تائين چڙهي کيس لغام وانگر وڪوڙي وٺندو جنهن ۾ هو غوثا کائيندو. سخت آج جي ڪري زبانون سڪي ڪنڊو ٿي وينديون ۽ ڪن جي ته وات کان ٻاهر نڪري اينديون. دليون ٻڙ ڪي ڳلي ۾ اچي وينديون. هر شخص گناهه جي آڌار تي ان تڪليف ۾ مبتلا ٿيندو. --- پوءِ سڀني کي اعمال ناما ڏنا ويندا. مومنن کي اڳيان کان ساڄي هٿ ۾ ۽ ڪافرن کي پٺيان کان کاٻي هٿ ۾ ڏنا ويندا. ---

نيڪيون ۽ بديون انصاف جي ترازِيءَ ۾ توريون وينديون. جنهن جو نيڪيءَ جو پڙ ڳرو هوندو اهو جنت ۾ ويندو ۽ جنهن جو اهو پڙ هلڪو هوندو اهو دوزخ ۾ ويندو ۽ جنهن جا ٻئي پڙ برابر هوندا اهو ڪجهه وقت

اعراف ۾ رهنو، پوءِ الله تعالىٰ جي رحمت سان جنت ۾ ويندو. تارازي ۾ عمل تورن جي ڪيفيت الله تعالىٰ ئي بهتر ڄاڻي ٿو. حقوق العباد جو بدلو هن ريت ڏياريو ويندو جو ظالم جون نيڪيون مظلوم کي ڏياريون وينديون، جڏهن نيڪيون ختم ٿي وينديون ته مظلوم جون برائتون ظالم تي رکيون وينديون. چرندن پکين ۽ جهنگلي جانورن وغيره جو به حساب ٿيندو ۽ سڀ کي بدلو ڏياري جنن ۽ انسانن کان سواءِ ٻين کي نيست ناپود ڪري ڇڏيو ويندو. ميزان (تارازي) حق آهي ان جو منڪر ڪافر آهي.

**پل صراط :** پل صراط حق آهي ۽ ان کي نه مڃيندڙ به ڪافر آهي. حشر واري ميدان جي چوڌاري دوزخ هوندي. جنت ۾ وڃڻ لاءِ ان دوزخ تي هڪ پل هوندي جيڪا وار کان وڌيڪ سنهي، ترار کان وڌيڪ تڪي ۽ رات کان وڌيڪ ڪاري هوندي. يعني ان تي لونڊاهي هوندي. ايمان جي روشنيءَ کان سواءِ ٻي ڪابه روشني نه هوندي. ان جون ست ڪٽون آهن. سڀني کي ان جي مٿان لنگهڻ جو حڪم ٿيندو. سڀ کان اڳ نبين جا سردار حضرت محمد مصطفيٰ صلي الله عليه وسلم ان جي مٿان لنگهندا، کانئن پوءِ سندن امت لنگهندي، پوءِ ٻي مخلوق واري تي ٽپندي. نبين سڳورن کان سواءِ ٻيو ڪوبه شخص نه ڳالهائيندو ۽ انبياء جو ڪلام هي هوندو: اللهم سلم (اي الله سلامت رک، سلامت رک). جهنم ۾ پل صراط جي پنهني پاسن ڏانهن ڪنڊن وانگر ڪڙا بيٺل هوندا جن جي ڊيگهه الله تعالىٰ ئي بهتر ڄاڻي ٿو. اهي ماڻهن کي سندن عملن مطابق الله تعالىٰ جي حڪم سان جهليندا ڪن کي وٺي جهنم ۾ اڇلائيندا ۽ ڪن جو گوشت چلي ڇڏيندا، پر زخمي کي الله تعالىٰ چوٽڪارو ڏيندو. مومن سڀ لنگهي ويندا: ڪي وچ وانگر، ڪي تيز هوا وانگر، ڪي پکين وانگر، ڪي تيز گهوڙي وانگر، ڪي تيز آت وانگر جلد لنگهي ويندا، ڪي تيز ڊڪندڙ ماڻهو وانگر، ڪي تڪو هلندڙ پيادي وانگر، ڪي عورتن وانگر آهستي، ڪي پنڊڻن پر گسڪندي، ۽



ڪي ڪول جي چال سان هلندا. ڪافر ۽ منافق سڀ ويڃي دوزخ ۾  
 ڪرندا. جيترو جنهن کي هن دنيا ۾ شريعت تي هلڻ ڏکيو لڳندو هوندو،  
 اوتروئي اُت پلصراط تي هلڻ ان لاءِ ڏکيو ٿي پوندو.

**شفاعت:** حضور اڪرم صلي الله عليه وسلم جن جي شفاعت حق  
 آهي. قيامت جي ڏينهن پان سڳورا صلي الله عليه وسلم الله تعاليٰ جي آڳيان  
 گنهگار ٻانهن جي شفاعت فرمائيندا. حضور صلي الله عليه وسلم جن کي  
 اها فضليت عطا ٿي چڪي آهي. تنهن هوندي به الله تعاليٰ جي جلال ۽  
 جبروت جي ادب جي خاطر الله تعاليٰ کان شفاعت جي اجازت گهرندا ۽  
 سجدي ۾ ڪري الله تعاليٰ جي تمام گهڻي حمد ۽ ثنا ڪندا پوءِ کين  
 شفاعت جي اجازت ملندي. پان هرهر شفاعت ڪندا رهندا ۽ الله پاڪ  
 بخشيندو رهندو، ايستائين جو جنهن سڄي دل سان لا اله الا الله چيو ۽ ان تي  
 فوت ٿيو هوندو، جيتوڻيڪ ان ڪبيرا گناه به ڪيا هجن، پر شرڪ نه ڪيو  
 ٿاڻين، ته اهو دوزخ مان ڪڍيو ويندو ۽ جنت ۾ داخل ڪيو ويندو: ڀلي  
 ڪنهن به نبيءَ جو امتي هجي، پان سڳورا سڀ جي شفاعت ڪندا ۽ الله  
 پاڪ قبول فرمائيندو. ڪفر ۽ شرڪ کان سواءِ باقي سڀ گناهن جي معافيءَ  
 لاءِ شفاعت ٿي سگهي ٿي. ڪبيره گناهن وارا شفاعت جا وڌيڪ محتاج  
 هوندا، ڇو ته صغيره گناه ته دنيا ۾ به عبادتن سان معاف ٿي ويندا آهن. پان  
 سڳورن ص کان پوءِ پيا نبي سڳورا ولي، شهيد، عالم، حافظ ۽ حج ڪندڙ،  
 بلڪ هر اهو شخص جنهن کي ڪو ديني منصب مليو هجي سو پنهنجي  
 پنهنجي ويجهن جي شفاعت ڪندو، پر اجازت بنان ڪو شخص شفاعت نه  
 ڪري سگهندو. نبي ڪريم صلي الله عليه وسلم جن ڪن مردن جي قبر ۾  
 شفاعت ڪندا، ڪن جي حشر ۾ دوزخ ۾ وڃڻ کان اڳ شفاعت ڪندا ۽  
 ڪن کي دوزخ ۾ وڃڻ کان پوءِ شفاعت ڪري دوزخ کان ڪڍندا، ڪن جي



جنت ۾ مرتبي ۽ درجي جي بلندي ۽ ترقيءَ لاءِ شفاعت فرمائيندا. ڪن جي شفاعت جو پاڻ سڳورن خاص وعدو فرمايو آهي، مثال طور تي:

(۱) جيڪو سندن مزار مبارڪ جي زيارت ڪري-

(۲) جيڪو مٿن گهڻو درود پڙهي-

(۳) جيڪو ثواب سمجھي مڪي يا مديني ۾ رهي تانجو سندس

وفات به اتي ئي ٿئي-

اهڙن شخصن لاءِ پاڻ ڪريمين شفاعت جو وعدو فرمايو آهي-

ڪافرن يا مشرڪن لاءِ پاڻ سڳورن جي يا ڪنهن ٻئي جي شفاعت

نه هوندي، ان تي عالمن جو اتفاق آهي- ڪن گنهگار مسلمانن لاءِ به پاڻ

سڳورن جي شفاعت نه هوندي، جيئن ته پاڻ سڳورن فرمايو آهي ته قدر ۽

مرجنه (فرقن) لاءِ منهنجي شفاعت نه هوندي- ظالم بادشاهه لاءِ به مان

شفاعت نه ڪندس ۽ شريعت کان هٽندڙ جي به شفاعت نه ڪندس-

جيڪڏهن ان جو ظاهر مطلب ورتو وڃي ته ڪبيره گناهين وارن کان اهي

ماڻهو نڪتل هوندا- يا هيئن چئبو ته درجن جي بلندي واري شفاعت انهن

لاءِ نه هوندي- ڪن ماڻهن کان لڪل حساب ورتو ويندو ۽ الله تعاليٰ مٿن

ڍڪ فرمائي کين بخشي ڇڏيندو، ۽ ڪن کان سختيءَ سان هڪ هڪ شيءِ

جو پڇاڻو ٿيندو- الله تعاليٰ قيامت جي ڏينهن کي (جيڪو اسان جي حساب

سان پنجاهه هزار سالن جو ڏينهن آهي) پنهنجي خاص ٻانهن لاءِ ايترو ته

سنولو ڪري ڇڏيندو جو کين اهو وقت ايترو معلوم ٿيندو جيترو هڪ

فرض نماز ۾ لڳندو آهي، بلڪه ان کان به گهٽ- ايستائين جو ڪن لاءِ هڪ

اڪ ٻوٽ ۾ سڄو ڏينهن طي ٿي ويندو- ...

الله تعاليٰ حضور اقدس صلي الله عليه وسلم کي مقام محمود عطا

فرمائيندو جو سڀ اڳيان پويان پاڻ سڳورن جي تعريف ۽ حمد ڪندا- ... ان

سان گڏ کين هڪ جهنڊو به ملندو جنهن کي ”لواء الحمد“ چئجي ٿو- سڀ

مومن حضرت آدم عليه السلام کان وٺي دنيا جي پڇاڙيءَ تائين، سمورا ان جي هيٺان هوندا۔

**حوض ڪوثر:** قيامت ڏينهن هر نبيءَ لاءِ هڪ حوض

هوندو ۽ هر نبيءَ جي امت جي جدا جدا سڃاڻپ هوندي۔ اسان جي نبي صلي الله عليه وسلم جي حوض جو نالو ڪوثر آهي۔ اهو سمورن حوضن کان وڏو آهي۔ پاڻ سڳورن جي امت جي سڃاڻپ هي هوندي ته سندن وضو وارا عضوا تمام گهڻو ڇمڪندڙ هوندا۔ پاڻ ڪريم جو حوض ڪوثر هڪ مهيني جيتري پنڌ جي ڊيگهه ۾ هوندو۔ ان جا ڪنارا سڌي ڪنڊ ۾ هوندا ۽ ڪنارن تي موتيءَ جا قبا آهن۔ ان جي مٿي نهايت خوشبودار مشڪ جي آهي۔ ان جو پاڻي کير کان وڌيڪ اڇو، ماکيءَ کان وڌيڪ مٺو، گلاب ۽ مشڪ کان وڌيڪ خوشبودار، سج کان وڌيڪ ڇمڪندڙ ۽ برف کان وڌيڪ ٿڌو آهي۔ ان جي پيئڻ جا ٿاڻو تارن وانگر ڇمڪندڙ ۽ گهڻا آهن۔ پاڻ سڳورا پنهنجي هٿ مبارڪ سان پيالو پري پياريندا۔ جيڪو هڪ دفعو پي وٺندو ته پوءِ حشر جي ميدان ۾ اُچيو نه ٿيندو۔ مرقد، ڪافر ۽ مشرڪ حوض ڪوثر جي پاڻيءَ کان محروم رهندا۔ ڪن عالمن جي راءِ مطابق گمراه فرقا جهڙوڪ شيعا، خارجي ۽ معتزله وغيره به ان نعمت کان محروم رهندا۔ حوض ڪوثر حق آهي۔ البته ان جون ڪيفيتون، جيڪي مٿي بيان ٿيون سي، خبر آحاد سان ثابت آهن، ان ڪري ظن جي مرتبي ۾ آهن۔

**دوزخ جو بيان:** دوزخ جا ست طبعا آهن:

(۱) جنهم، (۲) لظى، (۳) حطيم، (۴) سقر، (۵) سعير، (۶) جحيم، (۷)

هلو،

انهن ستن طبقن ۾ عذاب گهٽ وڌ ۽ مختلف قسمن جو آهي۔ جيڪڏهن



دوزخ کان هڪ ڏاڻي برابر باه آندي وڃي ته سموري زمين ۽ آسمان کي  
 ٿورڙي ۽ جهٽ ۾ فنا ڪري ڇڏي. دنيا جي باه ان جو هڪ پاڳي ستر پاڳو  
 آهي. ماڻهو ۽ پٿر ان جو ٻل آهن. جيڪڏهن دوزخ جو ڪو داروغو دنيا  
 وارن تي ظاهر ٿئي ته زمين جا سڀ رهاڪو ان جي ديهي کان مري وڃن.  
 دوزخين جي ڪپڙن جو هڪ پرزو به ايترو ته بدبودار ۽ گندو هوندو جو  
 جيڪڏهن سموري مخلوق مري وڃي، تڏهن به انهن جي بدبو، ان جي بدبو  
 ۽ گندگيءَ کي نٿي پهچي سگهي. دوزخ جون ڪي واديون اهڙيون آهن، جو  
 خود دوزخ به هر روز ستر يا ان کان وڌيڪ ڀيرا انهن کان پناهه گهرندي  
 آهي. دوزخ جو گهٽ ۾ گهٽ عذاب هي هوندو جو باه جي جتي جنهن  
 دوزخيءَ کي پارائي ويندي، ان سان ان جو دماغ ڪٽي ۽ وانگر ٽڙڪندو. هو  
 سمجهندو ته سڀ کان وڌيڪ عذاب ان کي ٿي رهيو آهي. دوزخ ۾  
 قسمن قسمن عذاب هوندو جهڙوڪ، باه جو گهر، باه جو فرش، باه  
 جو زقوم (ٿوهر)، پيئن لاءِ پونءِ، تمام گهڻو ٽڙڪندڙ پاڻي، پهرن لاءِ  
 گندرف جا ڪپڙا، ڳچيءَ ۾ گرم گت ۽ زنجير، ڪافرن کي اوندڙي منهن  
 گهمائڻ وڌا وڌا ڪندا لڳن، ڳرن گڙن سان هڻڻ، وڌا اٿن جي ڳچيءَ جيترا  
 وچون ۽ تمام وڌا نانگ، جو جيڪڏهن هڪ به ڏنگ هئي ته ان جو ساڙو  
 درد ۽ بي آرامي هزار سالن تائين رهي وغيره. دوزخين جا منهن ڪارا  
 ۽ شڪليون بچڙيون هونديون. جسٽ تمام وڏا ڪيا ويندا. هڪ ڪلهي  
 کان ٻئي ڪلهي تائين تيز سوار جي ٽن ڏينهن جي پنڌ برابر، ۽ هڪ هڪ  
 هوڙ اُحد جبل جيتري ٿيندي. ڪافرن جي شڪل نهايت بچڙي ۽ غير  
 انساني هوندي. هر گهڙي ۾ الاهي عذاب انهن لاءِ سخت ٿيندو ويندو. اهي  
 موت گهرندا پر مٿن موت نه ايندو. هميشه هميشه دوزخ جي عذاب ۾  
 جڪڙيل رهندا. مومن گنهگار گناه جيترو عذاب پوڳي يا نبي ڪريم  
 صلي الله عليه وسلم جي برڪت ۽ شفاعت سان چوٽڪارو لهندا.



نَسَّالَ اللّٰهُ الْعَفْوَ وَالْعَافِيَةَ فِي الدِّينِ وَالْدُنْيَا وَالْآخِرَةِ رِنَا  
ادخلنا الفردوس واجزنا من النار -

جنت جو بيان جنت هڪ اهڙي جاءِ آهي جيڪا الله تعاليٰ ايمان وارن لاءِ بنائي آهي ۽ ان ۾ آهي نعمتون تيار ڪيون اٿائين جن کي نه اکين ڏٺو نه ڪنن ٻڌو ۽ نه ڪنهن ماڻهوءَ جي دل تي انهن جو خيال آيو. جيڪي مثال قرآن مجيد ۽ حديثن ۾ آيا آهن آهي رڳو سمجائن لاءِ آهن. حساب کان پوءِ مومن جنت ڏانهن رولائيندا. رستي ۾ رضوان جو چشمو ايندو. ان ۾ سڀ مومن غسل ڪندا. سندن منهن چوڏهينءَ رات جي چنڊ وانگر ڀرندا هوندا ۽ بدن صاف هوندو. سندن سونهن بي حد هوندي. عورتون اهڙي سونهن سينگار واريون هونديون جو حورون به سندن سونهن ڏسي ريس ڪنديون. سڀ امتون قطارن ۾ وينديون. هر هڪ ٽولي کي هڪ بلند نشان ملندو. محمدي نشان سڀ کان وڌيڪ سونهارو هوندو. هڪ لک فرشتا نوراني خوشبودار ٿال ڪڍي سندن استقبال لاءِ ايندا. هر هڪ جي مٿي تي تاج هوندو. سڀ کان اڳ حضرت محمد مصطفيٰ صلي الله عليه وسلم جي امت بهشت ڏانهن هلندي، پوءِ ٻيا گروهه اڳيان پويان هلندا. فرشتا نوراني خوشبودار ٿاله پان سڳورن کي پيش ڪندا، پوءِ ٻين پيغمبرن کي پوءِ ٻين ماڻهن کي پيش ڪندا. سڀ کان پهرين پان سڳورا لنگهندا ۽ ستر هزار فرشتا جبريل عليه السلام سوتو ساڻن گڏ هوندا ۽ ڏه ڪروڙ سربلي آواز وارا غلمان سربلي آواز سان قرآن شريف پڙهي رهيا هوندا. ستر هزار چست ڦڙتلا ۽ بي حد سونهن سينگار وارا سان هلندڙ برق هوندا. نوري فرشتا واکون وٺي هلندا. سڀن فرشتن ۾ خوشيءَ جو چو ڀول هوندو. جنت ۾ هر پاسي خوشيءَ جا نغارا وڃندا. جنت جا دروازا کلي ويندا. سڀ کان پهرين حضور اڪرم صلي الله عليه وسلم جن تشریف فرما ٿيندا ۽ پويان

مومن خدا تعالیٰ جي تعريف پڙهندي داخل ٿيندا.

بھشت جا اٺ در آهن: (۱) دارالخلد، هيءُ عام ماڻھن لاءِ آهي.

(۲) دارالسلام، جيڪو فقيرن ۽ صبر ڪندڙن جو مقام آهي. (۳)

دارالمقام، جيڪو مالدار شڪر گذارن جي جڳهه آهي. (۴) عدن، هي

عبادت گذارن، زاهدن، غازين، سخين ۽ امامن لاءِ آهي. (۵) دارالقرار، ان

۾ عالم ۽ حافظ رهندا. (۶) جنت النعيم، هي شهيدن ۽ مؤمنن لاءِ آهي.

(۷) جنت الملوٰی، جيڪو وڏن شهيدن، محسنن ۽ ولين سڳورن جو هنڌ

آهي. (۸) جنت الفردوس، هيءُ نبين، رسولن ۽ عمل ڪندڙ عالمن جي

جڳهه آهي.

فردوس برين جي مٿان ”غرفهءِ نور“ آهي. اهو مقام حضرت خاتم

الانبیاء صلي الله عليه وسلم لاءِ آهي. مقام محمود ۽ وسيل جنت جو خاص

در جو پاڻ ڪريم کي عطا ٿيندو. انهن اٺن بھشتن جا ٻه گھڻائي در جا آهن.

جيڪڏهن دنيا جي سون چاندي کي اٺوڻو ڪيو وڃي تڏهن به هڪ گھٽ ۾

گھٽ درجي واري بھشتي کي ان کان وڌيڪ نعمت ملندي. هيٺاهين کان

هيٺاهين مومن کي جيڪو گھر ملندو ان جي هڪ هڪ سر سون جي ۽

هڪ هڪ چاندي جي هوندي. زعفران ۽ مشڪ جو گارو هوندو. ان جون

ڪنگريون لعل موتي جون هونديون. مشڪ ۽ عنبير جو چوٽو هوندو.

زعفران ۽ مشڪ سان ڳوٺل هوندو. ان گھر ۾ ستر هزار اڱن هوندا جن

مان هر هڪ جي ويڪر پنج سو ميلن جي پنڌ جيتري هوندي ۽ قسمين

قسمين لوطاقون هونديون جن ۾ حورون ۽ غلمان ۽ ڳاڻن وڄائڻ وارا بي

شمار هوندا. منجهس قسم قسم جا گل گلزار ۽ باغ هوندا. جنت جا ميوا

ڏاڍا وڻندڙ هوندا، جيڪڏهن انهن مان ٿورو ٽڪر به ڪنهن مردي جي

وات ۾ وڌو وڃي ته هڪدم جيئرو ٿي پوي. اهي ميوا هميشه هڪ حالت ۾

رهندا، ڪڏهن به ڪوٺه ڪڏهن.



جنت ۾ چار نهرون آهن: (۱) اهڙي پاڻي جون واهيون آهن جن جو پاڻي گهڻو وقت بيهن جي ڪري ڪڏهن به مٽجي نه ٿو، بلڪ سندس اهو اصلي ذائقو رهندو هميشه آهي. (۲) کير جون واهيون جن جو مزو به دير تائين رهن سان خراب نٿو ٿئي. (۳) شراب جون نهرون جن جو ذائقو نهايت وڻندڙ آهي. (۴) خالص ۽ صاف ماڪيءَ جون واهيون، نه ان ماڪيءَ ۾ کير جهڙي مٺي دنيا جي ڪاشيءَ آهي ۽ نه پاڻي ۽ شراب جي مثال دنيا ۾ مٺي سگهي ٿي. اهو شراب اهڙو ڪونهي جنهن ۾ بدبو، ڪوڙان ۽ نشو هجي ۽ جنهن جي پيئڻ سان عقل تي پردو پئجي وڃي ۽ حواس جي ڪنٽرول کان ٻاهر ٿيڻ ڪري ماڻهو اڃايو بڪندو وڃي، بلڪ اهو شراب انهن سڀ عيبن کان پاڪ آهي. جنت ۾ هڪ اهڙو وڻ آهي جو جيڪڏهن سوار سو سالن تائين ان جي پاڇي ۾ هلي تڏهن به ختم نه ٿئي. هر هڪ جنتيءَ لاءِ سون وارو تخت وڏي سونهن سينگار سان هوندو. هر پاسي حور قصور هوندا، غلمان سامهون هوندا، حورون نوراني مخلوق آهن جن جي خوبصورتيءَ جي ڪا حد نه آهي. کاتو پيتو، آرام، خوشي، جماع ۽ لذت وغيره بهشتين کي جهڙي ملندي ۽ جيڪي شيون گهرندا سي ساڳئي وقت سندن اڳيان موجود ٿي وينديون ۽ انهن جي لذت دنيا جي لذتن کان سوين ڀيرا وڌيڪ هوندي ۽ اهي ڪو نقصان نه رسائينديون. ميون جي شڪل کڻي ڏسڻ ۾ هڪ جهڙي هوندي پر مزو ڌار ڌار هوندو. اُتي گندگي، پاڻانو، پيشاب، ٻڪ، لمر، ڪن جي مر يا بدن جي مر هرگز نه هوندي. بلڪ کڻي ڪيترو به ڪاڻجي، هڪ خوشبودار فرحت ڏيندڙ اوگرهي ايندي يا فرحت ڏيندڙ پگهر ايندو ۽ کاتو پيتو هضم ٿي، سمورو ٻار ۽ ڳرائي دور ٿي ويندي، هر وقت زبان کان تسبيح، تڪبير ۽ تحميد ارادي سان يا بنان ارادي جي ساهه کڻڻ وانگر جاري هوندي. هر جنتيءَ جي سرانديءَ ۽ پيرن وٽ به حورون ڏاڍي سريلي آواز سان ڳائينديون مگر سندن ڳائڻ اهي شيطاني ساز



آواز نه هوندا بلڪه الله جل شانہ جي حمد ۽ پاڪائي هوندو. سندن آواز اهڙو ته سريلو هوندو جو مخلوق اهڙو آواز ڪڏهن ڪونه ٻڌو هوندو. جيڪڏهن جنت جو ڪپڙو دنيا ۾ پاتو وڃي ته جيڪو ڏسي سو بيهوش ٿي پوي، ماڻهن جون نگاهون ان جي تاب جهلي نه سگهن، جيڪڏهن بهشت جي انهن نعمتن ۾ زمين آسمان کي وڌو وڃي ته اهي منجهن اهڙي ريت رلجي وڃن جو ڪا خبر به نه پئجي سگهي.

**سوق الجنة:** جنت ۾ هڪ بازار آهي جنهن جو نالو سوق الجنة آهي. ان بازار ۾ قسمن قسمن نعمتون آڻي گڏايون وينديون. ان ۾ بهشتين لاءِ ياقوت، زمرد، موتي، لعل، زبرجد ۽ ٻين قسمن جا جواهرات ۽ سون چانديءَ جون نواراڻي ڪرسيون ۽ منبر هوندا، جيڪي رڳو مومنن لاءِ هوندا، ۽ عملن جي مطابق هر جنتيءَ کي ڏنا ويندا. هيٺاهون بهشتي به مشڪ ۽ ڪافور جي کوڙهه تي ويهندو ۽ ڪوبه پان کي گهٽ نه سمجهندو بلڪه اهو ڪرسيءَ وارن کي به پان کان وڌيڪ نه سمجهندو. سڀ خوشيءَ ۽ سرور جي حالت ۾ ويٺا هوندا. الله تعاليٰ جي ديدار کان مشرف ٿيندا ۽ الله تعاليٰ جو حمد پڙهندا، جنت جون سڀ نعمتون وساري ڇڏيندا، ۽ پوءِ هوش ۾ ايندا. الله تعاليٰ جو ديدار ايئن صاف هوندو جيئن سج ۽ چوڏهينءَ رات جي چنڊ کي هر هڪ پنهنجي هنڌ کان ڏسندو آهي ۽ هڪ جو ڏسڻ ٻئي جي ڏسڻ آڏو رکاوٽ نه ٿو پئجي. اهي سڀ ان حالت ۾ هوندا ته ڪڪر چانئجي ويندو ۽ مٿن اهڙي خوشبو وسائيندو جو ماڻهن کي ڪڏهن به اهڙي ڪونه ملي هوندي. پوءِ الله تعاليٰ ارشاد فرمائيندو ته هن بازار مان توهان کي جنهن شيءِ جي خواهش آهي سا پسند ڪري وٺو ۽ هر قسم جي ريشمي پوشاڪ ۽ نهايت نفيس چمڪندڙ بي شمار موتي کڻي وٺو. جڏهن بهشتي پنهنجي پنهنجي مرضي مطابق پسند ڪري وٺندا ته فرشتا (جيڪي ان بازار کي وڪوڙيو بيٺا هوندا) انهن تحفن کي انهن جنتين جي

گهر پهچائيندا. جنتي ان بازار ۾ هڪ ٻئي سان ملندا پوءِ اتان پنهنجي پنهنجي جاين تي واپس ايندا. سندن زالون استقبال ڪنديون ۽ مبارڪباد ڏينديون. عام مومنن کي الله پاڪ جو ديدار هر هفتي ۾ جمعي جي ڏينهن ٿيندو ۽ خاص مومنن کي روزانو ٻه ڀيرا فجر ۽ عصر جي وقت ۽ خاص الخاص مومنن کي هر وقت هر گهڙي اها عظيم نعمت حاصل ٿيندي ۽ جنت ۾ الله تعاليٰ جي ديدار کان وڌيڪ ٻي ڪا نعمت نه هوندي. جنتي مرد ۽ زالون تمام حسين هوندا. سڀ ري ڏاڙهيا هوندا، مٿي جي وارن، پنٻڙين ۽ پروڻ کان سواءِ سندن جسم تي ڪٿي به وار نه هوندا. سڀن جون اکيون قدرتي طور تي سرمائيتيون هونديون. زانفون مرد کڻي ڪيتري به عمر دنيا ۾ گذاري فوت ٿيا هجن، اُتي سڀ نوجوان هوندا ۽ هميشه نوجوان رهندا. پاڻ ۾ سندن ڪو اختلاف يا دشمني نه هوندي. هڪ ٻئي کي سلام چوندا. ڪافحش ۽ گناه واري ڳالهه اُتي ٻڌڻ ۾ نه ايندي. جيڪو شخص هڪ ڀيرو جنت ۾ داخل ٿي ويندو وري ٻيهر کيس اتان نه ڪڍيو ويندو بلڪه ابدالابد تائين اُتي ئي رهندو. جنت ۾ نه موت آهي نه نڊ. مطلب ته جنت جون نعمتون ڳڻائي کان ٻاهر آهن. قرآن مجيد ۽ حديثن سڳورين ۾ انهن جو تفصيل موجود آهي. وڌيڪ الله تعاليٰ جنهن کي نصيب ڪندو. اُتي وڃي ڏسي وٺندو. اللهم حب لناجنة الفردوس، وارثنا زياره وجهك الكريم بجاهه جيڪا الرحيم عليه الصلاة والتسليم، آمين.

اعراف جو بيان: جن جون نيڪيون ۽ بديو برابر هونديون سي نه دوزخ جا حقدار هوندا نه جنت جا، پر جنت جي اميد رکندا هوندا. اهي شروع ۾ اعراف ۾ رهندا ۽ آخر ڪار الله تعاليٰ جي فضل سان جنت ۾ ويندا. اعراف بلند جاءِ کي چئبو آهي. جنت ۽ دوزخ جي وچ ۾ ڪوٽ جيان هڪ پٽ آهي جيڪا جنت جي لذتن کي دوزخ تائين ۽ دوزخ جي تڪليفن

کي جنت تائين پهچڻ کان روڪي ٿي. ان پٽ جي مٿانهين تي جيڪا جاءِ هوندي تنهن کي اعراف ڪوٺجي ٿو. ڪن جو چوڻ آهي ته اعراف معرفت جي معنيٰ ۾ آهي ڇو ته ان جاءِ تان جنت ۽ دوزخ وارا پنهنجين پنهنجين پيشانين سان سڃاتا ويندا. اعراف وارن جي باري ۾ ڪئين اقوال آهن. معتبر ۽ صحيح هي آهي ته جن جون چڱايون ۽ مندايون هڪ جيتريون هونديون آهي اعراف وارا آهن. اهي وچ ۾ هئڻ ڪري جنت ۽ دوزخ ٻنهي طبقن جي ڪيفيتن کان متاثر ٿيندا. اعراف ۽ مٿس ماڻهن جو هئڻ حق آهي ۽ ان جو انڪار ڪفر آهي.

**فائدو :** جنت ۽ دوزخ پيدا ٿي چڪي آهي. حضرت آدم ۽ حضرت حوا عليهما السلام جي جنت ۾ رهڻ ۽ وري اتان کان زمين تي لاهڻ جو واقعو قرآن مجيد ۾ موجود آهي. ٻين ڪئين آيتن ۽ حديثن مان به جنت ۽ دوزخ جو موجود هئڻ ثابت ٿي، تواتر جي حد کي پهچي چڪو آهي. ان جو انڪار ڪفر آهي. انهن جي حقيقت ۾ اختلاف آهي: ڪي روحاني ۽ ڪي جسماني چون ٿا، پر اهو لفظي تڪرار آهي. البته ڪن حديثن مان اها ڳالهه ضرور معلوم ٿئي ٿي ته جيڪي نعمتون جنت ۾ پيدا ٿي ويون آهن، انهن کان علاوه به ڏينهنون ڏينهن نعمتون پيدا ٿينديون رهن ٿيون، يعني جنت جو ڪو حصو اهڙو آهي جنهن ۾ ذڪر، تسبيح ۽ چڱن علمن سان ون وغيره پيدا ٿين ٿا. واللہ اعلم بالصواب.



## ايمان جا رڪن، حڪم ۽ شرط وغيره

ايمان جا رڪن- ايمان جا ٻه رڪن آهن:

- (۱) اقرار باللسان، يعني دين جا حڪم جيڪي تواتر سان اجمالي ۽ تفصيلي طور تي اسان تائين پهتا آهن تن جو زبان سان اقرار ڪجي. ( انهن حڪمن جو تفصيل ايمان مجمل ۽ مفصل جي صفت ۾ بيان ٿي چڪو آهي )
- (۲) تصديق بالقلب، يعني ايمان مجمل ۽ مفصل جي دل سان تصديق ڪجي، انهن کي دل سان مڃجي ۽ يقين ڪجي.

اقرار ۽ تصديق جون چار صورتون آهن:

- (۱) جنهن زبان سان اقرار ۽ دل سان تصديق ڪئي، اهو الله تعاليٰ وٽ به مومن ۽ جنت جو مستحق آهي ۽ دنيا وارن وٽ به مومن ۽ دنيا ۾ مومن واري حقن جو حقدار آهي.
- (۲) جيڪو انهن ٻنهي رڪنن کان محروم هجي، اهو الله تعاليٰ وٽ به ڪافر ۽ هميشه لاءِ دوزخ جو مستحق آهي، ۽ ماڻهن وٽ به ڪافر ۽ دنيا ۾ مومن واري حقن کان محروم آهي.

- (۳) جنهن دل سان تصديق ڪئي مگر زبان سان اقرار نه ڪيائين ته دنيا جي حڪمن ۾ ان کي مومن نه چئبو ۽ اهو مومن واري حقن کان محروم رهندو، پر الله تعاليٰ وٽ اهو شخص مومن آهي ۽ آخرت ۾ جنت جو مستحق آهي. تنهن ڪري اضطرار (يعني مجبوريءَ) جي حالت ۾ ڪفر جي ڪلمو چوڻ سان اهو شخص الله تعاليٰ وٽ مومن رهندو، ڪافي ماڻهو کيس ڪافر چون- اهڙيءَ ريت گونگي ماڻهوءَ جو ايمان زباني اقرار کان سواءِ به معتبر آهي. گونگو شخص زباني اقرار بدران اشاري سان اقرار ڪري، ۽ گونگي شخص جو مومن هجڻ نماز پڙهڻ ۽ اهڙين ٻين نشانين

سان به معلوم ڪري سگهجي ٿو.

(۴) جنهن رڳو زبان سان اقرار ڪيو ۽ دل سان تصديق نه ڪيائين، اهو ماڻهن وٽ ظاهري حڪمن ۾ مومن آهي ۽ الله تعاليٰ وٽ اهو شخص ڪافر آهي ان کي شريعت ۾ منافق چئجي ٿو. منافق دنيا ۾ مومن سڏرائي پاڻ کي انهن شرعي حدن (سزائن) کان جيڪي ڪافرن تي لاڳو ٿين ٿيون، بچائي وٺندا آهن. پر آخرت ۾ انهن لاءِ هميشه جي دوزخ ۽ درد ناک عذاب آهي. حضور انور صلي الله عليه وسلم جن جي زماني ۾ منافقن کي قرآن پاڪ ۽ وحي خداونديءَ جي ذريعي ظاهر ۽ پترو ڪيو ويو هو. پاڻ سڳورن کان پوءِ واري ڪنهن زماني ۾ ڪنهن خاص شخص کي يقين سان منافق نه ٿو چئي سگهجي.

**ايمان جا حڪم:** مومن لاءِ ايمان جا ست حڪم آهن جن کي مومن جا حق به چئي سگهجي ٿو. پنج دنيا سان متعلق آهن: (۱) شرعي حڪم کان سواءِ کيس قتل يا قيد نه ڪبو. (۳) سندس مال ناحق نه کائبو. (۴) کيس تڪليف نه رسائي. (۵) ان بابت برائيءَ جو گمان جائز نه آهي، جيستائين ڪا ڳالهه چئيءَ طرح پتري نه ٿئي.

به حق آخرت سان متعلق آهن ----- (۱) مومن قطعي طرح يعني هميشه دوزخ ۾ نه رهنو. شرڪ کان سواءِ ڪافي ڪيترا به وڏا وڏا گناهه ڪيل هجنس، آخر ڪڏهن نه ڪڏهن جنت ۾ ويندو. (۲) جڏهن نيڪين ۽ بدين کي ٿوريو ويندو جنهن جون نيڪيون گريون هونديون، اهو ڪامياب ٿيندو مٿس الله تعاليٰ جو فضل و ڪرم ٿيندو ۽ کيس حساب کان سواءِ بهشت ۾ داخل ڪندو. ۽ جنهن جون برائيون غالب ٿينديون، اهو گناهه آهر سزا پوڳي جنت ۾ ويندو. ۽ الله تعاليٰ گهري ته کيس رڳو پنهنجي فضل ۽ ڀاڄه سان يا حضور اڪرم صلي الله عليه وسلم جي شفاعت سان يا ٻين نبين ۽ ولين جي شفاعت سان بخشي ڇڏي ۽ جنت ۾ داخل ڪري ڇڏي. ۽

ونيس ته گناه آهر عذاب ڏيئي پوءِ جنت ۾ داخل ڪري. مومن کي هرگز نااميد ٿيڻ نه گهرجي ۽ نه وري بي خوف ٿي رهڻ گهرجي.

ايمان جا شرط - ايمان جا ست شرط آهن:

(۱) ايمان بالغيب يعني خدا تي ايمان آڻڻ کڻي کيس نه ڏٺو ويو آهي. پر ايمان بالباس يعني موت جا فرشتا ڏسي ايمان آڻڻ معتبر نه آهي. اُن مهل مومن جي توبه به مقبول نه آهي.

(۲) عالم الغيب خدا آهي. اها الله تعالىٰ جي خاص صفت ۽ سندس شان آهي.

(۳) ايمان اختيار، عقل ۽ هوش سان آڻڻ، ڪافر کي ماري ڪٽي ڪلمو پڙهائڻ ويو ته ان جو اعتبار نه آهي. ساڳي ريت چري مست ۽ بيهوش جي ايمان جو به اعتبار نه آهي.

(۴ ۽ ۵) الله تعالىٰ جي حلال ڪيل شين کي حلال ۽ حرام ڪيل شين کي حرام سمجهڻ.

(۶) الله جي ڏهر ۽ سندس عذاب کان ڊڄڻ. سندس رحمت جو اميدوار هجڻ.

دل ۽ زبان سان ايمان کي قبول ڪرڻ ان جي ”حقيقت“ آهي ۽ سموريءَ عمر ۾ هڪ ڀيرو ايمان آڻڻ ۽ مرن تائين ان تي قائم رهڻ ”فرض“ آهي، ان کان پوءِ ايمان جو دهرائڻ ”سنت“ آهي.

ايمان جي باقي رهڻ جا ٽي شرط آهن: (۱) ايمان جو شڪر ادا ڪرڻ، (۲) ان نعمت جي زائل ٿيڻ جو خوف رهڻ، (۳) الله جي مخلوق تي ظلم نه ڪرڻ.

انهن شين تي عمل ڪرڻ سان ايمان باقي رهي ٿو. فائدو: امام اعظم (رحمه الله عليه) جن وٽ خود ايمان ۾ گهاتي وادي نه ٿي ٿئي، ڇو ته ايمان جو مطلب دل سان تصديق آهي جنهن ۾ گهاتي



واڌي جي گنجائش نه آهي. نيڪ عمل ايمان جي ذات کان الڳ آهن پر ايمان جي ڪمال ۾ واڌارو آئين ٿا ۽ منجهس سونهن پيدا ڪن ٿا. جيترو فرمان برداري وڌيڪ هوندي لوتروئي ايمان وڌيڪ ڪامل هوندو. امام شافعي (رحمه الله عليه) جن ايمان جي گهٽ وڌ ٿيڻ جا قائل آهن. پاڻ نيڪ عملن کي ايمان ۾ داخل سمجهن ٿا تنهن ڪري اهو رڳو لفظي اختلاف آهي، اصل ۾ ڪو فرق نه آهي. ڇو ته امام اعظم رحم جن وٽ به نيڪ عمل ڪامل ايمان جو حصو آهن. امام اعظم رحم وٽ شڪ جي طور تي هيئن نه چون گهرجي ته انشاء الله مان مومن آهيان، بلڪ هيئن چون گهرجي ته مان حقيقتاً مومن آهيان. امام شافعي رحم جن جو چوڻ آهي ته ”آئون انشاء الله مومن آهيان“ چون خاتمي ۽ انجام جي لحاظ کان آهي، تنهن ڪري اهو به لفظي اختلاف آهي. بهتر مسلك امام اعظم رحم جو آهي، جيئن ٻڌندڙ شڪي ۾ نه پئجي وڃي.

ايمان ۽ اسلام ساڳي شيءِ آهي. ڪبيره گناه ڪرڻ سان نه ايمان ويندو آهي ۽ نه ماڻهو ڪافر ٿيندو آهي، تنهن ڪري مٿس ايمان جا احڪام (جهڙوڪ مرن کان پوءِ سندس جنازو پڙهڻ، مسلمانن جي قبرستان ۾ دفنان، سندس مال ۾ وراثت جا احڪام) جاري ڪرڻ ۽ ٻيا احڪام جاري ڪيا ويندا. عقيدتي جي اصولن ۾ ڪنهن ٻئي جي تقليد ڪرڻ جائز نه آهي. عقيدتي جي ڪن فروعِي مسئلن ۾ تقليد ڪري سگهجي ٿي.

**چهار کلام:** ڪلمي ۾ چار فرض آهن: (۱) زبان سان چوڻ

(۲) معنيٰ سمجهڻ، (۳) دل سان تصديق ڪرڻ ۽ سچو سمجهڻ، (۴)

مرن تائين ان تي پختو رهڻ.

**چهار کلام هي آهن:** (۱) لا اله الا الله، محمد رسول الله (الله تعاليٰ کان

سواء ڪو عبادت جي لائق نه آهي، محمد ص الله جو رسول آهي).

(۲) **ڪلم شهادت:** اشهد ان لا اله الا الله واشهد ان محمدا عبده ورسوله

( آء گواهي ڏيان ٿو ته الله تعالیٰ کان سواءِ ڪو عبادت جي لائق نه آهي ۽ مان گواهي ڏيان ٿو ته محمد ( صلي الله عليه وسلم ) الله تعالیٰ جو ٻانهو ۽ رسول آهي ) -

(۳) **ڪلم تمجيد :** سبحان الله والحمد لله ولا اله الا الله والله اڪبر، ولا حول ولا قوه الا بالله العلي العظيم - ( الله پاڪ آهي ، سڀ تعريفون الله تعالیٰ لاءِ آهن ، الله تعالیٰ کان سواءِ ڪو معبود نه آهي ، الله تعالیٰ وڏو آهي ، ۽ اسان ۾ گناهه کان بچڻ ۽ عبادت ڪرڻ جي طاقت نه آهي مگر الله تعالیٰ جي توفيق سان ، جيڪو بلند ۽ وڏو آهي ) -

(۴) **ڪلم توحيد :** لا اله الا الله وحده لا شريك له ، له الملك وله الحمد ، وهو على كل شيء قدير - ( الله تعالیٰ کان سواءِ ڪو عبادت جي لائق نه آهي ، هو اڪيلو آهي سندس ڪو شريڪ نه آهي ، بادشاهي انهيءَ جي آهي ، اُن لاءِ ئي سڀ تعريفون آهن ۽ اهو هر شيءِ تي قادر آهي ) -

(۵) **ڪلم رد ڪفر :** اللهم اني اعوذ بك ان اُشرك بك شيئا وأنا أعلم به وأستغفرک لما لا أعلم به تبث عنه وتبرأت من الکفر والشرك والمعاصي كلها وأسلمت وآمنت وأتول لاله الا الله محمد رسول الله - ( اي الله ، مان توکان ان ڳالهه جي پناهه گهران ٿو ته آئون ڪنهن شيءِ کي توهان شريڪ ڪريان حالانڪ مان ان کي ڄاڻيندو هجان ۽ توکان ان ڳالهه جي به بخشش گهران ٿو جنهن کي مان ڄاڻيندو نه هجان ، مون ( پنهنجي گناهه کان ) توبه ڪئي ۽ مان ڪفر شرڪ ۽ سمورن گناهه کان بيزار آهيان ۽ مون اسلام آندو ۽ چوان ٿو ته الله تعالیٰ کان سواءِ ڪو معبود نه آهي ۽ محمد ( صلي الله عليه وسلم ) الله تعالیٰ جو رسول آهي ) -

(۶) **ڪلم سيد الاستغفار :** اللهم انت ربي لا اله الا انت خلقتني وانا

عبدک ووعدتک ما استملعت ، اعوذ بک من شر ما صنعت ابوء لک بنعمتک علي وابوء بذنبي ، اغفر لي ، فانه لا يغفر الذنوب الا انت ( اي الله ، تون منهنجو رب آهين ، توکان

سواء ڪو عبادت جي لائق نه آهي، تو مون کي پيدا ڪيو ۽ مان تنهنجو  
 ٻانهو آهيان ۽ مان تنهنجي عهد ۽ وعدي تي قائم آهيان جيستائين ۽ جيتري  
 طاقت رکان ٿو، مان پنهنجي عملن جي برائيءَ کان تنهنجي پناه گهران ٿو ۽  
 تنهنجون نعمتون جيڪي مون کي مليون آهن تن جو اقرار ڪريان ٿو ۽  
 پنهنجي گناهن جو اقرار ڪريان ٿو، تون مون کي بخش، توکان سواءِ ڪو  
 گناه نه ٿو بخشي سگهي.

**جنن جو بيان:** جهڙيءَ ريت الله تعالى انسان کي ايمان ۽  
 عبادتن جو مڪلف (پابند) بنايو آهي، ساڳيءَ ريت هن جنن کي به مڪلف  
 بنايو آهي. جن به الله تعالى جي مخلوق آهن جيڪي باه کان پيدا ٿيل آهن.  
 انهن مان ڪن کي اها طاقت ڏني وئي آهي ته جيڪا شڪل گهرن اختيار  
 ڪن. سندن جمارون تمام ڊگهيون ٿين ٿيون سندن شريرن کي شيطان  
 چنبي ٿو. سڀ جن به انسانن وانگر عقل، روح ۽ جسم رکن ٿا. منجهن واڌ  
 ويجه ۽ نسل وارو سلسلو به ٿئي ٿو. کائيندا پيئندا ۽ جيئندا مرندا آهن. انهن  
 ۾ مسلمان به آهن ۽ ڪافر به، مگر انهن جا ڪافر انسانن جي ڪافرن کان  
 ڀيٽ ۾ وڌيڪ آهن. انهن جا مسلمان نيڪ به آهن ۽ فاسق به، سني به آهن ۽  
 بدمذهب به. انهن جي فاسقن جو تعداد فاسق انسانن جي ڀيٽ ۾ وڌيڪ  
 آهي. انهن جي وجود جو انڪار ڪرڻ يا رڳو بدي جي قوت جو نالو جن يا  
 شيطان رکڻ ڪفر آهي.



## ڪفر جا ڪلما ۽ ان جا ڪارڻ

ڪفر جي تعريف : جيڪو ڪجهه الله تعاليٰ جي طرفان

حضور اڪرم صلي الله عليه وسلم تي نازل ٿيو ان جو انڪار ڪرڻ ڪفر آهي ڪڏهن اهو ڪنهن هڪڙي اهڙيءَ شيءِ جو انڪار هجي جيڪا اتفاق سان تواتر ذريعي ثابت هجي. تنهن ڪري ڪفر ايمان جو ضد آهي.

ڪفر جي لازم ٿيڻ جا شرط : ڪفر لاڳو ٿيڻ جا ٽي شرط آهن :

(۱) عقل يعني نشو ۽ بيهوشي نه هجي.

(۲) قصد ۽ ارادي سان ٿئي، غلطيءَ ۽ غفلت سان نه ٿئي.

(۳) اختيار سان ٿئي، قتل وغيره جي ڌمڪي ۽ ڏاڍ سان نه ٿئي.

ڪفر جا احڪام : جيڪڏهن ڪو مسلمان ڪافر ٿي وڃي ته

ان لاءِ هي چار احڪام آهن :

(۱) سندس زال مٿس حرام ٿي ويندي آهي يعني نڪاح ٽٽي پونو آهي.

(۲) سندس ذبح ڪيل جانور حرام آهي.

(۳) کيس قتل ڪرڻ جائز آهي.

(۴) سندس نيڪ عمل ضائع ٿي ويندا آهن. جيڪڏهن اسلام ڇڏڻ جو

ارادو نه هجي بلڪه ڪنهن کان ان واقفيت جي ڪري ڪفر جي ڳالهه ظاهر

ٿئي ته احتياطاً مٿس نڪاح پيهر ڪرڻ واجب آهي، سندس ذبح ڪيل

جانور قتل ڪري ڇڏڻ گهرجي ۽ کيس ڪفر کان توبه ڪرڻ گهرجي.

اهي شيون جن سان ڪفر لازم ٿئي ٿو :

ڪفر جو ڪارڻ پنجن شيون ۽ ٻنهن قسمن جون آهن :

پهريون قسم : اهي ڪلما جيڪي پڌريءَ ريت انڪار جو ڏس ڏين ٿا

اهي هيٺين ڪن اصولن تي ٻڌل آهن : (۱) جنهن جو فرض هجڻ قرآن مجيد

جي ظاهري عبارت يا متواتر حديث سان ثابت هجي ان جو انڪار ڪرڻ جهڙوڪ نماز، روزو، حج ۽ زڪاة وغيره.

(۲) حلال کي حرام يا حرام کي حلال سمجهڻ جڏهن ته اهو قطعي دليل سان ثابت هجي ۽ اهو حرام بعينه (بجاءِ خود حرام) هجي جهڙوڪ وياڄ، زنا، ڪوڙ ڳالهائڻ، ناحق قتل ڪرڻ وغيره.

(۳) الله تعالىٰ جي ذات جو انڪار ڪرڻ.

(۴) الله تعالىٰ جي ڪنهن صفت جو انڪار ڪرڻ.

(۵) الله تعالىٰ جي ڪنهن نالي جو (ڪٿي ذاتي هجي يا صفاتي) انڪار ڪرڻ.

(۶) الله تعالىٰ لاءِ ڪا به صفت ثابت ڪرڻ يا اهانت ڪرڻ جهڙوڪ

هينئن چون ته (نعوذ بالله) الله تعالىٰ ظلم ڪندو آهي يا پاءُ پين زال ۽ لولاد وارو آهي وغيره.

(۷) ڪوڙين ڳالهين تي الله تعالىٰ کي گواه ڪرڻ يا قسم کڻڻ چو ته اهو اهانت (بي ادبي) ۾ داخل آهي جهڙوڪ هينئن چون ته: خدا جو قسم يا خدا گواه آهي يا خدا ڄاڻي ٿو ته تون مون کي لولاد کان وڌيڪ پيارو آهين وغيره.

(۸) الله تعالىٰ جي قطعي حڪمن مان ڪنهن حڪم جو انڪار ڪرڻ.

(۹) الله تعالىٰ جي ذات ۽ صفتن ۾ ڪنهن کي شريڪ بنائڻ، جهڙوڪ ٻه يا وڌيڪ خدا مڃڻ يا عالم الغيب هجڻ جي پاڻ يا ڪنهن ٻئي مخلوق لاءِ دعوى ڪرڻ وغيره.

(۱۰) فرشتن جو انڪار ڪرڻ.

(۱۱) ڪنهن لائق خداڻي ڪتاب يا سندس ڪنهن ٿورڙي حصي جو به انڪار يا بي ادبي ڪرڻ.

(۱۲) ڪنهن نبيءَ جو انڪار يا بي ادبي ڪرڻ.

(۱۳) تقدیر جو انکار ڪرڻ جهڙوڪ ٻانهي کي پنهنجي عملن جو پيدا ڪندڙ سمجهڻ يا ايئن چوڻ ته خير جو خلقندڙ خدا ۽ شر جو خلقندڙ شيطان آهي وغيره -

(۱۴) قيامت ۽ حشر نشر جو انکار ڪرڻ جهڙوڪ مرن کان پوءِ ٻيهر زنده ٿيڻ يا حساب ڪتاب يا جنت دوزخ وغيره جو انکار ڪرڻ -

ٻيو قسم : اهي ڪلما آهن جن سان اشاري ۾ انڪار ثابت ٿئي جهڙوڪ ڪنهن نجومِي يا پوپي کي سچو چوڻ يا ڪنهن نبيءَ سڳوري جي بي ادبي ڪرڻ وغيره انهن سڀ صورتن ۾ ڪافر ٿي ويندو -

ٽيون قسم : اهي ڪلما ۽ ٻول آهن جن سان شڪ پٿري نموني ثابت ٿئي جهڙوڪ ڪنهن چيو ته مون کي الله جي ڪريم يا رحيم يا عادل هجڻ ۾ شڪ آهي ته ڪافر ٿي ويو يا چيائين ته مون کي فرشتن يا الله تعاليٰ جي رسولن يا ڪتابن جي وجود ۾ شڪ آهي يا قيامت جي ٿيڻ ۾ شڪ آهي يا ڪنهن بي قطعيءَ طور تي ثابت ٿيل شي ۾ شڪ ڪيائين ته ڪافر ٿي ويو -

چوٿون قسم : اهي ڪلما آهن جن سان اشاري ۾ شڪ ثابت ٿئي جهڙوڪ ڪنهن چيو ته قيامت ضرور ايندي هن ٻڌي چيو ته : ڏسجي يا ڪنهن چيو ته جنت ۾ مومنن کي وڏيون وڏيون نعمتون ملنديون ۽ ڪافرن کي دوزخ ۾ وڏا وڏا عذاب ٿيندا هن ٻڌي چيو : ڪهڙي خبر آهي ته ڪافر ٿي ويو -

پنجون قسم : اهي ڪم آهن جن سان انڪار يا شڪ پٿري نموني يا اشاري سان معلوم ٿئي جهڙوڪ ڪنهن بي ادبيءَ جي ارادي سان قرآن مجيد کي پليٽيءَ يا ٻاهر ۾ ڦٽو ڪيو يا بي ادبيءَ جي نيت سان ڪعبي ڏانهن ( منهن ڪري ) پيشاب ڪيو يا مسجد کي ڊاهيو يا ڪنهن عالم کي قتل ڪيو يا شريعت جي ڪنهن ڳالهه تي ٽوڪ ڪئي يا ثواب



سمجھي ڪفر جي ڪارسم ادا ڪيائين ته انهن سڀن صورتن ۾ اهو شخص ڪافر ٿي ويو.

فائدو: (۱) ڪن عالمن وٽ ناواقفيت عذر نه آهي تنهن ڪري بي خبريءَ

۾ ڪفر جي ٻول چول سان به ڪافر ٿي ويندو. ڪن وٽ ناواقفيت عذر آهي

ان ڪري هو ڪافر نه ٿيو البتہ کيس پيهر نڪاح ڪرڻ ۽ توبه ڪرڻ

گهرجي.

(۲) ڪنهن شخص جنهن وقت ڪفر جي نيت ڪئي ان وقت ئي ڪافر ٿي

ويو، ڪٿي ان نيت ڪيتري ئي پوءِ ايندڙ وقت لاءِ ڪئي هجي.

(۳) مفتيءَ لاءِ ضروري آهي ته جيستائين ڪنهن کان ڪفر جو ڪارڻ

بنجندڙ ڳالھ نه ڏسي يڪدم ڪنهن مسلمان کي ڪافر نه بڻائي ڇڏي. ٿي

سگھي ٿو ته ان کان پٺيان ارادي جي ڪفر جو ڪلمو نڪري ويو هجي يا ان

ڳالھ جو مطلب نه سمجھي سگھيو هجي. عالمن لکيو آهي ته جنهن

مسئلي ۾ نوانوي احتمال ڪفر جا هجن ۽ هڪ احتمال اسلام جو هجي ته

مفتي ۽ قاضيءَ کي اسلام جي هڪ احتمال تي فتوى ڏيڻ گهرجي،

جيڪڏهن ڪو شخص ڪفر جو ڪلمو چوي ۽ پوءِ انڪار ڪري ته اها به

هڪ نموني جي توبه آهي ۽ اهڙي شخص کي ڪافر چون جائز نه آهي.

(۴) ايمان کان وڌيڪ ڪا نعمت نه آهي، ان جي هر وقت حفاظت ڪرڻ

فرض آهي ۽ ان جي واڌاري لاءِ هر وقت گناهن کان بچڻ ۽ عبادت ۾ لڳو

رهن ضروري آهي. اهو نه سوچجي ته بعد ۾ ڪنهن وقت توبه ڪري وٺبي،

خبر ناهي ته ڪڏهن موت اچي وڃي ۽ توبه جي مهلت ملي سگھي يا نه،

تنهن ڪري هر وقت توبه ۽ استغفار ڪندو رهن ضروري آهي.

منافقت جو بيان: ايمان ۽ ڪفر جي وچ ۾ ڪاٽين صورت نه آهي،

ان ڪري ماڻهو مسلمان هوندو يا ڪافر، زبان سان اسلام جي دعوى

ڪرڻ ۽ دل ۾ اسلام انڪار کي نفاق (يا منافقت) چئجي ٿو اهو به نسورو

ڪفر آهي بلڪ ڪفر جو مٿانهون در جو آهي ۽ اهڙن ماڻهن لاءِ جهنم جو  
هيٺاهون طبقو آهي.

حضور پاڪ صلي الله عليه وسلم جي مبارڪ زماني ۾ ڪي ماڻهو  
ان برائيءَ سان مشهور ٿيا ۽ قرآن پاڪ انهن جي اندروني ڪفر جو پان  
سڳورن کي اطلاع ڏنو، پان سڳورن هڪ هڪ کي سڃاتو ۽ فرمايو ته  
فلانو شخص منافق آهي، پر پان ڪريمن کان بعد واري ڪنهن زماني ۾  
ڪنهن خاص شخص کي يقيني طور تي منافق نه ٿو چئي سگهجي، بلڪ  
اسان جي اڳيان جيڪو اسلام جي دعويٰ ڪري ته کيس مسلمان  
سمجهندا سين ۽ چوندا سين، جيستائين کانئس ڪو ڪم يا ٻول ايمان جي  
ابتر ظاهر نه ٿئي ۽ جيڪو شخص ائين هجي ان جي نفاق کي عملي نفاق ۽  
اهڙي شخص کي عملي منافق چئبو، يعني ان جا عمل منافقن جهڙا آهن.  
عملي نفاق حقيقي نفاق جو ڪارڻ بڻجي سگهي ٿو، ان ڪري هر وقت  
پنهنجي عملن جي جانچ پرک رکڻ گهرجي.

## شرڪ ۽ ڪافرن ۽ جاهلن جون رسمون ۽ رواج

شرڪ جي تعريف ۽ قسم: الله تعاليٰ جي ذات يا صفتن ۾ ڪنهن  
ٻئي کي شريڪ ڪرڻ يا ڪنهن کي ان جي برابر سمجهڻ يا ڪنهن جي  
اهڙي تعظيم يا فرمانبرداري ڪرڻ جهڙي الله تعاليٰ جي ڪئي ويندي آهي  
ان کي شرڪ ڪوٺيو آهي. شرڪ جا ڪي قسم سخت حرام آهن ۽ ڪي  
ڪفر ۾ داخل آهن. شرڪ جا ڪي قسم هي آهن:

(۱) شرڪ في الذات: الله تعاليٰ جي ذات ۾ ڪنهن کي  
شريڪ بنائڻ جهڙوڪ به يا وڌيڪ خدا مڃڻ.

(۲) شرڪ في الصفات: الله تعاليٰ جي صفتن ۾ ڪنهن کي  
شريڪ قرار ڏيڻ، ان جا گهڻائي قسم آهن، جن مان ڪي مشهور هي آهن:

(۱) شرڪ في العلم، يعني ڪنهن ٻئي لاءِ الله تعالى وانگر علم جي صفت ثابت ڪرڻ -

(۲) شرڪ في القدرة، يعني الله تعالى وانگر نفعو نقصان ڏيڻ يا ڪنهن شيءِ کي موت ۽ زندگي يا ڪنهن ٻئي ڪم جي قدرت (۽ سگهه) ڪنهن ٻئي لاءِ ثابت ڪرڻ، ڪنهن پيغمبر، ولي يا شهيد وغيره بابت اهو سمجهڻ ته اهي مينهن وسائي سگهن ٿا يا پت ڏي ۽ يا رزق روزي ڏيئي سگهن ٿا وغيره وغيره، اهو سڀ شرڪ في القدرة آهي -

(۳) شرڪ في السمع، يعني جهڙيءَ طرح الله تعالى ويجهي ۽ پري، آهستي ۽ ڏاڍي ۽ دل جون ڳالهيون ٻڌي ٿو، ڪنهن نبي يا ولي وغيره کي به اهڙوئي ٻڌندڙ سمجهڻ -

(۴) شرڪ في البصر، يعني ڪنهن مخلوق نبي، ولي يا شهيد وغيره کي هيئن سمجهڻ ته لڪل ۽ ظاهر ۽ ويجهي پري واري هر شيءِ کي خدا وانگر ڏسي ٿو ۽ اسان جي ڪمن کي هر جاءِ تي ڏسي ٿو -

(۵) شرڪ في الحكم، يعني خدا تعالى وانگر ڪنهن ٻئي کي حاڪم سمجهڻ ۽ ان جي حڪم کي خدا جي حڪم وانگر مڃڻ -

(۶) شرڪ في العباده، خدا تعالى وانگر ڪنهن ٻئي کي عبادت جو مستحق سمجهڻ يا ڪنهن مخلوق لاءِ عبادت جهڙو ڪو ڪم ڪرڻ، جهڙوڪ ڪنهن پير يا قبر کي سجدو ڪرڻ يا ڪنهن نبي، پير يا ولي جي نالي جو روزو رکڻ يا غير الله جي پاس ڪرڻ، يا ڪنهن گهر يا قبر جو خاني ڪعبي وانگر طواف ڪرڻ وغيره - انهن کان علاوه الله تعالى جون ٻيون جيتريون به صفتون آهن توڙي اهي فعلي صفتون هجن جيئن رزق ڏيڻ، مارڻ، جيارڻ، عزت ڏيڻ وغيره، يا ذاتي معاملن يا ثبوتي يا سلبِي صفتون هجن انهن ۾ ڪنهن مخلوق کي الله تعالى جي برابر سمجهڻ شرڪ آهي - اسان جا گهڻائي ڪم اهڙا هوندا آهن جن ۾ شرڪ جي ملاوت ٿي ويندي



آهي انهن کان پرهيز ڪرڻ ضروري آهي، انهن سڀ قسمن بابت ڪي جزئي مسئلا هيٺ ڏجن ٿا:

### ڪافرن ۽ جاهلن جا رواج ۽ رسمون

(۱) بادشاه يا حاڪم وغيره کي سجدو ڪرڻ ڪڏهن عبادت جي نيت سان هجي يا ڪنهن ٻي نيت جهڙوڪ تعظيم وغيره سان هجي اهو شرڪ في العبادۃ آهي.

(۲) وڻ ٽن کي پوڄڻ جهڙوڪ هندو ۽ ڪي جاهل مسلمان ٻڙ، پپل ۽ ڪٻڙ ڪرڙ وغيره جي وڻن کي پوڄيندا آهن. ساڳيءَ ريت قبرن تي يا نيون اڏوتون ڪرائڻ تي يا نوان ڪوه ڪوٽائڻ وغيره تي ذبح ڪرڻ يا ديون، پرين ۽ مرده روحن جي رضامندي حاصل ڪرڻ لاءِ ذبح ڪرڻ شرڪ آهي ۽ اهڙو ذبح ڪيل جانور حرام آهي.

(۳) بدفالي وڻن شرڪ آهي جهڙوڪ جانورن جي آوازن کان يا ٻين شين جهڙوڪ ڪن عضون جي ڦرڪن ۽ ٻج وغيره کان ماڻهو بدفالي وٺندا آهن. چڱو فال جائز آهي، جيڪڏهن فال تي يقين ڪيو وڃي ۽ ان کي حقيقي اثراتو سمجهيو وڃي ته ڪفر آهي ڪڏهن اهو فال چڱو هجي يا ٻرو، ۽ جيڪڏهن انهن شين جي حقيقي اثرات تي هجن جو اعتقاد نه هجي ته ڪفر ناهي بلڪ چڱو فال جائز آهي پر ٻرو فال پوءِ به منع آهي.

(۴) آفتن ۽ مصيبتن کان محفوظ رهڻ لاءِ ڏاڳا مڻڪا ۽ سڪا وغيره ٻڌڻ ۽ انهن کي اصلي اثراتو سمجهڻ شرڪ آهي، جيڪڏهن تاثير کي الله تعاليٰ جي طرفان سمجهي ۽ ڪنهن طبيب وغيره جي چوڻ تي تجربي جي بنياد تي استعمال ڪري ته جائز آهي.

(۵) ننڍي وڏي ماما يا ڪنهن ٻي بيماريءَ جي تعظيم ڪرڻ ۽ ان جو ماما ديوي ۽ ماما راڻي وغيره نالو رکي ان جي رضا منديءَ کي ان بيماريءَ جي هٽائڻ جو ذريعو سمجهڻ سراسر شرڪ آهي.

(۶) تعزيا يا علم بنائڻ ۽ چاڙهڻ۔

(۷) قبرن تي ديڳيون چاڙهڻ، نذر نياز ڏيڻ۔

(۸) الله تعاليٰ کان سواءِ ڪنهن ٻئي جي نالي جو قسم کڻڻ،

(۹) تصويرون ڪڍڻ يا تصويرون جي تعظيم ڪرڻ۔

(۱۰) ڪنهن پير يا ولي کي حاجت روا ۽ مشڪل ڪشا چئي سڏڻ۔

(۱۱) ڪنهن جي نالي جي مٿي تي چوڻي رڪن يا محرم ۾ امامن جي

نالي جو فقير بنجڻ، قبرن تي ميلا لڳائڻ، ۽ اهڙيون ٻيون رسمون ۽ رواج

جيڪي زندگيءَ ۾ مرڻي پرڻي ۽ ٻين موقعن تي جاهلن ۾ رائج آهن ۽ ڪنهن

ڪافرن جون رسمون ۽ جشن مسلمان به ملهائيندا آهن انهن سڀ کان

پاسو ڪرڻ ضروري آهي۔ انهن جو تفصيل وڏن ڪتابن ۾ ڏسو۔

## بدعت جو بيان

ڪفر ۽ شرڪ کان پوءِ سڀ کان وڏو گناهه بدعت آهي۔

بدعت جي تعريف: بدعت انهن شين کي سڏجي ٿو جن جو بنياد

شريعت مان ثابت نه هجي، ۽ شريعت جي چئني دليلن (يعني ڪتاب الله،

سنت رسول ص، اجماع امت ۽ مجتهدن جي قياس) مان ڪنهن هڪ کان

به ان جو ثبوت نه ملي ۽ ان کي دين جو ڪم سمجهي ڪيو يا چڏيو وڃي۔

بدعت بري شيءِ آهي، ڪڏهن ان جو بنياد وجهندڙ ڪير به هجي۔ حضور

اکرم صلي الله عليه وسلم جن اهڙي هر بدعت کي گمراهي ۽ دوزخ ڏانهن

پهچائيندڙ ڪوٺيو آهي۔ مانهن پيدا ٿيڻ کان مرن تائين هزارين بدعتون

ڪڍيون آهن جيڪي هر زماني ۽ هر ملڪ ۾ الڳ الڳ آهن جن جو ڳاڻا ٿو

مشڪل آهي ۽ اهائي بدعت جي وڏي سڃاڻپ آهي۔ چو ته سنت هر جاءِ تي ۽

هر زماني ۾ هڪ جهڙي آهي۔ مانهن ۾ گهڻي بدعتون پکڙيل آهن جن

کي گهڻا ماڻهو جائز سمجهن ٿا يا گناهه به سمجهن ٿا ته هڪو سمجهي

پرواه نه ٿا ڪن، نه پاڻ رکجن ٿا ۽ نه ٻين کي جهلين ٿا. ڪي مشهور بدعتون هي آهن:

(۱) پڪيون قبرون ٺاهڻ، قبرن تي قبا ٻڌرائڻ، قبرن تي قوم ڌار سان ميله،

ملاڪڙا ڪرڻ ۽ بتيون ٻارڻ، عورتن جو اُت وڃي قبرن تي چادرون ۽ پڙ جاڙهڻ، پنهنجي خيال مطابق بزرگن کي راضي ڪرڻ لاءِ قبرن جي حد

کان وڌيڪ تعظيم ڪرڻ. - جي نظر سان ڏسڻ -

(۲) تعزين يا قبرن کي چمن چٽن، قبرن جي مٽي ملڻ، قبرن ڏانهن (منهن ڪري) نماز پڙهڻ، مٺايون ۽ چلندون وغيره ڇاڙهڻ ۽ ورهائڻ. - (۸۱)

(۳) تعزين کي سلام ڪرڻ. -

(۴) ٽيجهو ۽ چاليهو وغيره ضروري سمجهي ڪرڻ. -

(۵) نڪاح، طهر، بسم الله وغيره ۾ رواج رسمون پوريون ڪرڻ، خاص ڪري قرض وٺي ناچ ۽ راڳ رنگ وغيره ڪرائڻ. -

(۶) سلام بدران آداب وغيره چون يا مٽي تي هٿ رکي جهڪڻ. -

(۷) راڳ، باجا ۽ گانا ٻڌڻ، خاص ڪري انهن کي عبادت سمجهڻ، ڪچريون نچائڻ ۽ ڏسڻ ۽ ان تي خوش ٿي انهن کي انعام ڏيڻ. -

(۸) نسب تي فخر ڪرڻ. -

(۹) گهوٽ کي شريعت جي خلاف پوشاڪ پهرائڻ. -

(۱۰) آتشبازي ۽ ڦٽاڪن هڻڻ وغيره جو سامان تيار ڪرڻ ۽ ان ۾ مدد ڏيڻ. -

(۱۱) بنان ضرورت جي (جاين جي) آرائش ۽ سينگار ڪرڻ. -

(۱۲) گهرجي اندر عورتن جي وچ ۾ گهوٽ کي گهرائڻ، ان جي سامهون اچڻ وڃڻ، جهاتيون پائي ان کي ڏسڻ، بالغ سالين وغيره جو ان جي سامهون ٿيڻ، ان سان ڪل چرچا ڪرڻ ۽ ساڻس چوپڙ راند وغيره ڪيڏن. -

(۱۳) وڏائي ۽ ڏيکاءُ خاطر مهر وڌيڪ مقرر ڪرڻ. -



(۱۴) غم جي موقعي تي پار ڪڍي روئڻ، منهن ۽ سڀني ڪٽڻ، چيڪون ۽ دانهون ڪرڻ، استعمال هيٺ ايندڙ گهڻو پڇي ڇڏڻ، سڄي سال تائين يا ڪجهه وڌيڪ عرصي تائين گهر ۾ آچار نه وجهڻ، ڪا خوشيءَ جي تقريب نه ڪرڻ، مخصوص تاريخن ۾ غم جي ياد کي تازو ڪرڻ. (۱)

(۱۵) ميت جي گهر کاڌي لاءِ گڏ ٿيڻ.

(۱۶) عمر وڌائڻ (يا حياتي بچائڻ) جي خيال سان مرد ٻار جي ڪنن يا نڪ ۾ تنگ ڪيڏڻ.

(۱۷) چوڪرڻ کي چوڪرين جي پوشاڪ يا زيور وغيره پهرائڻ.

(۱۸) عقيقي وقت رسمون ڪرڻ جهڙوڪ پيالي يا چچ ۾ روڪڙيا اناج

وغيره وجهڻ، پنڃيري ۽ ڪٽي ورهائڻ، ٻڪريءَ جو مٿو حجام کي ۽ ران

دائي کي ڏيڻ ضروري سمجهڻ وغيره.

(۱۹) ميلاد شريف جون رسمون.

(۲۰) فاتح جي ختم ۽ ايصال ثواب جون رسمون يعني ڏينهن، تاريخ، کاتو

۽ طريقو وغيره مختلف موقعن لاءِ مخصوص ڪرڻ جهڙوڪ ڪونڊا، ڌارو،

شب ٻرات جو حلوو، محرم جي ڪچڙي ۽ شربت وغيره، مطلب ته گهڻيون

ئي بدعتون پکڙيل آهن جن جو شريعت پاڪ ۾ ڪو دليل ناهي، ماڻهن

پنهنجي طرفان گهڻيون آهن ۽ انهن کي شريعت جو ڪم ۽ عبادت سمجهي

ڪن ٿا، نه ڪندڙ ۽ جهليندڙ کي طعن ڏيڻ ٿا ۽ ان سان ويڙهه جهڳڙا ڪن ٿا.

الله پاڪ انهن سڀ بدعتن کان بچائي. آمين.

## ڪبيره گناهه جو بيان

ڪفر، شرڪ ۽ بدعت کان علاوه ٻيا به ڪيترائي وڏا گناهه آهن جن

کي ڪبيره گناهه چئجي ٿو. ڪبيرو گناهه شريعت ۾ ان گناهه کي سڏجي ٿو

جنهن کي شريعت ۾ حرام ڪيو ويو هجي ۽ ان تي ڪو عذاب مقرر ڪيو

ويو هجي ، يا ڪنهن ٻئي نموني سان ان کي ننڍيو ويو هجي ۽ اهو عيد (سزا) حرمت يا برائي قرآن پاڪ يا ڪنهن حديث کان ثابت هجي - ڪبيره

گناه گهڻائي آهن جن جو ڳاڻاڻو مشڪل آهي ، ڪي هي آهن :

(۱) غيبت يا ڪنهن جي غير موجودگي ۽ ۾ سندس ڳلا ڪرڻ -

(۲) ڪوڙ ڳالهائڻ -

(۳) بهتان يعني ڪنهن تي ڪوڙو الزام مڙهڻ -

(۴) پرائي عورت کي شهوت جي نظر سان ڏسڻ -

(۵) شهوت سان پرائي عورت جو آواز ٻڌڻ يا سانس ڳالهائڻ يا ان ڏي وڃڻ

۽ هٿ لڳائڻ وغيره -

(۶) مالدارن جي خوشامد ڪرڻ ۽ دنيا دار ڏانهن دنيا جي ڪري لاڙو

ڪرڻ -

(۷) شريعت جي خلاف ڳالهيون ٻڌڻ -

(۸) مردي تي يا ڪنهن مصيبت جي ڪري ڏانهن ڪري يا پار ڪڍي

روئڻ ۽ مٿو ۽ سينو ڪٽڻ ۽ ڪپڙا ڦاڙڻ -

(۹) ڳائڻ -

(۱۰) ساز باجا وغيره وڃائڻ ۽ ناچ ڪرڻ ۽ انهن جو ڏسڻ يا ٻڌڻ -

(۱۱) ڪنهن جون لڪل ڳالهيون لکي ٻڌڻ -

(۱۲) نماز نه پڙهڻ -

(۱۳) روزو نه رکڻ -

(۱۴) زڪاة نه ڏيڻ -

(۱۵) مال ۽ طاقت هوندي حج نه ڪرڻ -

(۱۶) شراب پيئڻ -

(۱۷) چوري ڪرڻ -

(۱۸) زنا ڪرڻ -

- (۱۹) ڪوڙي شاهدي ڏيڻ۔  
 (۲۰) ڪنهن کي ناحق مارڻ يا تڪليف ڏيڻ۔  
 (۲۱) چغلي هڻڻ۔  
 (۲۲) توکو ڏيڻ۔  
 (۲۳) ماءُ پيءُ ۽ استاد جي نافرماني ڪرڻ۔  
 (۲۴) پنهنجي گهرن يا ڪمرن ۾ ساھوارن جون تصويرون هڻڻ۔  
 (۲۵) امانت ۾ خيانت ڪرڻ۔  
 (۲۶) ماڻهن کي گھٽ ۽ ذليل سمجھڻ۔  
 (۲۷) جوا کيڏڻ۔  
 (۲۸) گاريون ڏيڻ۔  
 (۲۹) وياج ڏيڻ يا وٺڻ۔  
 (۳۰) رشوت ڏيڻ يا وٺڻ۔  
 (۳۱) ڏاڙهي ڪوڙائڻ ۽ مڇون وڌائڻ۔  
 (۳۲) پيڙين کان هيٺ شلوار يا پاجامو پهرڻ۔  
 (۳۳) فضول خرچي ڪرڻ۔  
 (۳۴) راند تماشن، ملاڪڙن، سينمانن يا ٿيٽرن ۾ وڃڻ۔  
 (۳۵) ڏاڳا ڦيٽا ڪرائڻ۔  
 (۳۶) جانورن سان جماع ڪرڻ يا هٿ سان مني ڪيڻ يا لواطت (چوڪري بازي) ڪرڻ وغيره۔  
 (۳۷) ڏاڙاهڻ۔  
 (۳۸) يتيم جو مال ناحق کائڻ۔  
 (۳۹) ڪوڙا فيصلا ڪرڻ۔  
 (۴۰) وعدو نه پاڙڻ۔  
 (۴۱) شرڪ وارا منتر يا جادو ڪرڻ۔



- (۴۲) مسئلي جو جواب بنا تحقيق جي ڏين۔
- (۴۳) فائدو ڏيندڙ علم کي لکائڻ۔
- (۴۴) عورت جو پنهنجي مڙس جي نافرماني ڪرڻ۔
- (۴۵) عورتن جو بنان پردي جي ٻاهر نڪرڻ يا بنان ضرورت جي (ڪٿي پردي سان ئي چوڻ هجي) ٻاهر نڪرڻ۔
- (۴۶) ڏيکاء يا پترائڻ لاءِ عبادت ۽ نيڪي ڪرڻ۔
- (۴۷) مسلمانن کي ڪافر چون۔
- (۴۸) پنهنجي عبادت گذار يا پرهيزگار هئڻ جي دعويٰ ڪرڻ۔
- (۴۹) اهو قسم کڻڻ ته مرن وقت ڪلمون نصيب نه ٿئي يا ايمان تي خاتمو نه ٿئي۔
- (۵۰) ڪنهن مسلمان کي بي ايمان يا خدا جي مار يا ڦٽڪار يا خدا جو دشمن چون وغيره۔

مطلب ته پيا به گهڻائي ڪبيره گناه آهن جيڪي وڏن ڪتابن ۾ درج آهن۔

## ڪجهه مسئلا:

- (۱) جيڪو شخص اهڙو گناه ڪري جنهن ۾ ڪفر يا شرڪ هجي سو مسلمان نه ٿو رهي، بلڪ ڪافر ۽ مشرڪ ٿي پوي ٿو۔ پر جيڪڏهن بدعت جو ڪم ڪري ته اهو مسلمان ته رهي ٿو پر انجو اسلام ۽ ايمان گهڻو گهٽجي وڃي ٿو۔ اهڙي شخص کي بدعتي يا مبتدع سڏجي ٿو، انهن تنهن کان علاوه ڪو ڪبيره گناه ڪري ته اهو به مسلمان ته آهي پر ناقص مسلمان آهي، ان کي فاسق چئجي ٿو۔
- (۲) گناه کان بچڻ لاءِ توبه ڪرڻ گهرجي ۽ اها هن ريت آهي ته پنهنجي گناه تي شرمندو ٿئي ۽ الله تعاليٰ جي سامهون روئي عاجزيءَ سان توبه ڪري ته اي الله منهنجو گناه معاف ڪر، ۽ دل سان عهد ڪجي

تہان آئندہ گناہ نہ ڪندس - رڳو زبان سان توبہ توبہ چون يا استغفار ڪرڻ اصلي توبہ نہ آهي۔

(۳) جيڪي گناہ اهڙا آهن جو ڪنهن انسان جي حق سان واسطو رکن ٿا جهڙوڪ ڪنهن یتیم جو مال کاتو اٿائين يا ڪنهن تي ظلم ڪيو اٿائين يا ڪنهن تي تهمت هڻي اٿائين ۽ اهڙا ٻيا گناہ جيڪي حقوق العباد سان واسطو رکن ٿا، اهي رڳو توبہ سان معاف نہ ٿا ٿين بلڪ انهن جي معافيءَ لاءِ ضروري آهي تہ پھريائين ان شخص جو حق ادا ڪري يا ڪانئس معاف ڪرائي تنهن کان پوءِ الله تعالیٰ جي آڏو دل سان توبہ ڪري تہ معافيءَ جي اميد ڪري سگھجي ٿي۔ ۽ جن گناهن سان ڪنهن بندي جي حق جو واسطو ناهي، رڳو الله تعالیٰ جو حق آهي تہ اهي توبہ سان معاف ٿي سگھن ٿا، ايتري قدر جو ڪفر ۽ شرڪ جو گناہ بہ سڄي توبہ سان معاف ٿي وڃي ٿو۔

(۴) جڏهن انسان مرن لڳي ۽ عذاب جا فرشتا آڏو اچي وڃن ۽ ساھ ٽڙي ۽ ٽائين پھچي وڃي تہ ان وقت ڪيل توبہ قبول ناهي، ۽ ان حالت کان اڳ هر وقت جي توبہ قبول آهي، پر انسان کي توبہ ۾ جلدي ڪرڻ گھرجي چوٽہ خبر ناهي تہ ڪڏهن موت اچي وڃي ۽ توبہ جي مهلت ملي يا نہ ملي۔

فائدو : معلوم ٿيڻ گھرجي تہ مسلمانن جا ڪيترائي فرقا آهن، حديث سڳوريءَ ۾ آيو آهي تہ پاڻ سڳورن صلي الله عليه وسلم فرمايو : منهنجي امت ٽيھتر فرقن ۾ ورهائجي ويندي، اهي سڀ ٻوڙخي آهن سواءِ هڪ فرقي جي، اصحابن سڳورن عرض ڪيو : سائين ! اهو ڪھڙو گروه هوندو؟ فرمايائون : اهي منهنجي طريقي ۽ منهنجي اصحابن جي طريقي تي هوندا (ترمذي وغيره) تنهن ڪري اهو جنتي فرقو اهل سنت و جماعت آهي ۽ جيڪي عقيدا بيان ڪيا ويا سي انهيءَ فرقي جا آهن۔ باقي ٻاھتر فرقا جيڪي عقيدي ۾ گمراھ ٿي ويا تن جو بنياد هي نو گروه آهن : خارجي،

شيء معتزلہ، مرجئہ، مشبہ، جہمیہ، ضاررہ، نجاریہ ۽ ڪلابیہ۔ ڪن ست ٻڌايا آهن ۽ باقي ٻيا انهن جون شاخون آهن جن جو تفصيل غنيۃ الطالبين، مظاهر حق (۽ الملل و النحل) ۾ ڏسو۔

اهل سنت و جماعت جي عقيدن جا ٻه امام آهن: پهريون ابو منصور ماتريدي پان ٽن واسطن سان امام ابو حنيفه رحمہ جا شاگرد آهن۔ حنفي، عقيدن ۾ ان امام جي پيروي ڪندا آهن ۽ کين ماتريدي ڪوٺيو ويندو آهي۔ ٻيون ابوالحسن اشعري پان ٻه ساڳئي زماني جا هئا۔ جهان جي تخليق ۽ تڪوين ۽ ڪجهه ٻين مسئلن ۾ امام ابو منصور سان سندن اختلاف آهي، علم ڪلام جي باقي ٻين مسئلن ۾ متفق آهن، شافعي حضرات علم ڪلام جي اختلافي مسئلن ۾ سندن پوئلڳ آهن ان ڪري کين ”اشعري“ ڪوٺيو وڃي ٿو۔

## شريعت جي حڪمن جو بيان

- شريعت جي حڪمن جا اٺ قسم آهن:
- (۱) فرض: ان حڪم کي چئجي ٿو جيڪو قطعي ۽ يقيني دليل سان ثابت هجي ۽ ان ۾ ڪو ٻيو احتمال نه هجي جهڙوڪ فرض نماز ۽ روزو وغيره۔ ان جو انڪاري ڪافر آهي ۽ بنا عذر جي چڏيندڙ فاسق۔
  - (۲) واجب: اهڙو حڪم آهي جيڪو ظني دليل سان ثابت هجي جنهن جي دليل ۾ ٻيو ڪمزور احتمال به هجي ان جو منڪر ڪافر ناهي پر فاسق آهي۔ اهو عمل جي لحاظ کان فرض جي برابر آهي، ان ڪري ان کي فرض عملي به چئجي ٿو۔
  - (۳) سنت هو ڪده: اهڙو فعل آهي جيڪو پان سڳورن صلي الله عليه وسلم يا اصحابن (رضي الله عنهم) گهڻو ڪري ڪيو هجي ۽



ڪڏهن ڪنهن عذر کان سواءِ ڇڏي به ڏنو هجي. ان جو ڇڏڻ گناهه ۽ ڇڏڻ جي عادت بنائڻ فسق آهي.

(۴) مستحب: هي اهڙو عمل آهي جنهن کي پاڻ سڳورن يا اصحابن ڪيو هجي يا ان کي چڱو سمجهيو هجي پر ان کي هميشه يا گهڻو ڪري نه ڪيو هجي بلڪه ڪڏهن ڪيو هجي ۽ ڪڏهن ڇڏي ڏنو هجي. ان جي ڪرڻ ۾ ثواب آهي ۽ نه ڪرڻ ۾ گناهه ناهي. ان کي سنت زائده يا عاديه يا سنت غير مؤڪده به ڪوٺجي ٿو. فقهاء ان کي نفل، مندوب ۽ تطوع به چون ٿا. ڪن سنت غير مؤڪده ۽ مستحب کي الڳ الڳ بيان ڪيو آهي ۽ جنهن ۾ ٿورڙو فرق ڪيو آهي.

(۵) مباح: اهڙو حڪم آهي جنهن جي ڪرڻ ۾ ثواب ناهي ۽ نه ڪرڻ ۾ سزا ناهي.

(۶) مکروه تنزيهي: اهڙو ڪم جنهن جي نه ڪرڻ ۾ ثواب هجي ۽ ڪرڻ ۾ سزا نه هجي اهو سنت غير مؤڪده جي پيٽ ۾ آهي.

(۷) مکروه تحريمي: اهو حرام جي ويجهو آهي ۽ ظني دليل سان ثابت ٿيندو آهي، سخت ضرورت ۾ اهو به جائز آهي. اهو واجب جي پيٽ ۾ آهي، ان جو منڪر فاسق ۽ بنان عذر جي ڪندڙ گنهگار آهي.

(۸) حرام: اهو آهي جنهن کان روڪڻ جو حڪم موجود هجي. اهو به فرض وانگر قطعي دليل سان ثابت ٿيندو آهي. ان جو انڪاري ڪافر ۽ بنان عذر جي ڪندڙ فاسق آهي. حرام جي پيٽ ۾ حلال آهي. سنت مؤڪده جي پيٽ ۾ ”اساءه“ ۽ مستحب جي پيٽ ۾ ”خلاف لولي“ آهي. فرض جا ٻه قسم آهن:

(۱) فرض عين: يعني جنهن جو ادا ڪرڻ هر مسلمان لاءِ ضروري آهي ۽ انهي جي ادا ڪرڻ سان ئي ادا ٿئي ٿو. ٻئي جي ڪرڻ سان ان جي ذمي کان نه ٿو لهي جهڙوڪ پنج گانه نماز، ماه رمضان جا روزا وغيره.

(۲) فرض كفایہ : اهو آهي جو ڪن مانھن جي ادا ڪرڻ سان ٻين جي ذمي کان به لهي ويندو آهي۔ پر جيڪڏھن ڪوبه ادا نہ ڪري تہ سڀ گنهگار ٿيندا : جھڙوڪ نماز جنازہ وغيرہ ۔ اهڙيءَ طرح سنت مؤڪده علي الكفایہ بہ آهي جنھن جو مثال رمضان المبارڪ جي آخري ڏھي جو اعتڪاف آهي ۔

## اسلام جا فرض

- (۴) اسلام جا مشهور فرض عین هي آهن:
- (۱) ڪلمہ شہادت جو دل ۽ زبان سان اقرار،
  - (۲) ڏينهن رات ۾ پنجن وقتن جون نمازون،
  - (۳) زڪاة،
  - (۴) رمضان شريف جا روزا،
  - (۵) حج -
  - (۶) ايمان، نماز، روزي، ۽ حيض نفاس وغيره جي حڪمن جو ضرورت آهر علم.
  - (۷) ماءُ پيءُ، استاد، عالمن، (عادل) بادشاهه ۽ سيد جي فرمان برداري ۽ ادب
  - (۸) ماءُ پيءُ ۽ ننڍي عمر واري لولاد جو خرچ
  - (۹) سڀن گناهن کان توبه
  - (۱۰) پاڻ سڳورن صلي الله عليه وسلم جو نسب نامون چئن پشتن تائين ياد رکڻ جيڪو هن ريت آهي:
  - (۱۱) حضرت محمد بن عبدالله بن عبدالمطلب بن هاشم بن عبد مناف صلي الله عليه وسلم -
  - (۱۲) مرد ۽ عورت لاءِ لوگهڙ ڍڪڻ
  - (۱۳) عورت جو مڙس جي اجازت ۽ شرعي پردي کان سواءِ گهر کان ٻاهر نه نڪرڻ، ۽ مرد جو زال کي غير شرعي موقعن ۾ وڃڻ کان جهلڻ. ڪي موقعا اهڙا آهن جن ۾ مڙس جي اجازت کان سواءِ وڃڻ جائز آهي.
  - (۱۴) اهل سنت و جماعت جي چئن مذهبن حنفي، مالڪي، شافعي ۽ حنبلي کي برحق مڃڻ - پنج گنا نماز، روزو، زڪاة، حج ۽ عمره



(۱۴) رمضان جي هر روزي حج ۽ زڪات جي نيت ڪرڻ- نيت کان سواءِ

ڪو عمل صحيح نه ٿو ٿئي. (۱۳)

(۱۵) عمل کي خالص الله تعالى لاءِ ڪرڻ ۽ رياءَ ( ڏيکاءُ ) کان پاسو

ڪرڻ- (۱۴)

(۱۶) بک خاطر موت جو ڊپ هجي ته کائڻ پيئڻ- (۱۵)

(۱۷) جيڪڏهن ڪافر غلبو حاصل ڪن ته انهن سان جهاد ڪرڻ- (۱۶)

(۱۸) حلال ڪمائن (۱۷)

(۱۹) نماز جا ارڙهن فرض، چار وضو، ٽي تيمم ۽ ٽي غسل ۾ آهن- (۱۸)

(۲۰) نماز جي جائز ٿيڻ جي اندازي جيترو قرآن پاڪ ياد ڪرڻ- (۱۹)

(۲۱) قرآن ۽ حديث جي نص، امت جي اجماع ۽ امامن جي قياس تي عمل

ڪرڻ- (۲۰)

(۲۲) نماز ۾ يا نماز کان ٻاهر، جڏهن قرآن شريف پڙهيو وڃي ته ان جو

ٻڌڻ- (۲۱)

(۲۳) فرض نمازن، نماز جنازه، تلاوت واري سجدي ۽ قرآن پاڪ کي

هٿ لائڻ لاءِ وضو ڪرڻ- (۲۲)

(۲۴) جڏهن غسل فرض ٿئي ته غسل ڪرڻ- (۲۳)

(۲۵) پيشاب يا پاخاني جي جاءِ هڪ درهم کان وڌيڪ پليٽ ٿي وڃي ته

استنجو ڪرڻ- (۲۴)

(۲۶) زنا جو ڊپ هجي ته شادي ڪرڻ- (۲۵)

(۲۷) نڪاح کان پوءِ ( گهٽ ۾ گهٽ ) هڪ ڀيرو زال سان همبستري

ڪرڻ- (۲۶)

(۲۸) عورت لاءِ مڙس جو حڪم مڃڻ- (۲۷)

(۲۹) مڙس جي مال ۾ خيانت نه ڪرڻ- (۲۸)

(۳۰) باهه ۾ سڙندڙ يا ٻڏندڙ يا ڦاڙيندڙ جانور جي وڪڙ ۾ آيل يا ڪنهن

بي مصيبت ۾ ڦاٿل جهڙوڪ پٽ جي هيٺان ڊهجي ويل شخص کي بچائڻ.

(۳۱) بادشاهن لاءِ عدل ڪرڻ ۽ عالمن، عاجزن، مسڪينن ۽ نمازين کي

خرچ ڏيڻ. (۳۱)

(۳۲) الله تعاليٰ جي نالو ٻڌڻ تي جل جلاله جون.

(۳۳) عمر ۾ هڪ ڀيرو درود شريف پڙهڻ. (۳۱)

(۳۴) طاقت هوندي الله ۽ رسول جي گستاخي ۽ نافرمانيءَ کان روڪڻ.

هٿ جي طاقت هجي ته هٿ سان، نه ته زبان سان روڪي. جيڪڏهن اهو به

نه ٿي سگهي ته دل ۾ ڀرو سمجهي. (۳۵)

(۳۵) زخم وغيره کان رت وغيره کي روڪڻ لاءِ پٽي ٻڌڻ يا پيشاب جي

قطرن ۽ مني کي جاري رهڻ کان روڪڻ لاءِ ڪپڙ وغيره رکڻ، جيئن نماز

صحيح حالت ۾ پڙهي سگهي.

(۳۶) ضرورت آهر فقہ جو علم پرائڻ. (۳۱)

اسلام جا مشهور فرض ڪفايه هي آهن:

(۱) سلام جو جواب ڏيڻ (۲) پنج جو ڀر ڇمڪ الله چئي جواب ڏيڻ (۳)

جيڪڏهن بيماري گهڻي هجي ته مريض جي عيادت ڪرڻ.

(۴) مسلمان ميت جو غسل، ڪفن، جنازو نماز ۽ دفن وغيره.

(۵) هر شهر ۾ جمعي ۽ عيدن جي ڏينهن ۾ قاضي، مفتي، امير

(حاڪم) ۽ خطيب جو موجود هجڻ.

(۶) فرض عين علم کان وڌيڪ شرعي علم (فقہ، اصول فقہ وغيره)

سکڻ.

(۷) سمورو قرآن شريف حفظ ڪرڻ.

(۸) امر بالمعروف ۽ نهی عن المنکر ڪرڻ، بادشاهه لاءِ طاقت ۽ عالم لاءِ

زبان سان ادا ڪرڻ ۽ عوام لاءِ جيڪڏهن فتني ۽ خرابي جو ڏپ هجي ته

دل سان برائين کي ڀرو سمجهڻ فرض ڪفايه آهي.

(۹) لولاد جي تعليم، تربيت ۽ نڪاح ڪرڻ۔

(۱۰) ڪنهن پيغام موڪليندڙ جو پيغام (نياپو) پهچائڻ۔

(۱۱) شاگردن جي امداد ڪرڻ ۽ کين خرچ ڏيڻ۔

(۱۲) مومن بکيو هجي ته کيس کاتو کارائڻ، پاڻ کي طاقت نه هجي ته ٻين

کي ترغيب ڏيارڻ۔

(۱۳) جيڪڏهن ڪافر غلبو حاصل ڪن ته ساڻن وڙهڻ فرض عين آهي، ۽

جيڪڏهن پوري طرح غلبو حاصل نه ڪن ته انهن سان جهاد ڪرڻ فرض

ڪفايه آهي۔

## اسلام جا واجب

اسلام جا مشهور واجب هي آهن:

(۱) وتر جي نماز

(۲) سگھ رکندڙ تي فطراڻو

(۳) سگھ واري تي عيد الاضحى جي قرباني۔

(۴) پنهنجي مٿن مائٽن جو خرچ پڪو جڏهن ته آهي پاڻ لاچار هجن

(۵) ماءُ پيءُ جي خدمت ۽ زيارت ڪرڻ

(۶) عورت تي مڙس جي خدمت ڪرڻ

(۷) ڪنهن پيغمبر جي نالي مبارڪ پڙهڻ يا ٻڌڻ مهل درود شريف

پڙهڻ۔ ڪن وٽ هر ڀيرو پڙهڻ واجب آهي، ۽ ڪن وٽ هڪ ڀيرو پڙهڻ واجب

آهي ۽ هر دفعي پڙهڻ مستحب آهي، ۽ ڪن وٽ ڪنهن صورت ۾ به واجب

ناهي، بلڪ هر ڀيرو مستحب آهي: ۽ جڏهن حضور اڪرم

صلي الله عليه وسلم جو نالو مبارڪ ٻڌو يا پڙهيو وڃي ته مٿن درود شريف

پڙهڻ پهرين ڀيري واجب آهي ۽ پوءِ هر ڀيري پڙهڻ مستحب آهي۔

(۸) جڏهن ڪنهن صاحبيءَ جو نالو ٻڌو يا پڙهيو وڃي ته رضي الله عنه



چون: ڪن وٽ واجب آهي ۽ ڪن وٽ مستحب، اهوئي معتبر قول آهي۔

(۹) محرم مٿن سان صلہ رحمي واجب ۽ نامحرم مٿن سان سنت آهي

(۱۰) پاڙيسرين جا حق ادا ڪرڻ، مٿن ظلم نہ ڪرڻ ۽ کين فائدو پهچائڻ

(۱۱) غلام تي سندس مالڪ جي خدمت ڪرڻ

(۱۲) مالڪ تي سندس غلام کي سڪيو رکڻ۔

(۱۳) ڪعبي شريف جي طواف لاءِ وضو ڪرڻ۔

(۱۴) ڪافر، (جنهن تي غسل واجب هجي)، جڏهن اسلام آئي تہ مٿس

غسل ڪرڻ، ۽ جيڪڏهن مٿس غسل واجب نہ هجي تہ ان لاءِ غسل ڪرڻ

مستحب آهي

(۱۵) جڏهن نابالغ عمر جي لحاظ کان بالغ ٿئي، ۽ ان کان پوءِ کيس

احتلام ٿئي، يا بلوغت جي عمر کان اڳ احتلام سان بالغ ٿئي، تہ ان تي

غسل ڪرڻ واجب آهي۔

## اسلام جون سنتون

اسلام ۾ مشهور سنتون هي آهن:

(۱) ختنو ڪرائڻ

(۲) ڏندن ڪرڻ

(۳) چنن تان وار صاف ڪرڻ

(۴) زير ناف جا وار صاف ڪرڻ

(۵) بغلن جا وار صاف ڪرڻ

(۶) ننهن ڪٽڻ

(۷) مٿو ڪوڙڻ يا سموري مٿي جا وار رکن، ۽ وچان سيند ڪڍڻ۔

## مستحب ۽ سنت زائده

اسلام ۾ مشهور مستحب يا زائد سنتون هي آهن:

- (۱) جمعي جو غسل
- (۲) ٻنهي عيدن جو غسل
- (۳) حج وارن لاءِ (ٽائين نوالحج جو غسل
- (۴) احرام جو غسل
- (۵) مٿي ۾ خشڪ ڦٽي ڏيڻ
- (۶) ڏاڙهيءَ ۾ پاڻي سان پسائيل ڦٽي ڏيڻ
- (۷) وليمي جي دعوت ڪرڻ
- (۸) سلام ڪرڻ
- (۹) مصافحو ڪرڻ (هٿ ملائڻ)
- (۱۰) دعوت قبول ڪرڻ
- (۱۱) پنج وس آهستي ڪيڏن ۽ الحمد لله ڏاڍي چون
- (۱۲) بيمار پرسي جڏهن بيماري گهڻي نه هجي - جيڪڏهن بيماري گهڻي هجي ته بيمار پرسي فرض ڪفايه آهي
- (۱۳) وارن کي تيل ۽ خوشبوءِ هڻڻ
- (۱۴) سٺي پوشاڪ پهرڻ
- (۱۵) ڪڏهن ڪڏهن ائينو ڏسڻ
- (۱۶) ساڻي، اچي ۽ ڪاري پوشاڪ افضل آهي
- (۱۷) پاڇامون (شلوار) پائڻ
- (۱۸) ڪارا جوراب پائڻ -
- (۱۹) پٺڪي ۾ طرو رکڻ
- (۲۰) چڱا ۽ پسندیده ڪم ساڃي هٿ سان ڪرڻ، جهڙوڪ، کاڌ پيئڻ،

لکن قرآن مجید، دینی کتاب یا پین شین جو ڏین وٺڻ، نڪ ۽ وات ۾ پائي وجهڻ وغيره.

(۲۱) ناپسنديده ڪم کائي هٿ سان ڪرڻ، جهڙوڪ: استنجو، (ڪٿي پتر پتر سان ڪجي يا پاڻي ۽ سان) ۽ نڪ سٽڪڻ وغيره.

(۲۲) ڪپڙن ۽ پوشاڪ جو ضرورت آهر ننيو رکن، چو ته لباس جو ضرورت کان وڌيڪ ڊگهو رکن مڪروه آهي ۽ ان ۾ وڏائي ۽ تڪبر هوندو آهي.

(۲۳) جڏهن عمر چاليهه سال ٿئي ته هٿ ۾ عصا (لٽ) رکن.

(۲۴) جهليل ۽ ناپسنديده موقعن کان سواءِ هر حال ۾ قبلي ڏانهن منهن ڪري ويهڻ.

(۲۵) عزيزن ۽ دوستن جا تحفا قبول ڪرڻ ۽ کين ان جي موت ڏيڻ.

(۲۶) مسلمانن جي گهرجن کي پوري ڪرڻ لاءِ خدا ڪارڻ ڪوشش ڪرڻ.

(۲۷) خيرات جي نيت سان ضرورت کان وڌيڪ ڪمائڻ.

(۲۸) نيڪن، عبادت گذارن، زاهدن، عالمن ۽ صالحن جي صحبت اختيار ڪرڻ.

(۲۹) اکين ۾ عشاء جي نماز کان پوءِ سرمو وجهڻ.

(۳۰) قيلول (يعني پن پهرڻ جو آرام) ڪرڻ.

(۳۱) طب جو علم سکڻ.

(۳۲) سفر لاءِ ڏينهن جي وقت روانو ٿيڻ ۽ چنچر يا خميس جي صبح محل سفر شروع ڪرڻ.

(۳۳) بيمار جو توبه ۽ استغفار ڪرڻ، روئڻ، صدقو ڏيڻ ۽ قنڌرست ٿيڻ.

تي غسل ڪرڻ.

(۳۴) ڪاٺن پيئڻ کان اڳ بسم الله چوڻ سنت آهي ۽ هر لقمي تي چوڻ.



مستحب آهي (۳۶) کان پيڻ کان پوءِ الحمد لله چون سنت آهي ۽ هر لقمي جي پڇاڙيءَ تي مستحب آهي.

(۳۷) کان کان اڳ ۽ پوءِ ٻي هٿ ڪرائين تائين تونڻ

(۳۸) ساڄي هٿ سان کان. (بنا عذر جي ڪاٻي هٿ سان کان بدعت

آهي)

(۳۹) کاڌي ۾ پڇاڙيءَ تائين دوستن سان شريڪ رهن

(۴۰) کاڌي وقت جتي لاهي ويهن (۴۱) گڏ جي کان

(۴۲) ٽيڪ ڏيئي يا پير لڙڪائي کان مڪروه آهي

(۴۳) وضو سان کائو کان.

(۴۴) جڏهن چڱيءَ طرح بک لڳي تڏهن کان ۽ جڏهن ڪجهه بک باقي

رهي ته بس ڪري ڇڏن

(۴۵) ٽن آڱرين سان کان، رڳو هڪ آڱر سان نه کائجي. جيڪڏهن

گهرج پوي ته چوٿين ۽ پنجين به ملائجي.

(۴۶) ڪائي ۽ ٺڪر جي ٿانون ۾ کان پيڻ، (ٺامي، لوھ ۽ ٻين ڌاتن جي

ٿانون جي مقابلي ۾) افضل آهي.

(۴۷) ڪپڙي يا ڪنهن ٻي شيءِ جو دستر خوان وڇائي کاڌ وان تي رکڻ،

جيئن کاڌي جا ٽڪرا ڪري لتاڙڻ ۾ نه اچن.

(۴۸) دعوت ۾ ميوا وغيره ۽ سرڪو پيش ڪرڻ

(۴۹) کان وقت ساڄو پير اُٻو رکڻ ۽ ڪاٻو پٿاري ويهن

(۵۰) کاڌي جي شروعات ۽ پڇاڙيءَ ۾ لوٺائڻي شيءِ کان يا لون چڪڻ

(چٽڻ).

(۵۱) کاڌ و پنهنجي اڳيان کان

(۵۲) کاڌي جو ٿانو خالي ٿيڻ تي آڱر سان چٽڻ

(۵۳) کاتو کائن کان پوءِ آڱرين کي هن ريت چٽڻ ته اڳمر وچين آڱر کي پوءِ آڱوٽي جي ڀر واري کي پوءِ آڱوٽي کي ۽ چار يا پنجني آڱريون استعمال ٿيون هجن ته سڀني کي چٽجي ۽ هر آڱر کي ٽي ڀيرا چٽجي.

(۵۴) کاڌي جي پورن کي کائجي، اڇلي نه ڇڏجي

(۵۵) تونن کان پوءِ هٿن کي نه چنڊجي.

(۵۶) دعوت ۾ جيڪو وٺو هجي اهو اڳمر کاڌو شروع ڪري.

(۵۷) نيڪن جي دعوت کائن ۽ کين ڪارائڻ

(۵۸) کاڌو کائن کان پوءِ ڏندن جون وٿيون صاف ڪرڻ ۽ گرڙي ڪرڻ

(۵۹) کاڌي کان بعد ڪارائيندڙ لاءِ دعا ڪرڻ. دعا هي آهي: اللهم اطعم من اطعمني واسق من سقاني، هيءُ واڌارو به ڪري: وبارک له في ماله ورزقه ياهي. دعا پڙهي: اللهم اغفر لصاحب الطعام ولاكله وبارک لهم فيما رزقتمهم واغفر لهم وارحمهم

## مڪروه تحريمي ۽ تنزيهي ڳالهيون

اسلام ۾ ڪئين شيون مڪروه تحريمي آهن، جهڙوڪ: هر وقت اجلون ۽ بي فائده ڳالهيون يا ڪم ڪرڻ، جنازي وٽ يا قبرستان ۾ يا مصيبت جي ماريل شخص يا نماز پڙهندڙ جي ويجهو ڀوڳ چرچا ڪرڻ ۽ کلڻ. دنيا جي فائدي، مشهوري ۽ ڏيکاءِ لاءِ وعظ ڪرڻ. بيا به ڪيترائي ڪم مڪروه تحريمي آهن، جهڙوڪ: اوندهه ۾ کاتو کائڻ، مسجد ۾ داخل ٿيڻ وقت کاڌو پير اڳمر اندر رکڻ ۽ نڪرڻ وقت اڳمر ساڄو پير ٻاهر ڪڍڻ. رات جو ڏيئو (يا بتي) ٻرندي ڇڏڻ. انهن سڀني جو تفصيل وڏن ڪتابن ۾ ڏسو، ۽ اخلاق جي سڌاري لاءِ تصوف جي ڪتابن جو به مطالعو ڪريو.

## ڪتاب الطهارة

### پاڪائيءَ جو بيان

نماز جي شرطن ۾ پهريون شرط بدن جي طهارت يعني ان جو پاڪ هئڻ آهي. ان جون ٻه صورتون آهن: پهرين حقيقي پليٽيءَ کان پاڪ هجڻ. اها هيءَ آهي ته جسم تي ڪا ظاهري يعني ڏسڻ ۾ ايندڙ ناپاڪ شيءِ هجي ته ان کي پاڻيءَ سان توڻي پاڪ ڪيو وڃي.

ٻي صورت هيءَ آهي ته ڪنهي ظاهر ۾ جسم تي ڪا ناپاڪ شيءِ لڳل نه هجي، پر پوءِ به جسم شرعي حڪم سان ناپاڪ هجي، جهڙوڪ، ڪو شخص تڙ پون (احتلام جي) ڪري ناپاڪ ٿيو، ان پنهنجي جسم جي ظاهري پليٽيءَ تي ڌوئي ڇڏي پر جيستائين اهو باقاعده غسل نه ڪندو، ان وقت تائين سندس جسم ناپاڪ رهندو ۽ ان لاءِ نماز ادا ڪرڻ ۽ مسجد ۾ داخل ٿيڻ جائز ۽ درست ناهي. ياد ڪو شخص احتلام سان ته نه آهي، پر بي وضو آهي، يعني پيشاب پاڇائي کان پوءِ هن استنجو نه ڪري ڇڏيو، پر وضو نه ڪيائين، ته اهڙو شخص به شرعا ناپاڪ آهي ۽ ان لاءِ نماز پڙهڻ يا قرآن شريف کي هٿ لائڻ جائز ناهي. اهڙي نجاست کي حڪمي نجاست سڏجي ٿو، يعني اها نجاست جيڪا ڏسڻ ۾ نه اچي سگهي، بلڪ شريعت جي حڪم سان ثابت ٿئي. اهڙي نجاست ٻن قسمن جي هوندي آهي: هڪ بي وضو هئڻ. ان کي حدث اصغر ڪوٺجي ٿو. ٻيو غسل فرض ٿيڻ. ان کي حدث اڪبر چئجي ٿو. انهن ٻنهي نجاستن کان بدن جي پاڪ هجڻ کي طهارت حقيقي چئجي ٿو. بدن جي طهارت حڪمي ۽ طهارت حقيقي، نماز لاءِ شرط آهي. ان کان سواءِ نماز صحيح نه ٿيندي.

هاڻي ٻنهن قسمن جي نجاستن کان بدن کي پاڪ ڪرڻ جو تفصيل



بيان ٿئي ٿو. پهرينئين حدث اصغر يعني وضو جو بيان ٿيندو، پوءِ حدث اڪبر يعني غسل جو. پوءِ انهن سان واسطو رکندڙ شين جو: تنهن کان پوءِ نجاست حقيقي جو بيان ٿيندو.

## وضو جو بيان

وضو جا فرض: وضو ۾ چار فرض آهن:

(۱) منهن ٽوڙڻ

(۲) ٻنهي هٿن کي ٽونين سميت ٽوڙڻ

(۳) مٿي جي چوٽين حصي جو مسح ڪرڻ

(۴) پيٽي پير پيڏين سميت ٽوڙڻ. انهن جو تفصيل هي آهي:

(۱) منهن ٽوڙڻ جي حد هي آهي ته بيگهه ۾ پيشاني تي مٿي جي وارن جي چمن واري جاءِ کان کاڌي ۽ جي هيٺ تائين ۽ ويڪر ۾ هڪ ڪن جي پاڙي کان ٻئي ڪن جي پاڙي ۽ تائين ٽوڙڻ فرض آهي. گهاٽي ڏاڙهي (يعني جنهن جي اندران ڪل نه ڏيکارجي) جي ظاهري يعني مٿانهين حصي کي ٽوڙڻ فرض آهي ۽ جيڪڏهن ڪل نظر ايندي هجي ته ان ڪل تائين پاڻي پهچائڻ فرض آهي.

(۲) ٻنهي هٿن کي ٽونين سميت ٽوڙڻ. منڊي، چلي چوڙي ۽ ڪنگڻ وغيره جي هيٺان پاڻي پهچائڻ ۽ جيڪڏهن اهي اهڙا سوڙها هجن جو چورن بنان پاڻي اندر نه پهچي سگهي ته انهن کي چوري پاڻي پهچائڻ فرض آهي. جيڪڏهن ڪاشي ۽ اٽو وغيره تنهن يا ڪنهن ٻئي هنڌ تي جميل هجي ته ان کي لاهڻ به فرض آهي. اڄ ڪالھ تنهن تي رنگدار پالش هڻي ويندي آهي، ان جي موجودگي ۽ ۾ وضو ۽ غسل صحيح نه ٿيندو.

(۳) مٿي جي چوٽين حصي جو مسح ڪرڻ. مسح گهٽ ۾ گهٽ ٽن آڱرين

سان ڪجي: هڪ يا ٻن آڱرين سان جائز ناهي. ٽوپي يا ڀڳ يا چادر يا برقي وغيره تي مسح ڪرڻ جائز نه آهي. مٿي تي خضاب يا مينديءَ جو ته جميل هجي ته ان جي مٿان مسح جائز نه آهي.

(۴) ٻئي پير پيڙين سميت ٽوڙن. جيڪڏهن ڪنهن جي هٿ يا پير جون آڱريون ماڳهن مليل هجن، يعني انهن جي وچ ۾ ڪليل فاصلو نه هجي ته انهن جي وچ واري فاصلي ۾ هٿ گهمائڻ (خلال ڪرڻ) فرض آهي. جيڪڏهن غسل يا وضو ۾ عضون تي ڪا سٺي شيءِ تيل وغيره لڳل هجي ته ان جي مٿان پاڻي وهائڻ شرط آهي. پاڻي جو اندر اثر ڪرڻ شرط ناهي، ان ڪري اهڙو وضو ۽ غسل جائز آهي.

فائدو: وضو، غسل ۽ تيمم ۾ ڪو اهڙو واجب ناهي جيڪو عمل ۾ فرض کان گهٽ درجو رکندڙ هجي. ڪن ڪتابن ۾ ڪجهه واجب الڳ لکيل آهن جهڙوڪ وضو جا چار واجب لکيل آهن:

(۱) ڏاڙهي، مڇون ۽ پرون، جيڪڏهن اهڙيون گهاٽيون هجن جو هيٺان واري ڪل ڏسڻ ۾ نه اچي ته انهن وارن جو ٽوڙڻ.

(۲) ٺوڻين جو ٽوڙڻ.

(۳) پيڙين جو ٽوڙڻ.

(۴) مٿي جي چوٽين حصي جو مسح ڪرڻ.

پر اصل ۾ اهي فرض ۾ ئي شامل آهن: جيئن مٿي وضو جي فرضن جي تفصيل ۾ انهن جو بيان ٿي چڪو آهي، ڇو ته عملاً اهي فرض ئي آهن، ۽ انهن جي ڇڏڻ سان وضو، غسل ۽ تيمم صحيح نه ٿيندو.

**وضو جون سنتون:**

وضو ۾ تيرهن سنتون آهن:

(۱) وضو جي نيت ڪرڻ. نيت دل سان ڪجي. زبان سان به چوڻ



مستحب آهي. ان جو وقت منهن ٿوئن وقت يا ان کان اڳ آهي. نيت نماز جي هجي يا اهڙي عبادت جي هجي جيڪا بنا وضو جي جائز نه ٿئي، يا طهارت حاصل ڪرڻ يا الله تعاليٰ جي رضا ۽ ثواب جي نيت هجي.

(۲) بسم الله (پوري) پڙهڻ، ڪو ٻيو ذڪر جهڙوڪ لا اله الا الله يا الحمد لله وغيره پڙهڻ سان به سنت ادا ٿي ويندي. جيڪڏهن شروعات ۾ پڙهڻ وسري وڃي، ته جتي به ياد اچي پڙهڻ افضل آهي پر سنت ادا نه ٿيندي. (۳) وضو شروع ڪرڻ وقت پهرين ٻئي هٿ ڪرائين تائين ٽي دفعا ٿوئن جيڪڏهن پاڪ هجن. ۽ جيڪڏهن ناپاڪ هجن ته ٿوئن فرض آهي.

(۴) ڏندن هٽڻ (ان جو تفصيل اڳتي جدا بيان ٿيندو).

(۵) ٽي ڀيرا گرڙي ڪرڻ، ۽ هر ڀيري نئون پاڻي کڻڻ سنت آهي. ۽ جيڪڏهن روزو نه هجي ته پاڻي پهچائڻ ۾ وڌاءُ ڪرڻ يعني گرڙا ڪرڻ افضل آهي هڪ ئي ڀيري سان ورتل پاڻي يعني هڪ ئي هڪ سان ئي ڀيرا گرڙي ڪرڻ جائز آهي.

(۶) نڪ ۾ ٽي ڀيرا پاڻي ڏيڻ. هر ڀيري جدا پاڻي کڻجي. هڪ ئي هڪ سان ٽي ڀيرا نڪ ۾ پاڻي ڏيڻ جائز ناهي. جيڪڏهن روزو نه هجي ته ان ۾ وڌاءُ ڪرڻ يعني نڪ جي نرم حصي تائين پاڻي پهچائڻ ۽ ترتيب رکن يعني اڳ ۾ گرڙي ڪرڻ، پوءِ نڪ ۾ پاڻي ڏيڻ افضل آهي.

(۷) ڏاڙهي جو خلال ڪرڻ جيڪڏهن ڏاڙهي گهاٽي هجي ۽ اهو شخص احرام جي حالت ۾ به نه هجي. خلال جو طريقو هي آهي ته ساڄي هٿ جي هڪ ۾ پاڻي کڻي، کاڌي جي هيٺان واري وارن جي پاڙن ۾ وتو وڃي ۽ ڏاڙهي ۾ اڱريون وجهي هيٺاهين پاسي کان مٿي خلال ڪجي، اهڙيءَ ريت هٿ جي ٻئي ڳچيءَ ڏانهن رهي يعني اڱرين جي پٺ وارن سان لڳي ۽ تري ٻاهر رهي. ڪن وٽ ان جو طريقو هي به آهي ته وارن جي هيٺان کان آڱريون اهڙيءَ ريت اندر ڪڍڻ جو تري ڳچيءَ ڏانهن هجي ۽ هٿ جي پٺ



ٻاهر ڏانهن هجي، جيئن پڪ جو پاڻي وارن ۾ وڃي سگهي. حديث شريف جي لفظن مان اها صورت سمجھ ۾ اچي ٿي.

(۸) هٿن پيرن جي آڱرين جو خلال ڪرڻ - هٿن جي آڱرين جي خلال جو طريقو هي آهي ته هڪ هٿ جون آڱريون ٻئي هٿ جي آڱرين ۾ وڌيون وڃن ۽ پاڻي ٽمندڙ هجي. هي پهريون طريقو آهي. ٻيو طريقو هي به آهي ته هڪ هٿ جي تري، ان هٿ جي پٺ تي جنهن جو خلال ڪرڻو آهي، رکي مٿانهين هٿ جون آڱريون هيٺين هٿ جي آڱرين ۾ وجهي چڪجن ۽ ساڳيءَ ريت ٻئي هٿ جو خلال ڪجي. پيرن جو خلال اهڙيءَ ريت ڪجي جو کاٻي هٿ جي چيچ وسيلي پيرن جي آڱرين جي هيٺان کان مٿي خلال ٿئي ۽ ساڳي پير جي چيچ کان شروع ڪري کاٻي پير جي چيچ تي ختم ڪجي. پاڻيءَ ۾ هٿ يا پير وجهڻ خلال لاءِ ڪافي آهي، ڪٺي پاڻي وهندڙ هجي يا نه هجي. جيڪڏهن آڱريون ماڳهين مليل هجن ته خلال واجب آهي.

(۹) وضو جي هر عضوي کي ٽي ٽي ڀيرا تونڻ، اهڙيءَ ريت جو هر پيري ڪوبه حصو سڪل نه رهي. يعني هر پيري پوريءَ طرح تونڻ. ٽن پيرن کان وڌيڪ نه تونڻ.

(۱۰) سموري مٿي جو هڪ ڀيرو مسح ڪرڻ، يعني پسيل هٿ گهمائڻ. ان جو طريقو هي آهي ته ٻنهي هٿن کي نئين پاڻي سان پسان ٻئي تريون ۽ آڱريون پنهنجي/مٿي آڳين حصي، يعني پيشانيءَ جي وارن جي جاءِ تي رکي، پوئين حصي ڏانهن ڪنڌ تائين اهڙيءَ طرح گهمائجڻ جو سموري مٿي تي هٿ گهمي وڃي، پوءِ ٻنهي ڪنن جو مسح ٻنهي شهادت آڱرين سان ڪجي. ۽ هڪڙو طريقو هي به آهي ته ٻنهي آڱوڻن ۽ ٻنهي شهادت آڱرين کان سواءِ، ٻنهي هٿن جي باقي ٽن ٽن آڱرين جا سڙا ملائي مٿي جي آڳين حصي تي رکجن ۽ مٿي جي وچ حصي تي، آڳيان کان ڪنڌ ڏانهن چڪجن ۽

ان وقت ٻنهي ترين کي به الڳ رکجي، رڳو اهي ڇهه آڱريون ئي لڳن. پوءِ ٻنهي ترين سان مٿي جي وچ حصي کي ڇڏي، ٻنهي پاسن جو مسح ڪندي، ڪنڌ کان اڳ پاسي ڏانهن ڇڪجن، پوءِ ٻنهي شهادت آڱرين سان، ٻنهي ڪنن جي اندر جو، ۽ ٻنهي آڱوٺن سان ٻنهي ڪنن جي ٻاهرين يعني مٿئين حصي جو مسح ڪجي ۽ آڱرين جي پٺ سان ڪنڌ جو مسح ڪجي، جيڪو مستحب آهي.

(۱۱) ٻنهي ڪنن جو انهيءَ آلاڻ سان مسح ڪرڻ، جيڪا مٿي جي مسح کان بچيل هجي، جائز آهي، بلڪ اهائي سنت آهي. جيڪڏهن نئون پائي ڪٽي ڪري، ته ڪن وٽ بهتر آهي، پر صحيح هيءُ آهي ته اهو سنت جي خلاف آهي، ان ڪري نئون پائي نه ڪئجي. مٿي جي مسح جي آلاڻ ئي ڪافي آهي، ڪنن جي اندر ٻنهي شهادت جي آڱرين سان اندرئين پاسي کان، ۽ ڪنن جي ٻاهر چئنين پاسن کان ٻنهن آڱوٺن جي اندرئين حصي سان مسح ڪجي، جيئن نمبر ۱۰ ۾ بيان ٿيو.

(۱۲) ترتيب سان وضو ڪرڻ، يعني جنهن ترتيب سان فرض ۾ بيان ٿيو آهي. پهرين منهن تون پوءِ نونين سميت هٿ تون، پوءِ مٿي جو مسح ڪرڻ، پوءِ ٻئي پير پيڙين سميت تون.

(۱۳) وضو جي عضون کي لاڳيتو تون، اهڙيءَ ريت جو اڳئين عضوي جي سڪڻ کان اڳ ٻيو عضوو تون شروع ڪجي. خشڪ ٿيڻ جو لحاظ وچولي موسم مطابق ٿيندو. عذر جي ڪري وٺي ٿين جائز آهي، جهڙوڪ پائي ختم ٿي وڃي، ۽ پائي اٿڻ لاءِ هليو وڃي. غسل ۽ تيمم جو به اهو ساڳيوئي حڪم آهي.

وضو جا مستحب ۽ ادب: (۱) وضو جا جيڪي عضوا به آهن،

انهن مان ساڄي کي پهرين تون پوءِ کاٻي کي. تنهن ڪري ساڄي هٿ



کي کاپي هٿ کان اڳ ۽ ساڄي پير کي کاپي پير کان اڳ تونن پر ٻنهي ڪنن جو مسح گڏ ڪجي. ڪن عالمن ساڄي کان شروع ڪرڻ کي سنتن ۾ شامل ڪيو آهي ۽ اهوئي معتبر قول آهي. (۱۶۱)

(۲) ڪنڌ جو مسح اهو ٻنهي هٿن جي آڱرين جي پٺ سان ڪجي (جيئن سنتن جي نمبر ۱۰ ۾ بيان ٿيو). گچي ۽ جو مسح نه ڪجي، ڇو ته اهو بدعت آهي.

(۳) پاڻي ضرورت مطابق خرچ ڪرڻ. ضرورت کان وڌيڪ خرچ ڪرڻ فضول خرچي ۽ ادب جي خلاف آهي، ڪٿي واهي ۽ حوض وغيره تي ڇو نه هجي، ۽ جيڪڏهن وقف جو پاڻي هجي ته ايئن ڪرڻ گناهه ۽ حرام آهي، ۽ پاڻي ايترو گهٽ به استعمال نه ڪجي جو چڱي طرح تونن ۾ ڏکيائي ٿئي.

(۵) منڊي، چلو، ڪڙو، چوڙيون ۽ نڪ جي ڦٽي وغيره، جيڪڏهن ڏسيون هجن ته انهن کي چوري انهن جي هيٺان پاڻي پهچائڻ. پر جيڪڏهن سوڙهيون هجن ته هيٺان پاڻي پهچائڻ لاءِ انهن کي چورن فرض آهي.

(۶) وضو پاڻ ڪرڻ. بنان عذر جي ڪنهن ٻئي کان مدد نه وٺڻ. (جيڪڏهن ڪو شخص پاڻ پنهنجي مرضي سان مدد ڪري ۽ وضو ڪندڙ عضون کي پاڻ ڏوئي ته بنان عذر جي به جائز آهي).

(۷) وضو ڪرڻ وقت بنان ضرورت جي دنياوي ڳالهائون نه ڪرڻ. (۸) ساڄي هٿ ۾ پاڻي کڻي گرڙي ڪرڻ ۽ نڪ ۾ پاڻي وجهڻ ۽ کاپي هٿ سان نڪ صاف ڪرڻ.

(۹) منهن تي پاڻي آهستي وجهڻ، چماٽ وانگر نه هڻجي. (۱۰) عضون کي ڏوٽ وقت هٿ سان مهنڙ.

(۱۱) ڪنن جي مسح وقت، ڪنن جي سوراخ ۾ ننڍي آڱر جو سرو پساڻي وجهڻ.

(۱۲) هميشه ۽ خاص ڪري سياري ۾ هٿن ۽ پيرن کي تونن وقت اڳمر



پسيل هت سان انهن کي مهنن جيئن تونن وقت چڱي طرح ۽ آسانيءَ سان هر هنڌ پاڻي پهچي وڃي.

(۱۳) استعمال ڪيل پاڻيءَ کان ڪپڙن کي بچائڻ.

(۱۴) نماز جي وقت کان پهرين وضو ڪرڻ جيڪڏهن معذور نه هجي.

(۱۵) وضو ڪرڻ وقت قبلي ڏانهن منهن ڪري ويهڻ.

(۱۶) مٿانهين ۽ پاڪ جڳهه تي ويهڻ.

(۱۷) آرام سان وضو ڪرڻ ۽ عضون جي تونن ۽ خلال وغيره کي چڱيءَ طرح ادا ڪرڻ. ايتري جلدي نه ڪجي جو ڪو مستحب رهجي وڃي.

(۱۸) وضو جي ٿانوءَ کي وٺڻ جي هنڌ کان ٽي پيرا تونن.

(۱۹) منهن تونن وقت مٿان کان هيٺ ڏانهن پاڻي وجهڻ ۽ هٿن پيرن تي

اڱرين جي پاسي کان وجهڻ. مٿي جو مسح اڳئين پاسي کان شروع ڪجي.

(۲۰) پيرن تي پاڻي ساڄي هٿ سان وجهڻ ۽ کاٻي هٿ سان مهنن.

(۲۱) عضون کي جنهن هنڌ تائين تونن فرض يا واجب آهي ان کان ڪجهه

وڌيڪ تونن.

(۲۲) جنهن ڪپڙي سان استنجي جي هنڌ کي اڳهيو ويو هجي ان سان

وضو جي عضون کي نه اڳهڻ.

(۲۳) نڪر جي ٿانوءَ سان وضو ڪرڻ.

(۲۴) وضو جي وقت جيڪڏهن ٿانو ننڍو هجي جهڙوڪ بدنو ڪرو

وغيره ته کاٻي پاسي ڏانهن ۽ جيڪڏهن وڏو هجي جهڙوڪ تب وغيره ته

ساڄي پاسي ڏانهن رکجي ۽ هٿ وجهي ٻڪ سان پاڻي ڪڍجي.

(۲۵) هٿن کي نه چنڊڻ.

(۲۶) نماز لاءِ وضو جي نيت ڪرڻ ۽ نيت دل ۽ زبان ٻنهيءَ سان ڪرڻ.

(۲۷) هر عضوي کي ٽونن وقت بسم الله درود شريف ڪلمه شهادت ۽

حدیث ۾ آیل ٻيون دعائون پڙهن. وضو جي نیت جو به خیال رهي.

(۲۸) وضو جو بچیل پاڻي قبلي ڏانهن منهن ڪري، بيھي يا ويھي پيئن.

(۲۹) وضو کان پوءِ ٻه رڪعتون تحية الوضوء پڙهن.

(۳۰) وضو کان پوءِ درود شريف، شهادت جو ڪلمو ۽ هي دعا پڙهن:

اللهم اجعلني من التوابين واجعلني من المتطهرين واجعلني من عبادك الصالحين -

(۳۱) وضو جي عضون کي نه آڳهن جيڪڏهن ان جي ضرورت نه هجي ۽

جيڪڏهن آڳهي ته ڪجهه آڻان ڇڏن گهرجي.

(۳۲) وضو کان پوءِ پيشاب جي جاءِ کي لڳندڙ ڪپڙي جي حصي تي پاڻي

جا ڇنڊا هنن.

(۳۳) جڏهن وضو ڪري بيھي، ته ٻي نماز لاءِ پاڻي پري رکن. ان سان گڏ

نماز جي وقت کان اڳ ئي وضو ۽ نماز جي تياري ڪري وٺن.

وضو ۾ مڪروه شيون:

اصول هي آهي ته جيڪي شيون مستحب آهن انهن جي خلاف

ڪرڻ مڪروه آهي. اهڙيءَ طرح جيڪي شيون مڪروه آهن انهن کان بچڻ

مستحب آهي. ڪجهه مڪروه شيون هيٺ ڏجن ٿيون:

(۱) ٺاڻاڪ جهڙي وضو ڪرڻ يا ٺاڻاڪ هنڌ تي وضو جو پاڻي ڪيرڻ. (۲)

گرڙيءَ لاءِ ڪاٻي هٿ سان وات ۾ پاڻي وجهڻ. (۳) ڪاٻي هٿ سان نڪ ۾

پاڻي وجهڻ. (۴) بنا عذر جي ساڄي هٿ سان وات ۾ پاڻي وجهڻ. (۵)

منهن تي زور سان چمات وانگر پاڻي هنڻ. (۶) پاڻي ايترو گهٽ خرچ ڪرڻ

جو مستحب طريقي سان وضو ادا نه ٿئي. (۷) پاڻي ضرورت کان وڌيڪ

خرچ ڪرڻ. (۸) ٽن ڀيرن کان وڌيڪ عضون کي ٽوڻ. (۹) ٽي ڀيرا نئون

پاڻي کڻي مسح ڪرڻ. (۱۰) وضو جي عضون کان سواءِ ڪنهن ٻي عضوي

کي بنان ضرورت جي ٽوڻ. (۱۱) وضو ڪرڻ وقت بنا ضرورت جي دٺايو



ڳالهيون ڪرڻ- (۱۲) وضو کان پوءِ هٿن جو پاڻي ڇنڊڻ- (۱۳) مسجد ۾ پنهنجي لاءِ ڪوٽائو خاص ڪري ڇڏڻ- (۱۴) عورت جي غسل يا وضو کان بچيل پاڻيءَ سان وضو ڪرڻ- (۱۵) وضو جي پاڻي ۾ ٿڪ اچڻ يا ٺڪ صاف ڪرڻ ڪٿي اهو پاڻي وهندڙ هجي- (۱۶) مسجد جي اندر وضو ڪرڻ- (۱۷) ڪري يا بدني ۾ يا ڪپڙن وغيره تي وضو جي عضون مان قطرا ٽپائڻ- (۱۸) بنا عذر جي هڪ هٿ سان منهن تونڻ- (۱۹) ڳچيءَ جو مسح ڪرڻ- (۲۰) اُس جي گرم ٿيل پاڻي سان وضو ڪرڻ- (۲۱) استنجي جي پاڻي اُگهڻ واري ڪپڙي سان وضو جي عضون کي اُگهڻ (۲۲) چپ يا اکيون زور سان بند ڪرڻ- (۲۳) وضو لاءِ بنان عذر جي ڪنهن ٻئي کان مدد وٺڻ- (۲۴) سنت طريقي جي خلاف وضو ڪرڻ- ٻيون به ڪئين مڪروه ڳالهيون آهن.

### وضو جو مسنون ۽ مستحب طريقو :

جڏهن وضو ڪرڻ جو ارادو هجي ته وضو لاءِ ٺڪر جي ڪنهن پاڪ صاف ٿانوءَ ۾ پاڪ پاڻي ڪٿي پاڪ صاف مٿانهين هنڌ تي ويهجي ( جيڪڏهن ٿامي ۽ پتل وغيره جو ٿانوءَ هجي تڏهن به ٺيڪ آهي پر ٿامي جي ٿانوءَ کي قلعي لڳل هجي ) قبلي ڏانهن منهن ڪري ويهجي ته چڱو آهي : جيڪڏهن ائين ڪرڻ ممڪن نه هجي ته ڪو حرج ناهي- ٻانهون نونين کان مٿي تائين ڪنجيون وڃن ۽ دل ۾ هي نيت ڪجي ته مان هي وضو خالص الله تعاليٰ جي رضا ثواب ۽ عبادت لاءِ ڪريان ٿو ، رڳو بدن جو صاف ڪرڻ ۽ منهن جو تونڻ مقصد ناهي- نيت زبان سان به چئجي ۽ اهو ارادو ۽ نيت هر عضوي جي تونڻ ۽ مسح ڪرڻ وقت ذهن ۾ رهي- وضو شروع ڪندي وقت بسم الله الرحمن الرحيم چئجي ۽ ساڄي هٿ جي پڪ ۾ پاڻي ڪٿي گرڙي ڪجي- پوءِ ڏندن هنجي ، ڏندن نه هجي ته اڱر سان ڏندن کي مهنجي ، وري به گرڙيون ٻيون ڪجن ، جيئن ٿي پوريون ٿي وڃن- وڌيڪ نه



ڪجن۔ جيڪڏهن روزو نه هجي ته ساڳي پاڻيءَ سان گڙا به ڪجن، يعني گڙي ڪرڻ ۾ وڌاءُ ڪجي، ۽ جيڪڏهن روزو هجي ته ان ۾ وڌاءُ نه ڪجي۔ پوءِ ساڄي ٽي هٿ جي هڪ ۾ ٻيهر پاڻي کڻي نڪ ۾ وجهجي، جيڪڏهن روزو نه هجي ته ان ۾ وڌاءُ ڪجي يعني ناسن جي پاڙن تائين پاڻي پهچائجي، ۽ جيڪڏهن روزو هجي ته پاڻي نرم گوشت کان مٿي نه چاڙ هجي۔ ڪاٻي هٿ جي چيچ ناسن ۾ گهمائجي ۽ ڪاٻي هٿ سان ٽي نڪ صاف ڪجي۔ ٽي ڀيرا نڪ ۾ پاڻي ڏجي ۽ هر ڀيري نئون پاڻي کڻجي۔ پوءِ ٻنهي هٿن ۾ پاڻي کڻجي يا هڪ هڪ ۾ پاڻي کڻي، پوءِ ٻئي هٿ جي ٽيڪ وٺجي ۽ ٻنهي هٿن سان مٿي جي مٿان کان هيٺ ڏانهن پاڻي وجهجي۔ پاڻي هوريان وجهجي، جمات وانگر نه هئجي ۽ سموري منهن کي مهٽي تونجي، پيشاني يعني مٿي جي وارن جي شروعات کان کاڌيءَ جي هيٺان تائين ۽ هڪ ڪن جي ڀاڙيءَ کان، ٻئي ڪن جي ڀاڙيءَ تائين هر هنڌ پاڻي پهچي۔ ٻنهي ڀرون ۽ مچن جي هيٺان به پاڻي پهچڻ گهرجي، ڪو هنڌ وار جيترو به سڪل نه رهي۔ جيڪڏهن احرام ٻڌل نه هجي ته ڏاڙهيءَ جو خلال ڪجي۔ پوءِ به ڀيرا ٻيهر پاڻي کڻي منهن کي ساڳئي نموني تونجي ۽ ڏاڙهيءَ جو خلال ڪجي، جيئن ٽي ڀيرا پورا ٿي وڃن۔ ان کان وڌيڪ نه تونجي۔ پوءِ پسيل هٿ سان ٻنهيءَ هٿن کي ٺولين سیت مهٽجي، خاص ڪري ٿڌجي موسم ۾۔ پوءِ ڪاٻي هٿ جي هڪ ۾ پاڻي کڻي، هر هٿ تي ٽي ٽي ڀيرا پاڻي وجهجي، يعني پهريائين ساڄي هٿ تي، ۽ پوءِ ڪاٻي هٿ تي ٺولين سميت پاڻي وجهجي ۽ مهٽي تونجي ته جيئن ڪو وار جيترو هنڌ به سڪل نه رهي۔ منڊي، چلو، ڪنگن، ۽ چوڙي وغيره، کڻي ڍلا هجن، تڏهن به کين چوري پاڻي اندر پهچائجي۔ منهن تونڻ وقت عورت پنهنجي ڦلي (نڪ جي زيور) کي چوري۔ آڱرين جو خلال ڪجي: هن ريت ته هڪ هٿ جون آڱريون ٻئي هٿ جي آڱرين ۾ وڌيون وڃن، ۽ پاڻي ٽمندڙ هجي۔ پوءِ ساڄي هٿ جي

هڪ ۾ پاڻي کڻي ٻنهي هٿن کي پسانجي ۽ هڪ ڀيرو سڄي مٿي جو مسح  
 ڪجي. پوءِ ڪنن جو مسح ڪجي. شهادت آڱر سان ڪن جي اندر ڏانهن ۽  
 آڱوٺي سان ٻاهر ڏانهن ۽ ٻيئي جيچون ٻنهي ۽ ڪنن جي سوراخن ۾ وڌيون  
 وڃن. پوءِ آڱرين جي پٺ واري پاسي کان ڪنڌ جو مسح ڪجي. پر گچيءَ  
 جو مسح نه ڪجي. مسح رڳو هڪ ڀيرو ڪرڻ گهرجي. پوءِ ٻيئي پير پيڏين  
 سوڌا ٿي ٿي پيرا تونجن، يعني ساڄي هٿ سان پاڻي وجهجي ۽ کاٻي هٿ  
 سان پهريائين ساڄو پير پيڏين سوڌو ٿي پيرا تونجي. ۽ هر پيري ان جي آ  
 ڱرين جو خلال کاٻي هٿ جي چيچ سان هيٺان کان مٿي ڪجي، پير جي  
 ننڍي آڱر کان شروع ڪجي ۽ ان جي آڱوٺي تي ختم ڪجي. پوءِ ساڳيءَ  
 ريت ساڄي هٿ سان پاڻي وجهي، کاٻي هٿ سان کاٻو پير پيڏين سميت ٿي  
 پيرا تونجي ۽ هر پيري ان جي آڱرين جو به ساڳيءَ ريت خلال ڪجي، ۽ ان  
 جي آڱوٺي کان شروع ڪري چيچ تي ختم ڪجي، هر عضوي کي تونڻ يا  
 مسح ڪرڻ وقت بسم الله ۽ ڪلمه شهادت ۽ مسنون دعائون پڙهڻ  
 گهرجن. جيڪڏهن وضو کان ڪجهه پاڻي باقي بچي ته قبلي ڏانهن منهن  
 ڪري بيهي يا ويهي پي چڙجي. پوءِ بسم الله ۽ ڪلمه شهادت پڙهي هي دعا  
 پڙهن گهرجي: اللهم اجعلني من التوابين (پڇاڙيءَ تائين) ۽ سورة القدر  
 (إنا أنزلناه لي ليلة القدر) ۽ ڏهه پيرا درود شريف پڙهجي، ان کان پوءِ  
 جيڪڏهن نماز جو مڪروه وقت نه هجي ته ٻه رڪعتون نماز تحية الوضوء  
 پڙهجن.

## وضو جون ماثور دعائون

جڏهن وضو شروع ڪجي ته چئجي: بسم الله الرحمن الرحيم، الحمد لله  
 الذي جعل الماء طهوراً، يا هينئن چئجي: بسم الله العظيم والحمد لله على دين  
 الاسلام، الاسلام حق والكفر باطل - گرڙي ڪرڻ وقت چئجي: اللهم اعني على



تلاوة القرآن وذكرک وشکرک وحسن عبادتک - نک ۾ پاڻي وجهندي چئجي :

اللهم ارحني راحته اللجنه ولا ترخني رائحة النار - منهن تونن وقت چئجي : اللهم  
 بيض وجهي يوم تبيض وجوه وتسود وجوه - ساڄو هٿ تونيندي چئجي : اللهم  
 اعطني كتابي بيمينى وحاسبني حسابا يسيرا - جڏهن ڪاٻو هٿ تونجي ته چئجي :  
 اللهم لاتعطيني كتابي بشمالي ولا من وراعي ظهري ولا تحاسبني حسابا عسيرا - مٿي تي  
 مسح ڪرڻ وقت چئجي : اللهم اظلني تحت ظل عرشك يوم لا ظل الا ظلك عرشك -  
 ڪنن جي مسح جي وقت چئجي : اللهم اجعلني من الذين يسمعون القول فيتبعون  
 احسنه - ڪنڌ جي مسح وقت چئجي : اللهم اعتق رقبتي من النار - ساڄو پير  
 تونيندي چئي - اللهم ثبت قدمي علي الصراط يوم تزل الاعداء - ۽ جڏهن ڪاٻو پير  
 قوئي ته چئي : اللهم اجعل ذنبي مغفورا وسعي مشكورا وتجاوزني لن تبور - وضو جي  
 وچ ۾ پڙهجي : اللهم اغفر لي ذنبي ، ووسع لي نبي داري ، وبارك لي في رزقي ، هر  
 عضوي جي تونن ۽ مٿي تي مسح ڪرڻ وقت ڪلم شهادت به پڙهجي :  
 اشهد ان لا اله الا الله وحده لا شريك له واشهد ان محمدا عبده ورسوله ، اللهم اجعلني  
 من التوابين واجعلني من المتطهرين واجعلني من الذين لاخوف عليهم ولا هم يحزنون -  
 ( امام نووي رحمہ ڪتاب ”الاذڪار“ ۾ چيو آهي ته : وضو جي عضون  
 تي پڙهن لاءِ ڪابه دعا پاڻ ڪريم صلي الله عليه وسلم جن کان ثابت نه آهي ،  
 البت فقيهن سڳورن جو چوڻ آهي ته بزرگن کي دعائون ٻڌايون آهن جن  
 جو پڙهن مستحب آهي : پر انهن جا ٻڌايل لفظ گهٽ وڌ آهن - ( پوءِ پاڻ  
 مٿيون دعائون ذڪر ڪيون اٿائون مترجم )

## ڏندن جو بيان

ڏندن جي فضيلت : وضو ۾ هڪ سنت ڏندن ڪرڻ به آهي -  
 اهو سنت موڪده آهي سندس تمام گهڻو ثواب آهي - حديث پاڪ ۾ ان جي  
 وڏي فضيلت بيان ٿي آهي - حضور اڪرم صلي الله عليه وسلم جن فرمايو :



” جيڪڏهن مون کي ان ڳالهه جو فڪر نه هجي ها ته منهنجي امت کي  
تڪليف ۽ تنگي ٿيندي ته مان هر وضو جي وقت ڏندن ڪرڻ جو حڪم  
ڏيان ها “ ( مؤطا امام مالڪ ) - هڪ ٻي حديث پاڪ ۾ آهي : ” السواك  
مطهره للفم مرضاه للرب “ - ( ڏندن ڪرڻ وات جي صفائي ۽ پالڻهار جي  
رضامنديءَ جو سبب آهي ) - امر المومنين حضرت عائشه صديقہ رضه کان  
روايت آهي ته جيڪا نماز ڏندن ڏيئي پڙهي وڃي، اها بنان ڏندن جي پڙهيل  
نماز کان ستر درجا افضل آهي - ڪن صحابن سڳورن جي اها حالت هئي  
جو اهي ڏندن قلم وانگر پنهنجي ڪن تي رکندا هئا.

ڏندن جا فائدا : عالمن ڏندن جي پابندي ڪرڻ جا اٽڪل ستر  
فائدا لکيا آهن جن مان ڪي هي آهن : (۱) وات کي صاف ڪندو آهي -  
(۲) فصاحت ۾ واڌارو ڪندو آهي - (۳) الله تعالى جي رضامنديءَ جو  
ڪارڻ بڻندو آهي - (۴) شيطان کي ڪاوڙ ڏياريندو آهي -

(۵) ڏندن ڪندڙن کي الله تعالى ۽ سندس فرشتا دوست رکندا آهن -  
(۶) نيڪين کي وڌائيندو آهي -

(۷) نماز جي ثواب کي وڌائيندو آهي -

(۸) ڀل صراط تي هلڻ آسان ٿي ويندو -

(۹) مهارن ڏندن ۽ معدي کي طاقت ڏيندو آهي ۽ ڏندن کي اڇو ڪندو  
آهي -

(۱۰) بلغم کي ختم ڪندو آهي -

(۱۱) کاڌي کي هضم ڪندو آهي -

(۱۲) وات ۾ خوشبوءِ پيدا ڪندو آهي -

(۱۳) صفراء کي ختم ڪندو آهي -

(۱۴) هوا جي نڪرڻ کي سولو ڪندو آهي -

(۱۵) پوڙهپ دير سان ايندي آهي -

(۱۶) موت کان سواءِ هر بيماريءَ لاءِ شفا آهي.

(۱۷) مٿي جي رڳن ۽ ڏندن جي سور کان آرام ڏيندو آهي.

(۱۸) نظر کي تيز ڪندو آهي.

(۱۹) وات جي بدبوءِ کي ختم ڪري وات کي صاف ڪندو آهي وغيره

وغيره. انهن سڀن ڳالهين کان علاوه ڪنهن مسلمان لاءِ سڀ کان وڏي

ڳالهه هي آهي ته اها رسول الله صلي الله عليه وسلم جي سنت آهي ۽ هڪ

سڀ کان وڏو فائدو هي آهي جنهن جي هر مسلمان کي خواهش هوندي

آهي ته ان جي برڪت سان مرن وقت ڪلمو پڙهن نصيب ٿيندو آهي.

## ڏندن جون مستحب ڳالهيون ۽ طريقو:

ڏندن ڪنهن ڪوڙي ون جي پاڙ يا ڪاٺيءَ جو هئڻ گهرجي

جهڙوڪ: ڪپڙ جي پاڙ يا نم ۽ ٻيڙ وغيره جي ٿار جو هجي. زهريلي ون

جو نه هجي. چيچ جيترو ٿلهو ۽ وڌ ۾ وڌ هڪ گراٺ ڊگهو هجي. آڱوٺي کان

وڌيڪ ٿلهو ۽ گراٺ کان وڌيڪ ڊگهو نه هجي. ايترو ننڍو به نه هجي جو ڏين

ڏکيو ٿي پوي. ڏندن نه گهڻو نرم هجي نه سخت وچولي درجي جو هجي.

ستو هجي منجهس ڳنڍيون نه هجن. ساڄي هٿ ۾ هن ريت جهلڻ

مستحب آهي ته چيچ هيٺ ۽ آڱوٺو سڌ ۾ ۽ باقي ٽي آڱريون مٿي رهن. مٿ

بند ڪري نه جهلجي. ٽي پيرا ڏندن ڪرڻ هر پيري نئون پاڻي کڻڻ گهرجي.

پهريائين مٿين ڏندن تي ساڄي پاسي کان مھتيندي کاٻي پاسي نين گهرجي.

پوءِ ساڳيءَ ريت هيٺين ڏندن کي هنجي. ائين ٽي پيرا ڪرڻ گهرجي ۽ هر

پيري تونڻ گهرجي زبان ۽ تارونءَ کي به صاف ڪجي. ڏندن کي ڏندن جي

ويڪر ۾ گھمائن گهرجي. يعني وات جي ڊيگھ ۾ مھنجي. ڏندن جي ڊيگھ

۾ يعني مٿان کان هيٺ نه گھمائجي، ڇو ته ائين ڪرڻ سان مھارڻ جي پاڙن

اڪڙجن ۽ رت نڪرڻ جو ڊپ آهي. ڏندن تونڻي هئڻ گهرجي ۽ استعمال کان



پوءِ توڻي پٽ وغيره سان اهڙيءَ ريت آيو ڪري بيهار جي جو چٻاڙيل پاسو مٿي هجي. لڏائي نه رکجي. ڏندن جو وقت وضو کان اڳ يا گرڙي ڪرڻ مهل آهي. جيڪڏهن ڪاٺيءَ جو ڏندن نه ملي، ته ساڄي هٿ جي شهادت آڱر سان ڏندن کي مهنن مستحب آهي. يا ڪنهن ٿلهي ڪپڙي سان ڏند صاف ڪري ڇڏجن، ته جيئن سموري ڪٽ ۽ ميران ختم ٿي وڃي.

## ڏندن جون مڪروه ڳالهيون:

(۱) لڏائي ڏندن هڻڻ. (اڻڻ ڪرڻ سان بگي وڌي ويندي آهي.)

(۲) مٿ سان جهلڻ. (ان سان بواسير ٿيندي آهي.)

(۳) ڏندن کي چوسڻ. (اڻڻ ڪرڻ سان نظر گهٽجن جو ڊپ آهي.)

(۴) ڏندن کي زمين تي اڻڻ ٿي (يعني لڏائي) رکڻ. (ان سان چري ٿيڻ جو خطرو آهي، ان ڪري آيو رکجي ۽ چٻاڙيل پاسو مٿي هجي.)

(۵) فارغ ٿيڻ کان پوءِ ڏندن جو نه ٽوڻ.

(۶) ڏاڙهون، نازبوءَ، بانس، يا ميوي يا خوشبوءِ واري وڻ جي ڪاٺي سان ڏندن هڻڻ.

(۷) ڏندن، ڏندن جي ڊيگهه ۾ يعني مٿي کان هيٺ هڻڻ.

## ڏندن جو حڪم:

ڏندن وضو جي سنت آهي، نماز جي نه آهي، تنهن ڪري جيڪڏهن ڪنهن ڏندن هڻي وضو ڪيو، ته ان وضو سان

جيتريون نمازون پڙهينو ته هر هڪ نماز جو ثواب ڏندن جي وضو واري

نماز جو ٿيندو.

هيٺين وقتن ۾ ڏندن ڪرڻ مستحب آهي:

(۱) گهڻي وقت کان وضو نه ڪرڻ جي ڪري وات لڳي پوءِ منجي

الوجي ته ڏندن ڪرڻ.



(۲) جيڪڏهن وضو جي وقت ڏندن ڪرڻ وسري وڃي ته نماز جي وقت ڏندن ڪرڻ.

(۳) وضو سان گڏ ڏندن ڪرڻ جي باوجود هر نماز جي وقت ڏندن ڪرڻ.

(۴) نڀ کان اڻڻ بعد.

(۵) ڏندن تي هيڊان اچڻ وقت ڏندن هڻڻ وغيره.

## وضو جا قسم

(۱) فرض : ۱- اهو هر نماز لاءِ آهي توڙي نماز فرض هجي يا واجب يا سنت ۽ نفل.

۲- سجده تلاوت لاءِ.

۳- قرآن شريف کي بنان غلاف جي هٿ لڳائڻ لاءِ.

۴- جنازي نماز لاءِ.

(۲) واجب : هي ڪعبي شريف جي طواف لاءِ آهي.

(۳) سنت : سمهن وقت لاءِ آهي. ڪن چيو آهي ته جيڪڏهن وضو نه

ڪري ته تيمم ڪري سمهي.

(۴) مستحب :

گھڻن موقعن لاءِ آهي. انهن مان ڪي هي آهن :

۱- هر وقت وضو سان رهڻ لاءِ.

۲- نماز کان ٻاهر تھڪ هڻڻ کان پوءِ.

۳- گلا ۽ ڪنهن ٻري ڳالهه چوڻ کان پوءِ.

۴- وضو جي هوندي وضو ڪرڻ.

۵- عالم جي زيارت لاءِ.

- ۷- ميت کي غسل ڏيارڻ لاءِ -
- ۸- ميت کي غسل ڏيارڻ کان پوءِ -
- ۹- قبرن جي زيارت لاءِ -
- ۱۰- آذان ۽ تکبير جون لاءِ -
- ۱۱- ديني علم پڙهائڻ لاءِ -
- ۱۲- ديني ڪتابن کي هٿ لائڻ لاءِ -
- ۱۳- الله تعاليٰ جي ذڪر ڪرڻ لاءِ -
- ۱۴- روضي پاڪ جي زيارت لاءِ -
- ۱۵- حيض نفاس واري عورت کي هر نماز جي وقت -

## جن شين سان وضو ڀڄندو يا نه ڀڄندو آهي

- جن شين سان وضو ڀڄي پوندو آهي، اهي ٻن قسمن جون آهن:
- (۱) جيڪي انسان جي جسم کان نڪرڻ جهڙوڪ پيشاب، پاڻو ۽ هوا وغيره
  - (۲) جيڪي انسان کي ٻاهران لڳڻ جهڙوڪ، بيهوشي ۽ نندو وغيره
- انسان جي جسم کان نڪرندڙ شين جا ٻه قسم آهن:
- (۱) جيڪي پيشاب يا پاڻي جي رستن کان نڪرن -
  - (۲) جيڪي باقي جسم جي ڪنهن هنڌ کان نڪرن، جهڙوڪ الٽي، رت وغيره
- پيشاب پاڻي جي رستن کان نڪرندڙ شيون ڪڏهن ناپاڪ هجن جهڙوڪ پيشاب، پاڻو، هوا، وڏي، مڏي ۽ مني وغيره يا پاڪ هجن، جهڙوڪ ڪينون، پٿري وغيره ۽ ڪڏهن اها شي ٿوري هجي يا گهڻي، ان سان هر حال ۾ وضو ڀڄي پوندو آهي.
- پاڻي جي رستي کان جيڪا به شي اندر وڃي جهڙوڪ دوا يا ٻي

ڪاشيءَ ڪاٺي آڱر وغيره پوءِ اها ٻاهر نڪري اچي ته وضو پڇي پوندو :  
کٽي سڄي اندر نه وڃي- شرم گاهه جي سوراخ ۾ دوا وغيره وجهڻ سان  
وضو نه پڇندو، کٽي اها ٻاهر نڪري اچي-

انهن ٻنهيءَ رستن کان سواءِ جسم جي باقي حصن جي ڪنهن  
هنڌ کان ڪنهن شيءِ جي نڪرڻ جون هي صورتون آهن :

(۱) ڪاٺاپاڪ شيءِ نڪري ۽ جسم تي وهي هلي، جهڙوڪ رت، پونءِ  
وغيره ته وضو پڇي پوندو، کٽي ٿورڙي وهي-

(۲) جيڪڏهن اک کان رت نڪري، اک جي اندر ئي وهي ۽ ٻاهر نه  
نڪري ته وضو نه پڇندو، ڇو ته اک جي اندرين حصي جو ٽوڻ نه وضو  
۾ فرض آهي، ۽ نه غسل ۾، ۽ جيڪڏهن ٻاهر نڪري ويو ته وضو پڇي  
پوندو-

(۳) آلتِيءَ ۾ جيڪڏهن هيٺان رت، ڪاٽو يا پاڻي، پريل وات جيترو  
نڪتو ته وضو پڇي پوندو- جيڪڏهن پريل وات کان گهٽ هجي ته نه  
پڇندو- پريل وات جيترو اهو آهي جو بنا تڪليف جي نه رکي سگهي-  
جيڪڏهن رڳو بلغم نڪري ته وضو نه پڇندو، کٽي پريل وات جيترو  
هجي- جيڪڏهن هڪ ئي اوڪاري سان ڪنهن پيرا ٿوري ٿوري آلتِي  
ليندي رهي، پر اها گڏ جي پريل وات جيتري آهي ته وضو پڇي پوندو ۽  
جيڪڏهن ٿوري ٿوري آلتِي هر پيري اڳين اوڪاري جي ختم ٿيڻ کان  
پوءِ ٻيهر نئين اوڪاري سان ٿي ته ان کي گڏ نه ڪيو ويندو، ۽ وضو نه  
پڇندو- آلتِي جيڪڏهن پريل وات جيتري نه هجي ته ناپاڪ ناهي-

(۴) وات يا ڏندن کان رت ٿڪ سان رلجي اچي ته جيڪڏهن رت گهڻو  
آهي يا برابر آهي ته وضو پڇي پوندو، ۽ گهٽ آهي ته نه پڇندو- گهڻائيءَ ۾  
گاڙهي رنگ کي ليکيو، ڦڪو رنگ وضو کي نه پڇندو-

(۵) جيڪڏهن زخمي رت ظاهر ٿي، ۽ ان کي آڱر يا ڪپڙي سان



آگهيو ويو، وري بيهر ظاهر ٿي، ۽ بيهر آگهيو ويو: ڪئين ڀيرا ايئن ٿيو جيڪڏهن اهو سڀ ڀيرن جو رت گڏجي، وهي هلن جيترو هجي ته وضو پڇي پوندو، نه ته نه پڇندو.

(۶) بدن ۾ ڪنهن هنڌ تي ڦرڙي آهي، جنهن کان رت يا پونءِ جو داغ ڪپڙي تي لڳي وڃي، ته جيڪڏهن ايترو آهي جو وهن جي لائق ناهي رڳو ڪپڙي تي داغ ٿي پوي ٿو ته اهو ڪپڙو پاڪ آهي، پر تڏهن به ڏوئي ڇڏڻ چڱو آهي.

(۷) جيڪڏهن اک، ڪن، ڇاتي يا دن يا جسم جي ڪنهن ٻئي حصي مان سور سان پاڻي ٻاهر نڪتو، ته ان سان وضو پڇي پوندو. جيڪڏهن بنان سور جي نڪري ته وضو نه پڇندو، جيڪڏهن اک ۾ نه سور هجي ۽ نه ڏکي، رڳو نڙي جي ڪري يا ايئن ئي پاڻي وهي يا ڳوڙها نڪرن ته وضو نه پڇندو.

(۸) جيڪڏهن مڱ جي دائي جيترو ڄميل رت نڪ صاف ڪرڻ وقت نڪري ته وضو نه پڇندو.

(۹) ننڍي ڇڇڙ، مچر، ڪارڙي ۽ مک وغيره جي رت چوسڻ سان وضو نه پڇندو آهي، ڇو ته اهي تمام گهٽ مقدار ۾ رت پيئندا آهن جيڪو وهي هلڻ جيترو نه هوندو آهي.

(۱۰) وڏو ڇڇڙ ۽ جنور جيڪڏهن رت چوسي پر جي وڃي، يعني ايترو رت پي وٺي جو جيڪڏهن ان رت کي جسم تي ڇڏيو وڃي ته وهي هلي ته وضو پڇي پوندو. ڪٿي ان کي ڇڏائڻ کان پوءِ ان جي ٺڪيل زخم کان رت نه وهي، ڇو ته جوڙ ۽ وڏو ڇڇڙ ايتري رت پي وٺندو آهي جو جيڪڏهن اهو بدن کان نڪري ان جي پيٽ ۾ نه وڃي ها ته پڪ سان وهي هلي ها ۽ جيڪڏهن ايترو رت نه پيئائون ته وضو نه پڇندو.

وضو پڇندڙ ٻيو قسم جيڪو انسان کي ٻاهر ان لڳندو آهي ان جون

۲ صورتون آهن :

(۱) ننڊ، لپتي سمهن، کڻي اونٽو هجي يا سڌو يا پاسي تي هجي يا وهائي وغيره جي ٽيڪ سان هجي، يا ڪنهن ٻي اهڙي شڪل ۾ هجي جنهن سان ٻنڊن زمين تان ڪڍي وڃن يا رڳو هڪ ٻنڊن تي ٽيڪ ڏيئي سمهجي ته وضو پڇي پوندو، کڻي نماز ۾ هجي يا نماز کان ٻاهر. ٽيڪ جو مطلب هي آهي ته جيڪڏهن ٽيڪ ٻنان بيٺي بيٺي يا ٽيڪ ٻنان ويٺي سمهي پوي يا نماز جي ڪنهن هيٺ تي جيڪا مردن لاءِ سنت آهي جهڙوڪ سجدي يا قعدي ۾ سنت واري هيٺ تي ڪو سمهي پيو ته وضو نه ڇڏندو. جيڪڏهن ٻنهي ٻنڊن تي ويٺو آهي، گوڏا ٻا اٿس، هٿ ٻنڊن تي ويڙهيل آهن ۽ مٿو گوڏن ۾ آهي ته ان حالت ۾ سمهي رهڻ سان وضو نه ڇڏندو.

فائدو : (۱) نئين سڳورن جو وضو ننڊ سان نه ڇڏندو آهي کڻي ڪهڙي هئيت تي به سمهن، اها سندن خصوصيت ۽ خاص فضيلت هئي.

(۲) بيهوشي، کڻي بيماري يا ڪنهن ٻئي سبب کان ٿئي جهڙوڪ بيهوشي جي دوري پون، چريو ٿي وڃن، مرگهي يا نشي وغيره جي ڪري بيهوش ٿي وڃي ته وضو پڇي پوندو کڻي ٿوري وقت لاءِ ئي ڇو نه هجي، ان جي حد هي آهي ته پير ڏڪن لڳن.

(۳) نماز جي اندر ٽهڪ ڏيڻ، يعني ايترو زور سان کلڻ جو گڏ بيٺل نمازي ٻڌي وٺڻ، ائين ڪرڻ سان ٽهڪ ڏيندڙ جو وضو ۽ نماز بيٺي پڇي پوندا کڻي ڄاڻي وائي هجي يا پل سان، جيڪڏهن نماز کان ٻاهر ٽهڪ سان کليو ته وضو نه ڇڏندو. نماز ۾ ٽهڪ سان وضو جي پڇڻ لاءِ ئي شرط آهن: پهريون ته جاڳ ۾ هجي، تنهن ڪري جيڪڏهن نماز ۾ سمهي پيو ۽ ننڊ ۾ ٽهڪ ڏيئي کليو ته ان جو وضو نه ڇڏندو پر سندس نماز پڇي پوندي ان تي ئي فتوى آهي. ٻيو ته اهڙو شخص بالغ هجي، تنهن ڪري نابالغ جي ٽهڪ سان



ان جو وضو نہ پڇندو پر نماز پڇي پوندي ان تي ئي فتوىٰ ڏني ويندي آهي .  
 ٽيون ته اها نماز رڪوع ۽ سجدي واري هجي تنهن ڪري جنازي جي نماز  
 ۽ نماز کان ٻاهرين سجده تلاوت ۾ ٺهڪ ڏيڻ سان وضو نہ پڇندو ، رڳو  
 جنازي جي نماز ۽ تلاوت وارو سجود باطل ٿي ويندا .

(۴) نماز ۾ مرڪن ۽ هلڪڙي ٺهڪ سان وضو نہ پڇندو . هلڪڙي ٺهڪ  
 کان مراد اهڙو کلڻ آهي جنهن جو آواز کلندڙ پاڻ ٻڌي سگهي ۽ گڏ بيٺل  
 ماڻهو نہ ٻڌي سگهن ، ان سان نماز پڇي پوندي وضو نہ پڇندو ۽ بنان آواز  
 جي مرڪن سان نہ وضو پڇندو نہ نماز پڇندي .

(۵) مباشرت فاحشه يعني عورت ۽ مرد جي شرمگاهن جو اهڙي ريت  
 گذرڻ جو ٻئي اڳهاڙاهجن ۽ شهوت کان مرد جي شرمگاه اٿي وڃي ۽ ٻئي  
 شرمگاهون پاڻ ۾ ملي وڃن توڙي ڪجهه نڪري يا نہ نڪري ان سان وضو  
 پڇي پوندو ، ۽ رڳو هٿ لائڻ سان مرد يا عورت جي اڳيان کان پائي اچي  
 وڃي ته وضو پڇي پوندو نہ ته نہ پڇندو .

(۶) شڪ جيڪڏهن وضو ڪرڻ وقت ڪنهن عضوي کي نہ ٽوڻ جو  
 شڪ پهريون ڀيرو ٿيو آهي ته ان جو ٽوڻ فرض آهي ۽ جيڪڏهن هميشه  
 ائين ٿيندو آهي ته ان شڪ جو اعتبار نہ ڪجي .

(۷) پنهنجي يا ڪنهن ٻئي شخص جي لوڳهڙ تي ارادي سان يا بنان ارادي  
 جي نظر پوڻ سان وضو نہ پڇندو ، پر ارادي سان ائين ڪرڻ گناهه آهي .

وضو جا متفرق مسئلا :

(۱) جيڪڏهن وضو جي نيت نہ ڪئي وئي جهڙوڪ ڪو ماڻهو  
 درياءَ ۾ ڪري پيو يا بارش ۾ بيٺو رهيو ۽ وضو جي سڀني عضون تي پاڻي  
 وهي ويو ته وضو ٿي ويندو ، يعني ان سان نماز پڙهڻ جائز آهي پر وضو جي  
 نيت نہ ڪرڻ جي ڪري وضو جو ثواب نہ ملندو .



(۲) جيڪڏهن وضو هجن جي صورت ۾ نئون وضو ڪجي ته هيءَ نيت ڪرڻ گهرجي ته وضو جي مٿان وضو ڪرڻ جي فضيلت ۽ ثواب حاصل ڪرڻ لاءِ وضو ڪريان ٿو.

(۳) تونن جي حد يعني جنهن کي تونن چئي سگهجي هي آهي ته پاڻي عضوي تي وهي هڪ ٻه قطرا ٿئي پون، اها ڏوڻن جي گهٽ ۾ گهٽ مقدار آهي، ان کان گهٽ کي ڏوڻن نه ٿو چئجي. تنهن ڪري جيڪڏهن هٿ پسانئي منهن تي گهمائي ڇڏيو ويو يا ايترو گهٽ پاڻي منهن وغيره تي وڌو ويو جو اهو منهن وغيره تي ئي رهجي ويو ٿميو نه ته اهڙو وضو صحيح ناهي.

(۴) جن عضون جو وضو ۾ تونن فرض آهي انهن کي هڪ دفعو تونن فرض آهي ۽ ان کان وڌيڪ يعني ٻه دفعا پيهر تونن سنت آهي جيئن اهي ملي ٿي پيرائي وڃن ۽ ٽن پيرن کان وڌيڪ تونن ناجائز ۽ مڪروه آهي.

(۵) جن عضون جو تونن فرض آهي انهن مان هڪ وار جيترو هنڌ به سڪل رهجي ويو ته وضو صحيح نه ٿيندو.

(۶) جيڪڏهن ڪنهن شخص جي هٿ يا پير ۾ ڇهه آڱريون آهن ته ڇهين آڱر جو ڏوڻن به فرض آهي.

(۷) جيڪڏهن ڪنهن جي آڱهاري مٿي تي مينهن جون بوندون پئجي ويون ۽ سڪل هٿ گهمائي ڇڏيائين ۽ هٿ سان مينهن جو پاڻي مٿي تي پڪڙجي ويو ته مسح ادا ٿي ويندو.

(۸) وضو ۾ اکين، نڪ ۽ منهن جي اندرين حصي جو ڏوڻ فرض ناهي.

(۹) جيڪڏهن وضو کان پوءِ مٿو ڪوڙائي ڇڏيائين يا ننهن ڪٽيائين ته مٿي جو پيهر مسح ڪرڻ يا ننهن کي ڏوڻ ضروري ناهي.

(۱۰) جيڪڏهن ڪنهن جو هٿ ٽوٽل جي هيٺان کان ڪٽيل هجي ته ان باقي هٿ ۽ ٽوٽل جو ڏوڻ فرض آهي، ۽ جيڪڏهن رڳو ٽوٽل باقي هجي ته ان جو ٽوٽل به فرض آهي.

## غسل جو بيان

غسل جا فرض : غسل ۾ ٽي فرض آهن :

(۱) گرڙي ڪرڻ -

(۲) نڪ ۾ پاڻي وجهڻ

(۳) سمورو بدن هڪ ڀيرو ٽوڻ -

گرڙي ۽ نڪ ۾ پاڻي وجهڻ جي حد وضو ۾ بيان ٿي چڪي آهي، جيڪڏهن ڏندن ۾ يا انهن جي وٿين ۾ ماني وغيره جا ٽڪرا باقي رهجي ويا يا نڪ ۾ سنگهه آهي ۽ ان هندن تي پڪ سان پاڻي نه پهتو ته غسل نه ٿيندو. جيڪڏهن عورت جي مٿي جا وار ڳٽيل آهن ۽ کولڻ کان سواءِ پاڻي نه ٿو پهچي سگهي ته کولي پاڻي پهچائڻ فرض آهي، پاتل زيور سوڙها هجن ته انهن کي چورن پورڻ واجب آهي - دن جي ٽنگ ۾ پاڻي پهچائڻ واجب آهي -  
**فائدو :** وضو وانگر غسل ۾ به ڪو واجب ناهي يعني اهڙو واجب جيڪو فرض کان گهٽ درجي جو هجي ۽ اهو واجب جو گهٽ ۾ گهٽ درجو آهي - ان جي ادا نه ٿيڻ سان وضو ۽ غسل جي صحيح ٿيڻ تي ڪو اثر نه ٿو پوي - ڪن ڪتابن ۾ لکيل آهي ته غسل ۾ رڳو هڪ فرض آهي ۽ اهو سموري بدن جو هڪ ڀيرو ڏوڻ آهي ۽ باقي شيون جن کي اسان غسل جي فرض ۾ بيان ڪيو آهي يعني گرڙي ڪرڻ ۽ نڪ ۾ پاڻي وجهڻ وغيره کي انهن واجب شمار ڪيو آهي ته اهي اهڙا واجب آهن جيڪي عمل ۾ فرض جي برابر آهن يعني عملي فرض آهن ڇو ته انهن مان ڪنهن جي ادا نه ٿيڻ سان غسل صحيح ۽ جائز نه ٿيندو آهي - اهوئي سبب آهي جو عام ڪتابن ۾ انهن کي غسل جي فرض ۾ شمار ڪيو ويو آهي ۽ لکيل آهي ته وضو ۽ غسل ۾ ڪو واجب ناهي -

غسل جون سنتون :

- (۱) غسل ڪرڻ يا ناپاڪائي دور ڪرڻ يا پاڪائي حاصل ٿيڻ يا نماز جائز ٿيڻ جي نيت دل ۾ ڪرڻ ۽ زبان سان چوڻ به بهتر آهي.
  - (۲) ڪپڙن لاهڻ کان اڳ پوري بسم الله پڙهڻ.
  - (۳) ٻئي هٿ سندن تائين ٿي پيرا تونڻ.
  - (۴) استنجو ڪرڻ يعني پيشاب پاڇائي جي هنڌ کي تونڻ.
  - (۵) جيڪڏهن جسم تي ڪٿي پليٽي لڳل هجي ته ان کي تونڻ.
  - (۶) نماز وانگر وضو ڪرڻ ان ۾ ڏندن هڻڻ ۽ هڻڻ پيرن ۽ ڏاڙهيءَ جو خلال ڪرڻ جيڪڏهن غسل کان اڳ وضو نه ڪيو ويو ته غسل جي اندر وضو به ادا ٿي ويو. ٻيهر وضو ڪرڻ جي ضرورت ناهي.
  - (۷) سمورو جسم تي پيرا تونڻ.
  - (۸) ترتيب يعني جنهن ترتيب سان مٿي بيان ٿيو ان ترتيب سان ادا ڪرڻ. پهرين هٿ تونڻ پوءِ استنجو ڪرڻ پوءِ بدن جي پليٽي هڻائڻ پوءِ وضو ڪرڻ پوءِ سمورو بدن تونڻ.
- غسل جا مستحب ۽ ادب:**
- (۱) زبان سان به نيت جا لفظ چوڻ بهتر آهي.
  - (۲) پاڻي جي استعمال ۾ حد کان وڌيڪ گهٽتائي يا گهٽتائي نه ڪرڻ.
  - (۳) آگاهڙي هڻڻ جي حالت ۾ قبلي ڏانهن منهن نه ڪرڻ.
  - (۴) بنان ضرورت جي ڪنهن سان نه ڳالهائڻ.
  - (۵) اهڙي هنڌ وهجڻ جتي ڪو نه ڏسي يا گوڏ وغيره ٻڌي وهجن.
  - (۶) سموري بدن کي مهڻ ڪڍڻ ان کي سنڌن ۾ شمار ڪيو آهي ۽ وضو ۾ عضون کي مهڻ جي سنت هجڻ مان ان جي تائيد ٿئي ٿي.
  - (۷) جسم لاڳيتو اهڙيءَ ريت تونڻ جو وچولي موسم ۾ هڪ حصي جي خشڪ ٿيڻ کان اڳ ٻيو حصو تونڻي ڇڏجي.



(۸) سموري بدن تي ٽي ڀيرا پاڻي وهائڻ هڪ ڀيرو پاڻي وهائڻ فرض آهي ۽ ٻيا ٻه ڀيرا سنت آهي اهي ڪل ٽي ڀيرا ٿيا. بدن تي پاڻي وجهڻ جو طريقو هي آهي ته پهريائين مٿو ٽونجي پوءِ پسيل هٿ سان سموري بدن کي مهڻجي جيئن بعد ۾ جيڪو پاڻي وٺو وڃي سو چڱيءَ طرح سڄي بدن تي پهچي وڃي ۽ ڪو به هنڌ سڪل نه رهي پوءِ سموري بدن تي پاڻي ان ترتيب سان وٺو وڃي جو پهريائين ساڄي ڪلهي تي ٽي ڀيرا پوءِ کاٻي ڪلهي تي ٽي ڀيرا وجهجي، اهو مشهور طريقو آهي، پر ڪن جو چوڻ آهي ته مٿي کان شروع ڪجي يعني پهريائين مٿي تي ٽي ڀيرا پاڻي وٺو وڃي پوءِ ساڄي ڪلهي ۽ پوءِ کاٻي ڪلهي تي ٽي ڀيرا پاڻي وجهجي، اهوئي وڌيڪ صحيح آهي ۽ ظاهر الروايع ۽ حديثن جي مطابق آهي. ڪن چيو آهي ته پهريائين ساڄي ڪلهي تي پوءِ مٿي تي پوءِ کاٻي ڪلهي تي وٺو وڃي، يعني مٿي تي ٻئي نمبر تي پاڻي وٺو وڃي.

(۹) غسل کان پوءِ ڪنهن پاڪ صاف ڪپڙي سان بدن اڳهرن گهرجي.

(۱۰) وهنجڻ کان پوءِ فوراً ڪپڙا پائڻ گهرجن.

(۱۱) جيڪي شيون وضو ۾ سنت ۽ مستحب آهن اهي غسل ۾ به سنت ۽ مستحب آهن سواءِ هن ٽن ڳالهين جي، جيڪي هي آهن:

(۱) جيڪڏهن ڪو شخص آڱهاڙو غسل ڪري رهيو هجي ته کيس قبلي

ڏانهن منهن نه ڪرڻ گهرجي، پر جيڪڏهن ڪپڙو ٻڌي وهنجي ته قبلي

ڏانهن منهن ڪرڻ جائز آهي.

(۲) وضو واريون دعائون غسل ۾ نه پڙهبيون.

(۳) غسل کان ٻڇيل پاڻي نه پيئڻ گهرجي،

اهي شيون مستحب ناهن بلڪه مکروه آهن، انهن کان سواءِ ترتيب

جو به فرق آهي، غسل جي پنهنجي ترتيب آهي جيڪا وضو کان الڳ آهي.

غسل ۾ مکروه شيون:

غسل جون مڪروه ڳالهيون وضو جي مڪروه شين وانگر آهن.  
 انهن کان علاوه ڪي مڪروه ڳالهيون هي آهن:  
 (۱) اڳهاڙي وهنجندڙ لاءِ قبلي ڏانهن منهن ڪرڻ.  
 (۲) بنان عذر جي غير محرم جي آڳيان وهنجڻ.  
 (۳) دغلتن جو پڙهڻ.  
 (۴) اوگهڙ کليل هجڻ جي حالت ۾ بنان ضرورت جي ڳالهائڻ.  
 (۵) پاڻي وڌيڪ وهائڻ. (۶) سنت جي ابتڙ غسل ڪرڻ وغيره.  
**غسل فرض ٿيڻ جا سبب:**

جن سببن ڪري غسل فرض ٿيندو آهي سي ٽي آهن:  
 (۱) جنابت (مٽ پون).  
 (۲) حيض.  
 (۳) نفاس (حيض ۽ نفاس جو تفصيل اڳتي الڳ بيان ٿيل آهي).  
 جنابت جو تفصيل هي آهي:

جنابت جا ٻه سبب آهن، پهريون سبب مني جو شهوت سان ٽپو  
 ڏيئي بنان دخول جي نڪرڻ ڪڍي هٿ لڳائڻ سان هجي يا ڏسن سان يا  
 ڪنهن خيال ۽ سوچ سان يا احتلام سان يا هٿ سان يا چور پور ڪرڻ  
 سان نڪري، ننڊ ۾ نڪري يا جاڳ ۾ هوش جي حالت ۾ نڪري يا  
 بيهوشي ۾، مرد کان نڪري يا عورت کان، انهن سڀني صورتن ۾ غسل  
 فرض ٿي ويندو.

جيڪڏهن ڪو مرد يا عورت ننڊ کان جاڳي ۽ جسم يا ڪپڙي تي  
 آڻان ڏسي ته جيڪڏهن کيس احتلام ياد هجي ته غسل فرض آهي ۽  
 جيڪڏهن احتلام ياد نه هجيس پر مني جو يقين هجي ته به غسل فرض  
 آهي ۽ مني جو يقين هجي ته غسل فرض ناهي.

جيڪڏهن ڪو مرد يا عورت ننڊ کان اڻي ۽ کيس احتلام ۽ لذت ياد هجي پر اڃان موجود نه هجي ته غسل فرض نه ٿيندو. رات جو زال مڙس ڪنهن هنڌ تي گڏ ستل هئا ۽ ان هنڌ تي مٺي نظر اچي ۽ ٻنهن مان ڪنهن کي به احتلام ياد نه هجي ۽ ٻنهن مان هر هڪ سندس مٺي هجڻ کان انڪاري هجي ۽ مرد يا عورت جي مٺي جي سڃاڻ واري ڪا نشاني به موجود نه هجي ته ٻنهي تي غسل واجب ٿيندو جيڪڏهن مرد جي مٺي هجڻ جي ڪا نشاني آهي ته رڳو مرد تي غسل واجب ٿيندو ۽ جيڪڏهن عورت جي مٺي هجڻ جي ڪا نشاني آهي ته عورت تي واجب ٿيندو ۽ جيڪڏهن ٻنهن مان ڪنهن هڪ کي احتلام ياد آهي ته انهيءَ تي ئي غسل واجب ٿيندو ۽ ٻئي تي واجب ناهي، جيڪڏهن مٺي خشڪ آهي ۽ ان هنڌ تي اڳي ڪو ٻيو سمهيو هو ۽ هنن مان ڪنهن کي احتلام ياد ناهي ته ٻنهن تي غسل واجب ناهي.

مرد جي مٺي جون نشانيون هي آهن:

(۱) گهاٽو هجڻ.

(۲) اڇو هجڻ.

(۳) ڊيگهه ۾ هجڻ.

عورت جي مٺي جون نشانيون هي آهن:

(۱) پترو هجڻ.

(۲) ڦڪو هجڻ.

(۳) گولائي ۾ هجڻ.

جنابت جو ٻيو سبب دخول آهي، يعني زنده عورت جي پيشاب

واري هنڌ يا زنده مرد يا عورت جي پاڇائي واري هنڌ ۾ شرمگاهه مٿين

حصي جي داخل ٿي وڃڻ سان، ڪڏهن انزال ٿئي يا نه ٿئي فاعل ۽ مفعول

ٻنهن تي غسل فرض ٿي پوندو آهي. جيڪڏهن ٻئي مڪلف (عقل بالغ)



آهن يا انهن مان جيڪو مڪلف آهي ان تي غسل فرض ٿيندو.  
جيڪڏهن ڪنهن جي آلت جو مٿيون حصو ويڊل آهي ته ان حصي  
جيتري پٺي حصي جي داخل ٿين سان غسل فرض ٿي پوندو.

**غسل جا قسم:**

غسل جا چار قسم آهن:

(۱) فرض -

(۲) واجب -

(۳) سنت -

(۴) مستحب -

**فرض غسل جا چھ سبب آهن:**

(۱) شهوت سان مني نڪرڻ تي، ڪٺي نند ۾ نڪري يا جاگ ۾ بيهوشي ۾  
يا هوش ۾ ڪٺي جماع سان نڪري يا بنان جماع جي ڪنهن خيال يا سوچ  
وغيره سان.

(۲) جيئري عورت جي پيشاب واري هنڌ ۾ يا جيئري مرد يا عورت جي  
پاخاني واري هنڌ ۾ ڪنهن شهوت واري مرد جي آلت جي حشفه جي  
داخل ٿيڻ تي، ڪٺي انزال ٿيڻ يا نه ٿيڻ (انهيءَ ٻنهي قسمن جي غسل کي  
جنابت جو غسل سڏجي ٿو).

(۳) حيض کان پاڪ ٿيڻ تي -

(۴) نفاس کان پاڪ ٿيڻ تي -

(۵) ميت کي غسل ڏيارڻ اهو جيئرن تي واجب علي الكفايه آهي -

(۶) سموري بدن تي پليٽي لڳڻ يا بدن جي ڪن حصن تي پليٽي لڳڻ سان،  
جيڪڏهن پليٽيءَ جو هنڌ معلوم نه هجي -

**واجب غسل جون ٽي صورتون آهن:**

(۱) جڏهن ڪو جنابت وارو ڪافر مسلمان ٿئي، يعني ڪافر مرد يا عورت جيڪڏهن جنابت جو غسل مٿس باقي هجي ۽ اهو مسلمان ٿي وڃي،

(۲) نابالغ ڇوڪري پندرهن سالن جي عمر کان اڳ حيض سان بالغ ٿي هجي ته حيض کان پاڪ ٿيڻ تي احتياطاً مٿس غسل واجب ٿيندو، ۽ ان کان پوءِ جيڪي حيض ايندا رهندا انهن کان پاڪ ٿيڻ تي غسل فرض ٿي ويندو ۽ جيڪڏهن پندرهن سالن جي عمر کان پوءِ حيض شروع ٿيو ته ان تي غسل فرض آهي.

(۳) ساڳيءَ ريت پندرهن سالن جي عمر کان اڳ ڪو احتلام سان بالغ ٿيو ۽ سندس پهريون احتلام هجي ته ان تي احتياطاً غسل واجب آهي ۽ ان کان پوءِ جيڪو احتلام ٿيندو ان سان غسل فرض ٿي ويندو ۽ جيڪڏهن عمر جي لحاظ کان بالغ ٿيو يعني پندرهن سالن جي عمر کان پوءِ احتلام ٿيس ته ان تي غسل فرض آهي.

فائدو: واجب غسل مان مراد عملي طرح فرض آهي، ان ڪري ڪن انهن سڀني فرض غسل ۾ شمار ڪيو آهي، ساڳيءَ ريت ميت جو غسل ۽ سموري بدن تي پليٽي لڳڻ يا ڪجهه حصن تي لڳڻ ۽ هنڌ معلوم نه هجڻ جي صورت ۾ غسل ڪرڻ به عملي فرض آهي، ان ڪري ڪن انهن ٻنهن کي به واجب ۾ شمار ڪيو آهي.

سنت غسل جون چار حالتون آهن:

(۱) جمعي جي ڏينهن انهن ماڻهن لاءِ غسل ڪرڻ سنت آهي جن تي جمعو نماز فرض آهي.

(۲) ٻنهي عيدن واري ڏينهن صبح ٿيڻ کان پوءِ انهن ماڻهن لاءِ غسل ڪرڻ جن تي عيد نماز واجب آهي.

(۳) حج يا عمري جي احرام لاءِ احرام ٻڌڻ کان اڳ غسل ڪرڻ.

- (۴) حاجيءَ لاءِ ۹ ذِي الْحِجْ جِي ڏينهن عرفات جي ميدان ۾ سج جي لڙڻ کان بعد وقوف ( عرفات ۾ ترسن ) لاءِ غسل ڪرڻ۔ (۸۱)
- مستحب غسل گھڻائي آهن جن مان ڪي هي آهن۔ (۸۲)
- (۱) بدن تي پليٽي لڳي وڃي پر اهو پتو نه پوي ته ڪهڙي هنڌ لڳي آهي۔
- (۲) چوڪرو يا چوڪري جڏهن عمر جي لحاظ کان پندرهن سالن جي عمر کي پهچي بالغ ٿي وڃي ۽ ان وقت تائين بالغ ٿيڻ جي ڪا نشاني ان ۾ نه ڏني وڃي۔
- (۳) عرفه جي رات يعني ذِي الْحِجْ جِي اٺين ۽ نائين تاريخ جي وچ واري رات ۾۔
- (۴) مڪه معظمه ۾ داخل ٿيڻ ۽ زيارت واري طواف لاءِ۔ (۶۶)
- (۵) مزدلفه ۾ ترسن لاءِ ڏهين تاريخ جي صبح تي ( صبح ٿيڻ کان پوءِ )۔
- (۶) پٿريون هٿن لاءِ منيٰ ۾ داخل ٿيڻ وقت ۽ باقي ٻن ڏينهن ۾ به ٻين جمرن کي پٿريون هٿن لاءِ۔
- (۷) مدينه منوره ۾ داخل ٿيڻ لاءِ۔
- (۸) شب بركات يعني شعبان جي پندرهن رات ۾۔
- (۹) شب قدر جي راتين ۾ جنهن کي شب قدر ملي يعني کيس ڪشف، الهام يا نشانين سان معلوم ٿئي۔
- (۱۰) سج ڳرهن جي نماز لاءِ۔
- (۱۱) چنڊ ڳرهن جي نماز لاءِ۔
- (۱۲) استسقاء ( مينهن ) واري نماز لاءِ۔
- (۱۳) جڏهن چريو، مست يا بيهوش ٿيڪ ٿي وڃي۔
- (۱۴) سڳيون هٿائن کان پوءِ۔
- (۱۵) خوف ۽ مصيبت کي هٿائن جي نمازن لاءِ۔
- (۱۶) ڏينهن جي لوندھ ۽ سخت طوفان جي وقت۔



- (۱۷) ماڻهن جي ميڙ ۾ وڃڻ لاءِ -  
 (۱۸) نئون ڪپڙو پائڻ وقت -  
 (۱۹) ميت کي غسل ڏيڻ وقت ۽ غسل ڏيڻ کان پوءِ ( غسل ڏيڻ واري لاءِ ) -  
 (۲۰) ان شخص لاءِ به غسل مستحب آهي جنهن جي قتل جو ارادو ڪيو وڃي کڻي کيس ناحق قتل ڪيو وڃي يا قصاص ۾ -  
 (۲۱) ڪنهن گناهه کان توبه لاءِ -  
 (۲۲) جڏهن ڪو ڪافر مسلمان ٿئي ۽ اهو جنابت جي حالت ۾ نه هجي ته ان لاءِ غسل ڪرڻ -  
 (۲۳) سفر کان وطن موٽي اچڻ تي -  
 (۲۴) پلارين مجلسن ۾ شريڪ ٿيڻ لاءِ -  
 (۲۵) استحاضه واري عورت لاءِ جڏهن سندس استحاضو ختم ٿي وڃي -

### متفرق مسئلا :

- جنابت واري شخص لاءِ نماز جي وقت تائين غسل ۾ دير ڪرڻ جائز آهي ، ان سان هو گنهگار نه ٿيندو -  
 (۲) جنابت واري لاءِ بنا غسل جي سمهن يا پيهر مباشرت ڪرڻ جائز نه آهي پر وضو ڪرڻ بهتر آهي -  
 (۳) جنابت واري لاءِ وضو يا هٿ منهن ڌوڻ ۽ گرڙي ڪرڻ کان پوءِ کائڻ پيئڻ مڪروه ناهي ، ان کان سواءِ کائڻ پيئڻ ۾ به گناهه ناهي پر مڪروه آهي -  
 (۴) غسل لاءِ گهٽ ۾ گهٽ هڪ صاع يعني تقريبا چار سیر پاڻي هجڻ گهرجي ۽ وضو لاءِ هڪ مد يعني هڪ سیر پر اهو مقدار لازمي ناهي ڇو ته ماڻهن جون طبيعتون مختلف ٿين ٿيون -  
 (۵) مرد ۽ عورت جو هڪ ٿاڻو ۾ غسل ڪرڻ جائز آهي -  
 (۶) جيڪڏهن ڪنهن کي فرض غسل جي ضرورت هجي ۽ درياءَ ۾ ٽپي

هئي وٺي يا مينهن ۾ بيهي رهي يا وڏي حوض ۾ ڪري پوي ۽ سندس سموري بدن تي پاڻي وهي وڃي ۽ گرڙي ڪري ڇڏي ۽ نڪ ۾ به پاڻي وجهي ڇڏي ته سندس غسل ادا ٿي ويندو ڪٿي غسل ڪرڻ جو ارادو هجي يا نه هجي.

(۴) جيڪڏهن بدن ۾ وار جيتري جاءِ به سڪل رهجي وئي ته غسل نه ٿيندو، اهڙي طرح جيڪڏهن غسل ڪرڻ وقت گرڙي ڪرڻ يا نڪ ۾ پاڻي وجهڻ رهجي ويو ته به غسل نه ٿيندو پر هان مٿس ٻيهر وهڻن واجب ناهي رڳو سڪل هنڌ تي پاڻي وهائڻ گهرجي. رڳو پسيل هٿ گهمائڻ ڪافي ناهي. ۽ گرڙي يا نڪ ۾ پاڻي وجهڻ رهجي وڃي ته ان صورت ۾ به رڳو گرڙي ڪرڻ يا نڪ ۾ پاڻي وجهڻ ڪافي آهي.

### غسل جو مسنون ۽ مستحب طريقو :

جيڪو شخص غسل ڪرڻ گهري تنهن کي گهرجي ته ڪو ڪپڙو گوڏ وغيره ٻڌي نٿو ڪري، ۽ جيڪڏهن ننڳو وهنجي ته ڪنهن اهڙي هنڌ تي وهنجي جتي ڪنهن نا محرم جي نظر نه پوي، عورت کي ۽ هر ننڳي وهنجندڙ کي ويهي وهڻن گهرجي ۽ کيس قبلي ڏانهن منهن نه ڪرڻ گهرجي. سڀ کان پهريائين پنهنجا ٻيڻي هٿ سندن تائين تي پيرا ٽوڻي پوءِ استنجو ڪري يعني پيشاب پاڇائي جي هنڌن کي ٽوڻي ڪئي استنجي جي هنڌ تي پليتي لڳل هجي يا نه هجي، ۽ بدن تي جتي جتي پليتي لڳل هجي ان کي به ٽوڻي ڇڏي، پوءِ گرڙي ۽ گرڙا ڪري ۽ نڪ ۾ پاڻي وجهي ۽ ان ۾ وڌاءُ ڪري. جيڪڏهن روزيدار هجي ته گرڙا نه ڪري ۽ نڪ ۾ پاڻي وجهڻ ۾ به وڌاءُ نه ڪري، ڏندن به ڪري ۽ پورو وضو ڪري، هٿن پيرن جي اڱرين ۽ ڏاڙهي ۾ خلال به ڪري، جيڪڏهن ڪنهن ڪتولي يا پٿر وغيره تي غسل ڪري رهيو هجي ته وضو ڪرڻ وقت پير به ٽوڻي ڇڏي، بعد ۾ ٽوڻن جي

ضرورت ناهي، ۽ جيڪڏهن اهڙي جڳهه آهي جو پير پر جي ويندا ۽ غسل کان پوءِ تونڻا پوندا ته پير وضو ۾ نه ٿوئي بلڪه غسل کان فراغت کان پوءِ پري ٿي ٻئي هنڌ تي ٿوئي، وضو کان پوءِ پهريائين مٿو ٿوئي پوءِ سموري بدن تي ٿورو پاڻي وجهي هٿ سان مهڻي يا پسيل هٿ سموري بدن تي گهمائي جيئن پاڻي بدن تي هر هنڌ چڱيءَ طرح پهچي وڃي ۽ ڪو هنڌ سڪل نه رهجي وڃي، پوءِ سموري بدن تي ٽي ڀيرا پاڻي وهائي، هر ڀيري ڪٿي ڪو هنڌ سڪل نه رهي ۽ هر ڀيري بدن کي مهڻي.

بدن تي پاڻي هن ترتيب سان وجهي جو پهريائين پنهنجي ساڄي ڪلهي تي ٽي ڀيرا پوءِ کاٻي ڪلهي تي ٽي ڀيرا پوءِ مٿي تي ۽ سموري بدن تي ٽي ڀيرا پاڻي وجهي ۽ اصح ظاهر الروايه ۽ حديث جي مطابق اڳي مٿي تي ٽي ڀيرا پاڻي وجهي پوءِ ساڄي ڪلهي تي ٽي ڀيرا پوءِ کاٻي ڪلهي تي ٽي ڀيرا وجهي. جيڪڏهن غسل فرض هجي ته بسم الله کان سواءِ ٻي ڪا به دعا نه پڙهي ۽ بسم الله به ڪپڙن لاهڻ کان پهرين پڙهي ڇڏي، ۽ وهنجڻ وقت سخت ضرورت کان سواءِ ڪنهن سان نه ڳالهائي. غسل کان پوءِ وٽيس ته پنهنجي جسم کي ڪنهن ڪپڙي سان اڳهي ڇڏي، ۽ وهنجڻ کان بعد فورا ڪپڙا پاڻي ڇڏي ۽ بنا سبب جي مٿو اڳاڙو نه رکي.

## پاڻي جو بيان

پاڻي ۽ جا به قسم آهن:

(۱) مطلق، يعني جنهن کي عام زبان ۾ پاڻي چيو ۽ سمجهيو ويندو آهي، جهڙوڪ مينهن جو پاڻي، جشمي، ڪوه، تلاءُ، ندي نالي، درياءُ ۽ سمنڊ وغيره جو پاڻي، ڪٿي مٺو هجي يا ڪارو، ۽ پگهريل برف يا گڙي جو پاڻي، انهن سڀني قسمن جي پاڻي سان وضو ۽ غسل ڪرڻ صحيح آهي.

(۲) مقيد يعني جنهن کي عام زبان ۾ پاڻي نه چيو ويندو آهي ڪٿي پاڻيءَ



وانگر وهندڙ هجي جهڙوڪ گلاب، ڪيوري، گلؤزبان، وڏفن وغيره يا ڪنهن دوا کان ورتل عرق، ڪمند جي رس، سرڪو، شوربو ۽ شربت وغيره، يا ان سان ڪا صفت لڳل هجي جهڙوڪ پنن، ميون ۽ ون کان نيٽيل پاڻي جيئن هندائي جو پاڻي، ناريل جو پاڻي وغيره وغيره، انهن سڀني سان وضو ۽ غسل ڪرڻ صحيح ناهي.

مطلق پاڻي جا ٻه قسم آهن: (۱) پاڻي جيڪو پاڻي جي ڪا به شڪل ۾ هجي (۲) پاڻي جيڪو پاڻي جي ڪا به شڪل ۾ هجي.

(۱) پاڻي جيڪو پاڻي جي ڪا به شڪل ۾ هجي.

(۲) پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

پاڻي جيڪو پاڻي جي ڪا به شڪل ۾ هجي.

ويهن ۽ وضو ڪن ته جائز آهي ۽ اهو پاڻي استعمال ڪيل نه ليکبو.

(۵) جنهن ننڍي حوض ۾ هڪ پاسي کان پاڻي ايندو هجي ۽ ٻئي پاسي کان نڪري ويندو هجي ته اهو وهندڙ ليکبو ۽ ان ۾ هر پاسي کان وضو ڪرڻ جائز آهي.

(۶) جيڪڏهن حوض ننڍو هجي ۽ ان ۾ پليٽي ڪري پئي پوءِ ان ۾ هڪ پاسي کان پاڪ پاڻي اچي ۽ ٻئي پاسي کان نڪري وڃي ته حوض پاڪ ٿي ويندو. ٻئي پاسي کان پاڻي جي نڪرڻ سان ئي ان جي پاڪائي جو حڪم لڳندو ڪٿي ٿورڙو پاڻي نڪتو هجي، حمام جو به اهو ساڳيو ئي حڪم آهي.

### راڪد (بند) پاڻي:

(۱) بند ۽ بيٺل پاڻي جيڪڏهن ٿورو هجي ته منجهس پليٽي ڪرڻ يا وهندڙ رت واري جانور جي مري وڃڻ سان اهو سمورو پاڻي ناپاڪ ٿي ويندو آهي ڪٿي رنگ، ذائقو يا بوءِ نه متڃيس، تنهن ڪري ان سان وضو يا غسل صحيح ناهي.

(۲) بند پاڻي جيڪڏهن گهڻو هجي ته اهو وهندڙ جي حڪم ۾ آهي، ان ۾ هڪ پاسي کان پليٽي ڪرڻ سان اهو پاڻي ناپاڪ نه ٿيندو جيستائين ان جي ڪافيت رنگ، بوءِ يا ذائقو نه متڃي. پوءِ جيڪڏهن اها نجاست ڏسڻ ۾ اچن جهڙي ناهي جهڙوڪ پيشاب ۽ رت وغيره ته چئني پاسن کان وضو ڪرڻ جائز آهي ۽ جيڪڏهن نجاست ڏسڻ ۾ اچن جهڙي آهي جهڙوڪ مثل جانور ته جت نجاست پيل هجي ان پاسي کان وضو نه ڪجي، ان کان سواءِ جتي وٺي وضو ڪري سگهجي ٿو.

(۳) ٿوري ۽ گهڻي پاڻي ۾ هي فرق آهي ته جيڪڏهن هڪ پاسي جو پاڻي چري ٻئي پاسي ڏانهن نه وڃي ته گهڻو آهي نه ته ٿورو آهي. فقيهن سڳورن عام ماڻهن جي سولائيءَ لاءِ گهڻي پاڻيءَ جي حد مقرر ڪري ڇڏي آهي ته

اهو ڊيگه ۽ ويڪر ۾ ڏھ ڏھ شرعي گز هجي (يعني ۱۰ X ۱۰). شرعي گز هڪ هٿ ۽ هڪ وچين انگڙ جيترو هوندو آهي يعني چوويهن آڱرين جو. ۽ اڄ ڪالھ جي رائج انگريزي گز مطابق تقريبا نون گرائن جو هوندو آهي. ان رواجي گز مطابق ساڍا پنج گز ڊگهو ۽ ساڍا پنج گز ويڪرو هجي ته پاڻي گهڻو آهي نه ته ٿورو آهي. ۽ ان جي اونهائي گهٽ ۾ گهٽ ايتري هجي جو جيڪڏهن منجهانئس هڪ ڀر جي ته پاڻي ڪڇڻ سان زمين ڏسڻ ۾ نه اچي. جيڪڏهن اهو هنڌ ڊيگه ۾ وڌيڪ ۽ ويڪر ۾ گهٽ هجي ته ان جو رقبو ۱۰ X ۱۰ شرعي گز هجڻ گهرجي جهڙوڪ ۲۰ X ۵ شرعي گز يا ۱۵ X ۴ يا ۱۰ X ۱۰ شرعي گز هجي. ۽ جيڪڏهن گول هجي ته ان جي ويڪر اڻٽاليه گز. ۽ جيڪڏهن ٽڪنبو هجي ته هر ڪنڊ ساڍا ۱۵ گز هجڻ گهرجي.

(۴) جنهن حوض ۾ مٿان سينور ڄميل هجي ته جيڪڏهن اهو چورن سان چري وڃي ۽ پاڻي نظر اچي ته وضو جائز آهي نه ته جائز ناهي.

(۵) ناپاڪ حوض جيڪڏهن صفا خشڪ ٿي وڃي ته اهو پاڪ ٿي ويندو. هان جيڪڏهن منجهس ٻيهر پاڻي اچي وڃي ته اهو پاڪ آهي ۽ ان جي پليٽي واپس نه ايندي.

(۶) جيڪڏهن وڏي حوض جي ڪا صفت منجي وڃي جهڙوڪ پاڻي ۽ ڀر بدبو ٿي وڃي ته جيڪڏهن منجهس پليٽي ۽ جي ڪرڻ جي خبر نه هجي ته اهو پاڪ آهي ۽ ان سان وضو ۽ غسل جائز آهي.

## ڪوه جا مسئلا

ڪوه بيٺل پاڻي ۽ ننڍي حوض جي حڪم ۾ آهي. جن شين جي ننڍي حوض ۾ ڪرڻ سان ان حوض جو پاڻي ناپاڪ ٿي ويندو آهي انهن شين جي ڪوه ۾ ڪرڻ سان ڪوه جو پاڻي به ناپاڪ ٿي ويندو آهي. پر جيڪڏهن ڪوه جي گولائي اڻٽاليه گز هجي ته وڏي حوض جي حڪم ۾



آهي پر اهڙو ڪوھ ورلي هوندو آھي۔ ننڍي ڪوھ جو پاڻي پاڪ ٿي سگھي ٿو پر ٻيو گھٽ پاڻي (جھڙوڪ حوض وغيره) پاڪ نٿو ٿي سگھي جيستائين وهندڙ يا گھڻو نہ ٿي وڃي۔ ڪوھ ۾ ڪرندڙ شين جا ٽي قسم آهن :

(۱) جن سان ڪوھ جو سمورو پاڻي ناپاڪ ٿي ويندو آھي۔

(۲) جن سان سمورو پاڻي ناپاڪ نہ ٿيندو آھي بلڪ ڪجهه پاڻي ڪڍڻ سان ڪوھ پاڪ ٿي ويندو آھي۔

(۳) جن سان ڪوھ بنھ ناپاڪ نہ ٿيندو آھي۔

جن شين جي ڪرڻ سان ڪوھ جو سمورو پاڻي ناپاڪ ٿي ويندو :

(۱) جيڪڏھن ڪوھ ۾ غليظ يا خفيظ (وڏي يا هلڪي) پليتي ڪري پوي تہ سمورو پاڻي ناپاڪ ٿي ويندو، ڪٺي اها ٿوري هجي يا گھڻي، ڪٺي ڪنھن شي کي لڳي ڪري هجي يا رڳو پليتي ئي ڪري هجي هر حال ۾ ڪوھ جو سمورو پاڻي ناپاڪ ٿي ويندو۔

(۲) جنھن ساهدار ۾ وهندڙ رت هوندو آھي ۽ اھو خشڪي جو رھندڙ هجي جيڪڏھن اھو ڪوھ ۾ ڪري پوي تہ ان جا ٽي درجا آهن :

۱۔ ٻڪري ۽ ان جھڙا ٻيا جانور۔

۲۔ ٻلي ۽ ان جھڙا ٻيا ساهدار۔

۳۔ ڪٺو ۽ ان جيتريون ٻيون ساهداريون شيون۔

پوءِ جيڪي جانور ٻڪري ۽ جيترا يا ان کان وڏا هجن اهي ٻڪري ۽ جي حڪم ۾ آهن، اهڙي ڪنھن جانور جي ڪوھ ۾ ڪري مري وڃڻ سان ڪوھ جو سمورو پاڻي ناپاڪ ٿي ويندو آھي ڪٺي سڄيو يا ڦاٽو نہ هجي، ۽ جيڪڏھن ٻاهر مري پوءِ پاڻي ۾ ڪري تڏھن بہ ساڳيو حڪم آھي۔

جيڪي ساهدار ٻلي ۽ جيترا يا ان کان وڏا هجن پر ٻڪري ۽ کان ننڍا هجن

آهي ڪئي جي حڪم ۾ آهن، انهن پنهيءَ قسمن جي ساهدارن مان ڪو جانور ڪوه ۾ ڪري مري وڃي يا ٻاهران مري ڪري ته جيستائين سڄي يا ڦاٽي نه اُن وقت تائين ڪوه جو سمورو پاڻي ناپاڪ نه ٿيندو بلڪه ڪجهه حصو ناپاڪ ٿيندو آهي جنهن جو تفصيل اڳتي ايندو، ۽ جيڪڏهن سڄي يا ڦاٽي پوي ته سمورو پاڻي ناپاڪ ٿي ويندو آهي، اهڙيءَ طرح ان جا وار يا پير يا ٻچ يا جسم جو ڪو ٻيو حصو جدا ڪوه ۾ ڪري پوي، يا ڪوه ۾ ڪرندي وقت ڪڇجي پوي، ته ان جي ڪرڻ سان ئي سمورو پاڻي ناپاڪ ٿي ويندو. سڄن جي سڃاڻپ هي آهي ته پاڻي ۾ پئي ان جو جسم اصلي ٿوله کان وڌي وڃي، ۽ ڦاٽن جي سڃاڻپ هي آهي ته ان جا وار جدا ٿي ڪري پيا هجن يا جسم ڦاٽي پيو هجي. ٻاهران سڄي يا ڦاٽي ڪرڻ جو به ساڳيو ئي حڪم آهي. جيڪڏهن ڪوه مان مثل ڪنو يا ڪو ٻيو جانور نڪتو ۽ اها خبر ناهي ته ڪڏهن ڪريو آهي ته فتويٰ ان ڳالهه تي آهي ته ڏسڻ جي وقت کان ڪوه ناپاڪ سمجهيو وڃي، ان کان اڳ جون نمازون ۽ وضو سڀ صحيح آهن. پر احتياط ان ۾ آهي ته اهو جانور جيڪڏهن سڄيو يا ڦاٽو ناهي ته جن مانهن ان ڪوه کان وضو ڪيو هجي سي هڪ ڏينهن ۽ رات جون نمازون موٽائڻ ۽ ان پاڻيءَ سان جيڪي ڪپڙا توتا ويا هجن سي به ٻيهر ڦوٽڻ گهرجن ۽ جيڪڏهن اهو سڄي يا ڦاٽي پيو هجي ته ٽن ڏينهن ۽ راتين جون نمازون ٻيهر پڙهڻ گهرجن.

(۳) ٻه ٻليون هڪ ٻڪريءَ جي حڪم ۾، ٽي ڪتا هڪ ٻليءَ جي حڪم ۾ ۽ ڇهه ڪتا هڪ ٻڪريءَ جي حڪم ۾ آهن.

(۴) وڏو نانگ، سانڀو، ڏيڏر، وڏو چچڙ ۽ وڏي ڪرڙي، اهي جيڪڏهن رت وارا هجن ته ڪئي ۽ ٻليءَ جي حڪم ۾ آهن.

(۵) سوئر جي ڪرڻ سان سمورو پاڻي ناپاڪ ٿي پوندو ڪٿي مري وڃي يا جيئرو نڪري اچي، ۽ ڪٿي ان جو وات پاڻيءَ تائين پهتو هجي يا نه پهتو

هجي - ان کان سواءِ ڪو ٻيو جانور ڪري جيئرو نڪري اچي ته جيڪڏهن ان جي جسم تي پليٽيءَ جي هجن جي خبر هجي ته سمورو پاڻي ناپاڪ ٿي ويندو نه ته نه ٿيندو - ۽ جيڪڏهن جسم تي پليٽي ته نه هجيس پر ان جو وات پاڻيءَ کي لڪو هجي ته ان جي ٿوپر کي ڏسبو، جيڪڏهن ٿوپر پاڪ اٿس ته پاڻي پاڪ آهي ۽ جيڪڏهن ٿوپر پليٽ اٿس ته پاڻي به ناپاڪ ٿي ويندو، ۽ جيڪڏهن ٿوپر شڪ ۾ اٿس ته پاڻيءَ به شڪ وارو هوندو ۽ شڪ واري ٿوپر جو به سمورو پاڻي ڪڍيو ويندو ۽ جيڪڏهن ٿوپر مڪروه آهي ته پاڻي به مڪروه آهي ان جا ويه ٽول ڪڍڻ مستحب آهن - ۽ جيڪڏهن جيئرو ٻاهر نڪري آيو ۽ ان جو وات پاڻيءَ تائين نه پهتو هجي ته جيستائين ان جي پيشاب پاڻخاني ڪرڻ جو يقين نه ٿئي ڪوھ ناپاڪ نه ٿيندو (پر گھڻو ڪري ان جو پڪو امڪان آهي، ان ڪري جن جانورن جي پيشاب پاڻخاني سان پاڻي ناپاڪ ٿي ويندو آهي انهن جي پيشاب پاڻخاني ڪرڻ جي گمان جي ڪري احتياطاً سمورو پاڻي ڪڍڻ ئي مناسب آهي - مؤلف)

(۶) مسلمان جو لاش جيڪڏهن غسل کان اڳ ڪوھ ۾ ڪري پوي ته ڪوھ جو سمورو پاڻي ناپاڪ ٿي ويندو ۽ جيڪڏهن غسل کان پوءِ ڪري ته ڪوھ ناپاڪ نه ٿيندو - ڪافر جو لاش ڪٿي غسل کان اڳ ڪري يا غسل کان پوءِ هر حال ۾ سمورو پاڻي ناپاڪ ٿي ويندو - جيڪڏهن جيئرو ماڻهو، پوڙهو يا جوان، مرد يا عورت ڪوھ ۾ ڪري مري وڃي تڏهن به سمورو پاڻي ناپاڪ ٿي ويندو -

(۷) هر ساهدار جو ڦر پنهنجي وڏي جو حڪم رکي ٿو -

(۸) آت يا پڪريءَ جون ڦولھڙيون جيڪڏهن ڪوھ ۾ گھڻي مقدار ۾ ڪري پون ته سمورو پاڻي ناپاڪ ٿي ويندو نه ته نه ٿيندو - گھڻيون آهي آهن جن کي عرف ۽ رواج ۾ گھڻو چئجي يا ڏسڻ وارو انهن کي گھڻو سمجهي ۽ صحيح هي آهي ته جيڪڏهن انهن کان ڪو ٽول خالي نه نڪري ته گھڻيون



آهن نه ته ٿوريون. آلي يا سڪل، سالم يا پڳل چيئي يا لڏيا ٿولهرڙي سڀ جو هڪ ئي حڪم آهي.

(۹) ڪڪڙ، بدڪ ۽ آڙي جي وٽ سان سمورو پاڻي پليت ٿي ويندو آهي.

**آهي صورتون جن ۾ ٿورو پاڻي ڪڍيو ويندو آهي سڄو کوه ناپاڪ نه ٿيندو آهي:**

(۱) جيڪڏهن ڪنو يا ان جهڙو ڪو ٻيو جانور جهڙوڪ جهڙڪي وغيره کوه ۾ ڪري مري وڃي يا منل ڪري پر سڄيو يا ڦاٽو نه هجي ته ويهن کان ٽيهه ٽول ڪڍيا وڃن، يعني ويهه ٽول واجب هجن جي بنياد تي ۽ ٽيهه مستحب طور تي ڪڍيا وڃن، هن ڪن جو به اهوئي حڪم آهي، وڏي چچڙ ۽ وڏي ڪرڙي وغيره جنهن ۾ وهندڙ رت هوندو آهي ڪئي جي حڪم ۾ آهي.

(۲) ٻلي يا ان جهڙو ڪو ٻيو جانور جهڙوڪ ڪبوتر يا بدڪ وغيره ڪري مري وڃي يا منل ڪري پوي پر سڄيو يا ڦاٽو نه هجي ته چاليهن کان پنجاهه يا ست ٽولن تائين ڪڍيا وڃن، يعني چاليهه ٽول واجب ۽ پنجاهه يا ست ٽول مستحب طور ڪڍيا وڃن، اهوئي حڪم هڪ ٻلي ۽ هڪ ڪوئي جي ڪرڻ تي آهي.

**جن صورتن ۾ کوه بالڪل ناپاڪ نه ٿيندو آهي:**

(۱) پاڪ شيء جي کوه ۾ ڪرڻ سان کوه ناپاڪ نه ٿيندو آهي.

(۲) مسلمان جو لاش غسل ڏيڻ کان پوءِ کوه ۾ ڪري پوي ته پاڻي ناپاڪ نه ٿيندو پر شرط هي آهي ته جسم تي پلپتي نه لڳل هجي ۽ لاش سڄيو يا ڦاٽو نه هجي.

(۳) شهيد غسل ڏيارڻ کان اڳ به ڪري پوي ته ڪوھ ناپاڪ نه ٿيندو، شرط هي آهي ته جسم تي سندس رت کان سواءِ ڪا به نجاست لڳل نه هجي ۽ سندس رت وھڻ جي مقدار ٽائين پاڻي ۾ نه ملي. ( ڪن صورتن ۾ شهيد کي غسل ڏنو ويندو آهي، مؤلف جو اشارو انھن ڏانھن آهي. مترجم )

(۴) زنده ماڻھو ڪوھ ۾ ڪري پوي پوءِ زنده ئي نڪري اچي يا ٽول وغيره ڪڍڻ لاءِ ڪوھ ۾ ٽپي هڻي ته جيڪڏھن سندس ڪپڙن ۽ جسم تي پليٽي هجن جو يقين يا غالب گمان نه هجي ۽ پاڻي سان استنجو ڪيل هجيس ته ڪٿي اهو ڪافر هجي يا مسلمان، مرد هجي يا عورت، احتلام سان هجي يا بنان احتلام جي هجي ( هر حالت ۾ ) ڪوھ پاڪ آهي، جيڪڏھن شڪ هجي ته سندس ڪپڙا پاڪ آهن يا ناپاڪ، تڏھن به ڪوھ پاڪ آهي پر دل جي تسلي لاءِ ويھ يا ٽيھ ٽول ڪڍڻ مستحب آهي، ۽ جيڪڏھن سندس بدن يا ڪپڙن تي پليٽي لڳل هجي ته ڪوھ جو سمورو پاڻي ناپاڪ ٿي ويندو ڪافرن جو جسم ۽ ڪپڙا گھڻو ڪري ناپاڪ رھندا آهن ۽ حڪمي پليٽي کان ته ڪافر عام طرح سان پاڪ نه هوندو آهي، پر جيڪڏھن نه وهنجي ۽ پنھنجن انھيءَ استعمال ڪيل ڪپڙن سوتو ڪوھ ۾ لهي يا ڪري پوي ته سموري پاڻي جي ناپاڪ هئڻ جو حڪم ڏنو وڃي ( ۽ اهوئي حڪم احتياط نه ڪندڙ بي نماز مسلمان لاءِ به هجن گھرجي. مؤلف )

(۵) سوئر کان سواءِ ٻين سڀ جانورن جي سڪل هڏن، وارن يا ننھن جي ڪري پون سان ڪوھ ناپاڪ نه ٿيندو، پر جيڪڏھن ان ۾ گوشت يا سڻپ لڳل هجي ته سمورو پاڻي ناپاڪ ٿي ويندو، آدميءَ جو گوشت يا ڪل ننھن جيتري مقدار کان گھٽ ڪري پوي ته ڪوھ ناپاڪ نه ٿيندو، ننھن جيترو يا ان کان وڌيڪ ڪري پوي ته ڪوھ ناپاڪ ٿي ويندو.

(۶) سوئر کان سواءِ ڪنھن ٻئي جانور جي پاڻيءَ ۾ ڪري زنده ٻاهر نڪرڻ سان ڪوھ پاڪ رھندو بشرطيڪ ان جو جسم پاڪ هجي ۽ وات



پاڻيءَ تائين نه پهچي پر عام طرح سان جانورن جو جسم ناپاڪ رهندو آهي ۽ وات جو لعاب (گگ) پاڻيءَ ۾ ڪرڻ جو پڪو امڪان آهي، گڏوگڏ ڊپ ۽ دهشت جي ڪري پيشاب يا پاڇائي ڪرڻ جو به پڪو امڪان آهي، ان ڪري سڄي پاڻيءَ جي ناپاڪ هجڻ جو حڪم ڏين گهرجي. جيڪڏهن وات پاڻيءَ کي لڳي ته ان جي اوڀر کي ڏسبو.

(۷) پاڪ پاڻي ۽ پاڪائيءَ جي ڪم ايندڙ مڪروه پاڻي يا استعمال ڪيل پاڻي ڪوه ۾ پوي ته ڪوه ناپاڪ نه ٿيندو.

(۸) ڪڪڙ - بدڪ ۽ آڙيءَ کان سواءِ ڪنهن پکي ۽ جي پيشاب يا وٺ جي ڪوه ۾ ڪرڻ سان ڪوه ناپاڪ نه ٿيندو.

(۹) اُٺ يا ٻڪريءَ وغيره جون ڦولھڙيون آليون هجن يا خشڪ ثابت هجن يا پڳل، چيٺو هجي يا لڏ، ٿوري مقدار ۾ ڪوه ۾ ڪرڻ سان ڪوه ناپاڪ نه ٿيندو، ٿورو مقدار هي آهي، ته هر پيري ٽول ڪيڻ ۾ چيٺو يا ڦولھڙي وغيره گڏ نه اچي، اهوئي صحيح آهي.

(۱۰) جيڪڏهن زنده ڪنو وغيره ڪوه کان نڪري ته ويه ٽول ڪيڻ مستحب آهي، ٻڪري وغيره ڪري ته ويه ٽول ڪڍجن، اهو سڀ دل جي اطمينان لاءِ آهي وڃوب (لازمي) ناهي، ان ڪري جيڪڏهن ڪجهه به نه ڪڍجي تڏهن به وضو جائز آهي، مستحب ٽول ويهڻ کان گهٽ نه هئڻ گهرجن اهوئي افضل آهي.

(۱۱) جن جانورن ۾ وهندڙ رت نه هجي جهڙوڪ مک ۽ مچر وغيره انهن جي پاڻيءَ ۾ ڪري مري وڃڻ يا منل ڪرڻ يا سڄي يا ڦاٽي پوڻ سان پاڻي ناپاڪ نه ٿيندو، ان سان وضو ۽ غسل صحيح آهي پر ان جو پيئڻ يا کاڌي ۾ استعمال ڪرڻ مڪروه تحريمي آهي.

ڪوه کي پاڪ ڪرڻ جو طريقو:



(۱) کوه کي پاڪ ڪرڻ جو طريقو هي آهي ته پهريائين ان شيء کي ڪڍڻ گهرجي جنهن جي ڪرڻ سان کوه ناپاڪ ٿيو آهي ، پوءِ شريعت جي حڪم مطابق ان جو پاڻي ڪڍڻ گهرجي ، جيستائين اها شيء نه ڪڍي ويندي کوه پاڪ نه ٿيندو کڻي ڪيتروئي پاڻي ڇو نه ڪڍيو وڃي ، پر جيڪڏهن اها پليٽي اهڙي آهي جو ڪوشش جي باوجود نڪري نه ٿي سگهي ته ان جون ٻه صورتون آهن ، هڪ هي ته ان شيء جي ناپاڪي پنهنجي اصلي هجي پهرين پليٽي سان ناپاڪ نه ٿي هجي جهڙوڪ مثل جانور يا ان جو گوشت يا اهڙو جانور جيڪو کوه ۾ ڪري مري ويو هجي ان صورت ۾ کوه کي ايتري وقت تائين ڇڏي ڏيڻ گهرجي جنهن ۾ اهو يقين ٿي وڃي ته اها ناپاڪ شيء ڳري مٽي ٿي وئي هوندي- ڪن ان جو اندازو ڇهه مهينا لکيو آهي ، ان کان پوءِ ان جو واجب جيتري حصي جو پاڻي ڪڍيو وڃي ته کوه پاڪ ٿي ويندو- ٻي صورت هي آهي ته اها ناپاڪ شيء پاڻ پنهنجي اصل کان ناپاڪ نه هجي بلڪ پهرين پليٽي لڳڻ سان ناپاڪ ٿي وئي هجي ، جهڙوڪ ناپاڪ ڪپڙو ، ڪاٺي ، جتي ۽ ڪينهنون وغيره ، ان صورت ۾ ان شيء جو ڪڍڻ معاف آهي ، واجب حصي جيترو پاڻي ڪڍي ڇڏڻ سان کوه پاڪ ٿي ويندو ۽ کوه جي پاڪ ٿيڻ سان ئي اها شيء به پاڪ ٿي ويندي-

(۱) جن صورتن ۾ کوه جو سمورو پاڻي ناپاڪ ٿي ويندو آهي ۽ ان جو پاڻي کڻي سگهي ته ان کوه جي پاڪ ڪرڻ جو طريقو هي آهي ته سمورو پاڻي ڪڍيو وڃي پوءِ جڏهن پاڻي ايترو نڪري وڃي جو پاڻي کڻي وڃي ۽ اڌ ٽول به پرڄڻ ۾ نه اچي کوه جا اندريان پٿر ، پٽ وغيره ۽ گڻوگڏ ٽول ، رسو ، چرخو ( انٽ ) ۽ پاڻي ڪڍندڙ جا هٿ پير سڀ پاڪ ٿي ويندا ، هاڻ انهن کي جدا ٿوڻ جي ضرورت ناهي-

(۳) جيڪڏهن کوه چشمي وارو هجي جنهن جو سمورو پاڻي نه نڪري

سگهي بلڪ گڏوگڏ نئون پاڻي اوتروئي ايندو رهي ته ان جي پاڪ ڪرڻ جا فقيهن ڪنهن طريقا لکيا آهن، انهن مان سڀ کان بهتر ۽ مناسب طريقو هي آهي ته کوه ۾ رسو وجهي ماڻي وڃي ته پاڻي ڪيترا هٿ آهي پوءِ ڪجهه ٽول ڪڍي رسي سان ٻيهر ماڻجي ته ڪيترا هٿ پاڻي گهٽيو آهي ۽ حساب لڳايو وڃي ته باقي پاڻي لاءِ ڪيترا ٻيا ٽول ڪڍيا وڃن - مثال طور تي رسو وجهي ڏٺو ويو ته معلوم ٿيو ته پاڻي ڏهه هٿ آهي، سو ٽول ڪڍڻ کان پوءِ وري ٻيهر رسو وجهي ڏٺو ويو ته معلوم ٿيو ته هڪ هٿ پاڻي گهٽجي ويو آهي، تنهن ڪري هاڻو سو ٽول ٻيا ڪڍيا وڃن ته کوه جو سمورو پاڻي نڪري ويندو ۽ کوه وغيره پاڪ ٿي ويندو. (۸)

(۴) جن صورتن ۾ پاڻي جو هڪ خاص مقدار ڪڍڻو پوندو آهي اوترو پاڻي کڻي هڪ وقت ڪڍجي يا ٿورو ٿورو ڪري ڪنهن پيرن ۾ وقفو ڏيئي ڪڍجي هر نموني سان پاڪ ٿي ويندو.

(۵) جنهن صورت ۾ کوه جو سمورو پاڻي ڪڍڻ واجب هجي ۽ پاڻي کڻي سگهندو هجي ته پاڻي لاڳيتو ڪڍڻ گهرجي ان ۾ وقفو نه ڏجي ايستائين جو پاڻي کڻي وڃي ۽ اڌ ٽول ڀرڻ کان رهجي وڃي تڏهن کوه پاڪ ٿيندو ۽ جيڪڏهن وقفو ڏئي مثال طور تي ڪجهه وقت صبح جو ڪجهه وقت منجهند جو ۽ جهٽ شام جو ڪڍيو ويو ته پاڻي کڻي ڪيترو به ڪڍيو وڃي کوه پاڪ نه ٿيندو، ان کان علاوه باقي سڀن صورتن ۾ (يعني جن صورتن ۾ تعداد مقرر آهي يا چשמيدار هجن جي ڪري ماڻ وغيره جي ذريعي تعداد مقرر ڪيو ويو هجي) لاڳيتو ڪڍڻ ضروري ناهي بلڪ جدا جدا وقتن ۾ اهو مقدار پورو ڪري سگهجي ٿو جيئن نمبر ۴ ۾ بيان ٿيو.

(۶) جيڪڏهن کوه ۾ پاڻي ان مقدار کان گهٽ هجي جيڪا ٽولڻ جي صورت ۾ ڪڍڻ واجب آهي ته جيترو موجود آهي اوترو ڪڍڻ ڪافي آهي.

(۷) جنهن کوه تي جيڪو ٽول پيل هوندو آهي ان جي حساب سان ڪڍڻ



گهرجي ۽ جيڪڏهن ڪوھ تي ڪو خاص ٿول نہ هجي يا ڪوھ جو خاص ٿول تمام وڏو يا تمام ننڍو هجي تہ جن صورتن ۾ ٿول ڪڍڻ جو تعداد مقرر آهي انهن ۾ وچولو ٿول ليکبو. وچولو ٿول اهو آهي جنهن ۾ انگريزي اسي روپين جي سير مطابق ساڍا ٽي سير پائي ايندو هجي. ان جو حساب ڪري جيترا ٿول ٽين سي ڪيا وڃن. مثال طور تي جيڪڏهن وڏي ٿول ۾ چئن ٿولن جيترو پائي ماڻندو هجي تہ ان کي چار ٿول سمجهڻ گهرجي. ٿول ڀريل نڪرڻ ضروري ناهي. جيڪڏهن ڪجهه پائي ٻاهر نڪري ويو يا وھي ويو مگر اڌ کان وڌيڪ آهي تہ پورو ٿول ئي ليکيو ويندو. (۸) ناپاڪ ڪوھ جيڪڏهن صفا سڪي وڃي ۽ تري ۾ آڻڻ نہ رهيس تڏهن بہ پاڪ ٿي ويندو. ان کان پوءِ جيڪڏهن ڪوھ ۾ ٻيهر پائي نڪري اچي تہ اڳين ناپاڪيءَ جي ڪري ڪوھ ٻيهر ناپاڪ نہ ٿيندو. ۽ جيڪڏهن ان جو ترو پوريءَ طرح سان خشڪ نہ ٿيو تہ هان ٻيهر پائي اچڻ سان وري ناپاڪ ٿي ويندو.

### (۱) مقيد پائي:

مطلق پائي يعني جنهن پائيءَ سان وضو ۽ غسل جائز آهي ان جو بيان گذري چڪو. هان مقيد (ڪنهن شيءِ کان ڀڃڻ لاءِ) ۽ ٻئي پائي جو تفصيلي بيان ڪجي ٿو جنهن سان وضو ۽ غسل جائز ناهي:

(۱) جيڪو پائي ون، ميوي يا سبزي وغيره کي ڀڃڻ لاءِ ڪڍيو وڃي يا پاڻ نڪري پئي جهڙوڪ گدري، ڪيري، ونڱي، هندائي ۽ گلاب وغيره جو پائي.

(۲) هر قسم جو شربت جهڙوڪ شربت صندل، وڏف ڪاسين وغيره

(۳) هر قسم جي دوا وغيره کان ورتل عرق.

(۴) سرڪو.

(۵) لون جيڪو ڳري پائي ٿي وڃي.

(۶) صابن يا ڪار جو پائي جيڪڏهن ان جي ڇڏڻ ختم ٿي وڃي ۽ گهاٽو ٿي



ٻوي-

(۷) زعفران ۽ ڪسمر جو پاڻي جيڪڏهن ڳاڙهان وڌيڪ هجي ۽ گهاٽو ٿي

وڃي-

(۸) ملوءَ يا ڦٽڪي پاڻي ۾ ايترو رليل هجي جو ان سان لکن سان چٽ ظاهر

ٿين-

(۹) مٽي مليل پاڻي جيڪڏهن گهاٽو ٿي ڳپ بنجي وڃي -

(۱۰) جنهن پاڻي ۾ ڪڻڪ ۽ چٽا يا راهان پڙڪايا وڃن ۽ ان ۾ انهن جي پوءِ

اچي وڃي-

(۱۱) شوربو -

(۱۲) سرڪو ڪير يا زعفران وغيره جنهن جو رنگ يا ڌاتقو پاڻي کان جدا

هجي ان کي پاڻي ۾ ملايو وڃي ۽ هاڻ ان جو نالو پاڻي نه رهي - جيڪڏهن

اها شيءِ رنگدار هجي جهڙوڪ ڪير وغيره ته غلبي جو اعتبار رنگ سان

ڪيو ويندو ۽ جيڪڏهن رنگ ۾ جدا ناهي ۽ ڌاتقي ۾ جدا آهي جهڙوڪ

سرڪو وغيره ته ڌاتقو ليکبو - ۽ جيڪڏهن رنگ ۽ ڌاتقي ٻنهن ۾ جدا ناهي

جهڙوڪ گلاب وغيره ته مقدار جي واڌ کي ڏٺو ويندو ۽ جيڪڏهن مقدار ۾

ٻئي هڪ جيترا هجن ته احتياط ڪندي پاڻي کي مغلوب سمجهيو ويندو ۽

وضو جائز نه ٿيندو -

## (۲) استعمال ٿيل پاڻي:

(۱) استعمال ٿيل پاڻي پاڻ پاڪ آهي جيڪڏهن ڪنهن پاڪ شيءِ کي

لڳي وڃي ته ان کي ناپاڪ نه ڪندو انهيءَ تي فتوى آهي -

(۲) استعمال ٿيل پاڻي پاڪ ڪندڙ ناهي ۽ ان سان وضو يا غسل وغيره جائز

ناهي -

(۳) جنهن پاڻيءَ سان وضو يا غسل ڪيو وڃي يا اهو پاڻي ڪنهن عبادت

جي نيت سان استعمال ڪيو وڃي ته صحيح اهو آهي ته جڏهن اهو عضوي

کان ڌار ٿيندو ته ان وقت استعمال ٿيل ليکبو۔

(۴) جيڪڏهن وضو جي عضون کان سواءِ ڪنهن ٻي عضوي جهڙوڪ ران، پيٽ، پاسي يا پني کي توتو وڃي ته وڌيڪ معتبر راءِ هي آهي ته پاڻي استعمال ٿيل نه ليکبو ۽ جيڪڏهن وضو جي عضون کي توتو ته استعمال ڪيل ليکبو۔

(۵) جيڪڏهن ڪنهن شخص مٽي، اٽي يا ميران کي صاف ڪرڻ لاءِ وضو ڪيو يا پاڪ شخص تڏه حاصل ڪرڻ خاطر غسل ڪيو ته پاڻي مستعمل نه ٿيندو۔

(۶) جيڪڏهن بلوضو شخص کاڌي کائڻ لاءِ يا کاتو کائي هٿ ڦوٽا ته اهڙو ڪتب آندل پاڻي استعمال ٿيل ليکبو ڇو ته ثواب جي نيت سان استعمال ٿيو آهي۔

(۷) جيڪڏهن ڪنهن احتلام پيل شخص غسل ڪيو ۽ ان جي غسل جو ڪجهه استعمال ٿيل پاڻي سندس ٿانو ۾ ٽمي پيو ته ٿانو وارو پاڻي خراب نه ٿيندو جيستائين استعمال ٿيل پاڻي غالب نه ٿي وڃي يعني استعمال نه ڪيل پاڻي جيترو يا ان کان وڌيڪ نه ٿي وڃي، اهڙيءَ طرح جيڪڏهن وضو جو ڪجهه استعمال ٿيل پاڻي وضو جي ٿانو ۾ ٽميو ته جيستائين استعمال ٿيل پاڻي گهڻو نه ٿي وڃي ٿانوءَ وارو پاڻي پاڪ آهي، ۽ جيڪڏهن استعمال ڪيل پاڻي جو مقدار استعمال نه ڪيل جيترو يا وڌيڪ ٿي وڃي ته ان سان وضو ۽ غسل ناجائز آهي۔

(۸) جيڪڏهن ڪنهن رومال سان پنهنجا غسل يا وضو وارا اعضا اڳهيا ۽ رومال چڱو ڀسي ويو يا ان جي عضون کان ٽپا ڪري ڪنهن ڪپڙي تي تمام گهڻا لڳي ويا ته فقيهن وٽ بالاتفاق ان سان نماز جائز آهي۔

(۹) استعمال ٿيل پاڻي کڻي (حنفين جي ظاهر مذهب ۾) پاڪ آهي پر ان جو پيئڻ يا ان سان اٽو ڳوهڻ ڪراهت تنزيهي ۽ طبعي ڪرپ جي ڪري

مڪروه آهي ۽ جن وٽ استعمال ٿيل پاڻي پليت آهي انهن وٽ ان جو پيئڻ ۽ اٽو ڳوهرن وغيره مڪروه تحريمي آهي.

(۱) استعمال ٿيل پاڻي حڪمي پليتيءَ کي پاڪ نه ٿو ڪري پر حقيقي پليتيءَ کي پاڪ ڪري ٿو اهوئي راجح مذهب آهي.

(۱۱) استعمال ڪيل پاڻي ۾ جيڪڏهن ٻيو پاڪ صاف پاڻي کانئس وڌيڪ ملائي ان کي وهندڙ بنايو وڃي ته حڪمي پليتي کي پاڪ ڪرڻ (يعني وضوءَ غسل) ۾ ڪم اچي سگهي ٿو.

### (۳) ماڻهو ۽ جانورن جي اوڀر واري پاڻي جو بيان:

(۱) ماڻهو جي اوڀر پاڪ آهي ڪڏهن اهو احتلام سان هجي يا حيض نفاس واري عورت هجي ۽ ڪڏهن اهو ڪافر هجي پر جيڪڏهن ڪنهن جو وات ناپاڪ آهي ته ان جي اوڀر پليت ٿي ويندي مثال طور تي شراب پيئندڙ جيڪڏهن ان وقت پاڻي پيئي ته ان جي اوڀر پليت ٿي ويندي پر جيڪڏهن ٿوري جهٽ کان پوءِ پيئي جو ان عرصي ۾ ڪنهن پيرا ٿڪ اڳري چڪو هجي ۽ جتي شراب لڳل هجي اها جاءِ ٿڪ سان صاف ٿي چڪي هجي ته صحيح راءِ اها آهي ته هاڻ ان جو وات پاڪ ٿي ويندو. شرابي جي اوڀر کان هر حالت ۾ بچڻ گهرجي.

(۲) عورت جي اوڀر اوڀري مرد لاءِ ۽ اوڀري مرد جي اوڀر عورت لاءِ مڪروه آهي، اهو ناپاڪ هجڻ جي ڪري ناهي بلڪه لذت وٺڻ جي ڪري آهي، تنهن ڪري جيڪڏهن خبر نه هجي يا لذت جي خيال سان نه هجي ته ڪو حرج ناهي.

(۳) حلال جانورن ۽ پکين جي اوڀر پاڪ آهي ڪڏهن نر هجن جهڙوڪ ڳئون، ٻڪري، ڏاند، ڪبوتر ۽ ڳيرو وغيره پر انهن مان جيڪو جانور پليتي به کائيندو هجي جهڙوڪ چرواڳ، ڪڪڙ ۽ اٺ ۽ ڏاند وغيره ان جي اوڀر



مڪروھ آھي، ان جي کير ۽ گوشت جو بہ اھو ئي حڪم آھي، جيڪڏھن

ڪڪڙ وغيره پليٽي کائي ان وقت ئي پاڻي پيتو تہ پاڻي پليٽ تي ويندو۔

(۴) گھوڙي جي اوڀر اتفاق سان پاڪ آھي۔

(۵) جن جانورن ۾ وھندڙ رت ناھي کڻي پاڻي جا رھا ڪو ھجن يا

خشڪي جا انھن جي اوڀر مڪروھ تحريمي آھي۔

(۶) ڪينٺا ۽ جيت جڻاڻ جيڪي گھرن ۾ رھندا آھن جھڙوڪ نانگ،

نورينٽو ۽ ڪرڙي ۽ ٻيا جانور ۽ ڪنو ٻلي، انھن جي اوڀر مڪروھ تنزيھي

آھي، ٻلي جي اوڀر کاتو يا پيتو، مالدار لاءِ مڪروھ آھي ڇو تہ ھو ان جي

بدران ٻيو کاتو وٺي سگھي ٿو پر فقير لاءِ جيڪو ان جي بدران تي ٻيو کاتو

نہ ٿو وٺي سگھي ضرورت جي ڪري مڪروھ ناھي۔ جيڪڏھن ٻلي ڪو

جانور ڪنو وغيره کائي فوراً پاڻي پيتو تہ ان جي اوڀر ناپاڪ آھي، ۽

جيڪڏھن ڪجھ وقت کان پوءِ پيتائين جو ان وچ ۾ اُن پنھنجو وات ڪڍين

پيرا ڇڻي صاف ڪري ڇڏيو ھجي تہ ان جي اوڀر ناپاڪ ناھي بلڪہ مڪروھ

آھي۔

(۷) شڪاري پکين جھڙوڪ شڪري، باز ۽ چيل (سرن) وغيره جي اوڀر

مڪروھ آھي، اھڙي طرح انھن پکين جي اوڀر بہ مڪروھ آھي جن جو

گوشت نہ کاتو ويندو آھي، ڪانء جي اوڀر بہ مڪروھ آھي، صحيح پاڻي ۽

جي ھوندي مڪروھ پاڻي ۽ سان وضو ڪرڻ مڪروھ آھي، ۽ جيڪڏھن

صحيح پاڻي نہ ملي تہ مڪروھ ناھي۔

(۸) سوئر، ڪتي، شينھن، چيتي، بگھڙ، ھاٿي، گدڙ ۽ ٻين ڦاڙيندڙ

جانورن جي اوڀر پليٽ آھي، ڪتي جي لکيل ٿانوء کي ٽي ڀيرا تونڻ واجب

آھي، ست ڀيرا تونڻ ۽ پھرئين ۽ پونين ڀيري مٽيء سان بہ مھڻن مستحب

آھي۔

(۹) خچر ۽ گدھ جي اوڀر شڪ ۾ آھي، يعني اھا پاڻ تہ پاڪ آھي پر ان جي

پاک ڪندڙ هجن ۾ شڪ آهي، شڪ واري پاڻيءَ کان سواءِ ٻيو پاڪ پاڻي  
 نه ملي ته ان سان وضو ڪجي ۽ تيمم به ڪجي، انهن ٻنهيءَ جو گذارڻ  
 واجب آهي، رڳو هڪ کي ڪافي سمجهڻ جائز ناهي، ٻنهيءَ مان جيڪو  
 وڻي پهرينين ڪجي، پر اڳ ۾ وضو ڪرڻ افضل آهي، اهڙي پاڻيءَ سان  
 وضو ڪرڻ ۾ احتياطانيت به ڪجي.

(۱) هر ساهدار جي پگهر ۽ گگ ۾ ان جي اوڀر کي ڏٺو ويندو يعني جيڪو  
 اوڀر جو حڪم آهي سو ئي پگهر جو آهي.

(۴) جن صورتن ۾ پاڻي پليت نه ٿيندو آهي:

(۱) چمڙي جي پيشاب ۽ وٽ سان پاڻي ۽ ڪپڙو پليت نه ٿيندو آهي.

(۲) جنهن جانور ۾ وهندڙ رت ناهي جهڙوڪ مچر، مک، ڪڪر، ڪول

ماڪوڙي ۽ وچون وغيره پاڻي ۾ مري وڃي ته پاڻي پليت نه ٿيندو.

(۳) جيڪي جانور پاڻي ۾ پيدا ٿيندا ۽ اُتي ئي رهندا آهن انهن جي پاڻي ۾

مرڻ سان به پاڻي ناپاڪ نه ٿيندو جهڙوڪ مچي، ڏيڏر ۽ ڪيڪڙو، کڻي پاڻي

۾ مري يا ٻاهر مري پوءِ پاڻي ۾ وتو وڃي، جيڪڏهن سڄي يا ڦاٽي وڃي

تڏهن به اهوئي حڪم آهي مگر اهو پاڻي پيئڻ مڪروه آهي.

(۴) جيڪي جانور پيدائشي پاڻيءَ جانه هجن مگر پاڻيءَ ۾ رهندا هجن

جهڙوڪ بدڪ ۽ آڙي وغيره انهن جي پاڻي ۾ مرڻ سان پاڻي ناپاڪ ٿي

ويندو آهي.

(۵) سوئر کان سواءِ هر مثل جا وار، هڏا ٻنڌيون، ڪر (چير وار وهجي يا بنا

چير جي)، سڱ، پشم، اُن، پر، ڏند، چهنڀ ۽ ننهن پاڪ آهن جيڪڏهن

انهن تي سڻپ لڳل نه هجي، نه ته سڻپ جي ڪري ناپاڪ هوندا، ماڻهوءَ جي

وارن ۽ هڏن جو به اهوئي حڪم آهي جيڪڏهن وار ڪوڙيل يا ڪٽيل

هجن پر جيڪڏهن پٽيل هجن ته پليت هوندا.

(۶) وڌيڪ صحيح راءِ هي آهي ته (هرن جي) مشڪ واري ٿيلهي هر حالت ۾ پاڪ آهي ۽ ذبح ڪيل جانور جي مشڪ ٿيلهي اتفاق سان پاڪ ۽ حلال آهي.

(۷) سوئر جا سڀ حصا پليت آهن.

(۸) جنهن پکيءَ جو گوشت حرام آهي ان جي وٽ ڪوھ ۾ ڪري پوي ته تنگي ۽ حرج هٿان خاطر پاڪ آهي.

### جدا جدا مسئلا:

(۱) اهي ڪوزا ۽ ڪرا جيڪي گهر ۾ زمين تي ان ڪري رکبا آهن جيئن انهن سان گهرڻ مان پاڻي ڪڍجي ته انهن سان پاڻي پيئڻ ۽ وضو ڪرڻ جائز آهي جيستائين اهو معلوم نه ٿئي ته مٿن پليتي لڳل آهي.

(۲) اهڙي حوض مان وضو ۽ غسل جائز آهي جنهن بابت اهو گمان هجي ته ان ۾ پليتي پيل هوندي پر يقين نه هجي ۽ پاڻي استعمال ڪندڙ تي ان متعلق پڇڻ واجب ناهي ۽ جيستائين ان ۾ پليتي هجن جو يقين نه ٿئي ان مان وضو ڪرڻ نه ڇڏجي.

(۳) جيڪڏهن جهنگ ۾ ٿورو پاڻي ملي ته جيستائين ان جي پليتي ۽ جو يقين نه ٿئي ان مان پاڻي کڻي وضو ڪرڻ جائز آهي، رڳو ان وسواس جي ڪري وضو نه ڇڏي ڏجي ته شايد اهو پليت آهي ان جي هوندي تيمم جائز ناهي ۽ جيڪڏهن هٿ پليت هجي ۽ ڪا اهڙي شيءِ نه هجي جنهن سان ان مان پاڻي ڪڍي سگهجي ته پاڪ رومال وغيره پاڻي ۾ پسانجي پوءِ ان کان پاڻي هٿ تي وجهي هٿ کي پاڪ ڪجي.

(۴) جيڪڏهن ٻار ۽ وڏا جاهل ۽ ڪافر وغيره ٽول ۽ رسي کي هٿ هڻندا هجن ته جيستائين پليتي ۽ جو يقين نه ٿئي، ٽول ۽ رسو پاڪ آهي، جيڪڏهن ڪو ڪافر يا ٻار پنهنجو هٿ پاڻي ۾ وجهي ڇڏي ته پاڻي پليت نه ٿيندو پر



جيڪڏهن پڪ ٿي وڃي ته ان جي هٿ تي پليٽي لڳل هئي ته ناپاڪ ٿي ويندو، پر ننڍن ٻارن جي هٿن تي پر وسو ناهي، ان ڪري جيستائين ڪو ٻيو پاڻي نه ملي، ان جي هٿ هنيل پاڻيءَ سان وضو نه ڪرڻ بهتر آهي، جيڪڏهن ڪنهن ڪري ڇڏيو ته جائز آهي.

(۵) جڏهن پاڻي پليٽيءَ جي پون سان پليت ٿي وڃي، پوءِ جيڪڏهن ان جا ٽيئي وصف (يعني رنگ بوءِ ۽ ذائقو) متنجي وڃن ته ان کي ڪنهن ڪم نه اٿجي، جانورن کي پيارڻ ۽ مٽيءَ ۾ وجهي ڳارو ٺاهڻ به جائز ناهي ۽ اهو پيشاب وانگر پليت هوندو، پر جيڪڏهن ٽيئي وصف نه متجن ته ان مان جانورن کي پيارڻ ۽ مٽي پسائي ڳارو بنائڻ ۽ گهر ۾ چٽڪار ڪرڻ جائز آهي، مگر اهڙي مٽي ۽ ڳارو مسجد جي پتين وغيره تي نه هنيو وڃي.

(۶) وهندڙ يا بيٺل پاڻي ۾ پيشاب ڪرڻ مکروه آهي. (۷) جيڪڏهن پاڻي اس ۾ گرمر ٿي وڃي ته ان سان وضو ڪرڻ جائز آهي پر چڱو ناهي بلڪه مکروه آهي ۽ ان کان ڪوڙه ٿيڻ جو ڊڄ آهي.

(۸) ڪنهن ڪوه وغيره ۾ وڻن جا پن ڪري پيا ۽ پاڻي کان بدبوءِ اچڻ لڳي ۽ رنگ ۽ ذائقو به متنجي ويو تڏهن به ان سان وضو صحيح آهي جيستائين پاڻي ساڳيءَ ريت پترو رهي (جنهن ڪوه ۾ پاڻي نه ڪڍڻ جي ڪري ڊڄ ٿي وڃي ان مان به وضو صحيح آهي - مؤلف).

(۹) جيڪڏهن وهندڙ پاڻي آهستي آهستي وهندو هجي ته جلدي جلدي وضو نه ڪجي، جيئن جيڪو استعمال ٿيل پاڻي ان ۾ ڪري پيو اهوئي هٿ ۾ نه اچي وڃي، ڏه ڏه هٿ ڊگهي ۽ ويڪري حوض ۾ جتي استعمال ٿيل پاڻي ڪريو آهي جيڪڏهن اتان ئي ٻيهر پاڻي کڻجي تڏهن به جائز آهي.

## تيمم جو بيان

**تعريف :** پاڪ مٽي يا ڪنهن اهڙي شيء سان جيڪا مٽيءَ جي حڪم ۾ هجي بدن کي حڪمي پليٽي کان پاڪ ڪرڻ کي تيمم چئجي ٿو. تيمم غسل ۽ وضو جي جاءِ تي هوندو آهي.

**تيمم واجب ٿيڻ جا شرط :** وضو وانگر تيمم واجب ٿيڻ جا اٺ شرط آهن :

- (۱) عاقل هئڻ
- (۲) بالغ هئڻ
- (۳) مسلمان هئڻ
- (۴) مٽيءَ وغيره تي قادر هئڻ
- (۵) حدث (ناپاڪائي) جو هئڻ
- (۶) ع ۽ ۷) حيض نفاس جو موجود نه هئڻ
- (۸) عذر واري لاءِ وقت جو تنگ هئڻ

### تيمم جو حڪم :

جن حالتن ۾ وضو فرض آهي عذر جي وقت انهن حالتن ۾ تيمم به فرض آهي جهڙوڪ نماز لاءِ ۽ جن حالتن ۾ وضو واجب آهي انهن ۾ تيمم به واجب آهي ۽ جن حالتن ۾ وضو مستحب آهي انهن ۾ تيمم به مستحب آهي جهڙوڪ پاڪ شخص جي مسجد ۾ داخل ٿيڻ لاءِ.

### تيمم صحيح ٿيڻ جا شرط :

تيمم صحيح ٿيڻ جا شرط نو (۹) آهن :

- (۱) نيت ڪرڻ ان کان سواءِ تيمم صحيح نه ٿيندو آهي ۽ ان جو وقت مٽي وغيره تي هٿ هڻڻ وقت آهي، ڪن وٽ منهن جي مسح ڪرڻ وقت آهي،

نيت بي وضو ٺاهي يا احتلام ڪري ختم ڪرڻ يا نماز جائز ٿيڻ جي يا ڪنهن اهڙي مقصود عبادت جي ڪجي جيڪا پاڪائيءَ کان سواءِ ادا نه ٿئي، بي وضو ٺاهي ۽ احتلام ۾ فرق ڪرڻ يا غسل ۽ وضو لاءِ ڌار ڌار ٻه تيمم ڪرڻ فرض نه آهن بلڪ پنهنجن مان رڳو هڪ جي نيت ڪجي ته ٻيئي تي ويندا. جن عبادتن لاءِ پنهنجي حدثن (ناپاڪائين) کان يا حدث اصغر (رڳو بي وضو هجڻ) کان پاڪائي شرط ناهي جهڙوڪ سلام ڪرڻ يا سلام جو جواب ڏيڻ يا قرآن پاڪ جي تلاوت ۽ اذان وغيره انهن لاءِ وضو ۽ غسل جو تيمم بنا عذر جي ٿي سگهي ٿو ۽ انهن تيممن سان رڳو اهي عبادتون ئي جائز آهن ٻيون جائز ناهن تنهن ڪري جيڪڏهن قرآن مجيد پڙهڻ يا ان کي هٿ لائڻ يا مسجد ۾ وڃڻ يا اذان چوڻ، سلام چوڻ يا سلام جي جواب ڏيڻ لاءِ تيمم ڪجي ته ان سان نماز جائز ناهي. پاڻي موجود هجڻ جي صورت ۾ قرآن مجيد کي هٿ لائڻ لاءِ تيمم صحيح ناهي، ٻئي کي سڪارڻ لاءِ ڪنهن تيمم ڪري ڏيکاريو پر دل ۾ پنهنجي تيمم جي نيت نه ڪيائين ته تيمم نه ٿيندو. جنازي نماز يا سجده تلاوت لاءِ ڪيل تيمم سان فرض يا نفل نماز جائز آهي. نماز لاءِ ڪيل تيمم سان قرآن مجيد کي هٿ لائڻ ۽ اهڙا ٻيا ڪم جائز آهن. بيمار يا معذور کي ڪو ٻيو شخص تيمم ڪرائي ته جائز آهي ۽ نيت مريض تي فرض آهي تيمم ڪرائيندڙ تي فرض ناهي.

(۲) عذر جو هجڻ ان جون ڪنهن صورتون آهن:

(۱) پاڻي نه ملڻ، يعني پاڻي جو هڪ شرعي ميل يا وڌيڪ پري هجڻ، جيڪو شخص پاڻي کان هڪ ميل پري هجي ڪٿي شهر ۾ هجي يا ٻاهر، ڪٿي مسافر هجي يا مقيم ۽ سفر ٿورو هجي يا گهڻو جهڙوڪ ڪو شخص ٿورڙي فاصلي لاءِ نڪتو هجي ته به ان لاءِ تيمم ڪرڻ جائز ۽ صحيح آهي. جيڪڏهن ڪو شخص آبادي کان هڪ ميل جي وٿي تي هجي ۽ هڪ ميل کان ويجهو ڪٿي پاڻي نه ملي تڏهن به تيمم ڪرڻ صحيح آهي. پاڻي جي



ڳولا ضروري آهي جيڪڏهن کيس جان ۽ مال جو خوف ۽ سنگت کي انتظار جي تڪليف نه ٿئي. پاڻي جي ڳولا ڪرڻ کان سواءِ ان لاءِ تيمم ڪرڻ صحيح ناهي. جيڪڏهن ڪنهن جي ٻڌائڻ يا پنهنجي اندازي سان ان ڳالهه جو غالب گمان ٿي وڃي ته پاڻي هڪ ميل جي اندر آهي ۽ کيس يا سندس سنگت کي تڪليف يا حرج نه ٿيندو ته پاڻي اُٿڻ ۽ وضو ڪرڻ واجب آهي. پر جيڪڏهن ڪو ٻڌائڻ وارو نه هجي ۽ ڪنهن ٻئي طريقي سان به پاڻي جي خبر نه پوي يا اها خبر پوي ته پاڻي هڪ شرعي ميل يا ان کان وڌيڪ پري آهي ته پوءِ پاڻي اُٿڻ واجب ناهي بلڪه تيمم ڪرڻ جائز آهي. ان ۾ فاصلي جو اعتبار آهي وقت ختم ٿيڻ جي خوف جو اعتبار ناهي، تنهن ڪري جيڪڏهن پاڻي اڌ ميل تي هجي ۽ وقت تنگ هجي ته وضو ڪري نماز پڙهجي ڪٿي وقت فوت ٿي وڃي. شرعي ميل انگريزي ميل کان هڪ فرلانگ ۽ ڏهه گز وڏو هوندو آهي.

(۲) پاڻي ڪٿن ۾ درندي يا دشمن جو خوف هجڻ ڪٿي خوف پنهنجي جان جو هجي يا مال جو ۽ ڪٿي اهو مال پنهنجو هجي يا امانت طور ان وٽ هجي، نانگ، باهه، چور يا ڪنهن ٻي تڪليف يا چيهي رسائيندڙ جانور وغيره جو خوف هجڻ به عذر آهي، اسٽيشن تي پاڻي آهي پر ريل گاڏي جي نڪري وڃڻ جو خطرو آهي ته اهو به عذر آهي ۽ تيمم جائز آهي.

(۳) پاڻي ٿورو هجي ۽ اُڃ جو خوف هجي ڪٿي پنهنجي لاءِ هجي يا پنهنجي سنگت ۽ قافلي وارن مان ڪنهن سڃاڻو يا اوڀري شخص لاءِ هجي، يا پنهنجي سواري جي جانورن لاءِ يا چوپايڻ جي حفاظت ڪندڙ يا شڪار ڪندڙ ڪٿن لاءِ اُڃ جو خوف هجي، ڪٿي ان وقت هجي يا آئنده، اهي سڀ ڳالهيون عذر آهن، اهڙيءَ طرح اتي ڳوهن جي ضرورت هجي ته تيمم جائز آهي، شور به تيار ڪرڻ جي ضرورت هجي ته عذر ناهي، ان پاڻي سان وضو ڪجي، تيمم جائز ناهي.

(۴) بیمار ٿين يا بيماري وڌي وڃن جو خوف هجي جيڪڏهن اهو پنهنجي تجربي يا نشانين سان غالب گمان ٿي وڃي يا ڪنهن تجربڪار مسلمان حڪيم جي چوڻ سان معلوم ٿئي. جيڪڏهن ٿٽو پاڻي نقصان ڏئي ۽ گرم پاڻي نقصان نه ڏئي ته گرم پاڻي سان وضو ۽ غسل ڪجي. پر جيڪڏهن ڪو شخص اهڙي هنڌ تي آهي جتي گرم پاڻي نه ٿو ملي سگهي ته پوءِ تيمم ڪرڻ صحيح آهي، جيڪڏهن ڪٿي ايتري ٿڌ ۽ برف پوندي هجي جو وهنجڻ سان مري وڃن يا بیمار ٿين جو خوف هجي ۽ سوڙ، ڪمبل ۽ اهڙي ٻي ڪا گرم شيء موجود نه هجي جو وهنجي ان سان گرم ٿجي ته اهڙي مجبوري جي وقت تيمم ڪرڻ صحيح آهي.

(۵) اهڙي نماز جي نڪري وڃڻ جو خوف هجي جنهن جو عيوضي ۽ بدل نه هجي جهڙوڪ پنهجي عيدن جي نماز، چنڊ گهرڻ، سج گهرڻ ۽ جنازي جي نماز وغيره. -  
(۶) پاڻي ڪڍڻ جو سامان نه هئڻ ڪري پاڻي تي قدرت نه هجڻ، يعني ڪوھ موجود آهي مگر ٽول ۽ رسونا هي، جيڪڏهن ڪپڙو لڙڪائي ٿورو پاڻي ڪڍڻ ممڪن هجي ته ان کي ڀڙڙي وضو ڪرڻ ضروري آهي ڪٿي ٻورو وضو ڪئين پيرن ۾ ادا ٿئي اهڙي صورت ۾ تيمم جائز ناهي، جيڪڏهن پاڻي موجود آهي پر ضرورت مند شخص اُٿي ڪٿي نه ٿو سگهي ۽ ٻيو ڪو شخص موجود ناهي ته اهو معذور (مجبور) آهي ۽ اهڙي شخص لاءِ تيمم صحيح ۽ جائز آهي.

(۳) مسح،  
مٿي يا مٿيءَ جهڙي شيء تي ڪرڻ.

پاک مٿي يا جيڪا شيء زمين جي جنس کان آهي ان تي تيمم ڪجي، توڙي ان تي غبار ۽ مٽي نه هجي، جيڪي شيون سڙي ڪيري بنجي وڃن جهڙوڪ ڪاٺي ۽ گاه وغيره ۽ جيڪي شيون ڳري نرم ٿي وڃن جهڙوڪ



سون چاندي، لوھ ڪٽ ۽ ٿامو وغيره اهي شيون زمين جي جنس مان  
 ٺاهن. ان ڪري هر قسم جي مٽي، ڳاڙهي، ڪاري ۽ اچي واري، گچ، چوني،  
 پٿر، سرامي، هڙتال، گيرو، ميٽ، گندرف، عقيق، زمررد، زبرجد، ياقوت ۽  
 پٿر جي ٻين قسمن، ڪڇي يا پڪي سر ۽ مٽي جي ڪچن يا پڪن ٿانون، ڪٺي  
 نوان هجن يا انهن ۾ پاڻي وڌو ويو هجي انهن سڀني تي تيمر جائز آهي ڪٺي  
 مٿن مٽي ۽ دڙ هجي يا نه هجي، پر ٺڪر جي ٿانون تي روغن لڳل هجي ته  
 تيمر صحيح نه ٿيندو. ڪاڻي، لوھ، کان مان ڪڍڻ کان پوءِ صاف ڪيل  
 سون، چاندي، ٽامي، پتل، اليومينم، شيهي، قلعي، جست، ڪڻڪ، جو ۽  
 ٻي هر قسم جي اناج، ڪپڙي، ڪيري، عنبر، ڪافور، مشڪ ۽ مرجان  
 وغيره تي تيمر جائز ناهي، پر جيڪڏهن انهن شين تي مٽي جي دڙ ۽ غبار  
 هجي ته جائز آهي، مطلب ته جيڪا شيءِ زمين جي جنس مان ناهي ۽ ان تي  
 ايتري دڙ آهي جو هٿ هڻڻ سان اڏامڻ لڳي يا ان شيءِ تي هٿ رکي ڪنڻ  
 سان هٿن تي مٽي ۽ جو نشان پئجي وڃي ته ان سان تيمر ڪري سگهجي ٿو  
 ان تي ٻئي هٿ هڻجڻ ۽ جڏهن دڙ هٿن تي لڳي وڃي ۽ ان جو اثر ظاهر ٿئي  
 ته تيمر ڪجي يا پنهنجو ڪپڙو ڇنڊ جي ۽ هٿن کي غبار ڏانهن هوا ۾  
 ڪڍجي، جڏهن غبار ۽ دڙ هٿن تي پوي ته ان سان تيمر ڪجي. پٿر ۽ مٽي  
 وغيره تي هڪ ئي هنڌ کان هڪ ئي ماڻهو گهڻا ڀيرا يا گهڻا ماڻهو تيمر  
 ڪن ته جائز آهي ۽ اهو هنڌ استعمال ٿيل نه ليکبو. مسجد جي ڀت يا زمين  
 سان تيمر ڪرڻ جائز آهي ۽ مکروه به ناهي.

#### (۴) استيعاب

(پورو پورو مسح ڪرڻ) يعني اهڙيءَ ريت مسح ڪرڻ جو تيمر  
 واري عضون جو ڪو به حصو باقي نه رهي، جيڪڏهن وار جيترو به ڪو  
 هنڌ رهجي ويو ته تيمر نه ٿيندو، پرون جي هيٺان ۽ اکين جي مٿان جيڪو  
 هنڌ آهي جيڪڏهن ان تي مسح نه ڪيو ويو ته تيمر صحيح نه ٿيندو، سڻپ



چرپي مين سوڙهي منڊي ڪنگڻ ۽ چوڙين وغيره جو ڪڍڻ ضروري  
 جيئن مسح پوريءَ طرح ٿئي، منڊي ڪنگڻ ۽ چوڙين وغيره کي رڳو  
 چورن ڪافي ناهي بلڪ پنهنجي هنڌان پري ڪري ان جي هيٺان به مسح  
 ڪجي، پنهيءَ ناسن جي وچ ۾ جيڪو پردو آهي ان تي به مسح ڪجي نه ته  
 نماز نه ٿيندي، جيڪڏهن آڱرين جي وچ ۾ غبار نه وڃي ته انهن جو خلال  
 ڪرڻ واجب آهي، ڪنهن جو مڇون ايترو وڌيل هجن جو انهن سان چپ  
 ڍڪجي وڃن ته انهن کي پري ڪري چپن جي ظاهري حصي جو مسح  
 ڪجي نه ته تيمم نه ٿيندو.

(۵) پوري هٿ سان يا هٿ جي گھڻي حصي سان مسح ڪجي، گھڻي  
 حصي جو مطلب هي آهي ته ٽن آڱرين سان مسح ڪجي، هڪ يا ٻن آڱرين  
 سان مسح جائز ناهي.

(۶) جيڪا شيءِ تيمم ۾ رکاوٽ آهي ان جو نه هٿن جهڙوڪ حيض  
 نفاس وغيره. جيڪي ڪا به شين جي ڪري مسح ڪرڻ تي رڪاوٽ آهي ان کي هٿان  
 جهڙوڪ مين، چرپي يا منڊي وغيره کي چوري يا لاهي ان جي هيٺان مسح  
 ڪرڻ.

(۸) پاڻي جي ڳولا ڪرڻ جيڪڏهن گمان هجي ته پاڻي ويجهو آهي  
 جهڙوڪ ساوڪ نظر اچڻ يا پڪين جي گھمڻ ڦرڻ يا ڪنهن ٻي نشانيءَ  
 سان يا ڪنهن نيڪ ماڻهو جي ٻڌائڻ سان پاڻي جي ويجهي هٿن جي خبر  
 پوي ته تقريباً چار سو شرعي گزن جي اندازي جيتري هنڌ چڻي پاسن ۾  
 ڳولا ڪجي، پاڻ ڳولڻ ضروري ناهي، جيڪڏهن ڪنهن ٻئي کان ڳولا  
 ڪرائي وئي تڏهن به ڪافي آهي ۽ خود ضرورت مند کي هيڏانهن هوڏانهن  
 وڃڻ واجب ناهي، بلڪ انهيءَ جاءِ کان ئي چوڌاري ڏسڻ واجب آهي  
 جيڪڏهن وڻ وغيره ڏسڻ ۾ رکاوٽ نه هجن، نه ته مٿانهين جاءِ تي بيهي

ڏسجي ۽ جيڪڏهن رڪاوٽن جي ڪري اتان کان ڏسڻ ڪافي نه هجي ته وڃڻ ضروري آهي. جيڪڏهن اُتي ويجهو پاڻي هجڻ جو غالب گمان نه هجي ۽ نه ڪو خبر ڏئي ته اُتي ڳولا ڪرڻ واجب ناهي، پوءِ جيڪڏهن شڪ هجي ته طلب ڪرڻ مستحب آهي ۽ جيڪڏهن شڪ به نه هجي ته ڳولا نه ڪرڻ تي مستحب جو تارڪ نه ٿيندو. جيڪڏهن سندس گڏ هلندڙ وٽ پاڻي آهي ۽ کيس گمان آهي ته جيڪڏهن هو کانئس گهرندو ته ڏيئي ڇڏيندو ته گهرڻ واجب آهي ۽ تيمم جائز نه ٿيندو ۽ جيڪڏهن اهو خيال هجيس ته اهو پاڻي نه ڏيندو ته گهرڻ واجب ناهي ۽ تيمم جائز آهي. جيڪڏهن پاڻي ملهه کان سواءِ نه ملي ۽ هن وٽ رقم به نه هجي يا ڪرائي ۽ رستي جي خرچ وغيره کان وڌيڪ رقم نه هجيس ته پاڻي خريد ڪرڻ واجب ناهي بلڪه تيمم ڪري نماز پڙهي، جيڪڏهن وڌيڪ رقم هجيس ۽ وڪٽندڙ هلندڙ رواج مطابق ملهه گهرندو هجي ته پاڻي خريد ڪري وضو ڪرڻ گهرجي تيمم نه ڪجي. جيڪڏهن گهڻو وڌيڪ مثال طور رواج کان پيئي قيمت گهرندو هجي ۽ ان کان گهٽ نه ڪري ته تيمم ڪجي.

(۹) مسلمان هجڻ.

## تيمم جا رڪن:

تيمم جا ٻه رڪن آهن:

- (۱) ٻه ضربون يعني ٻه ڀيرا خشڪ ۽ پاڪ مٽي يا مٽي جي جنس واري شيء تي ٻه ڀيرا ٻئي هٿ هڻڻ.
- (۲) مسح ڪرڻ يعني هڪ ضرب سان منهن جو ۽ ٻي ضرب سان ٻنهي هٿن جو ٽوٺنن سميت مسح ڪجي، هڪ ئي ضرب سان منهن ۽ هٿن تي مسح ڪرڻ جائز ناهي، جيڪڏهن ڪنهن هڪ هٿ سان منهن جو مسح ڪيو ۽ ٻئي هٿ سان هڪ هٿ جو مسح ڪيو ته منهن ۽ هٿ جو مسح جائز ٿيندو ۽ کيس گهرجي ته ٻئي هٿ لاءِ ٻي ضرب هڻي مگر اها ڳالهه سنت

جي خلاف آهي. تيمم ۾ مٽي ۽ پيرن جو مسح ناھي.

## تيمم جون سنتون

تيمم جون ست سنتون آهن:

- (۱) هٿن کي مٽي ۽ تي رکي اڳتي آڻڻ.
- (۲) پوءِ ٻوٽي نين.
- (۳) پوءِ انھن کي چنڊڻ.
- (۴) آڱرين کي کليل رڪن جيئن انھن جي وچ ۾ دز اچي وڃي.
- (۵) منڍ ۾ بسم الله پڙهڻ.
- (۶) ترتيب جو لحاظ رکڻ.
- (۷) لاڳيتو تيمم ڪرڻ.

سنت مان هتي مراد مستحب آهي ڪجهه ٻيا مستحب به آهن

## جهڙوڪ:

- ۱- ترين واري اندرين حصي سان تيمم ڪرڻ.
- ۲- پھريائين ساڄي عضوي جو مسح ڪرڻ پوءِ کاٻي جو.
- ۳- مٽيءَ سان تيمم ڪرڻ ۽ ان جي هر جنس جهڙوڪ پٿر چوني سان نه ڪرڻ.
- ۴- منھن جي مسح کان پوءِ ڏاڙهيءَ جو خلال ڪرڻ.
- ۵- سنت طريقي مطابق مسح ڪرڻ.
- ۶- ٻنهي هٿن جو مٽيءَ تي اهڙيءَ طرح هٿن جو مٽي آڱرين جي اندر پهچي وڃي.
- هاڻي هي ڪل تيرھن سنتون ٿي ويون.

## تيمم ڪرڻ جو پورو سنت طريقو:

تيمم ڪرڻ جو سنت طريقو هي آهي ته بسم الله پڙهي نيت ڪجي ته آءُ



ناپاڪائي ختم ڪرڻ ۽ نماز پڙهڻ لاءِ تيمم ڪريان ٿو پوءِ ٻنهيءَ هٿن کي  
 پاڪ مٽيءَ جي وڏي پٿر تي پنهنجي ٻنهيءَ هٿن جي ترين جي اندرئين پاڳي  
 سان کولي هڻي ۽ انهن کي زمين سان گسائيندي اڳتي آڻي پوءِ پوئتي چڪي  
 وڃي پوءِ انهن کي کڻي اهڙيءَ طرح چنڊي جو ٻنهيءَ ترين کي هيٺ ڏانهن  
 جهڪائي ٻنهي آڱوٺن کي پاڻ ۾ ٽڪرائي جيئن فالتو مٽي چٽي وڃي ۽ مٽي  
 چنڊن لاءِ ٻنهيءَ ترين کي هڪ ٻئي سان نه مهڻي، ڇو ته ائين ڪرڻ سان  
 ضرب بيڪار ٿي ويندي. جيڪڏهن وڌيڪ مٽي لڳي وڃي ته وات سان  
 ڦوڪي ڇڏجي. پوءِ پوري ٻنهيءَ هٿن سان پنهنجي سڄي منهن تي مٿان  
 کان هيٺ ڏانهن اهڙيءَ طرح مسح ڪري جو ڪا اهڙي جاءِ باقي نه رهي  
 جتي هٿ نه پهچي، هڪ وار جيتري به جاءِ رهجي وئي ته تيمم جائز نه  
 ٿيندو، پوءِ ڏاڙهيءَ جو خلال ڪري. پوءِ ٻيهر اڳي وانگر ٻنهي هٿن تي  
 هڻي ۽ چنڊي ۽ شهادت جي آڱڙ ۽ آڱوٺي کان سواءِ ڪاٻي هٿ جي ٽن آڱرين  
 کي ساڄي هٿ جي آڱوٺي کان سواءِ باقي چئن آڱرين جي سري تي پٺ  
 ڏانهن رکي ٽنن تائين، اهڙي طرح چڪي آڻي جو ڪاٻي هٿ جي ڪجهه  
 تري به لڳي ۽ ٽنن جو مسح به ٿي وڃي پوءِ باقي ٻن آڱرين (يعني شهادت  
 واري آڱڙ ۽ آڱوٺي) ۽ هٿ جي رهيل تريءَ کي ٻي پاسي رکي ٽوٺ جي  
 پاسي کان ڪرائي تائين چڪيندو اچي ۽ آڱوٺي جي مٿانهين پاسي ڏانهن به  
 ان سان گڏ ئي مسح ڪري، هڪ عضوي جي مسح پوري ٿيڻ کان اڳ  
 جيڪڏهن هٿ کڻي ورتائين ته ضرب باطل ٿي ويندي. اهڙيءَ طرح ساڄي  
 هٿ سان گڏ ڪاٻي هٿ جو مسح ڪري پوءِ آڱرين جو خلال ڪري وضو ۽  
 غسل ٻنهيءَ جي هنڌ ڪيل تيمم جو اهوئي ساڳيو طريقو آهي، جيڪڏهن  
 منڊي وغيره هجي ته ان کي لاهي يا چوري ان هنڌ تي به مسح ڪري.

تيمم کي ڇيندڙ شيون:

اهي ٻن قسمن جون آهن :

(۱) جن شين سان وضو ٻڌجي پوندو آهي انهن سان وضو جو عيوضي تيمم به ٻڌجي پوندو آهي ۽ جيڪي شيون غسل کي واجب ڪنديون آهن آهي غسل جي تيمم کي ڇڏنديون آهن ان ڪري غسل جو تيمم رڳو حدث اڪبر (احتلام) سان ڇڏندو آهي وضو کي ڇڏندڙ شيءِ سان غسل جو تيمم نه ٿو ٻڌجي مثال طور ڪنهن وضو ۽ غسل ٻنهيءَ جو گڏ تيمم ڪيو پوءِ ڪانفس وضو کي ڇڏندڙ ڪم ظاهر ٿيو ته ان جي وضو وارو تيمم ٻڌجي پوندو ۽ غسل جو تيمم اڳي وانگر جاري رهندو هان جيڪڏهن پاڻي نه ملي ته رڳو وضو جي نيت سان تيمم ڪري جيڪڏهن ڪو شخص ريل تي سوار ٿيو ۽ ان پاڻي نه ملڻ جي ڪري تيمم ڪيو پوءِ سفر ۾ ريل گاڏي مان کيس پاڻيءَ جو درياهه يا تلاءُ نظر آيو ته سندس تيمم نه ڇڏندو ڇو ته ريل گاڏي اُتي نه ٿي بيهي سگهي ۽ هو هلندڙ گاڏيءَ مان لهي نه ٿو سگهي ان ڪري اهو پاڻي جي استعمال تي قادر نه ٿيو.

(۲) جنهن عذر جي ڪري تيمم جائز ٿيو هو جڏهن اهو عذر ختم ٿي ويندو ته تيمم ٻڌجي پوندو مثال طور تي جيڪڏهن پاڻي نه ملڻ ڪري تيمم ڪيو ويو هو ته پاڻي تي قدرت حاصل ٿيڻ جي صورت ۾ اهو ٻڌجي پوندو. وضو جيتري پاڻي ملڻ سان وضو جو تيمم ٻڌجي پوندو ۽ غسل جيتري پاڻي ملڻ سان غسل جو تيمم ٻڌجي پوندو. ان ڪري جيڪڏهن ايترو پاڻي ملي وڃي جو ان سان غسل جا فرض ادا ٿي سگهن ته غسل جو تيمم ٻڌجي پوندو ڪٿي غسل جون سنتون ادا نه ٿي سگهن اهڙيءَ طرح جيڪڏهن وضو لاءِ ايترو پاڻي ملي سگهي جنهن سان وضو جا فرض پورا ٿي سگهن ته وضو جو تيمم ٻڌجي پوندو ڪٿي وضو جون سنتون ادا نه ٿي سگهن ۽ جيڪڏهن بيماري يا ڪنهن ٻئي عذر جي ڪري تيمم ڪيو ويو هو ته ان عذر جي ختم ٿيڻ سان به تيمم ٻڌجي پوندو. تيمم جي جائز ٿيڻ

جا سبب (يعني پاڻي جو پري هجڻ، بيماريءَ جو خوف، دشمن جو ڊپ، آج جو ڊپ ۽ پاڻي ڪڍڻ جي سامان جو موجود نه هجڻ) ڌار ڌار هجڻ جي ڪري هڪ عذر ۾ شامل نٿو ٿي سگهي. جيڪڏهن ڪنهن شخص هڪ عذر جي ڪري تيمم ڪيو، پوءِ ڪو ٻيو عذر پهرين اجازت جي هوندي اچي ويو، پوءِ پهريون عذر ختم ٿي ويو ته ان جي پهرين اجازت بالڪل ختم ٿي وئي ۽ ان جو تيمم به ختم ٿي ويو. هاڻ ٻي اجازت جو تيمم پيهر ڪري، مثال طور تي ڪنهن مسافر پاڻي نه ملڻ ڪري تيمم ڪيو، انهيءَ حالت ۾ کيس اهڙي بيماري لڳي وئي جنهن سان تيمم جائز هوندو آهي، پوءِ سفر ختم ٿيڻ ڪري هو مقيم ٿي ويو ته اڳئين سبب يعني سفر ختم ٿيڻ سان اهو تيمم ختم ٿي ويو. هاڻ ان سان نماز جائز نه ٿيندي بلڪه مرض جي ڪري پيهر تيمم ڪري. يا مسافر کي تيمم کان پوءِ پاڻي ملي ويو پر هو اهڙو بيمار ٿي پيو جو کيس تيمم ڪرڻ جي اجازت آهي تڏهن به اڳيون تيمم ختم ٿي ويو. هاڻ پيهر تيمم ڪري.

### تيمم جا جدا جدا مسئلا:

(۱) وقت جي داخل ٿيڻ کان پهرين تيمم ڪرڻ جائز آهي.

(۲) هڪ تيمم سان جيتري ٽائين نه پهچي ڪنهن فرض ۽ نفل نمازون پڙهڻ جائز آهن، اهڙيءَ طرح نماز لاءِ ڪيل تيمم سان فرض نماز، نفل نماز، قرآن پاڪ جي تلاوت، جنازي جي نماز، سجده تلاوت ۽ ٻيون سڀ عبادتون جائز آهن.

(۳) جيستائين پاڻي نه ملي يا ڪو ٻيو عذر باقي رهي تيمم ڪرڻ جائز آهي جيڪڏهن انهيءَ حال ۾ ڪنهن سال گذري وڃن ته ڪو حرج ناهي، عذر جي حالت ۾ تيمم ڪرڻ سان وضو ۽ غسل جي برابر پاڪائي حاصل ٿي ويندي آهي. اهو نه سمجهڻ گهرجي ته چڱيءَ طرح پاڪائي نه ٿي آهي.



جيتري تائين عذر آهي اهوئي حڪم آهي، البتہ عذر جي ختم ٿيڻ کان پوءِ ناپاڪائي واپس اچي ويندي آهي۔

(۴) جيڪڏهن پاڻي ملڻ جي اميد هجي تہ آخر وقت تائين دير ڪرڻ مستحب آهي ۽ جيڪڏهن اميد نہ هجي تہ دير نہ ڪجي ۽ مستحب وقت ۾ تيمم ڪري نماز پڙهي ڇڏجي۔

(۵) جيڪڏهن پاڻي نہ ملڻ جي ڪري ڪنهن تيمم ڪيو ۽ نماز پڙهي ڇڏيائين پوءِ پاڻي ملي ويس تہ سندس نماز ٿي وئي هان، دهرائن جي ضرورت ناهي ڪٿي پاڻي وقت اندر مليو هجي يا وقت گذرڻ کان پوءِ۔

(۶) جيڪڏهن ڪٿان پاڻي ملي ويو پر ايترو ٿورو آهي جو ان سان هڪ هڪ ڀيرو منهن ۽ ٻئي هٿ ٽوڻين سميت ۽ ٻئي پير پيڙين سميت ٽوڻي سگهجن ٿا تہ تيمم ڪرڻ جائز ناهي، انهن عضون کي هڪ ڀيرو ٽوڻي ڇڏجي ۽ مٿي جو مسح ڪجي، گرڙي ۽ وضو جون ٻيون سنتون ڇڏي ڏجن ۽ جيڪڏهن ايترو بہ نہ هجي تہ تيمم ڪجي۔

(۷) هڪ تيمم غسل ۽ وضو ٻنهن لاءِ ڪافي ٿيندو آهي، جيڪڏهن احتلام واري وٽ ايترو پاڻي هجي جو ان جي غسل وارن ڪجهه عضون يا پوري وضو لاءِ ڪافي هجي تہ غسل جو تيمم ڪري ۽ اهو تيمم غسل ۽ وضو ٻنهن لاءِ ڪافي آهي، کيس وضو ۽ غسل جي ڪجهه عضون کي ٽوڻ جي ضرورت ناهي، پوءِ جيڪڏهن غسل جي تيمم کان پوءِ وضو ڇڄي پوي تہ هان وضو لاءِ تيمم نہ ڪري بلڪ کيس وضو ڪرڻ گهرجي ڇو تہ هان هو پورائي جيتري پاڻي تي قادر آهي، اهوئي حڪم ان وقت بہ آهي جڏهن پاڻي تہ ٻورو هجي پر غسل ڪرڻ سان نقصان ٿيندو هجي ۽ وضو ڪرڻ سان نقصان نہ ٿئي۔

(۸) احتلام واري لاءِ جنازي ۽ ٻنهي عيدن جي نماز لاءِ تيمم جائز آهي۔  
(۹) جيڪڏهن جنازو تيار هجي ۽ ولي کان سواءِ ڪنهن ٻئي شخص کي

وضو ڪرڻ تائين جنازي نماز جي فوت ٿيڻ جو خوف هجي ته تيمم جائز آهي ۽ جيڪڏهن وضو ڪري هڪ تڪبير به ملي سگهي ته تيمم جائز ناهي ۽ وري لاءِ تيمم جائز نه آهي (چو ته ان جو انتظار ڪرڻ ضروري آهي ۽ سندس اجازت سان نماز ٿيندي).

(۱۰) عورت لاءِ پاڻي هوندي سفر ۾ پاڻي ڪٿن لاءِ نه وڃي ۽ تيمم ڪرڻ جائز ناهي. اهڙو پردو جنهن ۾ شريعت جو ڪو حڪم رهجي وڃي ناجائز ۽ حرام آهي، ان ڪري مٿس برقعو ڪري يا پوري بدن تي چادر ويڙهي پاڻي لاءِ وڃي واجب آهي البته ماڻهن جي سامهون ويهي وضو نه ڪري ۽ هٿ منهن نه کولي، جيڪڏهن پاڻي ۽ جي جاءِ ڏانهن وڃي ۾ کيس پنهنجي جان مال يا عزت آبرو ۽ عصمت جو ڊپ هجي ته نه وڃي، ان حالت ۾ ان لاءِ تيمم ڪرڻ جائز آهي.

(۱۱) احتلام واري شخص لاءِ مسجد ۾ بنان ضرورت وڃي لاءِ تيمم جائز ناهي پر جيڪڏهن مجبوراً وڃڻو پوي ته جائز آهي. پر ضرورت پوري ٿيڻ تي جلد نڪري اچي، اهڙي طرح جيڪڏهن مسجد ۾ ستل هو ۽ تر جي ضرورت ٿي پيس ته جاڳ ايندي ئي جتي ستل هو فوراً اتي تيمم ڪري ٻاهر نڪري اچي، دير ڪرڻ حرام آهي.

(۱۲) ريل ۾ سڀڻ ۽ گدڻ تي جيڪا دڙ ۽ غبار ڄمي ويندي آهي ان تي تيمم جائز آهي، اهو وسوسو نه ڪرڻ گهرجي ته الانجي هي دڙ ۽ غبار پاڪ آهي يا ناپاڪ.

(۱۳) ريل گاڏي ۽ ۾ جتي مسافر جوتا پاڻي هلندا آهن اها مٽي ناپاڪ آهي ان سان تيمم صحيح ناهي.

(۱۴) جيڪڏهن ڪنهن جي اڌ کان وڌيڪ بدن تي زخم هجن يا ماتا نڪتل هجي ته تيمم ڪرڻ درست آهي.

(۱۵) جيڪڏهن سفر ۾ ڪنهن ٻئي وٽ پاڻي آهي ۽ هن جو غالب گمان اهو

آهي ته جيڪڏهن آئون ڪانئس پائي گهرندس ته ملي ويندو ته گهرن بنان  
 تيمم ڪرڻ صحيح ناهي ۽ جيڪڏهن غالب گمان اهو هجيست ته گهرن تي  
 اهو شخص پائي نه ڏيندو ته تيمم ڪري نماز پڙهن درست آهي، پر  
 جيڪڏهن نماز پڙهن کان پوءِ ڪانئس پائي گهر يائين جيڪو هن ڏيئي ڇڏيو  
 ته نماز ٻيهر پڙهڻي پوندس - اهڙيءَ طرح جيڪڏهن نماز جي حالت ۾  
 ڪنهن شخص وٽ پائي ڏنائين ۽ سندس غالب گمان آهي ته هو گهرن تي  
 ڏني ڇڏيندو ته نماز پڇي ڇڏي ۽ پائي گهري، جيڪڏهن هو ڏيئي ڇڏي ته  
 وضو ڪري ۽ جيڪڏهن نه ڏني ته سندس ساڳيو تيمم باقي آهي، ۽  
 جيڪڏهن نه گهر يائين ۽ نماز پوري ڪري ورتائين پوءِ هن پنهنجو پاڻ يا  
 گهرن تي پائي ڏيئي ڇڏيو ته نماز کي موٽائي پڙهن ضروري آهي، ۽  
 جيڪڏهن نه ڏيئي ته موٽائڻ ضروري ناهي. ۽ جيڪڏهن غالب گمان نه  
 هجيس بلڪه رڳو شڪ هجيس ته نماز نه پڇي ۽ پوري ڪرڻ کان پوءِ پائي  
 گهري پوءِ جيڪڏهن پنهنجو پاڻ يا گهرن سان ڏيئي ڇڏي ته وضو ڪري  
 نماز ٻيهر پڙهي ۽ جيڪڏهن نه ڏني ته اهائي نماز ڪافي آهي.

(۱۶) جيڪڏهن اهو عذر جنهن جي ڪري تيمم ڪيو ويو آهي ماڻهن جي  
 طرفان هجي ته جڏهن عذر ختم ٿي وڃي ته جيتريون نمازون ان تيمم سان  
 پڙهيون ويون هجن سڀ ٻيهر پڙهن گهرجن. مثال طور تي ڪو شخص  
 جيل ۾ هجي ۽ اتان جا ملازم کيس پائي نه ڏين يا ڪو شخص ڪنهن کي  
 چوي ته جيڪڏهن تون وضو ڪندين ته توکي ماري ڇڏيندس، اهڙي  
 صورت ۾ تيمم ڪري نمازون ادا ڪري ۽ عذر ختم ٿيڻ تي سڀ نمازون  
 ٻيهر پڙهن گهرجن.

(۱۷) جيڪڏهن پائي تي به قادر نه هجي ۽ مٿيءَ سان تيمم ڪرڻ تي به قادر  
 نه هجي ته بنان طهارت جي نماز پڙهي ڇڏي، پوءِ عذر ختم ٿيڻ تي  
 طهارت سان نماز ٻيهر پڙهن ضروري آهي.



## موزن تي مسح ڪرڻ جو بيان

موزن تي مسح ڪرڻ رخصت (يعني جائز) آهي ۽ پيرن کي تونن عزيمت (يعني افضل) آهي جيڪڏهن ان کي جائز سمجهي عزيمت اختيار ڪجي ته وڌيڪ بهتر آهي.

جيڪي شيون موزن تي مسح جائز ٿين لاءِ ضروري آهن:

- (۱) موزا اهڙا هجن جو انهن کي پاڻي سفر ڪري سگهجي ۽ لاڳيتائي ميل هلي سگهجي ۽ پير پيڏين سميت ڍڪجي وڃن. جيڪڏهن موزا ايترا ننڍا هجن جو پيڏيون موزن جي اندر لڪل نه هجن ته انهن تي مسح جائز ناهي. تنهن ڪري موزي ۾ چار شيون هجن گهرجن: ۱- اهڙا سخت هجن جو ڪنهن شيء سان ٻڌن بنان پيرن تي بيٺا رهن. ۲- انهن کي پاڻي ٿي ميل يا ان کان وڌيڪ پيدل هلي سگهجي. ۳- انهن جي هيٺان ڪل ڏسڻ ۾ نه اچي. ۴- پاڻيءَ کي نه چوسيندا هجن يعني جيڪڏهن انهن تي پاڻي وتو وڃي ته انهن جي هيٺاهين پاسي تائين نه پهچي. ان ڪري ٽن قسم جي موزن تي مسح جائز آهي: پهريون چمڙي جا موزا جن سان پير پيڏين تائين ڍڪيل رهن. ٻيون لوني يا سوٽي موزا جن ۾ چمڙي جو ترو مردائي هندي جتيءَ جي شڪل ۾ لڳل هجي. ٽيون اهي لوني يا سوٽي موزا جيڪي ايترو گهاٽا ۽ ٿلها هجن جو رڳو موزا پاڻي ٿي ميل رستو پيدل هلڻ سان نه ڦاٿن ۽ پنيءَ تي بنان ٻڌڻ جي بيٺا رهن ۽ هيٺان ڪل نظر نه اچي ۽ انهن کان پاڻي نه ٿئي. موزن جي هيٺان ڪپڙي وغيره جا جورابا پاتل هجن تڏهن به موزن تي مسح ڪرڻ جائز آهي. ڪپڙي وغيره جي جورابن تي مسح ڪرڻ صحيح ناهي پر جيڪڏهن مردائي جتيءَ جي شڪل ۾ چمڙو مٿن چڙهيل هجي يا

اهي گھڻو سخت ۽ ٿلها هجن ( جيئن مٿي بيان ٿيو ) ته انهن تي مسح جائز آهي.

(۲) مسح ۾ به فرض آهن: پهريون موزن جي مٿين حصي تي مسح ڪجي. ٻيون هر پير تي هٿ جي ٽن آڱرين جيترو مسح ڪجي، هٿ جي ٽن ننڍين آڱرين جيترو مسح فرض آهي ان کان گهٽ جائز ناهي، اهي ٻئي عملي فرض آهن. موزي جي هيٺان يا ڪڙين، پنين، پاسن يا پيڙين تي مسح جائز ناهي. جيڪڏهن هڪ پير تي ٻن آڱرين جيترو ۽ ٻئي تي چئن يا پنجن آڱرين جيترو مسح ڪيو ويو ته اهو جائز ناهي.

(۳) مسح ٽن آڱرين سان ڪجي، جيڪڏهن هڪ ئي آڱر سان ئي پيرا ٽن ڌار ڌار هنڌن تي مسح ڪيو ويو ۽ هر پيري نئون پاڻي کنيو ويو ته جائز آهي ۽ نئون پاڻي نه کنيو ويو ته جائز ناهي. جيڪڏهن آڱوٺي ۽ ان جي ڀر واري آڱر سان مسح ڪيائين ۽ ٻئي کليل هجن ته جائز آهي، جيڪڏهن ٽي آڱريون رکي ڇڏيائين ۽ چڪيائين نه، تڏهن به جائز آهي مگر سنت طريقي جي خلاف آهي. جيڪڏهن آڱرين کي اُڀو رکيائين ۽ رڳو آڱرين جي چوٽين سان مسح ڪيائين ته جيڪڏهن پاڻي ٽمندڙ هجي ۽ ان سان موزو ٽن آڱرين جيترو پسي وڃي ته جائز آهي نه ته جائز ناهي. جيڪڏهن ڪنهن موزي تي مسح نه ڪيو پر پاڻي وسڻ وقت ٻاهر نڪتو يا پسيل گاهه تي گهميو جنهن کان موزو پسي ويو ته مسح ٿي ويو.

(۴) موزن تي مسح ڪرڻ اُن وقت جائز آهي جڏهن موزا پورو وضو ڪري پاتا ويا هجن، ان کان پوءِ وضو ڀڳو هجي يا ٻئي پير توڻي موزا پاتا ويا هجن ۽ پوءِ وضو ڀڃندڙ شيءِ جي واقع ٿيڻ کان اڳ پورو وضو ڪيو ويو هجي ته هان وضو ڀڄڻ تي کيس موزن تي مسح ڪرڻ جائز آهي، پير توڻن جي ضرورت ناهي. رڳو وضو ۾ موزن تي مسح ڪرڻ جائز آهي غسل ۾ جائز ناهي، ان ڪري جيڪڏهن ڪنهن تي ٿڌ واجب ٿي ويو ته موزا لاهي ٿڌ

ڪري ۽ جنهن ناپاڪائي ختم ڪرڻ جو تيمم ڪيو هجي ته کيس موزن تي مسح جائز ناهي ڪئي اهو تيمم غسل جو هجي يا وضو جو يا پنهنجو جو.

(۵) مسح پنهنجي مدت جي اندر جائز آهي، مدت گذرڻ کان پوءِ جائز ناهي. مسح جي مدت مقيم لاءِ هڪ ڏينهن ۽ هڪ رات آهي ۽ مسافر لاءِ ٽي ڏينهن ۽ ٽي راتيون. جنهن وقت موزا پاتا ويا ان وقت کان مدت شروع نه ٿيندي بلڪ موزا پائڻ کان پوءِ جڏهن وضو پڇندو ان وقت کان اها مدت شروع ٿيندي، موزي پائڻ يا وضو ڪرڻ جي وقت کان نه ٿيندي، ان ڪري جيڪڏهن ڪنهن جمعي ڏينهن فجر جي وقت وضو ڪري موزا پاتا پوءِ عصر جي وقت کيس ناپاڪائي (حدث) ٿي ۽ ان وضو ۾ موزن تي مسح ڪيو، جيڪڏهن اهو مقيم آهي ته ٻئي ڏينهن يعني چنڇر جي عصر جي وقت انهيءَ گهڙي تائين ان لاءِ مسح جي مدت باقي رهندي جنهن گهڙيءَ ۾ پهرين ڏينهن ناپاڪائي ٿي هئي، ۽ جيڪڏهن مسافر آهي ته چوٿين ڏينهن يعني سومر جي ڏينهن جي انهي گهڙي تائين مسح جي مدت باقي رهندي -- مقيم ڪڏهن ڇهن نمازن ۾ مسح ڪندو آهي ۽ ڪڏهن مسح سان رڳو چئن نمازن تي قادر ٿيندو آهي. مقيم مسح جي مدت يعني هڪ ڏينهن رات پوري ٿيڻ کان اڳ سفر ڪيو ته سفر جي مدت تائين مسح ڪندو رهي يعني ٽن ڏينهن تائين موزا پاتيون رهي ۽ مسح ڪندو رهي، جيڪڏهن هڪ ڏينهن پوري ٿيڻ کان پوءِ سفر ڪيائين ته موزا لاهي پير تونئي وٺي پوءِ موزا پائي، هاڻ نئين سر مسح جي مدت شروع ٿيندي ۽ جيڪڏهن مسافر موزن تي مسح ڪرڻ شروع ڪري ۽ هڪ ڏينهن رات کان اڳ گهراڇي وڃي يا اقامت جي نيت ڪري ڇڏي ته اقامت جي مسح واري مدت تائين مسح ڪري سگهي ٿو ۽ جيڪڏهن هڪ ڏينهن رات کان پوءِ گهر آيو يا اقامت جي نيت ڪيائين ته سندس مسح جي اجازت ختم ٿي وئي، کيس پير تونن گهرجن ۽ هاڻ نئين سر مسح جي مدت شروع ٿيندي. جيڪڏهن



وضو جي حالت ۾ موزو لاهي ڇڏيائين يا وضو هجڻ جي حالت ۾ مسح جي مدت پوري ٿي وئي ته انهن ٻنهي حالتن ۾ رڳو پير ٽوئي موزا پائڻ ڪافي آهي ۽ پورو وضو ڪرڻ مستحب آهي.

(۶) موزو گهڻو ڦاٽل نه هجي، گهڻي ڦاٽل جو اندازو پير جون ٽي آڱرين آهن، ڪٺي سوراخ موزي جي هيٺان هجي يا مٿان يا ڪڙيءَ واري پاسي کان ۽ جيڪڏهن سوراخ پيڙين جي مٿان پٺيءَ وٽ آهي ته اهو مسح ڪرڻ ۾ رڪاوٽ نه ٿيندو ڇو ته اهو مسح جي حد کان ٻاهر آهي. ان ڪري جيڪڏهن ٽن ننڍين آڱرين جي اندازي جيترو پير کلي ويو يا گهمڻ ۾ کلي وڃي ٿو ته ان تي مسح جائز ناهي ۽ ان کان گهٽ ڦاٽل آهي ته مسح جائز آهي. ٽن ننڍين آڱرين جي اندازي جو اعتبار ان وقت ڪبو جڏهن آڱرين کان سواءِ ڪاٻي جاءِ کلي وڃي. ۽ جيڪڏهن آڱريون کلي وڃن ته معتبر اها ڳالهه آهي ته انهن ٽن آڱرين جي کلڻ جو اعتبار ٿيندو. ايتري تائين جو جيڪڏهن آڱڻو ۽ ان جي پرواري آڱر کلي پئي ته مسح جائز آهي جيتوڻيڪ آهي ٻئي ملي ٽن آڱرين جي برابر آهن ۽ جيڪڏهن آڱڻو ۽ ان جي پرواريون ٻئي آڱرين کلي ويون ته هان مسح جائز ناهي. هڪ موزي جا سوراخ گڏ ڪيا ويندا ٻنهي جا گڏ ڪيا، ان ڪري جيڪڏهن هڪ موزو گهڻن هنڌن کان ٿورو ٿورو ڦاٽل هجي ۽ انهن کي گڏ ڪري ٽن آڱرين جيترو ٿي وڃي ته مسح ڪرڻ جائز ناهي ۽ گهٽ هجي ته جائز آهي ۽ جيڪڏهن هڪ موزي ۾ هڪ آڱر جيترو ۽ ٻئي ۾ ٻن آڱرين جيترو کليل هجي ته انهن ٻنهي تي مسح جائز آهي پر شرط هي آهي ته مسح ڦاٽل حصي تي نه ٿئي بلڪ صحيح حصي تي ٿئي، سوراخ گهٽ ۾ گهٽ ايترو وڏو هجي جو ان ۾ پاڻ وغيره کي سڀڻ وارو سونو وڃي سگهي ۽ جيڪو ان کان گهٽ هجي ان کي نه ليکبو اهو معاف آهي. جيڪڏهن موزي جاتاڪا کلي پيا پر ان مان پير نه ٿو ڏيکار جي ته مسح صحيح آهي ۽ جيڪڏهن ايئن هجي جو گهمڻ وقت

ٽن آڱرين جيترو ڏسن ۾ اچي پر عام حالت ۾ ڏسن ۾ نٿو اچي ته مسح صحيح ناهي. موزي تي مسح جي حڪم ۾ مرد ۽ عورت برابر آهن. دستانا جيڪي هٿن ۾ پائبا آهن انهن تي مسح جائز ناهي. پڳ، ٽوپي ۽ منهن تي ويڙهيل نقاب تي به مسح جائز ناهي.

### مسح جو سنت طريقو:

مسح جو مسنون طريقو هي آهي ته ٻنهيءَ هٿن کي پاڻي سان آلو ڪري پنهنجي ساڄي هٿ جون آڱرين ساڄي موزي جي اڳئين حصي (چٽي) تي رکجن ڪاٻي هٿ جون آڱرين ڪاٻي موزي جي اڳين حصي تي رکي، آڱريون پوريون پوريون رکجن رڳو چوٽيون نه رکجن ۽ آڱرين کي پيڏين ڏانهن مٿي تائين ڇڪجي، جيڪڏهن ڪنهن آبتو مسح ڪيو يعني پيڏين جي پاسي کان آڱرين ڏانهن ڇڪيائين يا ٻنهيءَ موزن تي ويڪر ۾ مسح ڪيائين ته مسح ٿي ويندو پر سنت جي خلاف، مڪروه ۽ بدعت آهي. جيڪڏهن تريون رکي يا رڳو آڱريون رکي ڇڪيائين ته اهي ٻيئي صورتون به صحيح آهن پر وڌيڪ صحيح صورت هي آهي ته پوري هٿ سان مسح ڪجي، جيڪڏهن تري يا آڱرين جي پٺ سان مسح ڪيائين ته جائز مگر مڪروه آهي ۽ مستحب هي آهي ته اندرين پاسي سان مسح ڪجي. مسح ۾ (پاڻي جي) ليڪن جو ظاهر ٿيڻ شرط ناهي البتہ سنت آهي. مسح گھڻا ڀيرا ڪرڻ سنت ناهي ۽ ان لاءِ نيت به شرط نه آهي.

### مسح کي پڇندڙ شين جو بيان:

(۱) جيڪي شيون وضو کي پڇنديون آهن سي موزن جي مسح کي به پڇنديون آهن.

(۲) ٻنهي موزن يا هڪ موزي جو پيرن کان ڪيڏن يا نڪري وڃڻ، جيڪڏهن ڪنهن جو وضو نه پڳو پر ان موزو لاهي ڇڏيو ته مسح ختم



ٿي ويندو. هاڻ ٻئي پير توڻي ڇڏي، ٻيهر وضو ڪرڻ جي ضرورت ناهي. جيڪڏهن هڪ موزو لاهي ڇڏيائين يا پاڻ لهي پيو ته هاڻ ٻيو موزو پڻ لاهي ٻنهي پيرن جو تونن واجب آهي.

(۳) مسح جي مدت جو ختم ٿيڻ: تنهن ڪري جيڪڏهن وضو نه ڀڳو هجي ته موزا لاهي ٻيئي پير توڻي ڇڏجن. پورو وضو ڪرڻ واجب نه آهي، پر جيڪڏهن وضو ڀڄي پيو هجي ته موزا لاهي پورو وضو ڪجي.

(۴) موزي ۾ پير جو پاڻي سان پسي پوڻ: جيڪڏهن هڪ موزي ۾ پاڻي داخل ٿيو ۽ پيڏين تائين پاڻي پهتو، جيڪڏهن سڄو پير يا اڌڪان وڌيڪ پير تونجي ويو ته موزو لاهي ٻئي پير جو تونن به واجب آهي.

(۵) موزي جو ٽن اڱرين جيترو يا وڌيڪ ڦاٽجن.

(۶) معنور جي لاءِ وقت جو نڪري وڃڻ.

**جبيره ۽ عصابه (چپڙين ۽ پٽي) تي مسح ڪرڻ جو بيان:**

(۱) جبيره ان چپڙين کي چئجي ٿو جيڪي ڪاٺي يا بانس وغيره کي چيري ڀڳل هڏي کي ستو ڪرڻ لاءِ ٻڌيون آهن ۽ عصابه اها ڪپڙي جي پٽي (يا ملمر جو پهو وغيره) جيڪا ٿڌڙي ۽ زخم وغيره تي ٻڌي آهي.

(۲) جيڪڏهن زخم کي پاڻي سان تونن ڪري نقصان ٿئي ۽ زخم تي مسح ڪرڻ به نقصان ڏئي ته اهڙي صورت ۾ پٽي يا پهري تي مسح ڪرڻ جائز آهي پر جيڪڏهن تونن نقصان نه ڏئي ته تونن ضروري آهي ۽ جيڪڏهن پاڻي سان تونن نقصان ڏئي ۽ مسح نقصان نه ڏئي ته زخم تي مسح ڪرڻ واجب آهي. جيڪڏهن چپڙي يا پٽي جي ڪولن يا پهري کي پٽن سان نقصان يا سخت تڪليف ٿيندي هجي ته ان چپڙي، پٽي يا پهري تي مسح ڪرڻ جائز آهي. جنهن شخص کي پٽي ڪولن ۾ ان ڪري تڪليف ٿئي جو اهو اهڙي هنڌ



آهي جو هو نه پاڻ ان کي ٻڌي سگهي ٿو ۽ نه اتي ڪو ٻيو ٻڌندڙ آهي ته اهڙو شخص به ان تي مسح ڪري.

(۳) جيڪڏهن ٿڌي پاڻي سان تونن نقصان ٿئي ۽ گرم پاڻي سان تونن نقصان نه ٿئي ته گرم پاڻي سان تونن ضروري آهي اهڙي شخص لاءِ مسح جائز نه آهي.

(۴) جيڪڏهن چيڙين ۽ پٽي تي مسح ڪرڻ سان نقصان ٿئي ته عالمن جي اتفاق سان مسح نه ڪرڻ جائز آهي ۽ جيڪڏهن نقصان نه ٿئي ته مسح نه ڪرڻ جائز نه آهي ڇو ته انهن تي مسح فرض آهي، انهيءَ تي فتوى آهي.

(۵) چيڙين ۽ پٽيءَ جي سمورن حصن تي مسح ڪجي ڪٿي انهن جي سموري حصن جي هيٺان زخم نه هجي، يعني جيترو زخم جي مٿان آهن ۽ جيترو صحيح بدن جي مٿان آهن سڀ تي مسح ڪجي. جيڪڏهن چيڙين جي گهڻي ڀاڱي تي يعني اڌڪان وڌيڪ تي مسح ڪيو ويو ته ڪافي آهي انهيءَ تي فتوى آهي. پٽي جي ٻنهي ٻنڌڻن جي وچ ۾ هٿ، ٻونٺ يا بدن جو ڪو ٻيو هنڌ جيڪو کليل رهجي وڃي ان تي به مسح ڪرڻ ڪافي آهي اهوئي وڌيڪ صحيح آهي ۽ ان تي فتوى آهي.

(۶) مسح ان ساڳيءَ طرح ڪجي جيئن موزن تي ڪيو آهي، يعني اڳئين کي آڻو ڪري پٽي تي گهمائجي، مسح هڪ ڀيروئي ڪافي آهي.

(۷) چيڙين ۽ پٽي تي مسح ڪرڻ انهن جي هيٺان واري بدن کي تونن جي حڪم ۾ آهي، موزن جي مسح وانگر عيوضي ناهي.

**چيڙين ۽ پٽي جي مسح ۽ موزن جي مسح ۾ فرق:**

چيڙين ۽ پٽي جو مسح موزن جي مسح کان (۲۰) ويهن حڪمن ۾

الڳ آهي:

(۱) اهو عيوضي ۽ بدل ناهي ۽ موزن جو مسح تونن جو عيوضي ۽ بدل آهي.

(۲) ان لاءِ مدت مقرر ناهي.

(۳) جيڪڏهن چيڙيون ۽ پٺي مٿاڻي وٺي ته پي تي مسح ٻيهر ڪرڻ واجب نه آهي بلڪ مستحب آهي.

(۴) جيڪڏهن مٿي هيٺ به چيڙيون ٻڌل هجن ۽ هڪ کي کولي ڇڏي ته پي تي ٻيهر مسح ڪرڻ واجب نه آهي مستحب آهي.

(۵) چيڙين واري پير تي مسح ڪجي ۽ پٺي پير کي تونڻي ڇڏجي، پر موزن لاءِ اهو حڪم ناهي، جيڪڏهن رڳو هڪ پير ۾ موزو هجي ته ٻنهي کي تونڻ فرض آهي، رڳو هڪ تي مسح جائز ناهي.

(۶) چيڙين جو پاڪائي جي حالت ۾ ٻڌڻ شرط ناهي.

(۷) جيڪڏهن چيڙين تي مسح نقصان ڏئي ته مسح نه ڪرڻ جائز آهي.

(۸) چيڙين جو مسح عذر جي صورت ۾ جائز آهي بنان عذر جي جائز نه آهي.

(۹) بي وضو نائي ۽ احتلام يعني غسل ۾ به چيڙين تي مسح جائز آهي.

(۱۰) جيڪڏهن زخم ٺيڪ ٿيڻ تي چيڙيون ڪري پون ته مسح ختم ٿي ويندو نه ته ختم نه ٿيندو.

(۱۱) جبیره (چيڙين) جي مسح ۾ نيت عالمن جي اتفاق سان شرط ناهي، موزن جي نيت بابت اختلاف آهي.

(۱۲) زخم ٺيڪ ٿيڻ تي چيڙيون ڪري پون ته رڳو اُن هنڌ جو تونڻ ضروري آهي.

(۱۳) جيڪڏهن چيڙين ۾ (مسح ڪرڻ کان پوءِ) ڪنهن به طرح پاڻي اندر هليو وڃي ته مسح باطل نه ٿيندو پر موزن جو مسح باطل ٿي ويندو آهي.

(۱۴) ڀڳل عضوي تي چيڙيون ٻڌي مسح ڪرڻ جائز آهي جيتوڻيڪ اهو عضوو ٽن آڱرين کان گهٽ باقي رهجي ويو هجي، موزن جي مسح ۾ ٽن آڱرين جيتري اندازي جو باقي رهڻ شرط آهي.

(۱۵) ڪن روايتن ۾ چيڙين ۽ پٺي جو مسح نه ڪرڻ جائز آهي.

- (۱۶) چيڙين ۽ پٽي جو پيرن ۾ هجن شرط ناهي.
- (۱۷) جبیره (چيڙين) ۽ پٽي ۾ گهڻي پاڻي جو مسح شرط آهي، موزن ۾ ٽن اڱرين جيترو شرط آهي.
- (۱۸) جيڪڏهن ڌڪ پهتل عضوي جو مسح نه ڪري سگهجي ته چيڙين جو مسح صحيح آهي.
- (۱۹) جبیره ۽ عصابه جو مسح عملي فرض آهي ۽ موزن جو مسح رخصت ۽ جائز آهي.
- (۲۰) جبیره جي مسح جي مدت مقرر نه آهي ڇو ته اهو ٽوٽن وانگر آهي ۽ جيستائين اهو زخم وغيره نيڪ نه ٿئي مسح ڪري سگهجي ٿو ۽ تندرستن جي امامت به ڪري سگهجي ٿي (عذر واري جو معاملو ائين ناهي) پر موزن جي مسح جي مدت مقرر آهي.

## حيض، نفاس ۽ استحاضی جو بيان

- عورت جي جيڪو رت نڪرندو آهي اهو ٽن قسمن جو آهي: (۱) حيض (۲) نفاس (۳) استحاضو.

### حيض جو بيان:

- (۱) حيض اهو رت آهي جيڪو رحم (ٻار جي جاءِ) کان ٻٽان ٻار جنهن يا بيماري جي هر مهيني اڳيان کان نڪرندو آهي، جيڪڏهن رت پاڇائي جي هنڌ کان نڪري ته حيض ناهي ۽ ان جي بند ٿيڻ تي غسل فرض ناهي بلڪ مستحب آهي، ماهواري جي ڏينهن کان سواءِ ٻين ڏينهن ۾ ڪنهن دوا جي استعمال کان رت اچي ته اهو به حيض نه آهي.
- (۲) حيض جو رت هنن چند ڳالهين سان ٻڌل آهي: ۱- وقت، اهو نون سالن جي عمر کان نااميدي (رت بند ٿي وڃڻ) جي عمر تائين آهي. نون سالن جي عمر کان اڳ جيڪو رت نڪري اهو حيض ناهي. نااميدي جو وقت



پنجو نجاه سالن جي عمر آهي، اهوئي معتبر قول آهي ۽ ان تي ئي فتوى آهي. ان کان پوءِ جيڪو رت ايندو اهو حيض ناهي جيڪڏهن اهو وڌيڪ ڳاڙهو يا ڪارو نه هجي. پر جيڪڏهن اهڙو آهي ته حيض آهي ۽ جيڪڏهن پيلو، سائو يا خاڪي رنگ هجيس ته حيض ناهي بلڪه استحاضو آهي جيڪڏهن ان عمر کان اڳ انهن رنگن مان ڪنهن رنگ جو رت نه ايندو هجي. نه ته جيڪڏهن عادت مطابق هجي ته ان وقت به ان کي حيض ليکيو ويندو.

۲. رت جو شرمگاهه جي ٻاهرين حصي تائين نڪري اچڻ کڻي ڪپهه وغيره جي ڪري پون ڪري ٻاهر اچي. ان ڪري جيستائين ڪجهه ڪپهه يا ڪپڙو رت ۽ شرمگاهه جي ٻاهرين حصي جي وچ ۾ رکاوٽ آهي ته اهو حيض نه ليکبو. حيض جي رت لاءِ وهڻ شرط نه آهي. مطلب ته جيستائين رت شرمگاهه جي سوراخ مان ٻاهرين ڪل تائين نه اچي، ان وقت تائين حيض شروع ٿيڻ جو حڪم نه لڳندو. ۽ سوراخ کان ٻاهرين ڪل ۾ نڪري اچي تڏهن کان حيض شروع ٿيندو ڪڏهن ان ڪل کان ٻاهر نڪري يا نه نڪري ڇو ته وهڻ شرط نه آهي. جيڪڏهن ڪا زال سوراخ جي اندر ڪپهه وغيره رکي ڇڏي جنهن ڪري رت ٻاهر نه نڪري سگهي ته جيستائين سوراخ جي رڳو اندر رت رهي ۽ ٻاهرين ڪپهه وغيره تي رت جو نشان نه ٿئي، ان وقت تائين حيض شروع ٿيڻ جو حڪم نه لڳندو. ۽ جيڪڏهن رت جو نشان ٻاهرين ڪل ۾ اچي وڃي يا ڪپهه وغيره چڪي ٻاهر ڪڍي ڇڏي تڏهن کان حيض جو حساب ٿيندو ۽ جنهن وقت کان رت جو نشان ٻاهرين ڪل ۾ يا ڪپهه وغيره جي ٻاهرين حصي تي ڏٺو وڃي ان وقت کان حيض شروع ٿيڻ جو حڪم هوندو.

۳. حيض جو رت هنن ڇهن رنگن مان ڪنهن هڪ رنگ جو هجي، ڪارو، ڳاڙهو، پيلو، مٿاڻو (ڳاڙهان ماڻل ڪارو)، سائو، ڦلهيارو، ۽

جيستائين صفا اچو نه ٿي وڃي اهو حيض آهي. آڻان جي حالت جو اعتبار آهي. ان ڪري جيتري تائين ڪپڙو آڻو آهي جيڪڏهن ان وقت تائين نج اچو هجي ۽ جڏهن سڪي وڃي ته پيلو ٿي وڃي ته ان جو حڪم اڃان وارو آهي ۽ آڻان جي حالت ۾ ڳاڙهو يا پيلو آهي ۽ سڪن کان پوءِ اچو ٿي وڃي ته ڳاڙهو يا پيلو سمجهيو ويندو ۽ اهو حيض جي حڪم ۾ هوندو.

۴- حيض جي مدت: حيض جي گهٽ ۾ گهٽ مدت ٽي ڏينهن ۽ ٽي راتيون آهي. ٽن ڏينهن راتين کان ٿورو به گهٽ آهي ته حيض ناهي بلڪه استحاضو آهي ڪنهن بيماريءَ جي ڪري اينس ٿي ويو آهي ۽ حيض جي وڌ ۾ وڌ مدت ڏهن ڏينهن ۽ ڏهن راتيون آهي. ان ڪري ڏهن ڏينهن کان وڌيڪ جيڪو رت اچي اهو حيض ناهي بلڪه استحاضو آهي.

(۵) رحم ٻار کان خالي هجي يعني اها عورت پيٽ ڀري سان نه هجي.

۶- طهر (پاڪائي) جي پوري مدت ان کان اڳ ٿي چڪي هجي. هن حيض جي وچ ۾ پاڪ رهڻ جي مدت گهٽ ۾ گهٽ پندرهن ڏينهن آهي ۽ وڌ ۾ وڌ جي ڪا حد ناهي. ان ڪري هن حيض جي وچ ۾ جيڪي طهر (يعني پاڪائي) جا ڏينهن اچن جيڪڏهن اهي پندرهن ڏينهن کان گهٽ آهن ته انهن ٻنهي حيضن کي الڳ نه ڪندا. ان ڪري جيڪڏهن اهو وقفو ڏهن ڏينهن کان وڌيڪ نه هجي ته اهو طهر ۽ رت سڀ حيض ليکبا ۽ جيڪڏهن ڏهن ڏينهن کان وڌيڪ هجي ته جيڪڏهن کيس پهريون ڀيرو حيض آيو هجي ته ڏهن ڏينهن حيض جا ليکبا ۽ جيڪڏهن ان جي عادت مقرر هجي ته مقرر عادت موجب حيض ليکيو ويندو ۽ طهر جي گهٽ ۾ گهٽ مدت يعني پندرهن ڏينهن يا ان کان وڌيڪ وقفو هجي ته طهر ليکبو. نه ته باقي ڏينهن استحاضو هوندو.

### نقاس جو بيان:

(۱) نقاس اهو رت آهي جيڪو ٻار جي ڄمڻ کان پوءِ رحم (ٻار ڄمڻ جي



هند) کان اڳيان نڪري، جڏهن اڌ کان وڌيڪ ٻار ٻاهر نڪري اچي ته هاڻ جيڪو رت نڪرندو اهو نفاس هوندو، ان کان اڳ نفاس نه هوندو، جيڪڏهن جاڙا ٻار پيدا ٿين ته نفاس پهرين ٻار جي ڄمن جي وقت کان هوندو ۽ ان جي ڄمن کان پوءِ کان چاليهن ڏينهن تائين نفاس ليکبو ان کان پوءِ استحاضو آهي، پر غسل جو حڪم ڏنو ويندو يعني عورت غسل ڪري نماز پڙهندي. شرط هي آهي ته ٻنهي جاڙن ٻارن جي ڄمن ۾ ڇهن مهينن کان گهٽ فاصلو هجي، جيڪڏهن ٻنهي جي وچ ۾ ڇهه مهينا يا ان کان وڌيڪ وڇوٽي هجي ته ٻه ڀيٽ ۽ ٻه نفاس ليکبا.

(۲) نفاس جي گهٽ ۾ گهٽ مدت مقرر نه آهي، اڌ کان وڌيڪ ٻار جي ٻاهر نڪرڻ کان پوءِ جيڪو رت اچي کڻي رڳو هڪ جھٽ تائين اچي اهو نفاس آهي، ۽ جيڪڏهن ٻار اڌ کان گهٽ نڪتو ۽ ان وقت رت آيو ته نفاس ناهي بلڪ استحاضو آهي. نفاس جي وڌ ۾ وڌ مدت چاليهه ڏينهن آهي جيڪڏهن رت چاليهن ڏينهن کان وڌيڪ ايندو رهيو ته اهڙي زال لاءِ جنهن کي نفاس پهريون ڀيرو آيو آهي چاليهه ڏينهن نفاس ليکبو ۽ باقي استحاضو هوندو، ۽ جنهن جي نفاس جي عادت مقرر آهي ان لاءِ مقرر عادت جي ڏينهن تائين نفاس آهي ۽ باقي استحاضو. نفاس جي عادت جي هڪ ڀيرو ابتڙ اچڻ سان عادت منجبي ويندي آهي، ان تي ئي فتوى آهي.

### استحاضې جو بيان:

جيڪو رت حيض ۽ نفاس جي صفت کان ٻاهر هجي اهو استحاضو آهي، ان جي نشاني هي آهي ته ان ۾ بڊبوءَ نه هوندي آهي ۽ حيض ۽ نفاس جي رت ۾ بڊبوءَ هوندي آهي. استحاضې جون هيٺيون ٻارهن صورتون آهن

(۱) ماهواري جي ڏينهن ۾ جيڪو رت ٽن ڏينهن کان گهٽ هجي.

(۲) ماهواري جي ڏينهن ۾ جيڪو رت ڏهن ڏينهن کان وڌيڪ اچي.



(۳) جيڪو نفاس وارو رت چاليهن ڏينهن کان وڌيڪ اچي -

(۴ ۽ ۵) جيڪو حيض ۽ نفاس مقرر عادت کان وڌيڪ هجي ۽ پنهنجي وڌ

۾ وڌ مدت يعني ڏهن ۽ چاليهن ڏينهن کان وڌيڪ وڃي -

(۶) پيٽ واري عورت جو رت پيٽ جي ڏينهن ۾ کڻي ڪيترا به ڏينهن

اچي -

(۷) نون سالن کان گهٽ عمر واري چوڪريءَ کي جيڪو رت اچي -

(۸) پنجو نجاه سالن جي عمر کان پوءِ جيڪو رت اچي جيڪڏهن اهو

سخت نه هجي يعني وڌيڪ گاڙهو ۽ ڪارو نه هجي -

(۹) پندرهن ڏينهن کان گهٽ وڃي هجي -

(۱۰) پاڻخاني جي هنڌ کان جيڪو رت اچي -

(۱۱) ڄمن وقت ٻار جي اڌيا ان کان گهٽ حصي جي ٻاهر اچڻ وقت جيڪو

رت نڪري پر اڌ کان وڌيڪ ٻار جي نڪرڻ کان پوءِ جيڪو رت ايندو اهو

نفاس ليکبو -

(۱۲) بالغ ٿيڻ تي پهريون ڀيرو حيض آيو ۽ اهو بند نه ٿيو ته هر مهيني ۾

پهريان ڏهن ڏينهن حيض جا ليکبا ۽ ويهه ڏينهن استحاضو هوندو - اهڙيءَ

طرح جنهن کي پهريون ڀيرو نفاس آيو ۽ رت بند نه ٿيو ته پهريان چاليهه

ڏينهن نفاس جاڳڻا ۽ باقي استحاضا جا -

جدا جدا مسئلا :

(۱) جيڪڏهن پورا ڏهن ڏينهن راتيون حيض آيو ۽ رت اهڙي وقت بند ٿيو

جو رڳو هڪ ڀيرو الله اڪبر چئي سگهي ٿي ۽ غسل ڪرڻ جيترو وقت

ناهي تڏهن به نماز واجب ٿي ويندي ان جي قضا پڙهن گهرجي - رمضان

شريف ۾ جيڪڏهن رات جو پاڪ ٿي ۽ رات جو ايترو ٿورڙو حصو باقي

اهي جنهن ۾ هڪ ڀيرو الله اڪبر به نه ٿي چئي سگهي تڏهن به ان صبح جو

روزو واجب آهي -

(۲) جيڪڏهن حيض جو رت ڏهن ڏينهن کان گهٽ ۾ بند ٿي وڃي ته جيڪڏهن نماز جو ايترو آخري وقت هجي جنهن ۾ غسل ڪري ڪپڙا پائي ٽڪير تحریم چئي سگهي ته مٿس ان وقت جي نماز واجب ٿي ويندي، ان ڪري ان نماز جي قضا پڙهي ۽ جيڪڏهن ان کان گهٽ وقت هجي ته اها نماز مٿس واجب نه ٿيندي يعني اها نماز معاف آهي. ۽ روزي لاءِ حڪم هي آهي ته جيڪڏهن رات جو پاڪ ٿئي ۽ جلدي وهنجي سگهن جو وقت نه هجي ايتري قدر جو هڪ ڀيرو به الله اڪبر نه چئي سگهجي تڏهن به ان ڏينهن جو روزو واجب آهي ان ڪري کيس گهرجي ته روزي جي نيت ڪري ڇڏي ۽ صبح جو غسل ڪري ۽ جيڪڏهن جلدي غسل ڪرڻ جو وقت به نه هجي ته ان ڏينهن جو روزو فرض نه ٿيندو پر ان لاءِ ڏينهن جو ڪاٺن پيئڻ صحيح ناهي روزيدار وانگر رهي ۽ قضا روزو رکي.

(۳) اهڙي طرح جيڪڏهن رمضان شريف ۾ ڏينهن جو پاڪ ٿئي ته هان پاڪ ٿيڻ کان پوءِ ڪاٺن پيئڻ صحيح ناهي، شام تائين روزيدارن وانگر رهن واجب آهي پر اهو ڏينهن روزي ۾ نه ليکبو تنهن ڪري ان جي قضا رکڻي پوندي.

(۴) ڪنهن چوڪريءَ پهريون ڀيرو رت ڏنو جيڪڏهن کيس ڏهن ڏينهن يا ان کان گهٽ رت اچي ته اهو سمورو وقت حيض ليکبو ۽ جيڪڏهن ڏهن ڏينهن کان وڌيڪ اچي ته پورا ڏهن ڏينهن حيض آهي ۽ ان کان جيترو وڌيڪ هجي اهو سڀ استحاضو آهي.

(۵) ڪنهن عورت کي مثال طور ٽي ڏينهن حيض اچڻ جي عادت آهي پر ڪنهن مهيني ۾ ائين ٿيو جو ٽي ڏينهن پورا ٿي ويا پر اڃان تائين رت بند نه ٿيو ته هان نه غسل ڪري نه نماز پڙهي، جيڪڏهن ڏهن ڏينهن راتيون پوريون ٿين تي يا ان کان اڳ مثال طور نائين ڏينهن رت بند ٿي وڃي ته انهن سڀ ڏينهن جو نمازون معاف آهن، انهن جي قضا نه پڙهڻي پوندي، ۽



اينن چنبو ته عادت منجي وٺي ان ڪري اهي سڀ ڏينهن حيض جا هوندا. ۽ جيڪڏهن يا رهين ڏينهن يعني ڏهين رات کان هڪ جھٽ به وڌيڪ رت آيو ته هان پتو پيو ته حيض رڳو ٽي ڏينهن يعني مقرر عادت مطابق هو ۽ باقي سڀ استحاضو آهي ان ڪري اهڙي زال يا رهين ڏينهن غسل ڪري ۽ عادت جا ٽي ڏينهن ڇڏي باقي ڏينهن جون نمازون قضا پڙهي.

(۶) حيض يا نفاس ۾ هڪ پيري جي منجن سان عادت منجي ويندي آهي انهيءَ تي فتوى آهي، مثال طور ڪنهن عورت کي هميشه چار ڏينهن حيض ايندو هو پوءِ هڪ مهيني ۾ پنج ڏينهن رت آيو ان کان پوءِ ٻئي مهيني ۾ پندرهن ڏينهن رت آيو ته انهن پندرهن ڏينهن مان پنج ڏينهن حيض جا ۽ ڏهه ڏينهن استحاضي جا ليکيا ويندا، هان عادت يعني چئن ڏينهن جو اعتبار نه ڪبو ۽ اينن سمجهيو ويندو ته عادت منجي وئي ۽ پنجن ڏينهن جي عادت ٿي وئي آهي، نفاس کي به ان تي قياس ڪيو وڃي.

(۷) جنهن عورت جي عادت مقرر نه هجي بلڪه ڪڏهن چار ڏينهن رت ايندو هجي ته ڪڏهن ست ڏينهن ۽ ڪڏهن وري ڏهه ڏينهن به ايندو هجي اهڙيءَ طرح منندو رهي ته اهو سڀ حيض آهي، اهڙي عورت کي جيڪڏهن ڪڏهن ڏهن ڏينهن کان وڌيڪ رت اچي ته ان کان پهرين مهيني ۾ جيترا ڏينهن حيض آيو هجي اوترا ڏينهن حيض جا آهن ۽ باقي سڀ استحاضو آهي.

(۸) جنهن عورت جي عادت مقرر نه هجي بلڪه ڪڏهن مثال طور ڇهه ۽ ڪڏهن ست ڏينهن حيض اچي، پر هان جيڪو رت آيو آهي سو بند ٿو ٿئي ته ان لاءِ نماز روزي بابت گهٽ مدت يعني ڇهه ڏينهن حيض جا ليکبا ۽ ستين ڏينهن وهنجي نماز پڙهي ۽ روزو رکي مگر ست ڏينهن پورا ڪرڻ کان پوءِ ٻيهر غسل ڪرڻ جو حڪم آهي، ۽ ستين ڏينهن جيڪو فرض روزو رکيائين ان جي قضا ڪري.



## حدث اصغر ۽ اڪبر جا حڪم

حدث اصغر يعني بي وضو هئڻ ۽ حدث اڪبر يعني غسل واجب هئڻ يا حيض يا نفاس جي حالت لاحق ٿيڻ ۽ استحاض جي حڪمن جو تفصيل هيٺ ڏجي ٿو:

پهريون اهي حڪم جيڪي رڳو حدث اصغر سان واسطو رکن ٿا:

(۱) قرآن مجيد پڙهڻ ۽ پڙهائڻ جائز آهي ڪٿي (بنان هٿ لڳائڻ جي) ڏسي يا زباني (ياد) پڙهيو پڙهايو وڃي.

(۲) نابالغ ٻارن کي قرآن مجيد ڏيڻ ۽ هٿ لائڻ مڪروه ناهي.

ٻيو اهي حڪم جيڪي حدث اصغر ۽ اڪبر ٻنهي لاءِ گڏيل آهن يعني اهي حڪم جيڪي بي وضو هئڻ، غسل واجب هئڻ ۽ حيض نفاس جي حالت ۾ گڏيل آهن اهي هي آهن:

(۱) هر قسم جي نماز پڙهڻ حرام ۽ ناجائز آهي، ڪٿي فرض واجب هجي يا سنت ۽ نفل، ڪٿي رکوع ۽ سجدي واري نماز هجي يا بنا رکوع ۽ سجدي واري يعني نماز جنازه، ان ڪري جيڪو شخص بي وضو هجي يا مٿس غسل فرض هجي ته کيس وضو يا غسل ڪرڻ کان پوءِ نماز ادا ڪرڻ گهرجي. حيض ۽ نفاس واري عورت کان نماز بالڪل معاف ٿي ويندي آهي ۽ پاڪ ٿيڻ کان بعد به ان جي قضا واجب نه ٿيندي آهي. جيڪڏهن فرض يا واجب نماز پڙهڻ جي حالت ۾ حيض اچي ويو ته اها نماز معاف ٿي وئي، هاڻ اها نماز نه پڙهجي ۽ پاڪ ٿيڻ کان پوءِ ان جي قضا به نه پڙهجي. جيڪڏهن سنت يا نفل پڙهڻ جي حالت ۾ حيض اچي ويو ته هاڻ ان جي ادا به جاري نه رکجي پر پاڪ ٿيڻ کان پوءِ ان جي قضا پڙهڻي پوندي ۽ جيڪڏهن نماز جي آخر وقت ۾ حيض آيو ۽ ايمان تائين نماز نه پڙهي وئي هجي تڏهن به اها نماز معاف ٿي ويندي. حيض واري عورت لاءِ مستحب اهو آهي ته حيض واري ڏينهن ۾ هر نماز جي وقت وضو ڪري پنهنجي

گهر ۾ نماز پڙهڻ جي پاڪ جڳهه تي ويهي رهي ۽ اندازي سان نماز ادا ڪرڻ جي مدت تائين الله جو ذڪر سبحان الله، لا اله الا الله، الله اڪبر چوڻ ۽ درود شريف، استغفار ۽ دعائن وغيره ۾ مشغول رهي جيئن نماز جي عادت ڇڏائجي نه وڃي ۽ پاڪ ٿيڻ کان پوءِ نماز سان دل لڳي ۽ سستي پيدا نه ٿئي.

(۲) قرآن مجيد کي هٿ لائڻ جائز نه آهي ڪڏهن به هٿ لڳائي جنهن ۾ آيت لکيل آهي يا ان جڳهه تي جتي ڪجهه به لکيل ناهي پر جيڪڏهن قرآن مجيد اهڙي پوش ۾ هجي جيڪو ان کان ڌار هجي يا رومال ۾ ويڙهيل هجي يا جلد اهڙو هجي جيڪو ان سان گڏ سبيل نه هجي بلڪه ڌار هجي جو لاهڻ سان لهي سگهجي ته هٿ لائڻ ۽ کڻڻ جائز آهي، جيڪو جلد قرآن شريف سان گڏ سبيل هجي يا پوش جلد سان گڏ سبيل هجي ته ان کي هٿ لائڻ جائز نه آهي، پاتل ڪپڙي جهڙوڪ قميص جي ٻانهن، پلو يا رني جي پلانڊ سان هٿ لائڻ به جائز ناهي، ۽ جيڪڏهن ڪپڙو بدن تي پهريل نه هجي بلڪه الڳ هجي جهڙوڪ رومال وغيره ته ان سان هٿ لڳائڻ يا جهلي کڻڻ ۽ کولڻ جائز آهي. جيڪڏهن پورو قرآن مجيد نه هجي بلڪه ڪنهن کاغذ، ڪپڙي، چمڙي، روپني، پيسي، پليٽ، تعويذ يا ڪنهن ٻي شيءِ تي قرآن شريف جي ڪا آيت يا آيتون لکيل هجن ته ان کي ان لکيل هنڌ وٺڻ هٿ لائڻ ۽ کڻڻ جائز ناهي. پر جيڪو حصو ان لکيل آهي ان کي هٿ لائڻ ۽ جهلڻ جائز آهي جيڪڏهن آيت کي هٿ نه لڳي. جيڪڏهن اهڙو روپيو پيسو وغيره ٿيلهي ۾ هجي يا ڪنهن ٿانوءَ وغيره ۾ رکيل هجي يا تعويذ تي جدا ڪورو کاغذ ويڙهيل هجي ته ان ٿيلهي، ٿانوءَ ۽ تعويذ کي هٿ لائڻ ۽ کڻڻ جائز آهي، قرآن شريف کي ڏسڻ مڪروه ناهي ڇو ته ان ۾ قرآن مجيد کي هٿ نه ٿو لڳي.

(۳) قرآن مجيد کان علاوه ٻين آسماني ڪتابن جهڙوڪ تورا، انجيل ۽



زبور وغيره کي رڳو ان هنڌ تي هٿ لڳائڻ مڪروه آهي جتي لکيل هجي ، ان لکيل هنڌ کي هٿ لڳائڻ مڪروه ناهي ۽ اهوئي حڪم قرآن مجيد جي انهن آيتن جو آهي جن جي تلاوت منسوخ ٿي چڪي آهي - ڪن وٽ توراۃ ۽ انجيل ۽ ٻين آسماني ڪتابن جو به اهوئي حڪم آهي جيڪو قرآن مجيد کي هٿ لائڻ بابت بيان ٿيو ڇو ته انهن سڀن جي تعظيم واجب آهي پر اهو حڪم انهن آسماني ڪتابن لاءِ خاص هئڻ گهرجي جن ۾ ڪا گهڻائي وڌي ۽ ڦيرڦار نه ٿي هجي - جن تفسيرن سان گڏ اصل قرآني متن هجي انهن ۽ حديث ۽ فق جي ڪتابن کي هٿ لائڻ بابت ئي قول آهن : هڪ قول هي آهي ته انهن ۾ قرآني آيت جي هنڌ تي هٿ لائڻ جائز ناهي ان کان علاوه ٻئي هنڌ تي هٿ لائڻ جائز آهي ، اهو قول شرعي قاعدن جي وڌيڪ مطابق آهي - ٻيون قول هي آهي ته انهن کي هٿ لائڻ ۾ بنهه ڪا ڪراهت ناهي - ۽ ٽيون قول هي آهي ته تفسير جي ڪتابن کي هٿ لائڻ مڪروه تحريمي آهي ۽ حديث ۽ فق جي ڪتابن وغيره کي هٿ لائڻ مڪروه ناهي - اهو ٽيون قول ترجيح جوڳو آهي ۽ ان ۾ احتياط به آهي ڇو ته تفسير جي ڪتابن ۾ قرآن مجيد ٻين ڪتابن کان وڌيڪ هوندو آهي ۽ انهن ۾ قرآن مجيد جو ذڪر ڪئي ڪئي نه بلڪ مستقل طور تي هوندو آهي ان ڪري حڪم ۾ اهي قرآن پاڪ سان مشابهت رکن ٿا -

(۴) جيڪڏهن قرآن مجيد جو رڳو اردو يا فارسي ۽ وغيره ۾ ترجمو لکيل هجي اصل عربي متن گڏ لکيل نه هجي ته ان کي هٿ لائڻ امام ابو حنيفه رحمہ وٽ مڪروه آهي ، امام ابو يوسف رحمہ ۽ امام محمد رحمہ جو به معتبر قول اهوئي آهي -

(۵) قرآن مجيد جو لکڻ مڪروه ناهي جيڪڏهن لکيل عبارت کي هٿ نه لڳي ڪئي خالي هنڌ کي هٿ لڳي ، اهو امام ابو يوسف رحمہ وٽ آهي ۽ قياس جي به ويجهو آهي - امام محمد رحمہ وٽ خالي هنڌ کي به هٿ لائڻ جائز



ناهي ڇو ته سندن راءِ مطابق اهو قرآن مجيد کي هٿ لائڻ جي حڪم ۾ آهي، احتياط سندن قول اهوئي آهي. حنفي عالم طحطاوي رحمہ اللہ پنهي قولن کي هن ريت ملايو آهي ته امام ابو يوسف رحمہ اللہ جي قول ۾ مڪروه تحريمي کي ڪٽ ڪيو ويو آهي ۽ امام محمد رحمہ اللہ جي قول ۾ مڪروه تنزيهي کي ثابت ڪيو ويو آهي. ڪنهن ڪتاب وغيره ۾ هڪ آيت کان گهٽ لکڻ مڪروه ناهي ۽ قرآن شريف ۾ هڪ آيت کان گهٽ لکڻ به جائز ناهي. ٽيون اهي حڪم جيڪي حديث اڪبر سان خاص آهن

(۱) مسجد ۾ داخل ٿيڻ حرام ۽ ناجائز آهي ڪٿي لنگهن لاءِ نٿي هجي، پر جيڪڏهن ڪا سخت ضرورت هجي ته جائز آهي مثال طور مسجد جي اندر پائي هجي ۽ ٻاهر ڪٿي پائي نه ملي يا ڪنهن درندي چور يا ٿڌ جو ڊپ هجي يا ڪنهن جي گهر جو دروازو مسجد مان هجي ۽ سندس نڪرڻ جو ان کان سواءِ ڪو ٻيو رستو نه هجي ۽ هو کيس ڦيرائي نه سگهندو هجي ۽ نه وري اتان کان سواءِ ڪنهن ٻئي هنڌ رهي سگهندو هجي ته ان لاءِ مسجد ۾ وڃڻ جائز آهي پر مٿس مسجد ۾ داخل ٿيڻ لاءِ تيمم واجب آهي. پر جنهن شخص کي مسجد ۾ احتلام پئجي وڃي ۽ هو انهيءَ وقت مسجد کان ٻاهر نڪري اچي ته ان لاءِ تيمم ڪري نڪرڻ مستحب آهي واجب ناهي جيڪڏهن اهڙي شخص کي ڪنهن ڊپ وغيره جي ڪري مسجد ۾ ترسڻو پوي ته هان مٿس تيمم واجب آهي.

(۲) خانہ ڪعبه ۽ مسجد الحرام جي اندر داخل ٿيڻ ۽ ڪعبي شريف جو طواف ڪرڻ حرام آهي ڪٿي طواف مسجد کان ٻاهر ڪيو وڃي.

(۳) عيد گاه جنازه گاه، مدرسي ۽ خانقاه ۾ وڃڻ جائز آهي.

(۴) قرآن مجيد پڙهڻ حرام آهي، تلاوت جي نيت سان ٿورڙو به نه پڙهي پر جن آيتن ۾ الله سبحانه جي تعريف يا دعا جو مضمون هجي ته جيڪڏهن

انهن کي قراءت جي ارادي سان نه پڙهي بلڪه ثناء (تعريف) ۽ ڪم شروع ڪرڻ ۽ دعا يا شڪر ادا ڪرڻ جي خيال سان پڙهي ته جائز آهي مثال طور شڪر جي ارادي سان الحمد للہ چوي يا کاڌي کائڻ وقت بسم اللہ پڙهي ته حرج ناهي، جيڪڏهن ڪو شخص پوري الحمد سوره دعا جي نيت سان پڙهي يا ربنا آتنا في الدنيا حسنه (پڇاڙي ۽ تائين) يا ربنا لاتؤاخذنا ان نسينا (پڇاڙي ۽ تائين) يا ڪا بهي ان جهڙي دعا واري آيت دعا جي نيت سان پڙهي ته جائز آهي ان ۾ ڪو گناهه ناهي، دعاءِ قنوت جو پڙهڻ، اللہ پاڪ جو نالو وٺڻ، استغفار پڙهڻ يا ڪو ٻيو وظيفو جهڙوڪ لاحول ولا قوه الا باللہ پڙهڻ کان جهل ناهي بلڪه انهن ۽ ٻين دعائن جو پڙهڻ، ڪرڻ ۽ هٿ لائڻ جائز آهي.

(۵) جيڪڏهن ڪنهن استاديائي زال کي ماهواري يا نفاس اچي وڃي ته کيس ڪپي ته ٻارن کي روان پڙهائڻ مهل پوري آيت نه پڙهي بلڪه هڪ هڪ لفظ سيکاري ۽ انهن جي وچ ۾ بيهي ۽ ساهي پٽي ۽ بيهي بيهي پاڻا ڪري روان پڙهائي. ان لاءِ به گڏيل لفظ هڪ ساهي سان پڙهڻ جائز ناهي، جوڙ ڪرائڻ مڪروه ناهي بلڪه صحيح آهي. ڪن فقيهن اهو حڪم حيض واري عورت لاءِ خاص ڪيو آهي ۽ احتلام واري شخص لاءِ ان کي جائز نه رکيو آهي ڇو ته عورت هر مهيني ۾ ڪجهه ڏينهن ان لاءِ مجبور آهي ان ڪري تعليم ۾ حرج جي خيال سان کيس اجازت ڏني وئي آهي پر احتلام واري جي اهڙي ڪا مجبوري ناهي. مگر تر معتر ڏنل قول اهو آهي ته احتلام واري جو به اهوئي حڪم آهي.

چوٿون چوٿون اهي حڪم جيڪي رڳو حيض نفاس واري عورت سان خاص آهن:

(۱) ان حالت ۾ روزو رکڻ نا جائز آهي پر روزو ٻنھ معاف نه ٿو ٿئي بلڪه پاڪ ٿيڻ کان بعد انهن روزن جي قضا ضروري آهي يعني فرض روزن جي



قضا فرض ۽ واجب روزن جي قضا واجب آهي، جيڪڏهن فرض روزي جي حالت ۾ حيض يا نفاس شروع ٿي ويو ته اهو روزو ڀڄي پوندو ان جي قضا رکي کڻي اهو روزو فرض ۽ واجب هجي يا سنت ۽ نفل، چو ته شروع ڪرڻ کان پوءِ سنت ۽ نفل روزو به واجب ٿيو پوي.

(۲) حيض ۽ نفاس واري عورت سان مباشرت حرام آهي ۽ ان کي حلال ۽ جائز سمجهڻ كفر آهي ۽ جيڪي شيون مباشرت وانگر آهن انهن جو به ساڳيوئي حڪم آهي، ان ڪري اهڙي عورت جي دن ۽ گوڏن جي وچ واري جسم کي ڏسڻ ان سان پنهنجي جسم کي ملائڻ جيڪڏهن ڪو ڪپڙو وچ ۾ اوت نه هجي ته حرام آهي، گوڏن ۽ دن جي وچ واري حصي کان سواءِ باقي بدن يعني دن کان مٿاهين حصي ۽ گوڏن کان هيٺ واري بدن جي حصي کي پنهنجي جسم سان ملائڻ (يعني ان حصي کي چهرن ۽ لطف اندوزي) جائز آهي ڪڻي وچ ۾ ڪپڙي جي لوٽ نه هجي. ۽ دن ۽ گوڏن جي وچ واري بدن جي حصي سان پنهنجو بدن ملائڻ يعني چهرن ۽ لذت حاصل ڪرڻ ان وقت جائز آهي جڏهن ڪپڙو وچ ۾ لوٽ هجي. ان حصي ۾ ڪپڙي جي لوٽ هجڻ جي صورت ۾ حيض نفاس واري عورت سان لپٽڻ وغيره جائز آهي، بلڪه حيض جي ڪري جائز نه سمجهندي زال کان ڌار سمهڻ ۽ سائنس وچڙڻ کان پاسو ڪرڻ مڪروه آهي جيڪڏهن شهوت جو غلبو ۽ چاڙهه نه هجي.

(۳) حيض نفاس واري عورت کان کاتو تيار ڪرائڻ ۽ سندس ڪتب آندل شين کي ڪم آڻڻ جائز آهي، اهڙي عورت لاءِ کاڌي پيئي لاءِ هٿ تونڻ ۽ گرڙي ڪرڻ مستحب ۽ بهتر آهي ايئن نه ڪرڻ مڪروه تنزيهي آهي ۽ پورو وضو ڪري وٺڻ وڌيڪ بهتر آهي.

(۴) حيض نفاس جو رت بند ٿيڻ کان بعد غسل واجب ٿي پوندو آهي.

(۵) جيڪڏهن ڪنهن زال کي غسل جي ضرورت هئي ۽ اڃان هو غسل نه



ڪري سگهي هئي ته حيض شروع ٿي ويو ته هان مٿس غسل ڪرڻ واجب ناهي بلڪ جڏهن مهواري کان پاڪ ٿئي تڏهن غسل ڪري ۽ هڪ ئي غسل ٻنهي سببن پاران ٿي ويندو.

پنجون پنجون اهي حڪم جيڪي رڳو حيض لاءِ آهن نفاس لاءِ ثابت ناهن سي ست آهن:

- (۱) عدت جو پورو ٿيڻ (تفصيل فق جي ڪتابن ۾ طلاق جي بيان ۾ ڏسو).
- (۲) استبراء (رحم جو حمل کان خالي هئڻ) جو ثابت ٿيڻ.
- (۳) بالغ ٿيڻ جو حڪم.
- (۴) سنت ۽ بدعت واري طلاق جي وچ ۾ فرق ڪرڻ.
- (۵) لاڳيتي روزن (يعني ڪفاري جي روزن) جي لاڳيتي هئڻ ۾ فرق نه پوڻ.

(۶) حيض جي گهٽ ۾ گهٽ مدت ٽي ڏينهن آهي ۽ نفاس جي گهٽ ۾ گهٽ مدت جي ڪا حد مقرر ناهي.

(۷) حيض جي وڌ ۾ وڌ مدت ڏهن ڏينهن آهي ۽ نفاس جي وڌ ۾ وڌ مدت چاليهه ڏينهن آهي.

چھون استحاضِي جو حڪم: استحاضِي جو حڪم ان نڪهير وانگر آهي جيڪا هميشه جاري رهي، اهو نماز روزي (ڪثي نفلي هجن) ۽ جماع آڻو روڪ نه بڻبو. ان ڪري استحاضِي واري زال نماز به پڙهندي، روزو به رکندي ۽ ان سان همبستري ڪرڻ به جائز آهي، ان لاءِ قرآن مجيد پڙهڻ، ان کي هٿ لائڻ، مسجد ۾ داخل ٿيڻ ۽ ڪعبي شريف جو طواف ڪرڻ جائز آهي (جيڪڏهن مسجد کي خراب نه ڪري)، اها معذور جي حڪم ۾ آهي. ان ڪري هر نماز جي وقت نئون وضو ڪري ۽ ان لاءِ غسل ضروري ناهي. وڌيڪ تفصيل معذور جي حڪمن ۾ ڏسو.

## معذور جا حڪم

**تعريف:** معذور اهو شخص آهي جنهن کي اهڙو عذر لڳي وڃي جنهن کي روڪڻ ان جي وس کان ٻاهر هجي ۽ سندس اهو عذر هڪ نماز جي پوري وقت تائين لاڳيتو موجود رهي، ايترو وقت نه مليس جو ان وقت جي فرض ۽ واجب نماز طهارت سان پڙهي سگهي جهڙوڪ نڪهير يا استحاضا جو رت جاري هجي يا (پيت کان) هوا، پيشاب يا دست يا جسم مان پونءَ نڪرندي رهي يا بدن جي ڪنهن هنڌ جهڙوڪ اک، ڪن، دن يا چاتي وغيره کان سور سان گڏ پاڻي نڪرندو رهي ۽ جيڪڏهن ايترو وقت ملي وڃيس جنهن ۾ طهارت سان فرض واجب نماز پڙهي سگهي ته کيس معذور نه ليکبو.

**شرط:** پهريون ڀيرو عذر جي ثابت ٿيڻ لاءِ هي شرط آهي ته هڪ نماز جي پوري وقت تائين عذر قائم رهي يعني کيس ايترو وقت نه ملي جو جنهن ۾ اهڙو وضو ڪري سگهي جو رڳو وضو جا فرض ادا ٿين ۽ فرض ۽ واجب نماز جيڪا گهڻو ڊگهي نه هجي ادا ڪري سگهي.

عذر جي ٿيڻ لاءِ هي شرط آهي ته هڪ نماز جي پوري وقت تائين عذر نٿل رهي، مثال طور ظهر جو ڪجهه وقت گذري ويو تڏهن زخم وغيره جو رت وهڻ شروع ٿيو ته آخر وقت تائين انتظار ڪري، جيڪڏهن بند ٿي وڃي ته ٿيڪ نه ته انهيءَ حالت ۾ وضو ڪري نماز پڙهي ڇڏي، پوءِ جيڪڏهن عصر جي وقت جي منجهن ئي منجهن بند ٿي ويو ته اهو معذور نه ليکبو ۽ جيڪي نمازون ان وقت ۾ پڙهيون ويون يعني ظهر ۽ عصر ٻنهيءَ وقتن جون نمازون صحيح نه ٿيون آهي ٻيهر پڙهي مگر مٿس سنت ۽ نفلن جي قضا واجب ناهي. عصر جي وقت غير مڪروه وقت تائين انتظار ڪري، جيڪڏهن بند نه ٿئي ته وضو ڪري ۽ نماز پڙهي ڇڏي. پوءِ جيڪڏهن



مڪروه وقت ۾ رت بيهجي وڃي ته اهو معذور نه سمجهيو ويندو ۽ کيس اها نماز بيهر پڙهڻي پوندي. ۽ جيڪڏهن عصر جي پوري وقت ۾ اهڙيءَ ريت رت وهندو رهيو جو کيس پاڪائيءَ سان نماز پڙهڻ جي فرصت نه ملي ته هان عصر جي وقت گذرڻ تي مٿس معذور هئڻ جو حڪم لڳايو ويندو ۽ سندس پڙهيل نماز صحيح ٿي ويندي.

عذر جي باقي رهن جو شرط هي آهي ته نماز جو ڪو وقت مٿس اهڙو نه گذري جنهن ۾ عذر موجود نه هجي ڪٿي هڪ ئي پيري لاءِ هجي. ان ڪري جڏهن هڪ پيري ڪو شخص معذور ليکيو ويو ته ان کان بعد واري وقتن ۾ ان عذر يعني رت وغيره جي وهڻ جو هر وقت هئڻ شرط ناهي بلڪ جيڪڏهن هر نماز جي پوري وقت ۾ هڪ ڀيرو به رت اچيو وڃي ۽ باقي سمورو وقت بند رهي تڏهن به معذور رهندو. پر جيڪڏهن ان کان پوءِ هڪ ڀيرو وقت اهڙو گذري وڃي جنهن ۾ رت بند نه اچي ته هان معذور نه رهندو.

### معذور جا حڪم:

(۱) کيس هر نماز لاءِ نئون وضو ڪرڻ گهرجي، جيستائين اهو وقت رهندو تيستائين ان جو وضو باقي رهندو جيڪڏهن وضو کي ڀڃندڙ ڪاپي شيءِ واقع نه ٿئي. ۽ ان وضو سان ان وقت اندر مرضي مطابق فرض ۽ واجب سنت ۽ نفل ۽ قضا نمازون پڙهي سگهي ٿو، جڏهن اهو وقت گذري ويندو ۽ ٻي نماز جو وقت داخل ٿي ويندو ته هان کيس نئين سر وضو ڪرڻ کپي. ۽ جيڪڏهن وضو تي قادر نه هجي ته تيمم ڪري.

(۲) معذور جي وضو کي ان وقت جو گذري وڃڻ يا ٻي وضو کي ڀڃندڙ ڪنهن ٻي شيءِ يا عذر جو لڳڻ پڇي ڇڏي ٿو مثال طور نڪهير جاري رهن جي ڪري وضو ڪيائين پوءِ پيشاب يا پاڻو ڪيائين ته وضو پڇي پوندو، معذور جي طهارت ٻن شرطن سان وقت اندر باقي رهندي آهي.



پھريون هي ته ان پنهنجي عذر جي ڪري وضو ڪيو هجي، ٻيون هي ته کيس ٻي ڪا ناپاڪائي يا عذر نه لڳو هجي.

(۳) جيڪڏهن ڪنهن شخص فجر جي وقت وضو ڪيو ته سج اڀرڻ کان پوءِ ان وضو سان نماز نه ٿو پڙهي سگهي، کيس نئون وضو ڪرڻ کپي ۽ جيڪڏهن سج اڀرڻ کان پوءِ وضو ڪيائين ته ان وضو سان ظھر جي نماز پڙهڻ صحيح آهي، ظھر جي وقت نئون وضو ڪرڻ جي ضرورت ناهي جڏهن عصر جو وقت ٿيندو تڏهن کيس نئون وضو ڪرڻو پوندو پر جيڪڏهن ڪنهن ٻئي سبب ڪري وضو ڇڏي پوي ته پوءِ ان سبب ڪري وضو ڪرڻو پوندو.

(۴) ڪنهن کي اهڙو زخم هيو جيڪو هر وقت وهندو رهندو هو ان وضو ڪيو پوءِ ڪنهن ٻئي هنڌ ٻيو زخم ٿي پيو ۽ وهڻ لڳو ته وضو ڇڏي پوندو ۽ کيس نئون وضو ڪرڻو پوندو.

(۵) جيڪڏهن معذور کي ان ڳالهه جي سگهه آهي ته ٻڌڻ سان يا ڪپهه وغيره رکڻ سان يا ڪپهه وغيره جي چار ڀرڻ سان رت يا ڪو ٻيو عذر روڪي سگهي يا گهٽ ڪري سگهي يا ويهن سارت نٿو وهي ۽ بيهن سان وهي ٿو ته ان کي بند ڪرڻ واجب آهي ۽ هان کيس معذور نه ليکبو. استحاضِي واري عورت جو به اهوئي حڪم آهي ۽ اهوئي صحيح آهي. اهو حڪم حيض واري عورت لاءِ ناهي يعني حيض نفاس جي جاري ٿيڻ ۽ شرمگاهه جي ٻاهرين حصي تائين اچي وڃڻ کان پوءِ هان ان کي روڪڻ سان به اها عورت حيض واري ئي رهندي.

(۶) جنهن جي نڪهڙي جاري هجي يا زخم کان رت وهي ته آخر وقت تائين انتظار ڪري پوءِ جيڪڏهن رت بند نه ٿئي ته وقت گذرڻ کان اڳ وضو ڪري نماز پڙهي ڇڏي.

(۷) استحاضِي واري عورت جيڪڏهن غسل ڪري آخر وقت ۾ ۽ وضو

ڪري عصر جي نماز اول وقت ۾ پڙهي ۽ اهڙيءَ طرح مغرب جي نماز غسل ڪري آخر وقت ۾ ۽ عشاءَ جي نماز وضو ڪري اول وقت ۾ پڙهي ۽ فجر جي نماز به غسل ڪري پڙهي ته بهتر آهي ۽ اهو ادب حديث شريف ۾ بيان ٿيو آهي، ٿي سگهي ٿو ته ان جي خيال رکڻ جي برڪت سان ان جي مرض کي فائو پھچي.

(۸) معذور جي پويان نماز پڙهڻ ٻئي معذور لاءِ ان وقت جائز آهي جڏهن ٻنهيءَ جو عذر هڪ جهڙو هجي. ان ڪري جيڪڏهن ڪنهن جي هوا جاري رهندي هجي ته ان جي نماز اهڙي شخص جي پويان جائز آهي جنهن جي هوا جاري رهندي هجي ۽ اهو اهڙي شخص جي پويان نماز نه پڙهي جنهن کي سلس البول (پيشاب جاري رهن) جي بيماري هجي. ان جو وڌيڪ تفصيل امامت جي بيان ۾ آهي.

(۹) جيڪڏهن عذر واري جو رت يا پيشاب وغيره ڪپڙي يا بدن تي لڳي وڃي ته جيڪڏهن اهڙو هجي جو نماز ختم ڪرڻ کان اڳ پهر لڳي وڃي ته ان جو تونن واجب ناهي، جيڪڏهن اهڙو ناهي ته تونن واجب آهي، جيڪڏهن هڪ روپني جي سڪي کان وڌيڪ پليٽي لڳي وڃي ته نماز نه ٿيندي.



## پليتين جو بيان

پليتين جي پاڪ ڪرڻ جو طريقو:

جيڪي شيون پنهنجي وجود ۾ ناپاڪ ناهن پر ڪنهن پليتيءَ جي

لڳڻ ڪري ناپاڪ ٿي ويون هجن انهن جي پاڪ ڪرڻ جا ڏھ طريقا آهن:

(۱) تونڻ - پاڻي ۽ هر اهڙي وهندڙ پتري ۽ پاڪ شيء سان جنهن سان پليتي ختم ٿي سگهي، جهڙوڪ سرڪو، گلاب ۽ زعفران جو پاڻي، رانهن جو پاڻي وڻن، ميون ۽ چاهينءَ جو پاڻي ۽ ٻيون اهڙيون مانع پائينيون شيون جن ۾ ڪپڙو پسانِي نپوڙي سگهجي - پر جن ۾ سنڀ هجي ۽ منجهن ڪپڙو پسانِي نپوڙي نه سگهجي انهن سان پليتي دور ڪرڻ جائز ناهي جهڙوڪ تيل، گيه، شوربو، ماکي ۽ چاش وغيره - جيڪڏهن پليتي خشڪ ٿين کان پوءِ نظر ايندڙ هجي ته پليتيءَ جي وجود کي ختم ڪيو وڃي ۽ ان ۾ تونڻ جي ڳاڙهي جو حساب نه آهي جيڪڏهن هڪ ڀيرو تونڻ سان ئي پليتي ۽ ان جو اثر يعني رنگ ۽ بوءِ ختم ٿي وڃي ته اهو ئي ڪافي آهي پر پوءِ به ٿي پيرا تونڻ مستحب آهي ۽ جيڪڏهن ٽن ڀيرن ۾ به اثر نه وڃي ته ايتري ٽائين تونڻ گهرجي جيستائين اهو اثر صفا ختم نه ٿي وڃي. اثر کي مٽائڻ لاءِ صابن وغيره جي ضرورت ناهي جيڪڏهن پاڻي صاف اچڻ لڳي ۽ نجاست جو وجود ختم ٿي وڃي پر رنگ باقي رهجي وڃي جيڪو ختم نه ٿئي ته ان ۾ ڪو حرج ناهي - ۽ جيڪڏهن اها رنگدار پليتي پاڻ پليٽ ناهي ته ٿي پيرا تونڻ سان پاڪ ٿي ويندي ڪٿي رنگدار پاڻي نڪرندو رهي، مثال طور ڪپڙي کي رنگڻ لاءِ رنگ پساڻو ويو ان ۾ ڪنهن ٻار پيشاب ڪري وٽو يا ڪاٻي پليتي ان ۾ ڪري پئي ان سان ڪپڙو رنگيو ويو ته ٿي پيرا تونڻ سان پاڪ ٿي ويندو ڪٿي پوءِ به رنگ نڪرندو رهي - جيڪڏهن پليتي خشڪ ٿين کان پوءِ نظر اچڻ واري نه هجي ته ان کي ٿي پيرا تونڻجي،



۽ جيڪا شيءِ ۽ ٺپوڙي سگهجي ان کي هر ڀيري ٺپوڙڻ شرط آهي ۽ ٽيون ٺپوڙو چڱيءَ طرح پوري طاقت سان ٺپوڙيو وڃي، هر شخص جي پنهنجي طاقت جو اعتبار آهي. جيڪا شيءِ ۽ ٺپوڙي نه ٿي سگهجي جهڙوڪ تڻو يا ڳرو ڪپڙو، فراشي ۽ ڪمبل وغيره ته ان کي ٽي ڀيرا ٽوٽو وڃي ۽ هر ڀيري سڪايو وڃي ۽ سڪائڻ جي حد هي آهي ته کيس ايترو وقت ٽنگي بيهارجي جو ان مان پاڻي ٽمن بند ٿي وڃي، صفا سڪي وڃڻ شرط ناهي. جيڪڏهن اها ڳري شيءِ اهڙي هجي جو پليٽي کي جذب نه ڪري جهڙوڪ تڻو وغيره ته رڳو ٽي ڀيرا ٽوٽڻ سان پاڪ ٿي ويندي، هر ڀيري ايترو وقت ڇڏڻ جو پاڻي ٽمن بند ٿي وڃي ضروري ناهي. جذب ڪرڻ يا نه ڪرڻ جي لحاظ سان شيون ٽن قسمن جون آهن: پهريون جيڪي پليٽي کي بنهه جذب نه ٿيون ڪن جهڙوڪ لوھ، ٽامون ۽ پتل وغيره اهي ٽوٽڻ سان پاڪ ٿي وينديون آهن ۽ اڳهي ڇڏڻ سان به پاڪ ٿي وينديون آهن جيڪڏهن پليٽي جو اثر ختم ٿي وڃي ۽ اهي ڪهريون نه هجن. ٻيون: جيڪي پليٽي کي گهڻو جذب نه ٿيون ڪن پر ڪجهه نه ڪجهه جذب ڪن ٿيون جهڙوڪ تڻو وغيره، اهي به پليٽي هٽائڻ سان پاڪ ٿي وينديون آهن. ٽيون: جيڪي ٻورو جذب ڪن ٿيون جهڙوڪ ڪپڙو وغيره، اهڙين شين کي ٽي ڀيرا ٽوٽڻ ۽ هر ڀيري ٺپوڙڻ گهرجي ۽ جيڪڏهن اها شيءِ ۽ ٺپوڙي نه سگهجي ته هري ڀيري ٽنگي ايترو وقت ڇڏي ڏجي جو پاڻي ٽمن بند ٿي وڃي.

(۲) اڳهڻ، ترار، چري، چاقو ۽ آئينو وغيره جيڪي چمڪايل هجن يعني مٿن ڪٽ چڙهيل نه هجي ۽ ڪهريون به نه هجن، اهي شيون جهڙيءَ طرح ٽوٽڻ سان پاڪ ٿي وينديون آهن ساڳيءَ طرح جيڪڏهن کين ڪپڙي، پٻن يا مٽي وغيره سان ايترو اڳهيو وڃي جو پليٽي جو اثر بنهه ختم ٿي وڃي ته پاڪ ٿي وينديون آهن ڪٿي نجاست آلي هجي يا خشڪ ۽ جسم واري هجي يا بنان جسم جي. پر جيڪڏهن اها شيءِ ڪهري يا آپريل چٽن واري هجي يا

ان تي ڪٽ چڙهيل هجي ته رڳو آڳهن سان پاڪ نه ٿيندي پر ان جو تونن ضروري آهي.

(۳) مهنن: مني جيڪڏهن ڪپڙي کي لڳي وڃي ۽ آلي هجي ته تونن واجب آهي اهوئي معتبر قول آهي، مرد ۽ عورت سڀ جي مني جو اهو هڪ ئي حڪم آهي، ٻين ساهوارن جي مني تونن سان ئي پاڪ ٿيندو، ڪٿي آلي هجي يا سڪل، انهي تي فتوىٰ آهي.

(۴) چلڻ ۽ رهڻ: جيڪڏهن موزو، جتي ۽ بستر بند وغيره تي جسم رکندڙ نجاست لڳي وڃي جهڙوڪ پاڻانو، چيٽو ۽ مني وغيره پوءِ جيڪڏهن اها نجاست خشڪ ٿي وڃي ته چلڻ يا رهڻ سان پاڪ ٿي ويندو جيڪڏهن پليٽي جو جسم ۽ اثر ختم ٿي وڃي. رهڻ ڪٿي زمين سان هجي يا ننهن، ڪاٺي ۽ پٿر وغيره سان هجي. ۽ جيڪڏهن نجاست آلي هجي ته تونن کان سواءِ اهو موزو وغيره پاڪ نه ٿيندو ۽ امام ابو يوسف رحه وٽ جيڪڏهن اهڙيءَ ريت ان کي آڳهيو وڃي جو ان پليٽي جو ڪو اثر، رنگ ۽ بوءِ باقي نه رهي ته پاڪ ٿي ويندو، انهيءَ تي فتوىٰ آهي. جيڪڏهن اها نجاست جسم رکندڙ نه هجي جهڙوڪ شراب ۽ پيشاب وغيره ته جيڪڏهن منجهس مٽي رلجي وڃي يا مٽس مٽي ڪيري يا واري وغيره وجهي رهڙي ڇڏجي ۽ چڱيءَ طرح آڳهِي ڇڏجي ته پاڪ ٿي ويندو، اهوئي صحيح آهي ۽ ان تي فتوىٰ آهي. ڪپڙو ۽ بدن چلڻ يا رهڻ سان پاڪ نه ٿيندو آهي، سواءِ ڪپڙي تي مني لڳڻ جي صورت جي، ڇو ته اهو رهڻ سان پاڪ ٿي ويندو آهي جيئن مٽي بيان ڪيو ويو.

(۵) سڪي وڃڻ ۽ سندس اثر ختم ٿي وڃڻ: زمين سڪي وڃڻ ۽ نجاست جي اثر (رنگ ۽ بوءِ) جي ختم ٿي وڃڻ سان نماز لاءِ پاڪ ٿي ويندي آهي، ٽيمر لاءِ پاڪ نه ٿيندي آهي. اُس باه يا هوا سان سڪڻ يا ڇانوءَ ۾ سڪڻ جو حڪم ساڳيو آهي. جيڪي شيون زمين ۾ آهن



جهڙوڪ پتيون، وڻ ۽ گاهه وغيره جيستائين اهي زمين ۾ بيٺل آهن انهن سڀن جو اهوئي حڪم آهي جيڪو زمين جي پاڪ ٿيڻ جو آهي. جنهن کوھ ۾ ناپاڪ پاڻي هجي جيڪڏهن اهو کوھ بنهه سڪي وڃي ته پاڪ ٿي ويندو.

(۶) باهه ۾ سڙي وڃڻ: چيئو، پاخانو يا ڪاٻي نجاست جيڪڏهن سڙي چار ٿي پوي ته ان جي پاڪائي جو حڪم لڳايو ويندو، انهيءَ تي فتوىٰ آهي، انهن جو دونهون به پاڪ آهي. جيڪڏهن اها چار يا دونهون مانيءَ کي لڳي وڃي ته ڪو حرج ناهي ماني پاڪ آهي. پليت مٽيءَ سان ٺاهيل ٿانوءَ لاءِ ۾ پڇايا وڃن ته پاڪ ٿي ويندا، پليٽي لڳل چاقو، چري، مٽي يا ٽامي وغيره جا ٿانوءَ جيڪڏهن پڙڪندڙ باهه ۾ وڌا وڃن ته پاڪ ٿي ويندا آهن.

(۷) ڪيفيت جو مٽجڻ: شراب جيڪڏهن ڦري سرڪو ٿي پوي ته پاڪ آهي. جيڪڏهن پڪل ماني، ٿور يا بصرن وغيره کي شراب ۾ وڌو وڃي پوءِ اهو شراب سرڪو بڻجي وڃي يا ان ماني ۽ ٿور وغيره کي جيڪا شراب سان پسي وئي هجي سرڪي ۾ وڌو وڃي ۽ ان ۾ شراب جي بوءِ (اثر) باقي نه رهي ته اها ماني ۽ بصر وغيره پاڪ ٿي ويندا. پليت تيل صابن ۾ وڌو وڃي ته ان جي پاڪ ٿيڻ جي فتوىٰ ڏني ويندي ڇو ته ان جي ماهيت تبديل ٿي وئي. ناپاڪ زمين جي مٿانهين مٽي هيٺ ۽ هيٺاهين مٽي ڪري چڏڻ سان پاڪ ٿي ويندي آهي، پاخانو جيڪڏهن مٽي بڻجي وڃي ته پاڪ آهي.

(۸) چمڙي کي رنگ ڏئي پاڪ ڪرڻ: انسان ۽ سونر کان سواءِ هر ساهدار جي ڪل رنگن سان پاڪ ٿي ويندي آهي، انسان جي ڪل عزت ۽ احترام جي ڪري نه رنگي ويندي آهي پر جيڪڏهن ان کي رنگ ڏنو ويو ته پاڪ ٿي ويندي مگر ان کي ڪتب آڻڻ احترام جي ڪري جائز ناهي. رنگ ڏيڻ جا ٻه قسم آهن: پهريون حقيقي جيڪو دوا، چوني، ڦٽڪي ۽ ٻيهر جي



پنن وغيره سان ڪيو ويندو آهي. ٻيو حڪمي جيڪو مٽي هٽي يا آس يا هوا ۾ سڪائي ڪيو وڃي، ٻنهي قسمن جي رنگ ڪرڻ سان چمڙو پاڪ ٿي ويندو.

(۹) جانورن جي گوشت ۽ چمڙي کي ذبح سان پاڪ ڪرڻ جنهن ساهوار جي ڪل چمڙو رنگ ڪرڻ سان پاڪ ٿي ويندو آهي ذبح سان به پاڪ ٿي ويندو آهي، اهڙيءَ طرح رت کان سواءِ سندس سڀ حصا ذبح ڪرڻ سان پاڪ ٿي ويندا آهن اهونئي صحيح قول آهي، پر شرط هي آهي ته ذبح ڪندڙ شخص شريعت موجب ان جو اهل هجي. حرام جانورن جو گوشت ذبح سان پاڪ نه ٿو ٿئي، اهو وڌيڪ معتبر قول آهي.

(۱۰) کوه جو پاڻي ڪڍي ان کي پاڪ ڪرڻ، ان جو تفصيل پهرين مٿي بيان ٿيو آهي.

### ٻيا لاڳاپيل مسئلا :

(۱) انسان جي ٿڪ پاڪ آهي ۽ پاڪ ڪندڙ آهي.

(۲) پليت ڪپهه کي دنون (صاف ڪرڻ)، جيڪڏهن ڪپهه اڌ يا وڌيڪ پليت هجي ته دنون سان پاڪ نه ٿيندي ۽ جيڪڏهن اڌ کان گهٽ پليت هجي ته دنون سان پاڪ ٿين جو حڪم لڳايو ويندو. اهڙيءَ طرح جيڪڏهن اناج جو ڍير پليت ٿي وڃي ۽ سمورو يا اڌ يا ان کان وڌيڪ پليت نه ٿيو هجي ۽ هاري ۽ مزدور جي وچ ۾ تقسيم ڪيو وڃي ته ان جي پاڪ هئڻ جو حڪم لڳايو ويندو آهي. اناج ڳاھڻ وقت ڍڳڻ وغيره جو پيشاب ڪرڻ معاف آهي ۽ اناج پاڪ آهي.

(۳) پليت قلعي ڳاڙن سان پاڪ ٿي ويندي آهي، پليت مين ڳاڙن سان پاڪ نه ٿيندي آهي.

(۴) ڪٺو جيڪڏهن گيهه ۾ ڪري مري وڃي ۽ گيهه ڄميل هجي ته ان جي پر پاسي وارو گيهه ڪڍي ڦٽو ڪري ڇڏجي باقي پاڪ آهي ان کي کائڻي ۽

جيڪڏهن گيه پترو (۽ رجيل) آهي ته ان جو ڪاٺن جانز ٺاهي. کاڌي کان سواءِ ڪنهن ٻئي ڪم آڻڻ مثال طور روشنيءَ لاءِ ٻارن يا چمڙي جو رنگ ڪرڻ جائز آهي پر ان سان رنگيل چمڙي کي تونن جو ڪم ڏنو وڃي ۽ ٺوڙي سگهجي ته هر پيري ٺوڙيو وڃي نه ته هر پيري خشڪ ڪيو وڃي. فائدو: ڪن ڪتابن ۾ ٺاڻڪ شين کي پاڪ ڪرڻ جا اڪويھ طريقا لکيل آهن ڏهه آهي جيڪي مٿي بيان ٿيا باقي يا رهن هي آهن:

(۱) کونن يعني زمين جي مٽي کي هيٺ مٽي ڪرڻ.

(۲) شراب کي سرڪو بنائڻ (اهو ڪيفيت متجن ۾ اچي چڪو آهي).

(۳) شراب جو پنهنجو پاڻ سرڪو بنجي وڃڻ (اهو به حالت بدلجڻ ۾ شامل آهي).

(۴) موزي کي رهڙڻ (اهو چلڻ سان گڏ شمار ڪيو ويو آهي).

(۵) پليت حوض ۾ ننون پاڻي رلجي حوض جو جاري ٿي وڃڻ.

(۶) ٺاڻڪ ڪوھ جو خشڪ ٿي وڃڻ (اهو به خشڪ ٿيڻ ۾ اچي چڪو آهي).

(۷) اناج کي ورهائڻ يا ڪجهه ڀاڱو خيرات ڪري ڇڏڻ.

(۸) ڪجهه کي ڌنن.

(۹) ٻڙ ڪاٺن يعني پليت تيل ۽ گيه وغيره کي اوٽرو يا وڌيڪ پاڪ پاڻي وجهي ٿي پيرائڻ ڪاٺن ۽ هر پيري سمورو پاڻي ساڙي ڇڏڻ.

(۱۰) ڪجهه حصي کي توڻي ڇڏڻ (جيڪڏهن ڪپڙي جو ٺاڻڪ هنڌ ياد نه رهيو هجي).

(۱۱) ڄميل گيه وغيره ۾ پلتيءَ جي هنڌ کان ڪڍي ڇڏڻ.

فائدو: جيڪا شيءِ مٿي ٻڌايل طريقن سان پاڪ ٿيڻ کان پوءِ جيڪڏهن

ٻيهر پسي وڃي ته اها ٺاڻڪائي موٽي نه ايندي. در مختار جي مصنف

”الخرائن“ ۾ پاڪ ڪرڻ جا ٽيهن کان ڪجهه وڌيڪ طريقا ڳڻايا آهن ۽



علامہ شامي رحمہ شرح درمختار ۾ انھن کي بيان ڪيو آهي پر انھن مان ڪي هڪ ٻئي ۾ داخل آهن ۽ ڪن کي پاڪ ڪندڙ سمجھڻ صحيح ناهي جيئن ته خود علامہ شامي رحمہ جو چوڻ آهي - واللہ اعلم بالصواب -

### پليت شين جو بيان:

حقيقي پلتيءَ جا ٻه قسم آهن:

(۱) غليظ يا مغلف يعني جنھن جي پلتي حڪم ۾ سخت هجي.

(۲) خفيف يا مخفف جيڪا حڪم ۾ ڪجهہ گھٽ ۽ هلڪي هجي.

### نجاست غليظہ:

اها نجاست درھم جي اندازي جيتري معاف آهي ۽ نماز کي نٿي ڀڄي، جيڪڏھن ان کان وڌيڪ هجي ته نماز جائز نہ ٿيندي - جيڪڏھن اها نجاست جسم رکندڙ هجي جهڙوڪ پاخانو ۽ چيٽو وغيره ته درھم جي وزن جو اعتبار هوندو جيڪو ساديئي ماسا آهي ۽ جيڪڏھن بي جسم يعني چڊي هجي جهڙوڪ شراب وغيره ته هڪ روپي جي پکيڙ جيتري معاف آهي - معاف هجڻ جو مطلب هي آهي ته جيڪڏھن ايتري پلتي بدن يا ڪپڙي تي لڳل هجي ۽ ان سان نماز پڙهي وئي ته نماز ٿي ويندي مگر مڪروه هوندي ۽ ڄاڻي وائي ايتري نجاست بہ لڳل رڪن جائز ناهي - جيڪڏھن درھم جي اندازي کان وڌيڪ نجاست غليظ ڪپڙي يا بدن تي لڳل هجي ته نماز جائز نہ ٿيندي ۽ ان جو ٽوڻ فرض آهي ۽ جيڪڏھن درھم جيتري آهي ته ان جو ٽوڻ واجب آهي - جيڪڏھن ان کي ٽوڻ بنان ڪنھن نماز پڙهي ته مڪروه تحريمي آهي ۽ ان جو ٻيھر پڙهڻ واجب آهي ۽ ڄاڻي ٻجهي پڙهيائين ته گنهگار بہ ٿيندو - جيڪڏھن نجاست درھم کان گھٽ آهي ته پاڪ ڪرڻ سنت آهي، بنان پاڪ ڪرڻ جي نماز پڙهي وئي ته نماز ٿي ويندي پر سنت جي خلاف ۽ مڪروه تنزيهي ٿيندي ۽ ٻيھر پڙهڻ افضل آهي - نجاست غليظ هي شيون آهن: آدمي جو پيشاب پاخانو، جانورن



جو پاخانو ( چيٽو ۽ ڦولھڙيون وغيره ) حرام جانورن جو پيشاب ، انسان ۽ سڀ حيوانن جو وھندڙ رت ، شراب ، ڪڪڙ بدڪ ، آڙي ۽ ڪونج جي وٺ ، مڏي ، وڏي ، پونءِ ، التي جيڪا ڀريل وات جيتري اچي ، حيض نفاس ۽ استحاض جي وٺ وغيره .

### نجاست خفيفه :

اها ڪپڙي يا عضوي جي چوٿين حصي کان گھٽ معاف آهي . مٿي ذڪر ڪيل نجاست غليظہ جي قسمن کان علاوه باقي سڀ نجاستون خفيفہ آهن جھڙوڪ گھوڙي ۽ حلال جانورن جو پيشاب ۽ حرام پکين جي وٺ ، اهي نجاست خفيفہ آهن . جيڪو پکي هوا ۾ چڱيءَ طرح اڏامي نہ ٿو سگھي جھڙوڪ بدڪ ۽ ڪڪڙ وغيره انهن جي وٺ نجاست غليظہ آهي جيئن مٿي بيان ٿيو ، ۽ جيڪي پکي چڱيءَ طرح اڏا مندا آهن جيڪڏهن اهي حلال آهن تہ انهن جي وٺ پاڪ آهي ۽ جيڪڏهن حرام آهن تہ انهن جي وٺ نجاست خفيفہ آهي .

نجاست غليظہ ۽ خفيفہ جو مٿي ڏنل حڪم ڪپڙي ۽ بدن لاءِ آهي پاڻي يا ٻين پتري شين لاءِ ناهي ، يعني جيڪڏهن انهن ۾ ڪري پوي تہ اها سموري شيءِ ناپاڪ آهي ڪٿي ان نجاست جو هڪ ڦڙوئي ڪري . مطلب تہ پاڻين شين ۾ درهم ۽ چوٿين حصي جو حساب نہ رکيو ويندو . البتہ جيڪڏهن اهو پاڻي يا ٻي پاڻيني شيءِ جنهن ۾ پليٽي ڪري هجي ڪپڙي يا بدن کي لڳي وڃي تہ هان درهم ۽ چوٿين پاڳي جو حساب ٿيندو . نجاستن مان جيڪو عرق ڪڍيو وڃي يا انهن جو جوهر ٻاڦ وسيلي اڌاري ڇڏجي تہ اهو نجس آهي .

### جدا جدا مسئلا :

(۱) نانگ جي کل پليٽ آهي ڪٿي ان کي ذبح ڪيو ويو هجي ڇو تہ اها رنگ

قبول نه ٿي ڪري پر نانگ جي مٿانهين سنهي ڪل پاڪ آهي.

(۲) ستل ماڻهو جي گڱ پاڪ آهي.

(۳) پٽ (ريشم) جي جيتن جو پاڻي ۽ پيت کان نڪرندڙ وٺ وغيره پاڪ آهي.

(۴) چمڙي پکي جو پيشاب ۽ وٺ پاڪ آهي.

(۵) جانورن جي ذبح کان پوءِ جيڪو رت انهن جي رڱن ۽ گوشت ۾ باقي رهندو آهي اهو پاڪ ۽ حلال آهي، ڪٿي ڪيتروئي ڪپڙي کي لڳي وڃي تڏهن به ڪپڙو پليت نه ٿيندو ڇو ته اهو وهندڙ رت ناهي.

(۶) جيڪو رت بدن کان نه وهي پاڪ آهي.

(۷) شهيد جو رت جيستائين سندس بدن تي آهي پاڪ آهي.

(۸) سڪل چيٺو يا پليت مٽي هوا ۾ اڏامي اچي آلي ڪپڙي کي لڳي ته جيستائين منجهس نجاست جو اثر (رنگ ۽ بو) ڏسڻ ۾ نه اچي ته پليت نه ٿيندو. پليتين جي باق لڳڻ سان به پليت نه ٿيندو. جيڪا هوا گندگين تان گذري آلي ڪپڙي کي لڳي ته ان سان ڪپڙو پليت نه ٿيندو. ڪن عالمن وٽ جيڪڏهن نجاست جي بو اچڻ لڳي ته پليت ٿي ويندو. پليتيءَ جو دونهون ڪپڙي يا بدن کي لڳي ته پليت نه ٿيندو، اهوئي صحيح قول آهي.

(۹) جيڪڏهن ڪنهن پاڻي سان استنجو ڪيو ۽ ڪپڙي سان نه آڱهيائين پوءِ سندس هوا خارج ٿي ته پليت نه ٿيندو. اهڙيءَ طرح جيڪڏهن شلوار پسيل هئي ته اها به پليت نه ٿيندي پر جيڪڏهن خشڪ ٿيڻ کان پوءِ اثر يعني رنگ وغيره ظاهر ٿيو ته پليت ٿيندو.

(۱۰) جيڪڏهن ڪجهه نجاست غليظ ۽ ڪجهه خفيف ڪپڙي يا بدن کي لڳي ۽ ٻئي هڪ ئي هنڌ تي لڳن ته خفيف غليظ جي تابع ٿي ويندي ۽ ٻنهيءَ کي گڏائي درهم جيتري اندازي کان وڌيڪ تي نماز جائز نه ٿين جو حڪم هوندو، ۽ جيڪڏهن ڌار ڌار هنڌن تي لڳن ۽ هر هڪ (نماز ۾) روڪ



بنجندڙ اندازي کي نه پهچي ته پوءِ جيڪڏهن غليظ وڌيڪ آهي يا ٻئي برابر آهن ته غليظ کي ترجيح هوندي ۽ ٻنهيءَ کي گڏائي درهم جي اندازي کان وڌيڪ نماز جي جائز ٿيڻ ۾ روڪ بڻبي ۽ جيڪڏهن خفيف وڌيڪ هجي ته خفيف کي ترجيح هوندي ۽ ٻئي گڏجي چوٿين حصي تائين پهچڻ ته نماز جائز نه ٿيندي (جيئن فتاوىٰ شامي ۾ آهي).

(۱۱) نوشارد پاڪ آهي.

(۱۲) ميون وغيره جا ڪيڙا پاڪ آهن مگر ان جو کائڻ چڱو ناهي.

(۱۳) کائڻ جون شيون جيڪڏهن سينوار جي ۽ خراب ٿي وڃن ته ناپاڪ نه ٿينديون پر صحت لاءِ نقصان جي خيال سان انهن جو کائڻ صحيح ناهي.

(۱۴) نجاستن کان جيڪي ڪيٽا پيدا ٿين ٿا اهي پليت آهن.

## استنجي جو بيان

پاڻي يا پيشاب ڪرڻ کان پوءِ جيڪا پليٽي بدن تي لڳل هجي ان جي پاڪ ڪرڻ کي استنجو چئجي ٿو. پيشاب ڪرڻ کان پوءِ مٽي جي پاڪ پتر سان پيشاب جي نڪرڻ واري هنڌ کي سڪائڻ گهرجي پوءِ پاڻي سان ٽوئي ڇڏجي. پاڻي کان پوءِ مٽيءَ جي ٽن يا پنجن پترن سان پاڻي جي هنڌ کي صاف ڪجي پوءِ پاڻي سان ٽوئي ڇڏجي. استنجو انهن شين سان جائز آهي جيڪي پتر وانگر صاف ڪندڙ آهن جهڙوڪ پاڪ مٽيءَ جو پتر واري، ڪاٺي، ڦاٽل (بي قيمت)، ڪپڙو ۽ چمڙو ۽ انهن کان سواءِ ٻيون اهڙيون شيون جيڪي پاڪ آهن ۽ نجاست کي دور ڪرڻ ۾ قيمتي ۽ احترام واريون نه هجن. پاڪ مٽيءَ جي پترن سان استنجو ڪرڻ سنت آهي.

پترن سان استنجي ڪرڻ جو طريقو هي آهي ته کاهي پاسي زور ڏئي ويهجي، قبلي ڏانهن منهن نه ڪجي، ۽ هوا سج ۽ چنڊ ڏانهن منهن ڪرڻ کان به پاسو ڪجي. ٽي پنڇ يا ست پتر پاڻ سان گڏ کڻجن. صاف ڪرڻ وقت



پهرين پتر کي اڳيان کان پويان نين گهرجي ۽ ٻئي کي پويان کان اڳ ڏانهن  
 اٽجي پوءِ ٽئين کي پويان نين گهرجي. اهو طريقو گرمي جي موسم جو آهي  
 پر سياري ۾ ان جي ابتڙ پهرين پتر کي پويان کان اڳ ڏانهن ٻئي کي اڳيان  
 کان پوئتي ۽ ٽئين کي وري اڳي اٽجي. عورت هميشه ان طريقي سان استنجو  
 ڪري جيئن مرد سياري ۾ ڪندو آهي. اهو طريقو مقصد ناهي بلڪ  
 صفائي ۾ مدد ڏيندڙ آهي. اصل مقصد صفائي ۽ پاڪائي آهي ڪٿي ڪهڙي  
 طريقي سان به حاصل ٿئي. جيڪڏهن هڪ يا ٻن پترن سان صفائي حاصل  
 ٿي وڃي ته ٽن جو ڳاڻاڻو پورو ڪجي ۽ جيڪڏهن ٽن سان به صفائي حاصل  
 نه ٿئي ۽ چئن سان حاصل ٿئي ته پنجون پتر ڪم اٽجي جيئن اڪي ٿي وڃن  
 ڇو ته اڪي واري انگ جو استعمال مستحب آهي. مستحب هي آهي ته پاڪ  
 پتر يا پتر ساڄي پاسي رکجن ۽ ڪم آندل کاٻي پاسي رکجن ۽ انهن جي  
 پليت ڪنڊ کي هيٺ ڪري ڇڏجي، پترن وغيره سان استنجي ڪرڻ کان  
 بعد پاڻي سان استنجو ڪرڻ سنت آهي. بهتر هي آهي ته پردي وارو هنڌ  
 هجي ته ٻنهيءَ کي ڪتب اٽجي. پيشاب ڪرڻ کان بعد پتر سان استنجي  
 ڪرڻ جو طريقو هي آهي ته شرمگاهه کي کاٻي هٿ ۾ جهلي پٽ، پتر يا پتر  
 تي (جيڪو زمين کان مٿي اپريل هجي يا کاٻي هٿ ۾ جهليل هجي) چورن  
 گهرجي ايستائين جو آڻان خشڪ ٿي وڃي ۽ اها پڪ ٿي وڃي ته هاڻ پيشاب  
 نه ايندو. ڪن وٽ استبراء (يعني پيشاب کان پوءِ ڪجهه قدر گهمڻ يا زمين  
 تي پير هڻڻ يا کنگهڻ يا ساڄي ٽنگ تي کاٻي ٽنگ رکڻ ۽ وري ان جي ابتڙ  
 ڪرڻ ۽ اهڙا ٻيا طريقا ڪرڻ) واجب آهي جيئن بئبل قطرو نڪري وڃي،  
 ماڻهن جون طبيعتون الڳ الڳ هونديون آهن ۽ هر شخص لاءِ پنهنجو  
 اطمينان ضروري آهي. اهو استبراء جو حڪم مردن لاءِ آهي. عورت  
 پيشاب کان فارغ ٿيڻ بعد ٿوري جهٽ بيهي پهرئين پتر سان پيشاب جي  
 هنڌ کي خشڪ ڪري پوءِ پاڻي سان طهارت ڪري يا رڳو پاڻي سان

طهارت ڪري ڇڏي.

پاڻي سان استنجي ڪرڻ جو طريقو هي آهي ته پهريائين هٿ کي ڪارائي تائين تونجي، پر جيڪڏهن روزو نه هجي ته پاڻائي جي هنڌ کي ڍلو ڇڏي ويهي ۽ کاٻي هٿ سان چڱيءَ طرح استنجو ڪجي. اڳي وچين انگڙ کي ٻين انگڙن کان ڪجهه مٿي ڪجي ۽ ان سان نجاست جي هنڌ کي تونجي پوءِ ڇيڇ جي ڀر واري انگڙ کڻي ان سان ان هنڌ کي تونجي پوءِ ڇيڇ کي ڪنجي پوءِ آڱوٺي جي ڀر واري انگڙ کي ڪنجي ۽ ايترو تونجي جو ان جي پاڪائي جو يقين يا غالب گمان ٿي وڃي ۽ گندگي ختم ٿي وڃي ۽ تونڻ ۾ خوب وڌاءُ ڪجي ۽ جيڪڏهن روزو هجي ته وڌاءُ نه ڪجي ۽ نه وڌيڪ کلي ويهجي. تونڻ جو ڪو ڳاڻاٽو مقرر ناهي. جيڪڏهن وسواس وارو شخص هجي ته پنهنجي لاءِ ٽي ڀيرا تونڻ مقرر ڪري ڇڏي. عورت کلي ويهي ۽ تريءَ جي مٿان مٿان تونجي ڇڏي ۽ اگر شرمگاهه جي اندر نه وجهي. عورت مرد کان وڌيڪ کلي ويهي، پيشاب جي هنڌ کي پهريائين تونجي (اهوئي معتبر قول آهي) استنجي جي هنڌ جي پاڪ ٿيڻ سان گڏ ئي هٿ به پاڪ ٿي ويندو آهي. استنجي کان بعد هٿ به ڪارائين تائين تونجي ڇڏجي جيئن اڳ ۾ توتو ويندو آهي جيئن چڱيءَ طرح صاف ٿي وڃي پر مٿي صابن وغيره هڻي تونڻ مستحب آهي. سياري ۾ اونھاري جي ڀيٽ ۾ وڌاءُ ڪجي ۽ پاڻي گرم هجي ته سياري جو حڪم به اونھاري جهڙو آهي.

استنجي جون مڪروه ڳالهيون:

(۱) استنجي ڪرڻ وقت قبلي ڏانهن منهن يا پٺ ڪرڻ ادب جي خلاف ۽ مڪروه آهي.

(۲) هڏي، سڪل چيٺي ۽ لڏ، کاڌي جي شين، شيشي، چوني، لوھ، سون، چاندي، پڪل ٺڪري، پڪي سر، پنن، وارن، ڪپھ، ڪوئلي، لون، ريشمي ڪپڙي، ۽ هر قيمتي ۽ احترام جوڳي شيءِ سان استنجو ڪرڻ مڪروه



آهي۔

(۳) بنان عذر جي سڃي هٿ سان استنجو ڪرڻ جيڪڏهن کاپي هٿ ۾ ڪو عذر هجي ته مڪروه ناهي۔

(۴) پليت شين سان استنجو ڪرڻ۔

(۵) اهڙي شيء سان استنجو ڪرڻ جيڪا نجاست کي صاف نه ڪري جهڙوڪ سرڪو وغيره۔

(۶) اهڙين شين سان استنجو ڪرڻ جن کان انسان ۽ جانور فائدو حاصل ڪن۔

(۷) جنهن پٿر يا پتر وغيره سان پاڻ يا ڪو ٻيو شخص استنجو ڪري چڪو هجي پر جيڪڏهن ان جون ڪئين ڪنديون هجن ۽ هر پيري نئين ڪنڊ استعمال ڪري ته مڪروه ناهي۔

(۸) ڪاغذ سان استنجو ڪرڻ جيتوڻيڪ ڪورو هجي۔

(۹) بنان اجازت جي ڪنهن ٻئي شخص جي پٽ سان استنجو سڪائڻ يا ان کان پتر ڪڍڻ، اهوئي حڪم وقف جي پٽ ۽ ٻئي شخص جي پٺي يا ڪپڙي وغيره جو آهي۔

(۱۰) زم زم شريف سان استنجو ڪرڻ۔

(۱۱) اهڙي هنڌ استنجو ڪرڻ جتي ڪنهن شخص جي نظر سندس اوگهڙ تي پئي۔

پاڻي سان استنجي جا پنج قسم آهن: انهن مان پهرين ٻن قسم جو استنجو فرض آهي:

(۱) پيشاب پاڇائي جي هنڌ جو تون ان وقت فرض آهي جڏهن احتلام يا حيض نفاس جي ڪري غسل ڪجي۔

(۲) جڏهن پليتي ان هنڌ کان ٻاهر وڌيل هجي کڻي ٿوري هجي يا گهڻي، ان ۾ وڌيڪ احتياط آهي ۽ امام ابو حنيفه رح ۽ امام ابو يوسف رح وٽ



جڏهن مخرج (هند) کان سواءِ درهر جيتري اندازي کان وڌيڪ هجي ته  
 ٽوڻ فرض آهي. (۲) جڏهن مخرج (هند) کان سواءِ درهر جيتري اندازي کان وڌيڪ هجي ته  
 (۳) سنت، ان وقت آهي جڏهن نجاست مخرج (نڪرڻ جي هنڌ) کان وڌيل  
 نه هجي. (۴) مستحب، ان وقت آهي جڏهن رڳو پيشاب ڪجي ۽ پاخانو نه ڪيل

هجي ۽ نجاست نڪرڻ جي هنڌ کان وڌي، ان وقت پيشاب جي هنڌ کي ٽوڻ  
 ڪن وٽ مستحب آهي ۽ ڪن وٽ اهو به سنت آهي. (۵) بدعت، ۽ اها هو ا جي نڪرڻ تي استنجو ڪرڻ آهي، سڳيون هنائن ۽  
 ننڊ کان پوءِ استنجو ڪرڻ به بدعت آهي. اهڙيءَ طرح جيڪا پاڪ شيءِ  
 پاخاني جي هنڌ کان نڪري جهڙوڪ ڪنڪريون يا داڻو وغيره ته  
 جيڪڏهن انهن تي نجاست لڳل نه هجي ته استنجو ڪرڻ بدعت آهي پر  
 جيڪڏهن انهن تي نجاست لڳل هجي ته ان جي ڪري استنجو ڪرڻو  
 پوندو.

### بيت الخلاء جا مستحب:

(۱) نمازي جن ڪپڙن سان نماز پڙهندو آهي، انهن کان سواءِ ٻيا ڪپڙا پائي  
 بيت الخلاء ۾ وڃن، جيڪڏهن ايئن نه ڪري سگهي ته پنهنجي ڪپڙن کي  
 نجاست ۽ ڪتب آندل پائي کان بچائڻ. (۲) مٿو ڍڪي بيت الخلاء ۾ وڃن.

(۳) جهنگ ۾ وڃي ته ماڻهن جي نظرن کان پري نڪري وڃن. (۴) جنهن منڊي وغيره تي الله جو نالو، قرآن جي آيت، ڪنهن پيغمبر  
 سڳوري يا ڪنهن بزرگ جو نالو يا حديث وغيره جا لفظ کوٽيل هجن ته ان  
 کي لاهي ڇڏجي. جيڪڏهن تعويذ وغيره ڪپڙي ۾ ويڙهيل هجي ته پاڻ  
 سان گڏ رکڻ ۾ ڪراهن ناهي.

- (۵) پاڻاني ۾ داخل ٿيڻ کان پهرين يا بعد ۾ هي دعا پڙهڻ: بسم الله الرحمن الرحيم، اللهم اني اعوذ بك من الخبث والخبائث (اي الله، آءِ ناپاڪ جنن ۽ جيتڙين کان تنهنجي پناه گهران ٿو).
- (۶) داخل ٿيڻ وقت اڳ ڪاهو پير رکڻ، ٻاهر نڪرڻ وقت پهريائين ساڄو پير ڪڍڻ.
- (۷) بيهڻ جي حالت ۾ اوگهڙ نه کولجي پر ويهڻ جي ويجهو ٿي کولجي، ضرورت کان وڌيڪ بدن نه کولجي.
- (۸) ٻئي پير وٺي سان رکڻ، يعني کلي ويهجي ۽ کاٻي پير تي زور ڏئي کاٻي پاسي ڏي جهڪجي.
- (۹) ڳالهائڻ نه گهرجي، نه زبان ۽ نڙي وغيره سان الله جو ذڪر به نه ڪجي البتہ دل ۾ الله جي ذڪر جو خيال آڻي سگهي ٿو، ان وقت جو ذڪر پنهنجي پليتين جو احساس ۽ الله پاڪ جي پاڪائي جو خيال آڻڻ آهي، نه سلام ۽ اذان جو جواب نه ڏجي. پاڻ کي نه اچي ته دل ۾ الحمد لله پڙهي ڇڏي زبان سان نه پڙهي.
- (۱۰) ڪنهن ديني مسئلي تي غور نه ڪري.
- (۱۱) بنان ضرورت جي پنهنجي اوگهڙ نه ڏسجي نه پيشاب پاڻاني کي ڏسجي، نه نڪ سٽڪجي نه ڪنگهجي، نه هيڏانهن هوڏانهن نهار جي، پنهنجي بدن سان راند راند روند ڪجي، نه آسمان ڏانهن نهار جي، بي سبب گهڻي دير تائين ويهي نه رهجي.
- (۱۲) جڏهن فارغ ٿئي ته مرد کاٻي هٿ سان پنهنجي شرمگاهه کي پاڙ جي پاسي کان مٿي ڏانهن سوت ڏئي جيئن جيڪي قطرا بيٺل هجن سي نڪري وڃن پوءِ پٿرن سان نجاست جي هنڌ کي صاف ڪري آڻي بيهي ۽ سڌي ٿيڻ کان اڳ بدن کي ڍڪي ڇڏي، پيشاب به پٿر سان خشڪ ڪري ۽ جڏهن قطرو اچڻ بند ٿي وڃي ته پاڻي سان طهارت لاءِ طهارت خاني وڃي.



(۱۳) بيت الخلاء مان ٻاهر اچي هي دعا پڙهجي : الحمد لله الذي اخرج ما يؤذيني  
وابقى ما يفني ، غفرانك رنا وراك المصير ، يا هي دعا پڙهجي : غفرانك ، الحمد لله  
الذي اذهب عني الاذى وعافاني -

(۱۴) پاڻي سان پاڪائي ڪرڻ لاءِ ڪنهن ٻئي هنڌ تي ويهي ، ۽ پهريائين ٻئي  
هٿ ڪارائين تائين توڻي- پوءِ ساڄي هٿ سان پاڻي وجهي ۽ ڪاپي هٿ سان  
توڻي ۽ پاڻي جو لوڻو مٿي رڪن گهرجي ته جيئن ان کي چنڊا نه لڳن پوءِ  
ڪنهن پاڪ ڪپڙي سان اڳهي ڇڏجي ، جيڪڏهن ڪپڙو نه هجي ته هٿ  
سان مهڻي ڇڏجي- (۱۵)

(۱۵) پاڻي سان استنجي ڪرڻ کان پوءِ ٻنهي هٿن کي ڪارائين تائين توڻ  
جيئن چڱيءَ طرح صفائي ٿي وڃي بلڪ پاڪ مٿي ۽ ( صابن وغيره ) هڻي  
توڻ مستحب آهي- (۱۶)

بيت الخلاء جون مڪروه ڳالهيون :

(۱) قبلي ڏانهن منهن يا پڻي ڪري پيشاب يا پاخانو ڪرڻ مڪروه تحريمي  
آهي ، جيڪڏهن غلطي سان ايئن ٿي وڃي ته بهتر هي آهي ته قبلي جي پاسي  
کان جيترو تي سگهي پاسو ڪجي ۽ منهن ڦيرائي ڇڏجي ، گهر جي پاخانن  
توڙي جهنگ پٽ ۾ هر هنڌ اهوئي حڪم آهي- عورت لاءِ ننڍي ٻار کي  
قبلي ڏانهن ويهاري پيشاب پاخانو ڪرائڻ مڪروه ۽ منع آهي ۽ ان جو گناه  
عورت تي آهي --

(۲) پيشاب پاخاني ڪرڻ وقت سج ۽ چنڊ ڏانهن منهن يا پڻي ڪرڻ ،  
مڪروه تنزيهي آهي-

(۳) وهندڙ پاڻي يا بند پاڻي ۾ يا نهر ، کوھ ، حوض يا چشمي جي ڪناري يا  
ميوي واري ون جي هيٺان يا پوک ۾ يا اهڙي چانو ۾ جتي ويهن ۾ آرام  
ملي ( اتي ) پيشاب پاخانو ڪرڻ-

(۴) مسجد ۽ عيد گاه جي پٽ وٽ يا قبرستان ۾ يا چوپائي جانورن ۽ ماڻهن



جي ويهن يا وات تي پيشاب پاخانو ڪرڻ .

(۵) بيٺل ٿوري پاڻي ۾ پيشاب پاخانو ڪرڻ حرام آهي ، بيٺل گهڻي پاڻي ۾ مڪروه تحريمي آهي ۽ وهندڙ ۾ مڪروه تنزيهي آهي ، البت جيڪي ماڻهو درياءَ ۽ سمنڊ ۾ سفر ڪري رهيا آهن انهن لاءِ مجبوري سانگي جائز آهي . مسجد ۾ يا مسجد جي چت تي پيشاب پاخانو ڪرڻ حرام آهي .

(۶) هيٺاهين هنڌ تي ويهي مٿانهين هنڌ ڏانهن پيشاب ڪرڻ .

(۷) ڪٺي نانگ ۽ ماکوڙي جي هر بلڪ هر سوراخ ۾ پيشاب ڪرڻ .

(۸) قافلي ، تنبو يا ڪنهن ميڙ جي ڀر ۾ پيشاب ڪرڻ .

(۹) سخت زمين تي پيشاب ڪرڻ ، جيڪڏهن اهڙي هنڌ ضرورت پوي ته

پٿر يا لٺ وغيره سان ڪٽي يا کوٽي نرم ڪجي جيئن چنڊانه اٿڻ .

(۱۰) پيشاب ڪري ساڳئي هنڌ وضو يا غسل ڪرڻ ، يا وضو يا غسل جي جاءِ

تي پيشاب پاخانو ڪرڻ ، اهي سڀ ڳالهيون مڪروه آهن .

وآخر دعوانا ان الحمد لله رب العالمين --



## دعوة اڪيڊمي جا مقصد

○ دعوت ۽ تبليغ جي ميدان ۾ تعليمي، تربيتي ۽ تحقيقي پروگرام  
جي رٿابندي ڪرڻ ۽ انهن کي وڌائڻ ○ مسجدن جي امان ۽  
نراندي جي ٻين شعبن سان واسطو رکندڙن لاءِ تربيتي پروگرام  
تيار ڪرڻ ○ دعوت و تبليغ ۽ امان جي پروگرامن جو طريقو  
ڪارمقرر ڪرڻ ○ دعوت ميدان ۾ اسلامي تقريرون جي تبليغ  
۽ ان کي ڦهلائڻ لاءِ مناسب رٿابندي ڪرڻ ○ دعوت نقطه نظر  
سان سمجهي ۽ بصري (ڪيشن جو) پروگرام رٿڻ ○ ملڪ  
جي اندر ۽ ٻاهر اسلامي دعوت سان لڳاءُ رکڻ وارن ٻين ادارن  
سان سهڪار ۽ لاڳاپو رکڻ ○ خط ۽ ڪتابت جي وسيلي  
عام ماڻهن تائين دين جي دعوت پهچائڻ ○ دعوت ۽ تبليغ جو  
هڪ بين الاقوامي معلوماتي مرڪز قائم ڪرڻ ○ اڪيڊمي  
جي مقصدن کي پورو ڪرڻ لاءِ دعوت ڪتابن، رپورٽن،  
تعليمي جائزن ۽ ٻين اهڙي مواد جي اشاعت جو بندوبست  
ڪرڻ جيڪو دعوت ڪو مڊ دڪار سٺي ○ اڪيڊمي  
جي پروگرامن کي اڳتي وڌائڻ لاءِ علائقي مرڪز قائم  
ڪرڻ.

دعوة اڪيڊمي

بين الاقوامي اسلامي يونيورسٽي ورستي اسلام آباد

www.maktabah.org





# **Maktabah.org**

This book has been digitized by [www.maktabah.org](http://www.maktabah.org).

Maktabah.org does not hold the copyrights of this book. All the copyrights are held by the copyright holders, as mentioned in the book.

Digitized by Maktabah.org, 2012

Files hosted at Internet Archive [[www.archive.org](http://www.archive.org)]

We accept donations solely for the purpose of digitizing valuable and rare Islamic books and making them easily accessible through the Internet. If you like this cause and can afford to donate a little money, you can do so through Paypal. Send the money to [ghaffari@maktabah.org](mailto:ghaffari@maktabah.org), or go to the website and click the Donate link at the top.

[www.maktabah.org](http://www.maktabah.org)